
ಚಾರ ಚರ್ಚ. ಅವಕ್ಕೆ ಸಂಬಂಧಿಸಿದ ಸಾಹಿತ ವನ್ನೂ ಓದಿ 

ಪಕ ಸತನಾಗಿರುವೆನೆ2 2 ಸಂಗತಿಯನ್ನಿಲ್ಲಿ ಹೇಳುವುದು ಗಾಃ 
ಕಚ ಸಾಧ್ಯ ವಾದಮಟ್ಟ ಗೆ ಮೂಲ ನಾಟಕಗಳ ಸಂವಿಧಾನವು 
ಕೆಡದಂತೆಯೂ, ಕಥೆಗಳು ಅತಿ ಚಾ ಬೆಳೆಯದಂತೆಯೂ ಎಚ್ಚರ 
ತೆಗೆದುಕೊಂಡಿದೆ ನೆ. ಆದರೂ ಇವುಗಳಲ್ಲಿರಬಹುದಾದ ಕುಂಡುಕೊರತೆ 
ಗಳನ್ನು ಮುಂದಿನ ಆವೃತ್ತಿ ಯಲ್ಲಿ ಸರಿಪಡಿಸಿಕೊಳು, ವೆನೆಂದು ವಿನಯ 
ದಿಂದ ವಿಜ್ಞಾ ನಿಸಿಕೊಳ್ಳುತ್ತೆ ಕೆ. 

ಸಂಸ್ಕೃತ ನಾಟಕಗಳ ಮತ್ತು ಕನಿಗಳ ವಿಚಾರವನ್ನು ವಿವರನಾಗಿ 
ತಿಳಿಯಲು ಬಯಸುವವರು ಕನ್ನಡದಲ್ಲಿ ಅಮೂಲ್ಯ ವಿಮರ್ಶನ 
ಸಂಶೋಧನ ಗ್ರಂಥಗಳಾಗಿರುವ ಶ್ರೀಮಾನ್‌ ಎ. ಆರ್‌. ಕೃಷ್ಣಶಾಸ್ತ್ರೀ, 
ಎಂ.ಎ, ಅವರ " ಸಂಸ್ಕೃತ ನಾಟಕ' ಮತ್ತು, "ಭಾಸಕವಿ', ಶ್ರೀಮಾನ್‌ 
ಸಿ, ಕೆ. ವೆಂಕಟರಾಮಯ್ಯ, ಎಂ.ಎ, ಎಲ್‌ಎಲ್‌.ಬಿ. ಅವರ “ಭಾಸ 
ಮಹಾಕವಿ? ಮತ್ತು ಶ್ರೀಮಾನ್‌ ಎಂ. ಎನ್‌. ಶ್ರೀನಿವಾಸ ಅಯ್ಯಂಗಾರ್‌ 
ಅವರ " ಸಂಸ್ಕೃತ ಕವಿಚರಿತೆ” ಎಂಬ ಗ್ರಂಥಗಳನ್ನು ಓದಬೇಕೆಂದು 
ಬಿನ್ನಹ. 

ಕಡೆಯದಾಗಿ, ಈ ಪುಸ್ತಕದ ಪ್ರಕಟನೆಯಲ್ಲಿ ನನಗೆ ನೆರವಾದ 
ಆಪ್ತ ಮಿತ್ರರಿಗೂ, ಇದನ್ನು ಅತ್ಯಲ್ಪ ಕಾಲದಲ್ಲಿ ಅಂದವಾಗಿ ಅಚ್ಚು ಮಾಡಿ 
ಕೊಟ್ಟ ಬೊಗಳೂರು ಫೆ ಕ್ರೆಸ್ಸಿನ on ನನ್ನ ಸತಗ. 

ದೇವಾಸುರ ಸಂಗ್ರಾಮಗಳಲ್ಲಿ ಅಪ್ರತಿಹತರಥನಾಗಿ, ಮಹೋನ್ನತ 
ನಾದ ಕೀರ್ತಿಯನ್ನು ಗಳಿಸಿದ ಸಾಕೇತ ಸಾಮ್ರಾಜ್ಯದ ಒಡೆಯನಾದ 
ದಶರಥ ಮಹಾರಾಜನು ಬಹುಕಾಲ ರಾಜ್ಯಾಡಳಿತದ ಹೊರೆಯನ್ನು 
ಹೊತ್ತು, ತನಗೆ ಮುಪ್ಪು ಬಂದುದನ್ನು ಮನಸ್ಸಿಗೆ ತಂದುಕೊಂಡು, 
ಹಿರಿಯ ಮಗನಾದ ರಾಮಚಂದ್ರನಿಗೆ ಪಟ್ಟ ಕಟ್ಟ ವಾನಸ್ರಸ್ಥಾಶ್ರಮಿ 
ಯಾಗಲು ಬಯಸಿದನು. ಅವನು ಸಭೆ ಕೂಡಿಸಿ, ಉಪಾಧ್ಯಾಯರು, 
ಅಮಾತ್ಯರು, ಪಟ್ಟಣದ ಮುಖಂಡರು, ಸಾಮಂತರಾಜರು ಮೊದಲಾಗಿ 
ಎಲ್ಲರಿಗೂ ತನ್ನ ಉದ್ದೇಶವನ್ನು ತಿಳಿಸಿ, ಅವರೆಲ್ಲರೂ ಆನಂದಭರಿತರಾಗಿ 
ಏಕಕಂಠದಿಂದ ಸಮ್ಮತಿಯನ್ನೀಯಲು  ಜನಲೋಚನ ಚಂದ್ರನಾದ 
ರಾಮಚಂದ್ರನ ಪಟ್ಟಾಭಿಷೇಕ ಮಹೋತ್ಸವಕ್ಕೆ ಸಂಭಾರಗಳೆಲ್ಲವನ್ನೂ 
ಸಜ್ಜುಗೊಳಿಸಬೇಕೆಂದು ಮಂತ್ರಿಜನರಿಗೆ ಆಜ್ಞೆಯಿತ್ತನು. 

ಶರತ್ಕಾಲವು ಸಮಾಸಿಸುತ್ತಲೆ ಅಯೋಧ್ಯೆಯಲ್ಲಿ ಅಭಿಷೇಕದ 
ಸಿದ್ಧತೆಗಳೆಲ್ಲವೂ ಸಡಗರದಿಂದ ನಡೆಯತೊಡಗಿದುವು. ಅರಮನೆಯೆಲ್ಲ 
ಸಿಂಗರವಾಯಿತು. ಶ್ವೇತಚ್ಛತ್ರ ಚಾಮರಗಳು, ಭದ್ರಾಸನ, 
ತೀರ್ಥೋದಕದ ಸ್ವರ್ಣಕಲಶಗಳು, ಮೆರವಣಿಗೆಯ ಪುಷ್ಯರಥ 
ಮೊದಲಾದ ಪಟ್ಟಾಭಿಷೇಕದ ಎಲ್ಲ ಸಲಕರಣಗಳೂ ಅಣಿಯಾದುವು. 
ಮಂತ್ರಿಸಹಿತರಾದ ಪೌರ ಜಾನಪದರು ಅಭಿಷೇಕ ದಿದೃಕ್ಸುಗಳಾಗಿ 
ಅರಮನೆಯಲ್ಲಿ ನೆರೆದರು. ದಶರಥ ಭೂಪಾಲನು ರಾಮಾಭಿಧಾನನಾದ 
ಶಶಾಂಕನನ್ನು ಮೇದಿನೀಪತಿಯನ್ನಾಗಿ ಅಭಿಷೇಚಿಸಿ ಸಾಕೇತ 
ಸಾಮ್ರಾಜ್ಯದ ಪ್ರಜೆಗಳೆಲ್ಲರನ್ನೂ ಕೃತಕೃತ್ಯರನ್ನಾಗಿ ಮಾಡುವನೆಂದು 
ಹುಡುಗರು, ಹೆಂಗಸರು, ಹರೆಯರು, ಮುದುಕರು ಎಲ್ಲರೂ ಅತಿಶಯ 
ಸಂತೋಷದಿಂದ ನಿರೀಕ್ಲಿಸುತ್ತಿದ್ದರು. 


೨ ಸಂಸ್ಕೃತ ನಾಟಕ ಕಥೆಗಳು 


ದಶರಥನು ಮಗನನ್ನು ಕರೆಯಿಸಿಕೊಂಡು ಮಧುರವಾಗಿ ಮಾತ 
ನಾಡಿಸಿ, ರಾಜ್ಯವನ್ನು ಸ್ತೀಕರಿಸೆಂದು ನುಡಿದನು. ರಾಮನು ತಂದೆಯ 
ಅಡಿಗಳಿಗೆರಗಿ ಆನಂದಬಾಷ್ಟಗಳನ್ನು ಸುರಿಸಲು, ದಶರಥನಿಗೂ ಆನಂದ 
ವಾಯಿತು. ಇಬ್ಬರೂ ಅನಿರ್ವಚನೀಯವಾದ ಆನಂದವನ್ನನುಭನಿಸಿದರು. 

ತರುವಾಯ ಸಭಾಂಗಣದಲ್ಲಿ ಶತ್ರುಘ್ನ ಲಕ್ಷ್ಮಣರು ತೀರ್ಥೋದಕ 
ಕಲಶಗಳನ್ನು ಹಿಡಿದು ಅಭಿಷೇಕ ಸಂಭ್ರಮದಲ್ಲಿರಲು, ದಶರಥನು 
ತಾನೇ ಕ್ವೇತಚ್ಛತ್ರವನ್ನು ಹಿಡಿದು ಆನಂದಬಾಷ್ಟಗಳನ್ನು ಸುರಿಸುತ್ತಿರಲು 
ಆ ಅಂತರದಲ್ಲಿಯೇ ಮಂಥರೆಯು ಸಂಭ್ರಾಂತಳಾಗಿ ಬಂದು ರಾಜನ 
ಕಿವಿಯಲ್ಲಿ ಏನನ್ನೋ ಉಸುರಿದಳು. ರಾಜನು ಸ್ಮಂಭಿತನಾಗಿ ಅಭಿಷೇಕ 
ಪ್ರಯತ್ನವನ್ನು ಅಲ್ಲಿಗೇ ನಿಲ್ಲಿಸಿ, ರಾಮನನ್ನು ವಿಶ್ರಮಿಸಿಕೊಳ್ಳೆಂದು 
ಹೇಳಿ ಕಳುಹಿಸಿಬಿಟ್ಟನು. 

ಪಟಹ ಧ್ವನಿಯು ಎಲ್ಲೆಲ್ಲಿಯೂ ಭೋರ್ಗರೆಯುತ್ತಿರಲು ರಾಮನು 
ಭದ್ರಾಸನವನ್ನಲಂಕರಿಸಿ ಅಭಿಷೇಕ ಸಮಾರಂಭವು ನಡೆಯುವಷ್ಟ 
ರಲ್ಲಿಯೇ ನಿಫ್ಲಬಂದುದನ್ನು ಕಂಡು ಸಭೆಗೆ ಸಭೆಯೇ ಬೆರಗಾಗಿ 
ಹೋಯಿತು. ಆದರೆ, ರಾಮನಿಗೆ ಮಾತ್ರ ತಂದೆಯು ಅಭಿಷೇಕವನ್ನು 
ನಡೆಯಿಸದೆ ಇದ್ದುದಕ್ಕೆ ಅನಿತಾನಂದವಾಯಿತು. ಮಹಾರಾಜನು 
ಮಹಾರಾಜನಾಗಿಯೇ ಉಳಿದು ತಾನು ಎಂದಿನ ರಾಮನೇ ಆದೆನೆಂದು 
ಅವನ ತಣಿವಿಗೆ ಪಾರವೇ ಇಲ್ಲವಾಯಿತು. ಅವನು ತನ್ನ ಆನಂದವನ್ನು 
ಸಹಧರ್ಮಿಣಿಯಾದ ಮೈಥಿಲಿಗೆ ತಿಳಿಸುವ ಕುತೂಹಲದಿಂದ 
ಅಂತಃಪುರಕ್ಕೆ ಹೋದನು. 

ಇತ್ತ ಅಂತಃಪುರದಲ್ಲಿ ಸೀತೆಯು ಅಭಿಷೇಕದ ಸುದ್ದಿಯನ್ನು ತಂದು 
ಹೇಳಿದ ಜೇಬಿಗೆ ತಾನು ತೊಟ್ಟಿದ್ದ ಒಡವೆಗಳನ್ನೆಲ್ಲ ಮೆಚ್ಚುಕೊಟ್ಟು 
ಆನಂದಸರವಶೆಯಾಗಿದ್ದಳು. ಆ ಸಮಯದಲ್ಲಿಯೇ ಅನದಾತಿಕೆಯೆಂಬ 
ಮತ್ತೊಬ್ಬ ಚಜೀೇಟಯು ನಾಟ್ಯಶಾಲೆಯಿಂದ ನಾರುಡೆಯೊಂದನ್ನು 
ಪರಿಹಾಸಕ್ಕಾಗಿ ಕದ್ದು ತಂದು, ಆ ಮೂಲಕ ದೇವಿಯನ್ನು" ವಿನೋದ 
ಗೊಳಿಸಬಯಸಿದಳು. ಜಾನಕಿಯು, ಪರಿಹಾಸಕ್ಕಾದರೂ ಕದಿಯುವುದು 
ಬಹಳ ತಪ್ಪೆಂದು ಅವಳಿಗೆ ಬುದ್ಧಿ ಹೇಳಿ, ಅದನ್ನು ಹಿಂತಿರುಗಿಸಬೇಕೆಂದು 


ಪ್ರತಿಮಾ ಷಿ 


ಅಪ್ಪಣೆ ಮಾಡಿದಳು. ಆದರೂ ನಾರುಡೆಯ ಮೇಲಿನ ಮಮತೆಯಿಂದ 
ಅವಳು ಅದನ್ನು ಅವದಾತಿಕೆಯಿಂದ ತೆಗೆದು ಉಟ್ಟುಕೊಂಡು 
ಕನ್ನಡಿಯಲ್ಲಿ ತನ್ನ ಅಲಂಕಾರವನ್ನು ನೋಡಿ ಆನಂದಿಸುತ್ತಿದ್ದಳು. 
ಒಳ್ಳೆಯ ರೂಪುಳ್ಳವರಿಗೆ ಎಲ್ಲವೂ ಶೋಭಿಸುತ್ತದೆಯಲ್ಲವೆ? ಆನಾರುಡೆ 
ಯಿಂದಲೇ ಅವಳು ಮತ್ತಷ್ಟು ಚೆಲುವಾಗಿ ತೋರುತ್ತಿದ್ದುದನ್ನು ಕಂಡು 
ಸಖಿಯರು ನಲಿಯುತ್ತಿದ್ದರು. 

ಆ ಸಮಯದಲ್ಲಿಯೇ ರಾಮನು ಅಲ್ಲಿಗೆ ಬಂದು, ನಾರುಡೆಯುಟ್ಟು 
ಶೋಭಿಸುತ್ತಿರುವ ತನ್ನ ಪ್ರಿಯೆಯನ್ನು ಕಂಡು ವಿಸ್ಮಿತನಾದನು. 
ಅವಳು ತನ್ನ ಆಭರಣಗಳೆಲ್ಲ ವನ್ನೂ ಸ್ವಲ್ಪ ಹೊತ್ತಿನ ಹಿಂದೆ ತೆಗೆದುಹಾಕಿ 
ದ್ಹುದು, ಅದರ ಪರಿಣಾಮವಾಗಿ ಅವುಗಳಿದ್ದ ಎಡೆಗಳಲ್ಲೆಲ್ಲ ಗುರುತುಗಳು 
ಅಚ್ಚೊತ್ತಿದಂತೆ ಕಂಗೊಳಿಸುತ್ತಿದ್ದುದು ಅವನಿಗೆ ಗೊತ್ತಾಯಿತು. 
ಮಂಗಳ ಸಂರಂಭದಲ್ಲಿ ಹಾಗೆ ನಿರಾಭರಣ ಸುಂದರಿಯಾಗಿ ನಾರುಡೆ 
ಯುಟ್ಟರುವುದೇಕೆಂದು ರಾಮನು ಅವಳನ್ನು ಪ್ರಶ್ನಿಸಿದನು. ಆ ನಾರುಡೆ 
ತನಗೆ ಒಪ್ಪುವುದೇ ಇಲ್ಲವೇ ಎಂಬುದನ್ನು ತಿಳಿಯುವ ಕುತೂಹಲದಿಂದ 
ಸೀತೆಯು ಅದನ್ನುಟ್ಟಳೆಂದು ಅವದಾತಿಕೆಯು ಅರಿಕೆ ಮಾಡಿದಳು. 

ಇಕ್ಸ್ಟ್ವಾಕುಗಳಿಗೆ ಮುಪ್ಪಿನಲ್ಲಿ ಅಲಂಕಾರದ ಉಡುಗೆಯಾದ 
ಆ ನಾರುಡೆಯನ್ನು ಕಂಡು ರಾಮನಿಗೂ ಅದರಲ್ಲಿ ಆದರ ಹುಟ್ಟಿತು. 
ತಾನೂ ಉಟ್ಟು ಸಂತೋಷಸಡಬೇಕೆಂದು ಅವನಿಗೆ ಆಸೆಯಾಯಿತು. 
ಅಂತೆಯೆ, ನಾರುಡೆಯನ್ನು ತರಿಸಿಕೊಳ್ಳಬಯಸಿ ಹೇಳಿಕಳುಹಿಸಿದನು. 
ಆರ್ಯಪುತ್ರನು ಅಮಂಗಳವನ್ನು ನುಡಿಯಕೂಡದೆಂದೂ ನಾರುಡೆ 
ಯನ್ನುಡಕೂಡದೆಂದೂ ಸೀತೆಯು ತಡೆದಳು. ಅಭಿಷೇಕವನ್ನು ಬಿಟ್ಟು 
ಬಂದಿರುವ ಪತಿಯ ಮಾತು ಅವಳಿಗೆ ಅಮಂಗಳನವಾಗಿ ತೋರಿತು. ತನ್ನ 
ಅರ್ಧಾಂಗಿಯು ಅದನ್ನುಟ್ಟಾಗಲೇ ತಾನೂ ಉಟ್ಟಂತಾಯಿತೆಂದೂ 
ಅದರಲ್ಲಿ ಯಾವ ದೋಷವೂ ಇಲ್ಲವೆಂದೂ ರಾಮನು ಅವಳನ್ನು 
ಸಮಾಧಾನಗೊಳಿಸಿದನು. 

ಅಷ್ಟರಲ್ಲಿಯೇ ಅಂತಃಪುರದ ನಾರಿಯರು ಮಹಾರಾಜನನ್ನು 
ಕುರಿತು ನಿರ್ಮರ್ಯಾದೆಯಾಗಿ ಪ್ರಲಪಿಸಿದ ಧ್ವನಿಯು ಕೇಳಬಂದಿತು. 


೪ ಸಂಸ್ಕೃತ ನಾಟಿಕ ಕಥೆಗಳು 


ಕಾಂಚುಕೀಯನು ರಾಮನ ಸನ್ನಿಧಿಗೆ ಬಂದು, ಮೆಹಾರಾಜನೆ 
ಮೂರ್ಛೆಯ ವಿಚಾರವನ್ನು ಮನವಿ ಮಾಡಿಕೊಂಡನು. ಸ್ವಜನರಿಂದ, 
ಅದರಲ್ಲಿಯೂ ತನ್ನ ಚಿಕ್ಕ ತಾಯಿಯಾದ ಕೈಕೆಯ ದೆಸೆಯಿಂದ, 
ಮಹಾರಾಜನ ಸ್ಥಿತಿಯು ಹಾಗಾಯಿತೆಂದು ತಿಳಿದಮೇಲೆ ರಾಮನು 
ಅದರಲ್ಲೇನೋ ಮುಂದಕ್ಕೆ ಶುಭಫಲಸೂಚಕವಾದ ಗುಣನಿರಬೇಕೆಂದು 
ಭಾವಿಸಿದನು. ಶಕ್ರಸಮನಾದ ಭರ್ತನುಳ್ಳವಳಾಗಿ, ತನ್ನಿಂದ ಪುತ್ರವತಿ 
ಯಾಗಿ, ಇತರ ಯಾವ ಪ್ರಯೋಜನದಲ್ಲಿಯೂ ಸ್ಪೃಹೆಯಿಲ್ಲದಿರುವ 
ಆಕೆಯು ಎಂದೂ ಅಕಾರ್ಯವನ್ನು ಮಾಡಳೆಂದು ಅಭಿಪ್ರಾಯಪಟ್ಟನು. 
ಕಾಂಚುಕೇಯನಿಗೆ ರಾಮನ ಮಾತು ಸಹ್ಯವಾಗಲಿಲ್ಲ. ಕೈಕೆಯ ವಚನ 
ದಿಂದಲೇ ಅಭಿಷೇಕವು ನಿಂತುದು ಅವನಿಗೆ ಚೆನ್ನಾಗಿ ಗೊತ್ತಿದ್ದಿತು. 
ಅಪರಾಧಿನಿಯಾದ ಅವಳನ್ನು ರಾಮನು ಆರೀತಿ ಪ್ರಶಂಸಿಸಕೂಡದೆಂದು 
ಅವನು ನೊಂದು ನುಡಿದನು. ತನ್ನ ಅಭಿಷೇಕವು ನಿಂತುದರಲ್ಲಿ ಅನೇಕ 
ಉತ್ತಮ ಗುಣಗಳಿರುವುವೆಂದು ರಾಮನು ನಿರೂಪಿಸಿದನು. ಪಾರ್ಥಿವನಾದ 
ದಶರಥನು ವಾನಪ್ರಸ್ಥಾಶ್ರಮಿಯಾಗಿ ವನಕ್ಕೆ ಹೋಗುವುದು ತಪ್ಪಿದುದು, 
ತಾನು ತಂದೆಯ ಅಧೀನದಲ್ಲಿದ್ದು, ಎಂದಿನ ಬಾಲಭಾವದಿಂದಲೇ 
ಇರುವಂತಾದುದು, ಪ್ರಜೆಗಳಿಗೆ ಹೊಸ ದೊರೆಯ ವಿಷಯ ಹೇಗೊ 
ಎಂಬ ಶಂಕೆ ಪರಿಹಾರವಾದುದು, ತಮ್ಮಂದಿರೂ ಸ್ವತಂತ್ರವಾಗಿ ಭೋಗ 
ಭಾಗ್ಯಗಳನ್ನು ಅನುಭವಿಸುವಂತೆ ಆದುದು -- ಈ ಎಲ್ಲ ಗುಣಗಳೂ 
ಅಭಿಸೇಕವು ನಿಂತುದರಿಂದ ಉಂಟಾದುವೆಂದು ರಾಮನು ಸವರ್ಥಿ 
ಸಿದನು. ಇಷ್ಟೇ ಅಲ್ಲದೆ ದೊರೆಯು ಮದುವೆಯ ಕಾಲದಲ್ಲಿ ಶುಲ್ಕವಾಗಿ 
ಕೊಟ್ಟಿದ್ದ ರಾಜ್ಯವನ್ನು ತನ್ನ ಮಗನಿಗಾಗಿ ಆಶಿಸಿದ್ದರಲ್ಲಿ ಕೈಕೆಗೆ 
ಯಾನ ದೋಷವೂ ತಟ್ಟುವುದಿಲ್ಲನೆಂದು ಅವನು ಕಾಂಚುಕೀಯನನ್ನು 
ಸಮಾಧಾನಗೊಳಿಸಿದನು. 

ಆ ಹೊತ್ತಿಗೆ ಸರಿಯಾಗಿ ಕೈಕೆಯ ವರಪ್ರಾರ್ಥನೆಯಿಂದ ಮಹಾ 
ರಾಜನು ಮೂರ್ಛಿತನಾಗಿರುವನೆಂಬ ಸುದ್ದಿಯನ್ನು ತಿಳಿದು ಲಕ್ಷ್ಮಣನು 
ಬಹಳವಾಗಿ ಮುನಿದು ಧನುರ್ಬಾಣಗಳನ್ನು ಹಿಡಿದು ಜಗತ್ತನ್ನೇ ಯುವತಿ 
ರಹಿತವನ್ನಾಗಿ ಮಾಡುವುದಾಗಿ ಆರ್ಭಬಿಸುತ್ತ ರಾಮನ ಬಳಿಗೈದಿದನು. 


ಪ್ರತಿಮಾ ೫ 


ದುಃಖಿಸಬೇಕಾದ ಸಸ್ಸಿವೇಶದಲ್ಲಿ ಧನುರ್ಬಾಣಗಳನ್ನು ತೊಟ್ಟು, ನೀರವನ್ನು 
ಮೆರೆಯುತ್ತಿರುವ ಲಕ್ಷ್ಮಣನನ್ನು ಕಂಡು ಸೀತಾ ರಾಮರಿಬ್ಬರಿಗೂ 
ವ್ಯಸನವಾಯಿತು. ಕ್ರಮಪ್ರಾಪ್ತವಾದ ರಾಜ್ಯವು ಅಪಹೃತವಾಗಿ, 
ಮಹಾರಾಜನೂ ಶೋಚನೀಯಾವಸ್ಥೆ ಯಲ್ಲಿರುವಾಗ ಕ್ಸಮೆವಹಿಸು 
ವುದು ಸೂಕ್ತವಲ್ಲವೆಂದು ಲಕ್ಷ್ಮಣನು ವಾದಿಸಿದನು. ಅವನಿಗೆ ರೋಷ 
ನನ್ನು ತಡೆಯಲಾಗಲಿಲ್ಲ. ತಾನಾಡಿದ ಮಾತುಗಳನ್ನು ಯಥಾರ್ಥವಾಗಿ 
ನಡೆಯಿ ಸಲುಜ್ಜುಗಿಸಿ ತೆರಳುವುದರಲ್ಲಿದ್ದನು. ಅಷ್ಟರಲ್ಲಿ ರಾಮನು ಅವನನ್ನು 
ನಿಲ್ಲಿಸಿ, ಸತ್ಯವಚನನಾದ ತಂದೆಯಲ್ಲಿ, ಸ್ವಧನವನ್ನು ಸಂಪಾದಿಸಿ 
ಕೊಂಡಿರುವ ತಾಯಿಯಲ್ಲಿ, ಹೊರನಾಡಿನಲ್ಲಿರುವ ಭರತನಲ್ಲಿ, ಶರವನ್ನು 
ಪ್ರಯೋಗಿಸಿ ಸಾತಕವನ್ನು ಕಟ್ಟಿಕೊಳ್ಳುವುದು ತರವಲ್ಲ?” ಎಂದೂ, 
ಅತುಲ ಸರಾಕ್ರಮವನ್ನೆಲ್ಲ ದೊರೆಯಾಗುವ ಭರತನನ್ನು ಓಲೈ ಸುವುದರಲ್ಲಿ 
ವಿನಿಯೋಗಿಸಬೇಕೆಂದೂ ಹೇಳಿ ಅವನನ್ನು ಸಮಾಧಾನಗೊಳಿಸಿದನು. 

ಹದಿನಾಲ್ಕು ವರ್ಷಗಳ ವನವಾಸವನ್ನು ತಾನು ಅನುಭವಿಸಬೇಕೆಂಬ 
ಕೈಕೆಯ ವರಾಭಿಲಾಷೆಯು ಲಕ್ಷ್ಮ್ಮಣನಿಂದ ರಾಮನಿಗೆ ತಿಳಿಯಿತು. 
ಅದರಂತೆ ನಡೆಯಲು ಅವನು ಸಿದ್ಧನಾದನು. ಮೈಥಿಲಿಯು ಅರ್ಧಾಂಗಿ 
ಯಾದ ತಾನೂ ಸಹಧರ್ಮಚಾರಿಣಿಯಾಗುವುದಾಗಿ ಮೊರೆಯಿಟ್ಟಳು. 
ವನವಾಸದ ಕಷ್ಟಗಳನ್ನು ಕೇಳಿಯೂ” ತನ್ನೊಡನೆ ಬರುವುದಾಗಿ ಒತ್ತಾಯ 
ಮಾಡಿದ ಅವಳನ್ನು ಕರೆದುಕೊಂಡುಹೋಗಲು ಅವನು ಸಮ್ಮತಿಸಿದನು. 
"ರಾಹುದೋಷದಲ್ಲಿಯೂ ತಾರೆಯು ಶಶಾಂಕನನ್ನೇ ಅನುಸರಿಸುವುದು; 
ವನವೃಕ್ಸುವು ನೆಲಕ್ಕೆ ಬಿದ್ದೊಡನೆ ಲತೆಯೂ ಅದರೊಡನೆಯೇ ಬೀಳುವುದು; 
ಗಜೇಂದ್ರನು ಕೆಸರಿನಲ್ಲಿ ಸಿಲುಕಿದರೂ ಅದನ್ನು ಹೆಣ್ಣಾನೆ ತೊರೆಯದು ; 
ಇಂತಿರಲು ಸೀತೆ ತನ್ನ ಧರ್ಮವನ್ನು ತಾನು ಪಾಲಿಸುವುದೇ ತಕ್ಳುದು? 
ಎಂದು ಲಕ್ಷ್ಮಣನು ಹೇಳಿದ ಮಾತು ರಾಮನಿಗೆ ರುಚಿಸಿತು. ರಾಮನು 
ತನ್ನೊಡನೆ ಅವಳನ್ನು ಕರೆದುಕೊಂಡುಹೋಗಲು ಒಡಂಬಟ್ಟನು. 

ಆ ಸಮಯಕ್ಕೆ ಸರಿಯಾಗಿ ಚೇಟಿಯೊಬ್ಬಳು, ಅನದಾತಿಕೆಯು 
ನಾಟ್ಯಶಾಲೆಯಿಂದ ಬಳಸಿದ ನಾರುಡೆಯನ್ನು ಕೊಂಡುಬಂದುದಾಗಿಯೂ 
ಅದನ್ನು ಬಳಸಕೂಡದೆಂದೂ, ನೇಪಥ್ಯಪಾಲಿನಿಯು ಹೊಸನಾರುಡೆಯನ್ನು 


ಹಿ ಸಂಸ್ಕೃತ ನಾಟಿಕ ಕಥೆಗಳು 


ಕೊಟ್ಟು ಕಳುಹಿಸಿರುವಳೆಂದೂ ಅರಿಕೆಮಾಡಿದಳು. ವನಗಮನ ಕ್ರೈ 
ಸಿದ್ಧವಾಗಿದ್ದ ತನಗೆ ಆ ಉಡೆ ಆವಶ್ಯಕವೆಂದು ರಾಮನು ಅದನ್ನು ಅವಳಿಂದ 
ತೆಗೆದುಕೊಂಡು ಉಟ್ಟುಕೊಂಡನು. ಆಗ ಲಕ್ಷ್ಮಣನು, ಸಮಸ್ತ 
ಸುಖಗಳಲ್ಲಿಯೂ ಸಮ ಸಮವಾಗಿ ಅರ್ಥ ಭಾಗವನ್ನು ಅನುಭವಿಸು 
ತ್ತಿರುವ ತನಗೂ ನಾರುಡೆ ಕೊಡಬೇಕೆಂದು ರಾಮನನ್ನು ಪ್ರಾರ್ಥಿಸಿದನು. 
ಬೇಡವೆಂದು ಸಮಾಧಾನಗೊಳಿಸಿದರೂ ಒಪ್ಪದೆ, ಭ್ರಾತೃಸೇವೆಯಲ್ಲಿ 
ಉತ್ಸಾಹಪೂರಿತನಾಗಿದ್ದ ಅವನಿಗೆ ರಾಮನು ನಾರುಡೆಯನ್ನು ಕೊಡಲೇ 
ಬೇಕಾಯಿತು; ""ಲಕ್ಷ್ಮಣಾ! ನಾರುಡೆ ತಸಸ್ಸಂಗ್ರಾಮಕ್ಕೆ ಕವಚ, 
ನಿಯಮನೆಂಬ ಮದಿಸಿದ ಆನೆಯನ್ನು ತಡೆಗಟ್ಟುವ ಅಂಕುಶ, 
ಇಂದ್ರಿಯಾಶ್ವಗಳ ನಿಯಮನಕ್ಕೆ ಕಡಿವಾಣ, ಧರ್ಮರಥಕ್ಕೆ ಸಾರಥಿ” 
ಎಂದು ಹೇಳಿ, ಅದನ್ನು ಲಕ್ಷ್ಮಣನಿಗೆ ತರಿಸಿಕೊಟ್ಟನು. ಧನ್ಯನಾದೆನೆಂದು 
ಲಕ್ಷ್ಮಣನು ಅದನ್ನು ಪರಮಸಂತೋಷದಿಂದ ಉಟ್ಟುಕೊಂಡನು. 

ತರುವಾಯ, ಸೀತಾರಾಮ ಲಕ್ಷ್ಮಣರು ಮೂವರೂ ವನಗಮನಕ್ಕೆ 
ಸಿದ್ಧವಾದರು. ಲಕ್ಷ್ಮಣನು ದಾರಿಬಿಡಿಸುತ್ತ ಮುಂದೆ ಹೊರಟನು. 
ಜನಗಳೆಲ್ಲರೂ ನೋಡುವ ಕುತೂಹಲದಿಂದ ನುಗ್ಗಿಬರುತ್ತಿರಲು, ರಾಮನು 
ಮೊಗದೆರೆಯನ್ನು ತೆಗೆದುಹಾಕೆಂದು ಸೀತೆಗೆ ಹೇಳಿ, ಕಂಬನಿದುಂಬಿರುವ 
ಪಟ್ಟಣಗರಿಗೆ ತಮ್ಮೆಲ್ಲರ ದರ್ಶನಭಾಗ್ಯವನ್ನಿತ್ತು ವಿನಿನಾಭಿಮುಖವಾಗಿ 
ತೆರಳಿದನು. 

ಪಟ್ಟಣಕ್ಕೆ ಪಟ್ಟಣವೇ ಶೋಕ ಮಹಾಸಾಗರದಲ್ಲಿ ಮುಳುಗಿ 
ಹೋಯಿತು. ಆನೆಗಳು ಮೇವುಳಿದು ಕಾಂತಿಗುಂದಿ ಕಂಬನಿಗರೆದುವು. 
ಕುದುರೆಗಳು ಕೆನೆಯುವುದನ್ನು ನಿಲ್ಲಿಸಿ ಶೂನ್ಯಮುಖಗಳಾಗಿ ನಿಂತುವು. 
ಬಾಲ ವೃದ್ಧ ವನಿತೆಯರು ಮೊದಲಾಗಿ ಎಲ್ಲ ಪೌರರೂ ಆಹಾರವನ್ನು 
ತೊರೆದು ದೀನವದನರಾಗಿ ಸೀತಾರಾಮ ಲಕ್ಷ್ಮಣರು ಹೋದ ದಿಕ್ಕನ್ನೇ 
ನೋಡುತ್ತ ಗಟ್ಟಿಯಾಗಿ " ಅಯ್ಯೋ, ರಾಮನು ಹೊರಟುಹೋದನು'' 
ಎಂದು ಕೂಗಿಕೊಳ್ಳುತ್ತಿದ್ದರು. 

ಇತ್ತ ದಶರಥನು ಪುತ್ರವಿರಹ ಶೋಕಾಗ್ಲಿಯಿಂದ ದಗ್ಗಹೃದಯ 
ನಾಗಿ, ಉನ್ಮತ್ತನಂತೆ ಬಹುವಾಗಿ ಪ್ರಲನಿಸಿದನು. ಆಗ ಅವನ 

ಸ್ಥಿತಿಯು ಪ್ರಲಯ ಕಾಲ ಸನ್ನಿಹಿತವಾವ ಸಮಯದಲ್ಲಿ ಚಲಿಸಿಹೋದ 
ಮೇರುಗಿರಿಯಂತೆ, _ ಶೋಷಿಸಿಹೋದ ಅಪಾರವಾದ ಮಹಾಸಾಗರ 
ದಂತೆ, ಮಂಡಲಮಾತ್ರ ಲಕ್ಸ್ಮ್ಯನಾಗಿ ಬೀಳುತ್ತಿರುವ ಸೂರ್ಯನಂತೆ 
ಬಹು ಶೋಚಸೀಯವಾಗಿದ್ದಿತು. ಶೋಕದಿಂದ ಶಿಥಿಲವಾದ ದೇಹವೂ 
ಬುದ್ಧಿಯೂ ಉಳ್ಳ ಅವನು ಬಹಳ ಮಟ್ಟಿಗೆ ದುರ್ಬಲನಾಗಿಹೋದನು. 

ಕೌಸಲ್ಯಾ ಸುಮಿತ್ರೆಯರು ತಾವೂ ಆಸ್ಮಿತಿಯಲ್ಲಿಯೇ ಇದ್ದರೂ 
ಪತಿದೇವನನ್ನು ಸಂತಯಿಸುತ್ತಿದ್ದರು. ಆದರೂ ಪುತ್ರವಿರಹ ಶೋಕವು 
ಉಕ್ಕಿ ಅವನು ಅಡಿಗಡಿಗೂ ಮೂರ್ಛೆಹೋಗುತ್ತ, ಮೂರ್ಛಿ ತಿಳಿದಾಗಲೆಲ್ಲ 
ರಾಮ ಲಕ್ಷ್ಮಣ ಸೀತೆಯರ ಹೆಸರುಗಳನ್ನು ಉಚ್ಚರಿಸುತ್ತ ಸಂತತವಾಗಿ 
ಕಣ್ಣೀರಿಟ್ಟು ರೋದಿಸುತ್ತಿದ್ದನು. " ಸತ್ಯಸಂಧ, ಜಿತಕ್ರೋಧ, 
ನಿಮತ್ಸರ, ಜಗತಿಯ, ಗುರುಶುಶ್ರೂಷಣರತ! ನನಗೆ ಪ್ರತಿವಚನ 
ವನ್ನು ಕೊಡು. ಅಯ್ಯೋ, ಸರ್ವಜನ ಹೃದಯ ನಯನಾಭಿರಾಮನಾದ 
ನನ್ನ ರಾಮನೆಲ್ಲಿ ಹೋದನು? ಪಿತೃಭಕ್ಷನಾದ ಅವನನ್ನು ಕಾಣದೆ 
ಹೋದೆನೆ??' ಎಂದು ಪ್ರಲಪಿಸಿದನು. ಅಸ್ತಸರ್ವತವನ್ನು ಸೇರಿದ 
ಸೂರ್ಯನಂತೆ ರಾಮನು ಹೊರಟುಹೋಗಲು ಅವನೊಡನೆಯೇ 
ಲಕ್ಷ್ಮಣನು ಹಗಲಿನಂತೆಯೂ ಸೀತೆಯು ನೆರಳಿನಂತೆಯೂ ಕಾಣದೆ 
ಹೋದರೆಂದೂ ಅವನು ಸಂತಸಿಸಿದನು. ರಾಮನು ತನ್ನ ಮಗನಾಗಿ 
ಹುಟ್ಟಿದಿದ್ದಿದ್ದರೆ ಚೆನ್ನಾಗಿರುತ್ತಿದ್ದಿತೆಂದು ಹಲುಬಿದನು. 

ಆಗ ಕೈಕೆಯ ಸ್ಮರಣೆ ಬಂದು ದಶರಥನಿಗೆ ಅವಳಲ್ಲಿ ಕೋಪ 
ರೋಷಗಳು ಉಕ್ಕೇರಿದುವು. ಕೌಸಲ್ಯಯಲ್ಲಿ ನಿರಾಜವಾದ ಪ್ರೇಮ 
ಮೈತ್ರಿಗಳು ನೆಲಸಿದವು. ರಾಮ ಜನನಿಯಾದ ಆಕೆಯ ಸ್ಪರ್ಶವೇ ತನಗೆ 
ಆ ಸಮಯದಲ್ಲಿ ನಿರ್ವ್ಯತಿಯೆಂದು ತಿಳಿದನು. ಅಂತು, ರಾಮ ಲಕ್ಷ್ಮಣ: 
ಸೀತೆಯರನ್ನಗಲಿದ ಅವನ ಸ್ಥಿತಿಯು ಅವರ್ಣನೀಯವಾಯಿತು. 

ಹೀಗೆ ದಶರಥ ಮಹಾರಾಜನು ದುರ್ಭರವಾದ ಶೋಕಸಾಗರದಲ್ಲಿ 
ಮುಳುಗಿ ಮೈೈಮರೆತಿರುವ ಸಮಯದಲ್ಲಿ ಸುಮಂತ್ರನು ವನದಿಂದ 
ಹಿಂತಿರುಗಿದನೆಂಬ ಸುದ್ದಿಯು ದೌವಾರಿಕನಿಂದ ಅವನಿಗೆ ತಿಳಿಯಿತು. 
ಸುಮಂತ್ರನ:" ಶೂನ್ಯರಥಸಹಿತನಾಗಿ ಬಂದನೆಂದು ತಿಳಿಯುತ್ತಲೇ 


೮ ಸಂಸ್ಕೃತ ನಾಟಕ ಕಥೆಗಳು 


ಮಹಾರಾಜನು ತನ್ನ ಮನೋರಥವೂ ಭಗ್ಗವಾಯಿತೆಂದು ನಿರ್ಧರಿಸಿ 
ಬಿಟ್ಟನು. ಆ ಸಮಯದಲ್ಲಿ ಸುಮಂತ್ರನು ಆತನನ್ನು ಸಂದರ್ಶಿಸಿದನು. 
«ಪ್ರಭುವೇ, ರಾಮ ಲಕ್ಷ್ಮಣ ಸೀತೆಯರು ಶೃಂಗಿಬೇರಪುರವನ್ನು ಸೇರಿ, 
ಅಲ್ಲಿಯೇ ನಿಂತು ನಿನ್ನನ್ನು ಅಭಿವಂದಿಸಿ, ಅಯೋಧ್ಯಾಭಿಮುಖರಾಗಿ 
ನಿಂತು ವಿನನ್ನೊ ಹೇಳಲು ಯತ್ನಿಸಿದರು. ಆದರೆ ಕಂಬನಿದುಂಬಿ ಕಂಠವು 
ಗದ್ಗದವಾಗಲು ಏನೂ ಹೇಳದೆಯೇ ಮುಂದಕ್ಕೆ ಹೊರಟುಹೋದರು? 
ಎಂದು ಅರಿಕೆಮಾಡಿದನು. ದಶರಥನಿಗೆ ಸಿಡಿಲು ಬಡಿದಂತಾಯಿತು. 
ಕೈಕೆಯಿಂದ ಅಂತಹ ದಾರುಣ ಸನ್ನಿವೇಶವು ಪ್ರಾಸ್ತವಾದುದನ್ನು ನೆನೆದು 
ಅವನ ಹೃದಯವೇ ದುಃಖದಿಂದ ಕಲಕಿಹೋಯಿತು; "ಸುಮಂತ್ರ. 
ಕೈಕೆಗೆ ತಿಳಿಸು: "ರಾಮನು ಹೊರಟುಹೋದನು. ನಿನ್ನ ಇಷ್ಟಾರ್ಥ 
ಗಳೆಲ್ಲವೂ ಈಡೇರಲಿ. ನಾನೂ ಜೀವಿತವನ್ನುಳಿದು ಹೊರಟುಹೋಗು 
ವೆನು. ನಿನ್ನ ಮಗನನ್ನು ಬೇಗನೆ ಕರೆಯಿಸಿಕೊ. ನೀನೆಸಗಿದ ಪಾಪಕೃತ್ಯ 
ಗಳೆಲ್ಲವೂ ಸಫಲವಾಗಲಿ? ಎಂದು'' ಎಂದನು. 

ಬಹುಕಾಲದಿಂದಲೂ ಹಿರಿಮಗನಾದ ರಾಮನಿಗೆ ರಾಜ್ಯಭಾರವನ್ನು 
ವಹಿಸಿಕೊಟ್ಟು, ಸಮರ್ಥನಾದ ನರಸತಿಯ ಲಾಭದಿಂದ ಪ್ರಜೆಗಳೆಲ್ಲರನ್ನೂ 
ಕೃತಕೃತ್ಯರನ್ನಾಗಿಸಿ ಆನಂದಪಡಬೇಕೆಂದಿದ್ದ ಅವನ ಮನೋರಥಗಳೆಲ್ಲವೂ 
ಕುಸಿದು ಬಿದ್ದುಹೋದುವು. ಒಮ್ಮೆಲೇ ತಡೆಯಲಾರದಷ್ಟು ದುಃಖ 
ವಾಗಿ, ಹೃದಯವೇ ಒಡೆದುಹೋಗುವಂತಾಯಿತು. ಆ ಹೊತ್ತಿಗೆ 
ಸರಿಯಾಗಿ ನಿತೃಗಳಾದ ದಿಲೀಪಾದಿಗಳು ಅವನ ಕಣ್ಣಿಗೆ ಕಾಣಿಸಿ 
ದಂತಾಗಿ, ತನಗೂ ಅನರೊಡನಿರುವ ಸಮಯವು ಸನ್ಸಿಹಿತವಾಯಿತೆಂದು 
ತೋರಿತು. ಪುತ್ರವಿರಹ ಶೋಕವು ತಾನೇತಾನಾಗಿ ಆವರಿಸಿ ನಿಲ್ಲಲು, 
ಮತ್ತೊಮ್ಮೆ ರಾಮ ಲಕ್ಷ್ಮಣ ಸೀತೆಯರನ್ನು ಸ್ಮರಿಸುತ್ತ ಅವನು ದೀರ್ಫ್ಪ 
ಮೂರ್ಛೆಗೆ ಸಂದನು. 

ಮಹಾರಾಜ ದಶರಥನು ಗತಿಸಿದಮೇಲೆ ಅವನ ಅಪ್ಪಣೆಯ 
ಮೇರೆಗೆ ಭರತನನ್ನು ಕರೆತರಲು, ಸುಮಂತ್ರನ ಪ್ರೇರಣೆಯಂತೆ ದೂತರು 
ಕೇಕಯ ರಾಜಧಾನಿಗೆ ಹೋದರು. ಭರತನು ಬಹಳಕಾಲದಿಂದಲೂ 
ಮಾತುಲನ ಮನೆಯಲ್ಲಿಯೇ ಇದ್ದದರಿಂದ ಅಯೋಧ್ಯೆಯ ಯಾವ 


ಕ್ಸ 

ಸಮಾಚಾರವೂ ಅವನಿಗೆ ತಿಳಿದಿರಲಿಲ್ಲ. ಸಮಾಚಾರವನ್ನು ತಂದು 
ಹೇಳಿದ ದೂತರೂ ಸಹ, ಮಹಾರಾಜನು ವ್ಯಾಧಿಸೀಡಿತನಾಗಿ ಸಂತಪಿಸು 
ತ್ರಿರುವನೆಂದು ಮಾತ್ರ ತಿಳಿಸಿ, ಕೂಡಲೆ ಬಿಜಮಾಡಬೇಕೆಂದು ಅರಿಕೆ 
ಮಾಡಿದರು. ನಿತೃವತ್ಸಲನಾದ ಭರತನು ಆ ಸುದ್ದಿಯನ್ನು ಕೇಳಿದೊಡ 
ನೆಯೇ ಮಾತುಲನ ಅನುಜ್ಞಿಯನ್ನು ಪಡೆದು ಅಯೋಧ್ಯೆಗೆ ಹೊರಟನು. 

ಬರುತ್ತ ದಾರಿಯಲ್ಲಿ ಭರತನು ತನ್ನ ತಂದೆಯ ವಿಚಾರವನ್ನೇ 
ಯೋಚಿಸುತ್ತಿದ್ದನು. ಅಷ್ಟು ಬೇಗನೆ ತನ್ನನ್ನು ಕರೆಯಿಸಿಕೊಳ್ಳಬೇಕಾದರೆ, 
ಆತನ: ವ್ಯಾಧಿಯು ಎಂತಹದೆಂಬುದು ಅವನಿಗೆ ಸಂದೇಹಕ್ಕಿಟ್ಟು 
ಕೊಂಡಿತು. ಸೂತನನ್ನು ಕೇಳಲು, ಆ ವ್ಯಾಧಿಯು ಅಪರಿಮಿತವಾದ 
ಹೃದಯಪರಿತಾಪವೆಂದೂ, ನಿರಾಹಾರನಾಗಿ ನೆಲಹಿಡಿದು ಮಲಗಿರುವ 
ನೆಂದೂ, ದೈವವೇ ಕಾಪಾಡಬೇಕೆಂದೂ ಹೇಳಿಬಿಟ್ಟನು. ಭರತನ 
ಹೃದಯವು ತಲ್ಲಣಿಸಿಹೋಯಿತು. ರಥವನ್ನು ಮತ್ತಷ್ಟು ವೇಗವಾಗಿ 
ತರುಬೆಂದು ಸೂತನಿಗೆ ಆಜ್ಞೆಮಾಡಿದನು. ರಥವು ವೇಗವೇಗವಾಗಿ 
ಚಲಿಸಿದಂತೆ, ಅಯೋಧ್ಯೆಯನ್ನು ಸೇರಿ ಬಂಧುಜನರನ್ನು ಕಾಣಬೇಕೆಂಬ 
ಕುತೂಹಲದಿಂದ ಭರತನ ಮನಸ್ಸು ಮತ್ತಷ್ಟು ವೇಗವಾಗಿ ಅತ್ತಕಡೆ 
ಚಲಿಸಿತು. ತಾನು ಅಯೋಧ್ಯೆಯನ್ನು ಸೇರಿ ತಂದೆಯ ಅಡಿಗೆರಗುವುದು, 
ತಂದೆ ತನ್ನನ್ನು ಪ್ರೀತಿಯಿಂದ ಅಪ್ಪಿಕೊಳ್ಳುವುದು, ಅಣ್ಣ ತಮ್ಮಂದಿ 
ರೆಲ್ಲರೂ ತನ್ನನ್ನು ಕಾಣುವ ಸಂಭ್ರಮದಿಂದ ತ್ವರಿತವಾಗಿ ಬರುವುದು, 
ತಾಯಂದಿರು ಆನಂದಬಾಷ್ಟ ಗಳನ್ನು ಸುರಿಸುತ್ತ ತನ್ನನ್ನು ಎದುರುಗೊಳ್ಳು 
ವುದು- ಮೊದಲಾದ ಸವಿಗನಸುಗಳನ್ನು ಕಾಣುತ್ತ ಅವನ ಮನಸ್ಸು 
ಉತ್ಸಾಹಪೂರಿತವಾಯಿತು. 

ಭರತನ ಉತ್ಸಾಹವನ್ನು ನೋಡಿ ಸೂತನು, ಮಹಾರಾಜನ ವಿನಾಶ 
ವನ್ನರಿಯದ ಅವನು ಮುಂದೆ ದುಃಖಕಾರಣಗಳಾಗುವ ಬಯಕೆಗಳನ್ನು 
ಬಯಸುತ್ತ ಅಯೋಧ್ಯೆಯನ್ನು ಪ್ರವೇಶಿಸುತ್ತಿರುವನೆಂದು ತನ್ನಲ್ಲಿಯೇ 
ದುಃಖಿಸಿದನು. ಮಹಾರಾಜನ ವಿಚಾರವನ್ನಾದರೂ ಅವನಿಗೆ ಅರಿಕೆ 
ಮಾಡೋಣನೆಂದರೆ ಅದು ಅವನಿಂದ ಸಾಧ್ಯವಾಗಲಿಲ್ಲ. ತಂದೆಯ 
ಪ್ರಾಣಪರಿತ್ಯಾಗ, ತಾಯಿಯ ಐಶ್ವರ್ಯ ಲೋಭ, ಜ್ಯೇಷ್ಠಭ್ರಾತೃವನಿನ 

ವಿಪ್ರವಾಸ--ಈ ಮೂರು ದೋಷಗಳನ್ನು ಯಾವನು ತಾನೇ ಹೇಳಲು 
ಸಾಧ್ಯವಾದೀತೆಂದು ಸೂತನು ಸುಮ್ಮನಾಗಿಬಿಟ್ಟನು. 

ಅಯೋಧ್ಯೆಯು ಸಮಿಾಪಿಸಿತು. ಭರತನು ಪಟ್ಟಿ ಣವನ್ನು ಪ್ರವೇಶಿಸು 
ವುದರಲ್ಲಿರಲು ಭಟನೊಬ್ಬನು ಬಂದು, ಅವನನ್ನು ಸಂದರ್ಶಿಸಿದನು. 
ಶತ್ರುಫ್ನನು ತನ್ನನ್ನು ಎದುರುಗೊಳ್ಳಲು ಬರುತ್ತಿರುವ ಸುದ್ದಿಯನ್ನು 
ಹೇಳಲು ಆ ಭಟನು ಬಂದಿರುವುದಾಗಿ ಭರತನು ಭಾವಿಸಿದನು. ಆದರೆ 
ಅನನು ವಸಿಷ್ಠರ ಆಜ್ಞೆಯನ್ನು ತಿಳಿಸಲು ಬಂದಿದ್ದನು. ಕೃತ್ತಿಕಾ 
ನಕ್ಸತ್ರವು ಸ್ವಲ್ಪ ಉಳಿದಿರುವುದೆಂದೂ, ರೋಹಿಣೀ ನಕ್ಸತ್ರವು ಬಂದ 
ಮೇಲೆ ಭರತನು ಅಯೋಧ್ಯೆಯನ್ನು ಪ್ರವೇಶಿಸಬೇಕೆಂದೂ ವಸಿಷ್ಠರ 
ಸಂದೇಶವಾಗಿದ್ದಿತು. 

ಗುರುವಚನವನ್ನು ಪುರಸ್ಕರಿಸಿ ಭರತನು ಅಲ್ಲಿಯೇ ವಿಶ್ರಮಿಸಿಕೊಳ್ಳ 
ಬಯಸಿದನು. ಸುತ್ತಲೂ ನೋಡಿ, ತೋಪಿನ ನಡುವೆ ದೇವಕುಲವೊಂದು 
ಕಾಣಿಸಲು ಅಲ್ಲಿ ವಿಶ್ರಮಿಸಿಕೊಳ್ಳೋ ಣವೆಂದು ಹೋದನು. ದೈವತ 
ಪೂಜೆ, ವಿಶ್ರಾಂತಿ ಎರಡೂ ಲಭಿಸುತ್ತವೆಯೆಂದೂ ಪುರಪ್ರವೇಶ ಮಾಡುವ 
ಮೊದಲು ಸ್ವಲ್ಪ ಕುಳಿತು ಆಮೇಲೆ ಪ್ರವೇಶಿಸಬಹುದೆಂದೂ ಅವನು 
ಆ ದೇವಕುಲದ ಬಳಿ ಸಾರಿದನು. ಇಕ್ಸ್ಟ್ವಾಕು ವಂಶದಲ್ಲಿ ಜನಿಸಿ ಕೇರ್ತಿ 
ಶರೀರಿಗಳಾದ ರಾಯರ .ಪ್ರತಿಮೆಗಳನ್ನು ಸ್ಥಾಪಿಸಿ ಪೂಜಿಸುತ್ತಿದ್ದ 
ದೇವಕುಲವೇ ಅದು. ಅವೊತ್ತು ಕೌಸಲ್ಯೈಯೇ ಮೊದಲಾದ ಅಂತಃಪುರದ 
ಜನರು ಅಲ್ಲಿ ನೂತನವಾಗಿ ಪ್ರತಿಷ್ಠಿಸಿರುವ ದಶರಥನ ಪ್ರತಿಮೆಯನ್ನು 
ಸಂದರ್ಶಿಸಲೋಸುಗ ಅಲ್ಲಿಗೆ ಬರುವವರಾಗಿದ್ದರು. 

ದೇವಕುಲವನ್ನು ನೋಡುತ್ತಲೆ ಭರತನಿಗೆ ಆಶ್ಚರ್ಯವಾಯಿತು. 
ಅದು ಯಾವ ದೇನತೆಯದೆಂದು ಅವನಿಗೆ ಸಂದೇಹನಾಯಿತು. ಇಂತಹ 
ದೇವತೆಯದೆಂದು ಗುರುತು ಕಾಣುವಂತೆ ಆಯುಧವಾಗಲಿ ಧ್ವಜವಾಗಲಿ 
ಹೊರಗೆ ಕಾಣಿಸಲಿಲ್ಲ... ಇದರ ಮೇಲಾಗಿ, ಪಾರ್ವಣಗಳನ್ನು ಬೇರೆ 
ಅಲ್ಲಿಟ್ಟಿದ್ದರು. ಅವನು ಒಳಗೆ ಹೋಗಿ, ಮಾನವರನ್ನು ಹೋಲುತ್ತಿರುವ 
ಶಿಲಾಪ್ರತಿಮೆಗಳನ್ನು ಕಂಡು ಮತ್ತಷ್ಟು ವಿಸ್ಮಿತನಾದನು. ಅದರಲ್ಲಿಯೂ 
ಅಲ್ಲಿದ್ದ ನಾಲ್ದು ಪ್ರತಿಮೆಗಳನ್ನು ಕಂಡು ಅವು ಇಂಥವರನೆಂದು ಗುರುತು 

ತಿಳಿಯದಿದ್ದರೂ ಅವನನ್ನು ನೋಡಿದುದರಿಂದ ತನ್ನಲ್ಲಿ ಹರ್ಷವು ಮೂಡಲು, 
ಅವಕ್ಕೆ ಮಣಿಯುವುದರಕ್ಲಿದ್ದ ನು. 
ಕ ಹಿ ದೇವಕುಲಿಕನು ಪ್ರವೇಶಿಸಿ, ಅಲ್ಲಿರುವ ಪ್ರತಿಮೆಗಳು 
ತ್ರಿ'ಯಕನೆಂದೂ ದ್ವಿಜರು ಅನಕ್ಕೆ, ಸಮರ ತಡೆದನು. 
| ತ್ರ ಯರ ಪ ್ಟ ತಿಮೆಗಳೆಂದು ಗೊತ್ತಾದಮೇಲೆ ಭರತನಿಗೆ ಯಾರವೆಂದು 
ತಿಳಿದುಕೊಳ್ಳು. ವ ಕುತೂಹಲವಾಯಿತು, ಕೇಳಿದನು. ದೇವಕುಲಿಕನು, 
ಆಳಿದ ಇಕ್ಸ್ಟ್ಟಾ " ಕುರಾಯರ ಸ ಶತಿಮೆಗಳು ಅನೆಂದು ಹೇಳಿದನು. 
ಭರತನ 'ಅನಂದಕೆ, ಸ ವಾಯಿತು. ಅಲ್ಲಿ ಸ್ಥಾಪಿತವಾಗಿದ್ದ 
tis ಶಿಲಾಪ್ರ 'ತಿಮೆಯೂ ಅಯೋಧ್ಯೆಯನ್ನಾಳಿದ ಒಬ್ಬೊಬ್ಬ 
ರಸನದು; ಪ ್ರತಿಯೊಬ್ಬ ಅರಸನೂ ಅಸುರಪುರವಥೆಯಲ್ಲಿ ದೇವತೆಗಳಿಗೆ 
12. ತ ಸ್ವಸುಕೃತದಿಂದ ಜನಪದಸಹಿತವಾಗಿ 
ಶಕ್ರ ಲೋಕವನ್ನು ಹೊಂದಿದವನು; ಸ್ವಭುಜಬಲದಿಂದ ಗೆದ್ದ ಅಖಂಡ 
ವ ಸುಮತಿಯನ್ನು, ನಿರಾತಂಕವಾಗಿ ಆಳಿದವನು. ಇಂತಹ ಪ ಕ್ರತಿಯೊಬ್ಬ ರೂ 
ಸ್ವರ್ಗಲೋಕವನ್ನು ಸೇರಿ ಇಲ್ಲಿ ಪ್ರತಿಮಾರೂಪವಾಗಿ ಬೆಳಗುತ್ತಿ ರ. 
ಭರತನಿಗೆ ಆ ಪ್ರತಿಮೆಗಳು ಯಾರಯಾರವೆಂದು ತಿಳಿಯಲು 
ಕುತೂಹಲ; ಮತ್ತೆ ಪ್ರಶ್ನಿಸಿದನು. ದಿಲೀಪ, ರಘು, ಅಜರ ಪ್ರತಿಮೆ 
ಗಳನ್ನು ಜೀವಕುಲಿಕನು ಭರತನಿಗೆ ಸರಿಚಯಮಾಡಿಕೊಟ್ಟ ನು. ಭರತನು 
ಭಕ್ತಿಯಿಂದ ಆ ಪ್ರತಿಮೆಗಳಿಗೆ ನಮಸ್ಕರಿಸಿ ನಾಲ್ಕ ನೆಯ ಪ ಪ್ರತಿಮೆಯನ್ನು 
ಕಂಡು ಸ ಂಭಿತನಾದನು. ಅದು ತಂಡೆಯಾದ. ದಶರಥನದಾಗಿದ್ದಿತು. 
ಭರತನಿಗೆ ಆವರೆಗೂ ದಶರಥನು ಮೃತಿಹೊಂದಿದ ವಾರ್ತೆಯು ತಿಳಿದಿರಲಿಲ್ಲ. 
ಈಗ ಆತನ ಪ್ರತಿಮೆಯು ಅಲ್ಲಿ ಸ್ಕಾ ನಿತವಾಗಿದ್ದುದನ್ನು ಕಂಡು ಸಂಶಯ 
ವಾಯಿತು. ಬದುಕಿರುವನರ ಸ ್ರತಿಮೆಗಳನ್ನೂ ಇಲ್ಲ ಸ್ಥಾನಿಸುತ್ತಾ ಕರೆಯೇ 
ಎಂದು ದೇವಕುಲಿಕನನ್ನು ಪ್ರಶ್ನಿಸಿದನು. ದೇವಕುಲಿಕನು, ಅತಿಕ್ರಾಂತ 
ರಾದವರ ಪ ಕತಿಮೆಗಳನ್ನು. ಮಾತ್ರ ಇಲ್ಲಿ ಸ್ಥಾಪಿಸುವರು ಎಂದು ಹೇಳಿದ 
ಮೇಲೆ ಅವನಿಗೆ ವಿಷಯವು ಮನವರಿಕೆಯಾಗಿ ದುಃಖವು ಉಕ್ಕಿಬಂದಿತು. 
ದೇವಕುಲಿಕನು ಸ್ತ್ರೀ ಶುಲ್ಫಾರ್ಥವಾಗಿ ಪಾ ವನ್ನೂ ರಾಜ್ಯವನ್ನೂ 
ತೊಕಿದ ದಶರಥನ ಪ್ರತಿಮೆಯ ನಿಜಾರವಾಗಿ ಪ್ರಶ್ಲಿಸಲಿಲ್ಲವೇಕೆಂದು 

ಕೇಳಿದನೇಲಂತೂ ಭರತನು ದುಃಖಭರವನ್ನು ತಾಳಲಾರದೆ ಮೂರ್ಛಿತ 
ನಾದನು. ಸ್ತ್ರೀ ಶುಲ್ವವೆಂಬ ಶಬ್ದವು ಅವನ ಕಿವಿಗೆ ಬೀಳುತ್ತಲೆ ತನ್ನ 
ತಾಯಿಯಿಂದಲೇ ಇಷ್ಟು ಅನಾಹುತವೂ ಸಂಭವಿಸಿರಬೇಕೆಂದು ಅವನಿಗೆ 
ಅರಿವಾಯಿತು. ಜೀವಕುರಕನು ಅವನ ಧ್ವನಿಯಿಂದಲೂ, ಆಕಾರ 
ದಿಂದಲೂ, ಮಾತಿನ ರೀತಿಯಿಂದಲೂ ಅವನು ಭರತನೆಂದೇ ನಿರ್ಧರಿಸಿ, 
ನಡೆದ ವೃತಾ 3ಂತವೆಲ್ಲವನ್ನೂ ಅವನಿಗೆ ತಿಳಿಸಿದನು. ರಾಮನು ಸೀತಾ 
ಲಕ್ಬ ನೌ pr ಜಡಗ ಹೋದನೆಂಬ ಸುದ್ದಿಯನ್ನು ಕೇಳಿ ಭರತನ 
ಹೈ ದಯವೇ ಕಲಕಿಹೋಯಿತು. ಆದುಃ ಖಭರದಿಂದ ಮತ್ತೆ ಮೂರ್ಛೆ 
ಹೊಂದಿದನು. 

ಆ ಸಮಯಕ್ಕೆ ಸರಿಯಾಗಿ ಕಾಸ ಸಲ್ಯಾ ಸುಮಿತ್ರೆಯರೂ ಕೈಕೆಯೂ 
ಸುಮಂತ್ರನನ್ನು ಮುಂದಿಟ್ಟು ಕೊಂಡು ದೇವಕುಲಕ್ಕೆ ಬಂದರು. 
ಸುಮಂತ್ರನು, ಯುವಕನಾಗಿದ್ದಾಗ ದಶರಥ ಮಹಾರಾಜನನ್ನು ಹೋಲು 
ತ್ತಿದ್ದ ಯಾವನೋ ಒಬ್ಬನು ದೇವಕುಲದಲ್ಲಿ ಬಿದ್ದಿರುವುದನ್ನು ಕಂಡು 
ವಿಸ್ಮಿತನಾದನು. ಆಗ ದೇವಕುಲಿಕನು, ಅವನು ಮತ್ತಾರೂ ಅಲ್ಲ 
ವೆಂದೂ ಭರತನೆಂದೂ ಅರಿಕೆಮಾಡಿದನು. ರಾಣಿಯರೆಲ್ಲರೂ ಕೂಡಲೆ 
ಬಳಿಸಾರಿ, ಅವನನ್ನು ಸಂತಯಿಸಬಯಸಿದರು. ಅಷ್ಟರಲ್ಲಿಯೇ ಭರತ 
ನಿಗೂ ಎಚ್ಚರವಾಗಿ, ಸುಮಂತ್ರನನ್ನೂ ತನ್ನ ತಾಯಿಯರನ್ನೂ ಕಂಡನು; 
ಅವರ ಅವಸ್ಥೆ ಹಾಗಾಗಿದ್ದುದನ್ನು ನೋಡಿ ಅನನು ಮತ್ತೆ ದುಃಖಾ 
ಕ್ರಾಂತನಾದನು. ಸುಮಂತ್ರನು ಕೌಸಲ್ಯಾ ಸುಮಿತ್ರೆಯರ ಪರಿಚಯ 
ಮಾಡಿಕೊಡಲು, ಭರತನು ಭಕ್ತಿಯಿಂದ ಅವರಿಗೆ ನಮಸ್ಕಾರ ಮಾಡಿ 
ದನು ; ತನ್ನ ತಾಯಿಯನ್ನು ನೋಡಿ, ಪಾನಿಷ್ಠೆಯಾದ ಅವಳು ಗಂಗಾ 
ಯಮುನಾ ನದಿಗಳ ನಡುವೆ ಪ್ರವೇಶಿಸಿದ ಕುನದಿಯಂತೆ ತಾಯಿಯರಾದ 
ಕೌಸಲ್ಯಾ ಸುಮಿತ್ರೆಯರ ನಡುವೆ ಶೋಭಿಸುವುದಿಬ್ಲವೆಂದು ಹೀಯಾಳಿಸಿ 
ದನು. ತನ್ನನ್ನು ಹಾಗೆ ಹೀಯಾಳಿಸಲು ತಾನು ಮಾಡಿದ ಅಪರಾಧ 
ವೇನೆಂದು ಕೈಕೆ ಕೇಳಿದಳು. ಅದಕ್ಕೆ ಉತ್ತರವಾಗಿ ಭರತನು ತನ್ನನ್ನು 
ಅಪಕೀರ್ತಿಗೆ ಗುರಿಮಾಡಿದುದು, ತನ್ನ ಅಣ್ಣನಾದ ರಾಮನಿಗೆ ನಾರುಡೆ 
ಯುಡಿಸಿದುದು, ಮಹಾರಾಜನನ್ನು ಗೃ ಹಮೃ ತ್ಯುವಿಗೆ ತುತ್ತಾಗಿಸಿದುದು, 

ಅಯೋಧ್ಯಾ ಜನರೆಲ್ಲರನ್ನೂ ದುಃಖಕ್ಟೀಡುಮಾಡಿದುದು, ಲಕ್ಷ್ಮಣನನ್ನು 
ಮೃಗಗಳೊಡಗೂಡಿಸಿದುದು, ಪುತ್ರವತ್ಸಲೆಯರಾದ ಕೌಸಲ್ಯಾ ಸುಮಿತ್ರೆ 
ಯರನ್ನು ಶೋಕಭಾಗಿನಿಯರನ್ನಾಗಿಸಿದುದು, ಸೊಸೆಯಾದ ಸೀತೆಯನ್ನು 
ಕಾಡುದಾರಿ ನಡೆವ ಪರಿಶ್ರಮದ ಪೀಡೆಗೆ ಒಳಗಾಗಿಸಿದುದು, ಇಷ್ಟರ 
ಜೊತೆಗೆ ತನ್ನನ್ನು ಲೋಕವೆಲ್ಲವೂ ಧಿಕ್ಕರಿಸುವಂತೆ ಮಾಡಿಕೊಂಡುದು-— 
ಮೊದಲಾದ ಈ ಎಲ್ಲ ಅಪರಾಧಗಳನ್ನು ವಿವರಿಸಿ ಹೇಳಿ, ಮತ್ತೆ ಮತ್ತೆ 
ಬಹಳ ಕ್ರೂರವಾಗಿ ಅವಹೇಳನಮಾಡಿದನು. ಆಗ ಕೌಸಲ್ಯೆ "ಮಗೂ, 
ಮರ್ಯಾದೆಯನ್ನು ತಿಳಿದ ನೀನು ತಾಯಿಗೆ ನಮಸ್ತರಿಸುವುದಿಲ್ಲವೇಕೆ? 
ಎನ್ನಲು. ""ಅನ್ಮು, ನೀನೇ ನನ್ನ ತಾಯಿ. ಇದೋ ಮತ್ತೊಮ್ಮೆ 
ನಮಸ್ಕರಿಸುತ್ತೇನೆ?' ಎಂದನು. ಕೈಕೆ ಮುನ್ನ ತನ್ನ ತಾಯಿಯಾಗಿದ್ದ 
ಳಂದೂ, ಈಗ ಅಲ್ಲವೆಂದೂ ಹೇಳಿ. ಲೋಕದಲ್ಲಿ ಯಾವ ಹೆಂಗಸು 
ಭರ್ತ್ಯದ್ರೋಹಮಾಡುವಳೋ ಅವಳು ತಾಯಿಯಾಗಿದ್ದರೂ ತಾಯಿ 
ಅಲ್ಲದೆಹೋಗಲೆಂದು ಅವಳನ್ನು ಮತ್ತೆ ಹಳಿದನು. 

ಕೈಕೆ ಬಹಳ ದುಃಖಿಕೆಯಾಗಿ, ತಾನು ಮಹಾರಾಜ ಸತ್ಯವಚನ 
ವನ್ನು ಕಾಪಾಡಲೋಸುಗ ಆರೀತಿ ಮಾಡಬೇಕಾಯಿತೆಂದು ಸಮಾಧಾನ 
ಹೇಳಿದಳು. ರಾಮನೂ ತಾನೂ ಇಬ್ಬರೂ ಮಕ್ಕಳಾಗಿರುವಲ್ಲಿ ಜ್ಯೇಷ್ಮಾನು 
ಕ್ರಮದಿಂದ ಅಭಿಷೇಕವನ್ನು ಹೊಂದಬೇಕಾಗಿದ್ದ ರಾಮನನ್ನು ಕಾಡಿಗೆ 
ಅಟ್ಟಿ ದುದು ತೀರಾ ಅನುಚಿತವೆಂದೂ ಪ್ರಜೆಗಳಿಗೆ ಅತ್ಯಂತ ಹಿತಕರ 
ವಾದ ಆ ಕಾರ್ಯಕ್ಕೆ ನಿಫ್ನವನ್ನು ತಂದೊಡ್ಡಿದುದು ಮಹಾಪರಾಧ 
ವೆಂದೂ ಭರತನು ಮೂದಲಿಸಿದನು. ಕೈಕೆ ಆ ವಿಷಯದಲ್ಲಿ ತನ್ನ 
ಅಪರಾಧವೇನೂ ಇಲ್ಲವೆಂದೂ ತನ್ನನ್ನು ಶುಲ್ಕಲುಬ್ಬೆಯನ್ನಾಗಿಸಿದ ತನ್ನ 
ಅಣ್ಣ ನನ್ನು ಠಿಂದಿಸಬೇಕೆಂದೂ ಹೇಳಿದಳು. "" ಶುಲ್ಕಲುಬ್ಳೆ ಯಾದರೂ 
ಅದರಲ್ಲಿ ರಾಮನ ವನವಾಸವೂ ಸೇರಿದ್ದಿತೆ? ಒಂದು ವೇಳೆ ರಾಜ್ಯ 
ಲುಬ್ಬೆ ಯಾಗಿದ್ದರೂ ನನ್ನ ಹೆಸರನ್ನು ಹೇಳಿ ನನಗೂ ಅಪಕೀರ್ತಿಯನ್ನು 
ತರಬೇಕೆ?'' ಎಂದು ಭರತನು ಮತ್ತೆ ಮತ್ತೆ ಚುಚ್ಚಿ ಮಾತನಾಡಿದನು. 
ಕೈಕೆ ಎಲ್ಲ ವಿಚಾರಗಳನ್ನೂ ಸಮಯಬಂದಾಗ ತಿಳಿಸುವುದಾಗಿ ಹೇಳಿ 
ಸುಮ್ಮನಾದಳು. 

ಆ ಹೊತ್ತಿಗೆ ಸರಿಯಾಗಿ ಸುಮಂತ್ರನು, ಅಭಿಷೇಕವನ್ನು ಪುರಸ್ಕರಿಸಿ 
ವಸಿಷ್ಠ ನಾಮದೇವರು ಕಾಣಲು ಬಂದಿರುವುದಾಗಿ ಭರತನಿಗೆ ತಿಳಿಸಿ 
ದನು. ಗೋವಳನ ಕಾಪಿಬ್ಲದ ಗೋವುಗಳು ಅಳಿಯುವಂತೆ ದೊಕೆಯಿಲ್ಲದ 
ಪ್ರಜೆಗಳೆಲ್ಲರೂ ಅಳಿಯುವಂತಾಗುವುದೆಂದು ಹೇಳಿಕಳುಹಿಸಿದ್ದ ಅವರ 
ಸಂದೇಶವನ್ನು ಸುಮಂತ್ರನು ಅರಿಕೆಮಾಡಿದನು. ಭ್ರಾತೃವತ್ಸಲನಾದ 
ಭರತನು ಆ ಮಾತನ್ನು ಕಿನಿಗೆ ಹಾಕಿಕೊಳ್ಳದೆ, ಜನಗಳೆಲ್ಲರೂ ತನ್ನೊಡನೆ 
ಬರಬೇಕೆಂದು ಪ್ರಾರ್ಥಿಸಿದನು. ಸುಮಂತ್ರನು ಅಭಿಸೇಕವನ್ನು 
ತೊರೆದು ಎಲ್ಲಿಗೆ ಹೋಗುವೆ ಎನ್ನಲು, ""ಅಭಿಸೇಕವೆ? ಅದನ್ನು ಈಕೆಗೆ 
ಕೊಡುವುದಾಗಲಿ?' ಎಂದು ಹೇಳಿ, ಲಕ್ಷ್ಮಣಪ್ರಿಯನಾದ ರಾಮನಿರು 
ವೆಡೆಗೆ ತಾನು ಹೋಗುವುದಾಗಿಯೂ, ಅನವನಿರುನೆಡೆಯೇ ಅಯೋಧ್ಯೆ 
ಯೆಂದೂ, ಅವನನ್ನುಳಿದುದು ಅಯೋದ್ಯೆಯಲ್ಲವೆಂದೂ ಹೇಳಿ ಹೊರಟನು. 
ಎಲ್ಲರೂ ಅವನನ್ನು ಹಿಂಬಾಲಿಸಿದರು. 

ಹೀಗೆ ಭರತನು ಅಭಿಷೇಕವನ್ನು ತೊರೆದು ಪ್ರಕೃತಿಗಳೆಲ್ಲರೂ 
ತನ್ನನ್ನು ಅನುಸರಿಸಿ ಬರುತ್ತಿರಲು ರಾಮಚಂದ್ರನ ಸಂದರ್ಶನಾರ್ಥಿಯಾಗಿ 
ವನವನ್ನು ಪ್ರವೇಶಿಸಿದನು. ರಾಮನು ತನಗೆ ಪೂಜ್ಯನು. ಮಹಾರಾಜ 
ದಶರಥನ ಪ್ರತಿನಿಧಿ, ಧೀರರಿಗೆ ಉತ್ತಮವಾದ ನಿದರ್ಶನ. ಅಂತಹ 
ಉದಾತ್ತ ವೀರನು ರಾಜ್ಯಲುಬ್ಲೆಯಾದ ಕೈಕೆಯಿಂದ ತಿರಸ್ಕೃತನಾಗಿದ್ದಾನೆ. 
ಯಶೋಭಾಗಿಯಾಗಿ, ನರಸತಿ ಪುತ್ರನಾಗಿ, ಸತ್ಯವನ್ನನುಸರಿಸಿ ತನ್ನ 
ತಾಯಿಗೆ ಮೆಚ್ಚನ್ನುಂಟು ಮಾಡಲು ರಾಜ್ಯಲಕ್ಸ್ಮ್ಮಿಯನ್ನು ವಿಸರ್ಜಿಸಿ 
ಪ್ರವಾಸಮಾಡಿದ ಅವನು ತನಗೆ ಪರದೈವ. ಅಂತಹವನನ್ನು ಕಾಣುವ 
ಅಪೇಕ್ಸೆ ಭರತನಲ್ಲಿ ತಾನೇತಾನಾಗಿ ಮೂಡಿದ್ದಿತು. 

ಹಾಗೆಯೇ ಮುಂದುವರಿಯುತ್ತ ಆಶ್ರಮಪವೊಂದು ಗೋಚರ 
ವಾಗಲು ಅಲ್ಲಿಯೇ ಸೀತಾರಾಮರೂ ಮಹಾಯಶಸ್ವಿಯಾದ ಲಕ್ಷ್ಮಣನೂ 
ಆಕಾರ ಪಡೆದ ಸತ್ಯ ಶೀಲ ಭಕ್ತಿಗಳಂತೆ ನೆಲಸಿರುವರೆಂಬುದಾಗಿ 
ಸುಮಂತ್ರನು ಭರತನಿಗೆ ಅರಿಕೆಮಾಡಿದನು. ಅದನ್ನು ಕೇಳಿದೊಡನೆಯೆ 
ಭರತನು ರಥದಿಂದಿಳಿದು, ರಾಜ್ಯಲುಬ್ಳೆ ಯಾದ ಕೈಕೆಯ ಮಗ ಭರತನು 
ಬಂದಿರುವನೆಂದು ರಾಮನಿಗೆ ಅರಿಕೆಮಾಡೆಂದು ಸುಮಂತ್ರನಿಗೆ ಹೇಳಿದನು. 

ಸುಮಂತ್ರನು ಗುರುಜನರಿಗೆ ಅಪವಾದ ತರುವ ಅಂತಹ ಮಾತುಗಳನ್ನು 
ಅರಿಕೆಮಾಡುವುದು ಸರಿಯಲ್ಲವೆನ್ನಲು, ಇಕ್ಸ್ಟ್ವಾಕುಕುಲಕಳಂಕಪ್ಪ್ರಾಯ 
ನಾದ ಭರತನು ಸಂದರ್ಶನಾರ್ಥಿಯಾಗಿ ಬಂದಿರುವನೆಂದಾದರೂ ಅರಿಕೆ 
ಮಾಡೆಂದು ಪ್ರಾರ್ಥಿಸಿದನು. ಸುಮಂತ್ರನಿಗೆ ಬಹಳ ದುಃಖವಾಯಿತು. 
ಹಾಗೆ ಅರಿಕೆಮಾಡಲು ಅವನ ಮನಸ್ಸು ಹಿಂಜರಿಯಿತು,.-ಕುಲಭೂಷಣ 
ನಾದ ಅವನನ್ನು ಕುಲಕಳಂಕನೆಂದು ಹೇಗೆತಾನೆ ಹೇಳುವುದು? ಭರತನು 
ಬಂದಿರುವನೆಂದು ಮಾತ್ರ ಅರಿಕೆಮಾಡುವುದಾಗಿ ಅವನು ಹೇಳಿದನು. 
ಆದರೆ ಅಷ್ಟುಮಾತ್ರದಿಂದ ಭರತನಿಗೆ ತೃಪ್ತಿಯಾಗಲಿಲ್ಲ. ತಾನೊಂದು 
ಮಹಾಪರಾಧ ಮಾಡಿರುವುದಾಗಿಯೂ, ಅದಕ್ಕೆ ತಕ್ಕ ಪ್ರಾಯಶ್ಚಿತ್ತ 
ವನ್ನು ತಾನು ಮಾಡಿಕೊಳ್ಳಲೇಬೇಕೆಂಬುದಾಗಿಯೂ, ಇನು ಮಾಡಿರುವ 
ಮಹಾಸರಾಧವು ಬ್ರಹ್ಮಕತ್ಯೆಗೆ ಸಮಾನವಾದುದೆಂದೂ ಭಾವಿಸಿದ 
ಭರತನು ತನ್ನನ್ನು ತಾನೇ ರಾಮನಡಿಗಳಿಗೆ ನಿವೇದಿಸಿಕೊಳ್ಳುವುದಾಗಿ 
ನಿಶ್ಚಯಿಸಿ, ಸಿತೃವಚನಪರಾಯಣನಾದ ರಾಮನಿಗೆ ನಿವೇದಿಸಬೇಕೆಂದು, 
1 ನಿರ್ಫ್ಯಣನು, ಕೃತಫ್ಲುನು, ಖ್ರಾಕೃ ತನು, ಪ್ರಿಯಸಾಹಸನು, 
ಭಕ್ಕ್ತಿಮಂತನೂ ಆದಂತಹ ಯಾನನೋ ಒಬ್ಬನು ಬಂದಿರುವನು. 
ಇರುವುದೇ? ತೆರಳುವುದೇ??' ಎಂದು ಗಟ್ಟಿಯಾಗಿ ಕೂಗಿದನು. 
ಆಶ್ರಮದಲ್ಲಿದ್ದ ರಾಮನಿಗೆ ಆ ಕೂಗು ಕೇಳಿಸಿತು. ಗಾಂಭೀರ್ಯ 
ದಿಂದ ಮೇಘನಾದವನ್ನು ಬಾರಿಸಿ, ತನ್ನ ತಂದೆಯ ಕಂಠಸ್ವರವನ್ನು 
ಹೋಲುವ ಆಕೂಗು ಅವನ ಹೃದಯದಲ್ಲಿ ಬಂಧುಶಂಕೆಯನ್ನು 
ಮೂಡಿಸಿತು. ಅದು ಯಾರ ಧ್ವನಿಯೆಂದು ತಿಳಿದುಬರುವಂತೆ ಅವನು 
ಲಕ್ಷ್ಮಣನಿಗೆ ಅಪ್ಪಣೆ ಮಾಡಿದನು. ಲಕ್ಷ್ಮಣನು ಹೊರಬಂದು, ಭರತನನ್ನು 
ನೋಡಿ ಹರ್ಷಸರವಶನಾದನು. ಭರತನೂ, ವಾವೆಯಲ್ಲಿ ಹಿರಿಯನಾದ 
ಆ ಲಕ್ಷ್ಮಣನನ್ನು ನೋಡುತ್ತಲೇ ಭಕ್ತಿನಮ್ರನಾಗಿ ನಮಸ್ಕರಿಸಿದನು. 
ಲಕ್ಷ್ಮಣನು ಭರತನನ್ನು ಆಶೀರ್ವದಿಸಿದ ತರುವಾಯ, ಅವನು 
ಬಂದಿರುವ ಸುದ್ದಿಯನ್ನು ರಾಮನಿಗೆ ತಿಳಿಸಿದನು. ರಾಮನು ಭರತನ 
ಆಗಮನವನ್ನು ತಿಳಿಯುತ್ತಲೆ ತಂದೆ ದಶರಥನು ಮೃತಿಹೊಂದಿರುವ 
ನೆಂದೂ ಭ್ರಾತೃಸ್ನೇಹದಿಂದ ಭರತನು ತನ್ನಲ್ಲಿಗೆ ಬಂದಿರುವನೆಂದೂ 

ಊಹಿಸಿದನು. ಸತ್ಕರಿಸಿ ಕರೆತಾರೆಂದು ಲಕ್ಷ್ಮಣನಿಗೆ ಆಜ್ಞಾಪಿಸಿ, 
ಅವನು ಹೋಗುತ್ತಿರಲು, ""ಲಕ್ಷ್ಮ್ಮಣ, ತಡೆ. ಜಾನಕಿಯು ಮಾತೃ 
ವಾತ್ಸಲ್ಯವನ್ನು ತೋರಿ, ತುಷಾರಪೂರ್ಣವಾದ ಉತ್ಪಲನೇತ್ರ ಗಳಿಂದ 
ಆನಂದಬಾಷ್ಪ ಗಳನ್ನು ಸುರಿಸಿ ಭರತನನ್ನು ಸ ಕರೆತರಲಿ?? 
ಎಂದನು. ಕಡಿ ಆತನ ಅಪ ರ ಣೆಯಂತೆ ಭರತನನ್ನು ಕರೆತರಲು 
ಹೊರಕ್ಕೆ ಬಂದಳು. 

ಜಾನಕಿಯನ್ನು ನೋಡುತ್ತಲೆ ಭರತನು ಪೂಜ್ಯೆಯಾದ ಆಕೆಯ 
ಚರಣಗಳಿಗೆರಗಿದನು. ಆಕೆಯು ಹೃ ತ್ಪೂರ್ವಕವಾಗಿ ಅವನನ್ನು ಹರಸಿ 
ಭರ್ತನ ಬಳಿಗ್ನೆ ಕರೆದೊಯ್ದ ಳು. ಭರತನನ್ನು ನೋಡಿದೊಡನೆಯೆ 
ರಾಮನು ಅವನನ್ನು ಗಾಢವಾಗಿ ಆಲಿಂಗಿಸಿ ಸ ನಮಸ್ಕಾರವನ್ನು 
ಕೈಕೊಂಡು ಆಶೀರ್ವದಿಸಿದನು. ಸಮಯದಲ್ಲಿಯೇ ಸುಮಂತ್ರ ನೂ 
ಅಲ್ಲಿಗೆ ಬಂದು ಸೇರಿದನು. ಜಾ ಕಂಡೊಡನೆ ರಾಮನಿಗೆ ದುಃಖ 
ವೊತ್ತಿಬಂದಿತು. ದಶರಥನ ನಿಧನನನ್ನು ಕುರಿತು ಅನನು ಬಹುವಾಗಿ 
ಪ್ರಲಪಿಸಿದನು. ಸುಮಂತ್ರನು ರಾಮಪ್ರವಾಸವನ್ನೂ, ನರಪತಿ ನಿಧನ 
ವನ್ನೂ, ಭರತನ ವಿಷಾದವನ್ನೂ, ಇಕ್ಟಾ ಕುಕುಲದ ಅನಾಥಾವಸ್ಥೆ 
ಯನ್ನೂ ಕಂಡೂ ಅನುಭವಿಸಿಯೂ ಇರುವ ತನ್ನ ಆಯುಸ್ಸು ಅಪರಾದ್ದ 
ವಾದುದೆಂದು ಹಲುಬಿದನು. 

ತರುವಾಯ ರಾಮನು ಮೃ ತಿಯೊಂದಿದ ತಂದೆಗೆ ಭರತನು 
ತಂದ ಜಲದಿಂದ ತರ್ಪಣಕ್ರಿ ಯೆಯನ್ನು ಮಾಡಿ ಮುಗಿಸಿದಮೇಲೆ 
ಸಹೇತುಕವಾಗಿ ಮೈಧಿಲಿಯನ್ನು. ಕುರಿತು, «ಲಕ್ಷ್ಮಣ ಣನ ಸೇವೆಯು 
ನಿಚ್ಛೇದಗೊಂಡಿತಬ್ಲವೆ?'' ಎಂದನು. ಆಗ ಜಾನಕಿಯು ""ಭರತನೂ 
ನಿನ್ನ ಸೇವೆ ಮಾಡಬೇಕಾದವನೇ ಅಲ್ಲವೇ??' ಎಂದಳು. ಭರತನಿಗೆ 
ರಾಮನಾಡಿದ ಆ ಮಾತಿನ ಅರ್ಥವು ಮನವರಿಕೆಯಾಯಿತು. ತಾನು 
ಜಲವನ್ನು ತಂದುಕೊಟ್ಟುದಕ್ಕೆ ರಾಮನು ಹಾಗೆ ನುಡಿದನೆಂದು ಅವನಿಗೆ 
ತಿಳಿಯಿತು. " ಆರ್ಯನು ಪ್ರಸನ್ನನಾಗಬೇಕು. ನಾನು ಇಲ್ಲಿ ದೇಹದಿಂದ 
ನಿಂತು ನಿನ್ನ ಸೇವೆಯನ್ನು ಮಾಡುವೆನು. ಅಲ್ಲಿ ಅಯೋಧ್ಯ್ಯಯಲ್ಲಿ 
ಕಾರ್ಯತಃ ನಿಲ್ಲುವೆನು. ನಿನ್ನ ರಾಜ್ಯವೆಂಬುದರಿಂದಲೇ ಅದು ಸುರಕ್ಷಿತ 

ವಾಗಿರುತ್ತದೆ?” ಎಂದು ಹೇಳಿದನು. ಆಗ ರಾಮನು, “ವತ್ತ, ಹಾಗೆ 
ಹೇಳಬಾರದು. ನಾನು ದರ್ಪದಿಂದಾಗಲಿ) ಭಯದಿಂದಾಗಲಿ, ಮತಿ 
ವಿಭ್ರಮದಿಂದಾಗಲಿ ವನಕ್ಕೆ ಬಂದಿಲ್ಲ. ತಂದೆಯ ಆಣತಿಯಂತೆ 
ಬಂದಿರುವೆನು. ಮಗ್ಳು ನಮ್ಮ ಕುಲವು ಸತ್ಯಧನವಾದದ್ದು. ಇದನ್ನು 
ನಿನಗೆ ಒತ್ತಿಹೇಳುತ್ತೇನೆ. ಅಂಥ ಕುಲದಲ್ಲಿ ಹುಟ್ಟಿದ ನೀನು ನೀಚವಾದ 
ಮಾರ್ಗದಲ್ಲಿ ಪ್ರವರ್ತಿಸಬಾರದು'' ಎಂದು ಭರತನನ್ನು ಸಮಾಧಾನ 
ಗೊಳಿಸಲು ಯತ್ನಿಸಿದನು. ಧರ್ನುಯುಕ್ತವಾದ ರಾಮನ ಮಾತುಗಳನ್ನು 
ಕೇಳಿದ ಕೂಡಲೆ ಸುಮಂತ್ರನು. "ಪ್ರಭು, ಅಭಿಷೇಕವು ಯಾರಿಗಾಗ 
ಬೇಕು?" ಎಂದು ಕೇಳಿದನು. "ತಾಯಿ ಕೃಕೆಯು ಯಾರಿಗೆ ಅಭಿಷೇಕ 
ವಾಗಬೇಕೆಂದು ಬಯಸಿದಳೋ ಅವರಿಗೇ ಆಗತಕ್ಕುದು?' ಎಂದು 
ರಾಮನು ನುಡಿದನು. ಆ ಮಾತು ಭರತನಿಗೆ ಸಹ್ನವಾಗಲಿಲ್ಲ. ರಾಮನು 
ನೊಂದಿರುವ ತನ್ನನ್ನು ನೋಯಿಸುತ್ತಿರುವನೆಂದು ಅವನಿಗೆ ಭಾಸ 
ನಾಯಿತು. ಆರ್ಯನು ಪ್ರಸನ್ನನಾಗಬೇಕು. ಹುಣ್ಣಿನಮೇಲೆ 
ಹೊಡೆಯುವುದು ಯುಕ್ತವಲ್ಲ. ಗುಣಾಢ್ಯನಾದ ನೀನು ಯಾವ ಕುಲದಲ್ಲಿ 
ಜನ್ಮಿಸಿರುವೆಯೋ ಅದೇ ಕುಲದಲ್ಲಿಯೇ ನಾನೂ ಜನ್ಮಿಸಿರುವೆನು. ಮಹಾ 
ಬುದ್ಧಿ ಶಾಲಿಯಾದ ಯಾವಾತನು ನಿನಗೆ ತಂದೆಯೋ ಆತನೇ ನನಗೂ 
ತಂದೆ. ಎಲೈ ಸತ್ಪುರುಷನೇ, ತಾಯಿ ಮಾಡಿದ ಅಪರಾಧವು ಪುರುಷರಿಗೆ 
ಅಸರಾಧವೆನಿಸಬಾರದು. ಅದು ಅಸರಾಧವೂ ಅಲ್ಲ. ಎಲೈ ವರದನೆ, 
ಇದೊ ಭರತನು ಆರ್ತನಾಗಿ ನಿನ್ನನ್ನಾಶ್ರಯಿಸಿ ಬಂದಿರುವನು. ಅವನನ್ನು 
ಯಾನ ರೀತಿ ಕಾಣಬೇಕೋ ಆರೀತಿ ಕಂಡು ಅನುಗ್ರಹಿಸು?” ಎಂದು 
ಪ್ರಾರ್ಥಿಸಿದನು. 

ಅದನ್ನು ಕೇಳಿ ಸೀತೆಯ ಮನಸ್ಸು ಕರಗಿತು. ""ಆರ್ಯಪುತ್ರ, 
ಭರತನು ಬಹು ದೈನ್ಯದಿಂದ ಕೇಳಿಕೊಳ್ಳುತ್ತಿದ್ದಾನೆ. ನಿನ್ನ ಯೋಚನೆ 
ಯೇನು???” ಎಂದಳು. ರಾಮನು, " ಮೈಥಿಲಿ, ನಾನು ಏನನ್ನೂ 
ಯೋಚಿಸುತ್ತಿಲ್ಲ. ನಾನು ಯೋಚಿಸುತ್ತಿರುವುದೆಲ್ಲ ದಿವಂಗತನಾದ 
ಮಹಾರಾಜ ದಶರಥನ ವಿಷಯವೇ. ತನ್ನ ಮಕ್ಕಳಲ್ಲಿ ಇಂತಹ ಶ್ರೇಷ್ಠ 
ಗುಣಗಳಿಂದ ಕೂಡಿರುವ ಮಗನನ್ನು ಆತನು ನೋಡಲಿಲ್ಲವಲ್ಲ ಎಂಬುದೇ 

ನನ್ನ ಯೋಚನೆ. ಹೀಗಾದುದು ವಿಧಿಬಲದಿಂದಲೇ ಹೊರತು ಮತ್ತೆ 
ಬೇರೆಯಲ್ಲ. ಭರತ ಸದೃಶನಾದ ಗುಣನಿಧಿಪುತ್ರನನ್ನು ಹೊಂದಿರುವ 
ಪುರುಷಶ್ರೇಷ್ಠರಲ್ಲಿಯೂ ವಿಧಿಯು ತನ್ನ ಪರಾಕ್ರಮವನ್ನು ಮೆರೆಯುತ್ತದೆ 
ಯಲ್ಲವೆ??' ಎಂದು ಹೇಳಿ ಬಿಸುಸುಯ್ದನು. ಭರತನನ್ನು ಕುರಿತು, 
"ವತ್ಸ, ನಿಷ್ಕಲ್ಮಸಹೃದಯನಾದ ನಿನ್ನ ಮಾತುಗಳಿಂದ ನನಗೆ 
ಸಂತೋಷವಾಗಿದೆ. ನಿನ್ನ ಮಾತುಗಳಿಗೆ ನಾನು ವಶನಾಗಿದ್ದೇನೆ. ನಿನ್ನ 
ಗುಣಗಳಿಗೆ ಸೋತಿದ್ದೇನೆ. ಆದರೆ ತಂದೆಯಾದ ಮಹಾರಾಜನ 
ವಚನವನ್ನು ನೀನು ಅನೃತವಾಗಿಸುವುದು ಯುಕ್ತವಲ್ಲ. ನಿನ್ನಂತಹ 
ಉತ್ತಮ ಪುತ್ರನನ್ನು ಸಡೆದ ಆತಂದೆ ಅಸತ್ಯವಂತನೆಂದು ತೆಗಳಿಕೆಗೆ 
ತುತ್ತಾಗಬೇಕೆ?'? ಎಂದನು. 

ಎಷ್ಟು ಸಂತಯಿಸಿದರೂ ಭರತನು ತನ್ನನ್ನೇ ಅನುವರ್ತಿಸುವುದಾಗಿ 
ವಾದಿಸುತ್ತಿರುವುದನ್ನು ನೋಡಿ ರಾಮನು, "ನೀನು ಸ್ವರಾಜ್ಯವನ್ನು 
ರಕ್ಸಿಸಲೇಬೇಕು. ಇದು ನನ್ನ ಆಜ್ಞೆ” ಎಂದುಬಿಟ್ಟನು. ಭರತನಿಗೆ 
ಮುಂದೆ ಏನು ಹೇಳುವುದಕ್ಕೂ ತೋರಲಿಲ್ಲ. ಒಂದು ಸಮಯದಮೇಲೆ 
ರಾಜ್ಯವನ್ನು ಪರಿಪಾಲಿಸುವುದಾಗಿಯೂ ತನಗೆ ವಹಿಸಿದ ರಾಜ್ಯವನ್ನು 
ಹದಿನಾಲ್ಕು ವರ್ಷಗಳಾದಮೇಲೆ ರಾಮನು ಪುನಃ ಅದನ್ನು ಸ್ವೀಕರಿಸು 
ವುಜೀ ಆ ಸಮಯವೆಂದೂ ಹೇಳಿದನು. ರಾಮನು ಅದಕ್ಕೊಪ್ಪಿದನು. 
ಭರತನಿಗೆ ಸಂತೋಷವಾಯಿತು. ಮತ್ತೊಂದು ನರವನ್ನು ದಯಸಾಲಿಸ 
ಬೇಕೆಂದು ಬೇಡಿದನು. ರಾನುನು ಅದನ್ನೂ ಕೊಡಲು ಸಮ್ಮತಿಸಿದ 
ಮೇಲೆ ಭರತನು ಪಾದೋಸಭುಕ್ಕವಾದ ಆತನ ಪಾದುಕೆಗಳನ್ನು 
ದಯಪಾಲಿಸಬೇಕೆಂದು ಪ್ರಾರ್ಥಿಸಿ, ಆತನು ಹಿಂತಿರುಗುವವರೆಗೂ ತಾನು 
ಅವಕ್ಕೆ ನಿಧೇಯನಾಗಿದ್ದುಕೊಂಡು ರಾಜ್ಯವನ್ನು ಸರಿಪಾಲಿಸುವುದಾಗಿ 
ನಿವೇದಿಸಿಕೊಂಡನು. 

ಆ ಮಾತನ್ನು ಕೇಳಿದೊಡನೆಯೆ ರಾಮನಿಗೆ ಸಂತೋಷಾಶ್ಚರ್ಯ 
ಗಳು ಏಕಕಾಲದಲ್ಲಿಯೆ ಸಮನಿಸಿದುವು. ಬಹುಕಾಲದಿಂದಲೂ ತಾನು 
ಆರ್ಜಿಸಿದ್ದ ಯಶಸ್ಸನ್ನು ಭರತನು ಅತ್ಯಲ್ಪ ಕಾಲದಲ್ಲಿಯೇ ಆರ್ಜಿಸಿದ 
ನೆಂದು ಅವನಿಗೆ ಹೆಮ್ಮೆಯಾಯಿತು. ಆನಂದಬಾಷ್ಟಗಳು ತಾವೇ ತಾವಾಗಿ 

ಉಕ್ಕಿ ಹರಿದುವು. ಅನುಗ್ರಹ ಬುದ್ಧಿಯಿಂದ ತನ್ನ ಪಾದುಕೆಗಳನ್ನು 
ಭರತನಿಗಾಗಿ ಬಿಟ್ಟು ಕೊಟ್ಟಿನು. ಮಹಾಪ್ರಸಾದವೆಂದು ಭರತನು ಅವನ್ನು 
ಸ್ವೀಕರಿಸಿ, ಅವಕ್ಕೆ ಅಭಿಸೇಕೋದಕನನ್ನು ಸಮರ್ಪಿಸಬಯಸಿದನು. 
ರಾಮನು ಅವನ ಮಾತುಗಳಿಗೆ ಮನಸೋತು ಅವನ ಇಷ್ಟದಂತೆ ಎಲ್ಲ 
ಕಾರ್ಯಗಳನ್ನೂ ನಡೆಯಿಸುವುದೆಂದು ಸುಮಂತ್ರನಿಗೆ ಆಜ್ಞಾ. ಪಿಸಿದನು. 
ಭರತನ ಆನಂದಕ್ಕೆ ಪಾರನಿಲ್ಲನಾಯಿತು. ಅಂದಿಗೆ ತಾನು, ಸ್ವರ್ಗಸ್ಥ 
ನಾದ ದಶರಥ ನರಾಧಿಸನಿಗೆ ದಯಿತನೂ ಶೀಲವಂತನೂ ಆದ ಮಗನಾದೆ 
ನೆಂದುಕೊಂಡನು. ರಾಜ್ಯವೆಂಬುದು ಒಂದು ಮುಹೂರ್ತವಾದರೂ 
ಉಸಪೇಕ್ಸಿಸತಕ್ಕುದಲ್ಲವೆಂದು ರಾಮನು ತ್ವರೆಗೊಳಿಸಲು ಭರತನು 
ರಾಮನನ್ನು ಕಾಣುವ ಆಶೆಯಿಂದ ಕಾದಿರುವ ಅಯೋಧ್ಯಾ ಜನರಿಗೆ 
ಆತನ ಪ್ರಸಾದರೂಸವಾದ ಪಾದುಕೆಗಳ ದರ್ಶನವನ್ನು ದೊರೆಯಿಸಿ 
ಸಂತೋಷಗೊಳಿಸುವುದಾಗಿ ಹೇಳಿ ಸುಮಂತ್ರನೊಡನೆ ತೆರಳಿದನು. 
ಅತ್ತ ಭರತನು ಅಯೋಧ್ಯೆಗೆ ತೆರಳಿ ಕೆಲಕಾಲನಾದಮೇಲೆ ಇತ್ತ 
ಪರ್ಣಶಾಲೆಯಲ್ಲಿ ಒಂದು ದಿನ ಸೀತೆಯು ಆಶ್ರಮದ ಕೆಲಸವನ್ನು ಮಾಡಿ 
ಮುಗಿಸಿ, ಆಶ್ರಮೋಹವನದ ಬಾಲವೃಕ್ಪಗಳಿಗೆ ನೀರೆರೆಯುತ್ತಿದ್ದಳು. 
ರಾಮನು ಆ ವೇಳೆಗೆ ಸರಿಯಾಗಿ ಆಶ್ರಮಕ್ಕೆ ಬಂದನು. ಅನನ 
ಮನಸ್ಸಿನಲ್ಲಿ ಭರತನ ಸ್ಮರಣೆಯೇ ತುಂಬಿಹೆ ಕೋಗಿದ್ದಿ ತು. ತಂದೆ 
ಯಿಂದಲೂ ತನ್ಲಿಂದಲೂ ವಿರಹಿತವಾದ ಅಯೋಧ್ಯಾ ರಾಜಧಾನಿಯನ್ನು 
ಸೇರಿ ಒಬ್ಬಂಟಗನಾಗಿ ನಿಂತು ಮಹತ್ತರನಾದ ರಾಜ್ಯಭಾರವನ್ನು 
ನಿರ್ವಹಿಸುತ್ತಿರುವ ಅವನ ಕಷ್ಟವನ್ನು ನೆನೆದು ರಾಮನಿಗೆ ಬಹಳ 
ಅನುಕಂಪವುಂಟಾಯಿತು. ಅಂತಹ ದುಃಖಕಾಲಗಳಲ್ಲಿ ಸೀತಾಸಾಹ 
ಚರ್ಯವು ಅವನಿಗೆ ಪ್ರಮೋದ ಹೇತುನಾಗಿದ್ದಿತು. ಅವಳು ಆಶ್ರಮದಲ್ಲಿ 
ಇಲ್ಲದಿದ್ದುದರಿಂದ ಅವಳನ್ನು ಹುಡುಕಿಕೊಂಡು ಉಪವನಕ್ಕೆ ಬಂದನು. 
ಉಪವನದಲ್ಲಿ ಸೀತೆ ಆಗತಾನೆ ಗಿಡಗಳಿಗೆ ನೀರೆರೆದುದು ಮುಗಿದಿ 
ದ್ದಿತು. ಪಾತಿಗಳಲ್ಲಿ ಹೊಸತಾಗಿ ನೀರೆರೆದಿದ್ದುದರಿಂದ ನೊರೆ ಕಟ್ಟಿ 
ಸುತ್ತುತ್ತಿ ದ್ದಿತು. ಆ "ನೀರು ಕದಡಿದ್ದರೂ ಹಕ್ಕೆಗಳು ಬಾಯಾರಿದ್ದು ದರಿಂದ 
ಎರಗಿ ಕುಡಿಯುತ್ತಿದ್ದುವು. ಪಾತಿಯಲ್ಲಿದ್ದ ಸಣ್ಣ ಸಣ್ಣ ಹುಳುಗೂಡುಗಳು 


೨೦ ಸಂಸ್ಕೃತ ನಾಟಕ ಕಥೆಗಳು 


ನೀರು ತುಂಬಿದ್ದುದರಿಂದ ಹುಳುಗಳು ತೊಯ್ದು ಮೇಲೆ ಬರುತ್ತಿದ್ದುವು. 
ಗಿಡಗಳ ಬುಡಗಳು ನೀರ ಗುರುತಿಠಿಂದ ಬಳೆ ತೊಡಿಸಿದಂತೆ ಕಂಗೊಳಿಸು 
ತ್ರ್ವಿದ್ದುವು. ರಾಮನು ಸೊಂಪಾದ ಆ ನೋಟವನ್ನು ನೋಡುತ್ತ 
ಮುಂದುವರಿದು, ಜಲಸೇಚನದಲ್ಲಿ ತೊಡಗಿದ್ದ ಜಾನಕಿಯನ್ನು ಕಂಡನು. 
ಸುಕುಮಾರಿಯಾದ ಅವಳು ಕಷ್ಟಪಡುತ್ತಿದ್ದುದು ಅವನಿಗೆ ಮರುಕ 
ವನ್ನುಂಟುಮಾಡಿತು. ಯಾವಳ ಕರವು ಕನ್ನಡಿಯನ್ನು ಹಿಡಿಯುವುದ 
ರಿಂದಲೇ ಸೋತುಹೋಗುತ್ತಿದ್ದಿತೋ ಅದೇ ಈಗ ತುಂಬಿದ ಕೊಡವನ್ನು 
ಹಿಡಿದರೂ ಸೋಲುತ್ತಿಲ್ಲ. ವನವಾಸವು ಸ್ತೀಜನಸೌಕುಮಾರ್ಯವನ್ನು 
ಲತೆಗಳೊಡನೆ ಸಮಸಮವಾಗಿ ಕಠಿನವಾಗಿಸುತ್ತದೆಯಲ್ಲವೆ ಎಂದು ಅವನ 
ಮನಸ್ಸು ತವಕಗೊಂಡಿತು. ಬಳಿಸಾರಿ, "" ಮೈಧಿಲಿ, ತಪಸ್ಸು ಇನ್ನೂ 
ವರ್ಧಿಸುತ್ತಿರುವುದೆ?'' ಎಂದು ಕೇಳಿದನು. ಸೀತೆ ವಿಸ್ಮಿತೆಯಾಗಿ ಹಿಂತಿರುಗಿ 
ನೋಡಿದಳು. ಧರ್ಮವಿಫ್ನವಾಗದಿದ್ದರೆ ಸ್ವಲ್ಪ ಕುಳಿತುಕೊಳ್ಳಬೇಕೆಂದು 
ರಾಮನು ನುಡಿಯಲು ಅವಳು ಹಾಗೆ ಮಾಡಿದಳು. ಇಬ್ಬರೂ ಕುಳಿತು 
ಕೊಂಡಮೇಲೆ, ಸೀತೆಯು ಪ್ರಿಯನ ಮುಖದಲ್ಲಿ ಯಾವುದೋ ಚಿಂತೆ 
ಯಿದ್ದುದನ್ನು ಕಂಡು, ಅದೇನೆಂದು ಕೇಳಿದಳು. ರಾಮನು ಮಾರನೆಯ 
ದಿನ ತಾನು ಮಾಡಬೇಕಾಗಿದ್ದ ತಂದೆಯ ಸಾಂವತ್ಸರಿಕ ಶ್ರಾದ್ಧದ ವಿಚಾರ 
ವನ್ನು ತಿಳಿಸಿ ವನವಾಸದಲ್ಲಿರುವವನು ಅದನ್ನು ನಡೆಯಿಸುವುದು ಹೇಗೆ 
ಎಂಬ ಯೋಚನೆಯನ್ನು ಹೇಳಿದನು. ತಾತ ದಶರಥನಿಗೂ ತನಗೂ 
ಅನುರೂಪವಾಗಿರುವಂತೆ ಅದನ್ನು ನಿರ್ವಹಿಸಬೇಕೆಂದು ಅವನ ಮನಸ್ಸು. 
ಭರತನು ಅಯೋಧ್ಯೆಯಲ್ಲಿ ಶ್ರಾದ್ಧವನ್ನು ಮಹಾರ್ಥವಾಗಿ ನಡೆಯಿಸುವನು. 
ಇಲ್ಲಿ ನಾವದನ್ನು ವನವಾಸಾನುರೂಪವಾಗಿ ಫಲೋದಕಗಳಿಂದ ನಡೆಯಿಸ 
ಬಹುದೆಂದು--ಸೀತೆ ಸೂಚಿಸಿದಳು. ತಾತ ದಶರಥನಿಗೆ ಅದೇ ಅತ್ಯಂತ 
ಬಹುಮತವಾಗುವುದೆಂದೂ ಅವಳು ನುಡಿದಳು. ಆಮಾತನ್ನು ಕೇಳಿ 
ರಾಮನಿಗೆ ತಡೆಯಲಾರದಷ್ಟು ದುಃಖವಾಯಿತು. “ ಮೈಥಿಲಿ, ದರ್ಭೆಗಳಲ್ಲಿ 
ನಾನು ಕೈಯಾರ ಸಮರ್ನಿಸಿದ ಫಲಗಳನ್ನು ಕಂಡು ತಾತ ದಶರಥನು 
ಅಲ್ಲಿದ್ದೇ ನಮ್ಮ ವನವಾಸವನ್ನು ನೆನೆದು ವಿಲಸಿಸುವನಲವೆ?'' ಎಂದು 
ಶಂಬನಿದುಂಬಿದನು. 


ಪ್ರತಿಮಾ ೨೧ 


ಸೀತಾರಾಮರು ಹೀಗೆ ಸಲ್ಲಪಿಸುತ್ತಿರುವಾಗ, ಖರವದಧೆಯಿಂದಲೂ 
ಶೂರ್ಪನಖಿಯ ಮುಖವಿರೂಪಣದಿಂದಲೂ ಮತ್ಸರಗೊಂಡು ರಾಮ 
ಭಾರ್ಯೆಯನ್ನಪಹರಿಸಿ ಪ್ರತೀಕಾರ ಮಾಡುವ ಸಂಕಲ್ಪದಿಂದ ಕಸಟ 
ಸಂನ್ಯಾಸಿ ನೇಷವನ್ನು ತಾಳಿ ರಾವಣನು ಅಲ್ಲಿಗೆ ಬಂದನು. ರಾಮಾಶ್ರಮ 
ವನು ಬಳಿಸಾರಿ, ತಾನು ಅತಿಥಿಯಾಗಿ ಬಂದಿರುವುದಾಗಿ ಘೋಷಿಸಿದನು. 
ರಾಮನು ಅವನಿಗೆ ಸತ್ಕಾರವನ್ನು ಸಮರ್ಪಿಸಿ, ಆಸನವನ್ನು ಕೊಟ್ಟು 
ಕುಳ್ಳಿರಿಸಿದನು. ರಾವಣನು ರಾಮನ ಗಂಭೀರಾಕೃತಿಯನ್ನು ನೋಡಿ, 
ಸತ್ತಯುಕ್ತವಾದ ಅವನ ಸ್ವರವನ್ನು ಕೇಳಿ, ಬೆಚ್ಚಿದರೂ ಅದನ್ನು 
ಹೊರಕ್ಕೆ ತೋರ್ಪಡಿಸದೆ ಸತ್ಕಾರವನ್ನು ಶಾಂತವಾಗಿ ಪರಿಗ್ರಹಿಸಿದನು. 
ರಾಮನ ಅಸ್ಪಣೆಯಂತೆ ಸೀತೆಯು ಅವನ ಶುಶ್ರೂಷೆಮಾಡುವುದರಲ್ಲಿರಲು 
ವ್ಯಾಜಾಂತರದಿಂದ ಅವನು ಬೇಡವೆಂದು ನಿಷೇಧಿಸಿದನು. ಮಾನುಷಿಯ 
ರಲ್ಲಿ ಅವಳು ಅರುಂಧತಿಯೆಂದೂ, ಅಂತಹವಳು ತನ್ನನ್ನು ಶುಶ್ರೂಷಿಸ 
ಕೂಡದೆಂದೂ ಅವನು ರಾಮನನ್ನು ಸಮಾಧಾನಮಾಡಿದನು. 

ಆಮೇಲೆ ರಾವಣನ ಆಜ್ಞೆಯಂತೆ ಸೀತಾರಾಮರು ಕುಳಿತು 
ಕೊಂಡರು. ಆಗ ಆ ಕಪಟ ಸಂನ್ಯಾಸಿ ರಾವಣನು ಬ್ರಾಹ್ಮಣ 
ಸಂಪ್ರದಾಯವನ್ನು ಅನುಸರಿಸಿ, "" ಅಯ್ಯಾ ನಾನು ಕಾಶ್ಯಸಗೋತ್ತ 
ದವನು, ಸಾಂಗೋಪಾಂಗವಾಗಿ ವೇದವನ್ನು ಬಲ್ಲವನು, ಮನುಧರ್ಮ 
ಶಾಸ್ತ್ರ, ಮಾಹೇಶ್ವರ ಯೋಗಶಾಸ್ತ್ರ, ಬೃಹಸ್ಪತಿಪ್ರಣೀತವಾದ ಅರ್ಥ 
ಶಾಸ್ತ್ರ, ಮೇಧಾತಿಥಿಯ ನ್ಯಾಯಶಾಸ್ತ್ರ, ಪ್ರಾಜೇತಸವಾದ ಶ್ರಾದ್ಧ ಕಲ್ಪ 
— ಈ ಎಲ್ಲವನ್ನೂ ಚೆನ್ನಾಗಿ ಬಲ್ಲೆ?” ಎಂದನು. ಈ ಮಾತುಗಳನ್ನು 
ಕೇಳಿದೊಡನೆಯೆ ರಾಮನಿಗೆ ಕುತೂಹಲನುಂಬಾಯಿತು. ತಾನು 
ಮಾಡಬೇಕೆಂದಿರುವ ಪಿತೃ ಶ್ರಾದ್ಧವನ್ನು ಆಗಿನ ಸ್ಥಿತಿಯಲ್ಲಿ ಹೇಗೆ 
ಮಾಡಬೇಕೆಂಬುದನ್ನು ಅವನಿಂದ ತಿಳಿಯಲು ಬಯಸಿದನು. ರಾವಣನು 
ಎಲ್ಲವನ್ನೂ ತಿಳಿಸಿ, "ಪರಾಕ್ರಮದಿಂದ ಸಂಪಾದಿಸಬೇಕಾದ ದ್ರವ್ಯವೂ 
ಉಂಟು” ಎನ್ನಲು ರಾಮನು ಉತ್ಸುಕನಾಗಿ ಅದಾವುದೆಂದು ಕೇಳಿದನು. 
ಆಗ ರಾವಣನು, "" ಹಿಮವತ್ಸರ್ವತದ ಸಪ್ತಮಶೃಂಗದಲ್ಲಿ ಸ್ಥಾಣು 
ಶಿರಸ್ಸಿನಿಂದ ಪ್ರತ್ಯಕ್ಸವಾಗಿ ಜಾರಿದ ಗಂಗಾಜಲವನ್ನು ಪಾನಮಾಡಿ, 


೨೨ ಸಂ ಸ್ಕತ ನಾಟಿಕ ಕಥೆಗಳು 


ವೈಡೂರ್ಯದಂತೆ ಶ್ಯಾಮಲಪೃಷ್ಟಗಳುಳ್ಳವಾಗಿ, ಪವನಸಮ ಜವಗಳಾ 
ಗಿರುವ ಕಾಂಚನಪಾರ್ಶ್ವಗಳೆಂಬ ಮೃಗಗಳುಂಟು. ವೈಖಾನಸ 
ವಾಲಖಿಲ್ಯ ನೈಮಿಶೀಯಾದಿ ಮುನಿಗಳು ಸಂಕಲ್ಪಿಸಿದಮಾತ್ರದಿಂದಲೇ 
ಬಂದು ಮೃತಿಯೊಂದುವ ಆ ಮೃಗಗಳಿಂದ ಶ್ರಾದ್ಧಮಾಡುತ್ತಾರೆ. 
ಅವುಗಳಿಂದ ಪಿತೃಗಳನ್ನು ತೃಸಪ್ತಿಗೊಳಿಸಿದರೆ ಸುತಫಲನನ್ನು ಹೊಂದಿ, 
ಜರೆಯನ್ನುಳಿದು, ಪ್ರಜ್ವಲಿಸುವ ಶರೀರಗಳಿಂದ ಅವರೆಲ್ಲರೂ ಉತ್ತಮ 
ಲೋಕವನ್ನು ಸೇರುತ್ತಾರೆ; ಸುರರೊಡನೆ ಸಮಸಮವಾಗಿ ವಿಮಾನ 
ವಾಸವನ್ನನುಭನಿಸಿ, ಭ್ರಮೆಯನ್ನುಂಟುಮಾಡುವ ವಿಷಯಾದಿಗಳಿಂದ 
ದೂರವಾಗುತ್ತಾರೆ? ಎಂದನು. 

ಈ ಮಾತುಗಳನ್ನು ಕೇಳಿದೊಡನೆಯೇ ರಾಮನಿಗೆ ಆ ಮೃಗವನ್ನು 
ಹಿಡಿದು ತರುವ ಆಸೆಯಾಯಿತು. ಆದರೆ ರಾವಣನು ಅವು ಮನುಷ್ಯರಿಗೆ 
ಕಾಣಿಸುವುದಿಲ್ಲವೆಂದೂ ಆ ಸಂಕಲ್ಪವನ್ನು ಬಿಡಬೇಕೆಂದೂ ಹೇಳಿದನು. 
ಹಿಮನಂತನು ತನಗೆ ಆ ಮೃಗಗಳನ್ನು ತೋರದಿದ್ದರೆ ತನ್ನ ಬಾಣಗಳಿಂದ 
ಭೇದಿಸಿ ತರುವುದಾಗಿ ರಾಮನು ಪ್ರತಿಜ್ಞೆ ಮಾಡಿದನು. ಅಷ್ಟರಲ್ಲಿಯೇ 
ಸುವರ್ಣಮೃಗವೊಂದು ಸಮಾಸದಲ್ಲಿ ಕಾಣಿಸಿಕೊಂಡಿತು. ಹಿಮವಂತನೇ 
ಅದನ್ನು ಅನುಗ್ರಹಿಸಿದನೆಂದು ರಾವಣನು ಪ್ರೋತ್ಸಾಹಿಸುತ್ತಿರಲು, 
ರಾಮನು ಭಗವತ್ರ್ರಸಾದದಿಂದಲೇ ಅದು ಹಾಗೆ ದೊರೆಯಿತೆಂದು 
ಸಂತೋಷಪಟ್ಟು ಅರ್ಥ್ಯವನ್ನು ತೆಗೆದುಕೊಂಡು ಅದನ್ನು ಎದುರು 
ಗೊಳ್ಳಲು ಹೋದನು; ಸೀತೆಯು ತಾನು ಮಾಡಬೇಕಾದ ಕಾರ್ಯ 
ವೇನೆಂದು ರಾಮನನ್ನು ಕೇಳಲು ಅತಿಥಿ ಶುಶ್ರೂಷೆ ಮಾಡೆಂದು ಆಜ್ಞಾ ಪಿಸಿ 
ಹೊರಟುಹೋದನು. 

ರಾವಣನಿಗೆ ರಾಮನು ಹೊರಟುಹೋದುದು ಬಹಳ ಸಂತೋಷ 
ವಾಯಿತು. ಲಕ್ಷ್ಮಣನು ತೀರ್ಥಯಾತ್ರೆಯಿಂದ ಹಿಂತಿರುಗಿದ್ದ 
ಆ ತಪೋವನದ ಕುಲಪತಿಗಳನ್ನು ಸಂದರ್ಶಿಸುವುದಕ್ಕಾಗಿ ಮೊದಲೇ 
ಹೊರಟುಹೋಗಿದ್ದುದರಿಂದ ಅವನೂ ಅಲ್ಲಿರಲಿಲ್ಲ. ಆಶ್ರಮದಲ್ಲಿ ಸೀತೆ 
ಒಬ್ಬೊಂಟಿಗಳಾಗಿರುವುದು, ಅವನು ಸಂಕಲ್ಪಿಸಿದ್ದ ನೀಚಕಾರ್ಯಕ್ಕೆ 
ಅನುವು ದೊರೆಯಿತು. ರಾವಣನು ಕೂಡಲೆ ತನ್ನ ಕಸಟವೇಸವನ್ನು 


ಪ್ರತಿಮಾ ಪಿತ್ಠಿ 


ತೆಗೆದುಹಾಕಿ, ಭಯಂಕರಾಕಾರವನ್ನು ತೋರಿ ಸೀತೆಯನ್ನಪಹರಿಸಿ 
ಹೊರಟುಹೊ ಗುತ್ತ, ಜನಸ್ಥಾನದ ನಿವಾಸಿಗಳೆಲ್ಲರನ್ನೂ ಕುರಿತು, 
"« ದಶಗ್ರೀವನು ಸೀತೆಯನ್ನು ಕೊಂಡೊಯ್ಯುತ್ತಿರುವನು. ರಾಮನು 
ಕ್ಸಾತ್ರಧರ್ಮದಲ್ಲಿ ಮಮತೆಯುಳ್ಳವನಾಗಿದ್ದರೆ ಪರಾಕ್ರಮವನ್ನು 
ಪ್ರದರ್ಶಿಸಲಿ?” ಎಂದು ಕೂಗಿ ಹೇಳಿದನು. ಸೀತೆಯು ಭಯದಿಂದ 
ತತ್ತಳಿಸುತ್ತ ರಾಮನನ್ನೂ ತನ್ನ ಮೈದುನನಾದ ಲಕ್ಷ್ಮಣನನ್ನೂ 
ಕಾಪಿಗಾಗಿ ಕೂಗಿಕೊಂಡಳು. ಅವಳ ದೀನಾಲಾಸಗಳನ್ನೂ, ರಾವಣನ 
ಟಔದ್ದತ್ಯ ಭಾಷಿತವನ್ನೂ ಆ ತಪೋವನದಲ್ಲಿದ್ದ ಜಟಾಯುವೆಂಬ ಗೃಧ್ರ 
ರಾಜನು ಕೇಳಿ, ರಾವಣನೊಡನೆ ಯುದ್ಧಕ್ಕೆ ನಿಂತನು. ಆದರೆ ಚಂಡ 
ಪರಾಕ್ರಮಿಯಾದ ರಾವಣನ ಪ್ರಹಾರಗಳನ್ನು ಸಹಿಸಲಾರದೆ ಜಟಾಯುವು 
ಕಡೆಗೆ ಅವನ ಖಡ್ಗದಿಂದ ಪೆಟ್ಟುತಿಂದು ನೆಲಕ್ಕುರುಳಿದನು. ರಾನಣನು 
ಸಾವಕಾಶವಾಗಿ ಸೀತೆಯಷ್ಟು ಕದ್ದೊಯ್ದನು. 

ಇತ್ತ ಅಯೋಧ್ಯಾ ಪಟ್ಟಿಣದಲ್ಲಿ ಭರತಕುಮಾರನು ಸೀತಾರಾಮ 
ಲಕ್ಷ್ಮಣರ ಕುಶಲವಾರ್ತೆಯನ್ನು ತಿಳಿದುಬರಲು ಸುಮಂತ್ರನನ್ನು 
ದಂಡಕಾರಣ್ಯಕ್ಕ ಕಳುಹಿಸಿದ್ದನು. ಸುಮಂತ್ರನು ಅರಣ್ಯಕ್ಕೆ ಹೋಗಿ 
ರಾಮಾಶ್ರಮವು ಬರಿದಾಗಿದ್ದುದನ್ನೂ, ರಾವಣನು ಸೀತೆಯನ್ನು ಅಸಹರಿ 
ಸಿದುದನ್ನೂ, ರಾಮಲಕ್ಷ್ಮಣರು ಅವಳನ್ನು ಹುಡುಕಲು ಹೊರಟುಹೋಗ್ತಿ 
ದ್ಹದನ್ನೂ ಅಲ್ಲಿಯ ತಾಪಸರಿಂದ ತಿಳಿದು, ಅಯೋಧ್ಯೆಗೆ ಹಿಂತಿರುಗಿ 
ಭರತಕುಮಾರನಿಗೆ ಆ ವೃತ್ತಾಂತವೆಬ್ಲವನ್ನೂ ಅರಿಕೆಮಾಡಿದನು. 

ರಾಮನು, ಜ್ಯೇಷ್ಠಭ್ರಾತೃವಾದ ವಾಲಿಯಿಂದ ಸಿರ್ವಾಸಿತನಾದ 
ಸುಗ್ರೀವನೊಡನೆ ಮೈತ್ರಿಯನ್ನು ಬೆಳೆಸಿ, ತನ್ನಂತೆಯೇ ಪ್ರಿಯಾವಿರಹ 
ದುಃಖದಿಂದ ಪೀಡಿತನಾದ ಅವನಿಗಾಗಿ ವಾಲಿಯನ್ನು ಕೊಂದು 
ಕೆಸ್ಕಿಂಥೆಯಲ್ಲಿ ಅವನನ್ನು ಪ್ರತಿಷ್ಠಿಸಿದುದೂ ಭರತನಿಗೆ ಸುಮಂತ್ರನಿಂದ 
ತಿಳಿಯಿತು. ಭ್ರಾತ್ಪವತ್ಸಲನಾದ ಭರತನಿಗೆ ಆ ವಾರ್ತೆಯನ್ನು ಕೇಳಿದೊಡ 
ನೆಯೆ ಮಹತ್ತರವಾದ ದುಃಖಬಂದು ಮೂರ್ಛಿಹೋದನು. ಸುಮಂತ್ರನಿಗೆ 
ಏನು ಮಾಡುವುದಕ್ಕೂ ತೋರಲಿಲ್ಲ. ತಂದೆಯಿಂದಲೂ ಬಂಧುಜನ 
ರಿಂದಲೂ ಅಗಲಿ, ವನಸ್ರದೇಶದಲ್ಲಿ ಮಹತ್ತರವಾದ ಕನ್ಪಗಳನ್ನನುಭವಿಸಿ 

ಭಾರ್ಯಾವಿರಹದುಃಖವನ್ನೂ ಹೊಂದಿ ಕಾಂತಿಹೀನನಾದ ಜೀಮೂತ 
ಚಂದ್ರನಂತೆ ಕಷ್ಟಕ್ಕೇಡಾದ ರಾಮಚಂದ್ರನನ್ನು ನೆನೆದು ಭರತನು ಬಹಳ 
ವಾಗಿ ಸಂತಸಿಸಿದನು. ಇಷ್ಟು ಅನರ್ಥಗಳೂ ತನ್ನ ತಾಯಿಯಾದ 
ಕೈಕೆಯಿಂದಲೇ ಉಂಬಾದುವೆಂದು ಅವನ ಸಂತಾಪ ಮಿತಿಮಾರಿ ಅದು 
ಕೋಪವಾಗಿ ಪರಿಣಮಿಸಿತು. ಅವಳನ್ನು ಚೆನ್ನಾಗಿ ಹಳಿದಾದರೂ ಒಂದು 
ವಿಧದಲ್ಲಿ ಸೇಡುತೀರಿಸಿ ಮನಸ್ಸಿಗೆ ಶಾಂತಿಯನ್ನು ತಂದುಕೊಳ್ಳಬೇಕೆಂದು 
ನಿಶ್ಚಯಿಸಿಕೊಂಡು ಅವಳ ಬಳಿಗೈದಿದನು. 

ಪ್ರಿಯಪುತ್ರನಾದ ಭರತನು ಯಾವುದೋ ಪ್ರಿಯವಾರ್ತೆಯನ್ನು 
ತಂದಿರುವುದಾಗಿ ಕೈಕೆಯು ಭಾವಿಸಿದಳು. ಏಕೆಂದರೆ ಸುಮಂತ್ರನು 
ರಾಮನ ಬಳಿಯಿಂದ ಹಿಂತಿರುಗಿದನೆಂಬಸುದ್ರಿಯು ಅವಳಿಗೆ ಗೊತ್ತಿದ್ದಿತು. 
ಆದರೆ ಅವಳು ಅತ್ಯಂತ ಅಪ್ರಿಯವಾದ ಮಾತುಗಳನ್ನು ಕೇಳಬೇಕಾ 
ಯಿತು. 6% ಸ್ವರಾಜ್ಯವನ್ನು ಪರಿತ್ಯಜಿಸಿ, ನಿನ್ನ ಅಪ್ಪಣೆಯಂತೆ ವನವಾಸ 
ದುಃಖವನ್ನನುಭವಿಸುತ್ತಿರುವ ರಾಮಚಂದ್ರನ ಭಾರ್ಯೆಯು ಅಪಹೃತ 
ಳಾದಳು. ಅಮ್ಮ, ನಿನ್ನ ಮನೋರಥವೆಲ್ಲ ಇಂದಿಗೆ ಸಂಸೂರ್ಣವಾಗಿ 
ಈಡೇರಿತು,?' ಎಂದು ಭರತನು ಚುಚ್ಚಿ ಮಾತನಾಡಿದನು. ಪಶ್ಚಾತ್ತಾಪ 
" ಪೀಡಿತಳಾಗಿದ್ದ ಕ್ಸೈಕೆಗೆ ಆ ಮಾತು ಕರ್ಣಕಕಠಕೋರವಾಗಿ ಪರಿಣಮಿಸಿತು. 
ಅವಳು ದಿಟವಾಗಿಯೂ ರಾಮನನ್ನು ಅತ್ಯಂತವಾಗಿ ಪ್ರೀತಿಸುತ್ತಿದ್ದವಳು. 
ವಧುವಾದ ಸೀತೆಯಲ್ಲಿ ಅವಳಿಗೆದ್ದ ಪ್ರೇಮವೂ ಅನ್ಯಾದೃಶವಾದುದು. 
ಶುಭಾಶಂಸೆಯಿಂದ ತಾನು ಮಾಡಿದ ಪ್ರಯತ್ನವು ಆರೀತಿ ವಿಫಲವಾದು 
ದಕ್ಕೆ ವಿಧಿಯೇ ಮುಖ್ಯ ಕಾರಣವಾಯಿತೆಂದು ಅವಳು ಸಂತಪಿಸಿದಳು. 
ಸಮಯದಲ್ಲಿ ಎಲ್ಲವನ್ನೂ ತಿಳಿಸುವೆನೆಂದು ಹಿಂದೆ ಅವಳು ಭರತನಿಗೆ 
ಹೇಳಿದುದನ್ನು ನೆನನಿಗೆ ತಂದುಕೊಂಡು, ಅದೇ ಸಮಯವೆಂದು 
ನಿಶ್ಚಯಿಸಿ, "" ವತ್ಸ, ನೀನು ಮಹಾರಾಜನಿಗೆ ಬಂದಿದ್ದ ಶಾಪವೃತ್ತಾಂತ 
ವನ್ನು ಬಲ್ಲೆಯಾ?” ಎಂದು ಕೇಳಿ ಕಂಬನಿದುಂಬಿದಳು. 

ಭರತನಿಗೆ ಆಶ್ಚರ್ಯವಾಯಿತು. ಧರ್ಮಾತ್ಮನಾದ ತನ್ನ ತಂಡೆಗೆ 
ಶಾಸವೆಂದರೇನು? ಅವನಿಗೊಂದೂ ತಿಳಿಯಲಿಲ್ಲ. ಸುಮಂತ್ರನು ಕೈಕೆಯ 
ಆಜ್ಞೆಯಂತೆ, ಪೂರ್ವದಲ್ಲಿ ಮಹಾರಾಜ ದಶರಥನು ಬೇಟಿಗೆ ಹೋಗಿದ್ದಾಗ 

ಕೊಳದಲ್ಲಿ ನೀರು ತರುತ್ತಿದ್ದ ಖಷಿಕುಮಾರನನ್ನು ಆನೆಯೆಂದು ಭ್ರಮಿಸಿ 
ಬಾಣದಿಂದ ಕೊಂದುದು, ಪುತ್ರವಿಯೋಗಸೀಡಿತನಾದ ಮಹರ್ಷಿಯು 
ಶನ್ನಂತೆಯೆ ಮಹಾರಾಜನೂ ಮರಣಹೊಂದತಕ್ಕುದೆಂದು ಶಹಿಸಿದುದು 
ಮುಂತಾಗಿ ಎಲ್ಲ ವೃತ್ತಾಂತವನ್ನೂ ಭರತನಿಗೆ ತಿಳಿಸಿದನು. 

ಕೈಕೆಯು ಆ ನಿಮಿತ್ತವಾಗಿ ತಾನು ಅಸರಾಧಿನಿಯಾದರೂ ಚಿಂತೆ 
ಯಿಲ್ಲನೆಂದು ನಿರ್ಧರಿಸಿ, ರಾಮನನ್ನು ವನಕ್ಕೆ ಕಳುಹಿಸಿದುದಾಗಿಯೂ 
ರಾಜ್ಯಲೋಭದಿಂದಲ್ಲವೆಂದೂ ಮಹರ್ಷಿ ಶಾಪವು ಪುತ್ರವಿಸ್ತ್ರವಾಸದಿಂದ 
ಹೊರತು ಪರಿಹರಣೀಯವಾಗುವುದಿಲ್ಲವೆಂದೂ ತಾನು ತಿಳಿದುದಾಗಿಯೂ 
ಹೇಳಿದಳು. ಭರತನು ಹಾಗಿದ್ದರೆ ತನ್ನನ್ನೇಕೆ ಅರಣ್ಯಕ್ಕೆ ಕಳುಹಿಸಲಿಲ್ಲ 
ವೆಂದು ಕೇಳಿದನು. ಅವಳು, ಮಾತುಲನ ಮನೆಯಲ್ಲಿದ್ದುದರಿಂದ 
ವಿಸ್ರವಾಸವು ಅವನಿಗೆ ನಿಸರ್ಗವಾಗಿದ್ದಿತೆಂದು ಸಮಾಧಾನಗೊಳಿಸಿದಳು. 
ಭರತನಿಗೆ ಅಲ್ಲಿಗೂ ಸಮಾಧಾನವಾಗಲಿಲ್ಲ. ಹದಿನಾಲ್ಕು ವರ್ಷಗಳ 
ಅವಧಿಯನ್ನು ಯಾವ ಕಾರಣದಿಂದ ವಿಧಿಸಿದುದಾಗಿ ಪ್ರಶ್ನಿಸಿದನು. 
ಕೈಕೆಯು ತಾನು ಹದಿನಾಲ್ಕು ದಿನಗಳೆಂದು ಕೇಳ ಬಯಸಿದುದು 
ಬಾಯಿತಪ್ಪಿ ಹದಿನಾಲ್ಕು ವರ್ಷಗಳೆಂದು ಹೇಳಿದುದು ಮೊದಲಾದ 
ಸಂಗತಿಗಳನ್ನೆಲ್ಲ ಅವನಿಗೆ ತಿಳಿಸಿದಳು. 

ವಸಿಷ್ಠ ವಾಮದೇವರೇ ಮೊದಲಾದ ಎಲ್ಲರಿಗೂ ಆನಿಚಾರವು 
ತಿಳಿದಿದ್ದುದರಿಂದ, ವಿಧಿಬಲದಿಂದಲೇ "ಅಷ್ಟೆಲ್ಲ ನಡೆಯಿತೆಂದು ಭರತನಿಗೆ 
ಮನವರಿಕೆಯಾಯಿತು. ಕೈಕೆಯ ವಿಷಯದಲ್ಲಿ ಅವನಿಗಿದ್ದ 
ದುರ್ಭಾವನೆಗಳೆಲ್ಲ ದೂರವಾಯಿತು. ಸಹಜವಾದ ಮಾತೃಭಕ್ತಿಯಿಂದ 
ಅವನು ಅವಳನ್ನು ನಮಸ್ಕರಿಸಿ ಗೌರವಿಸಿದನು. ಅವಳೂ ತಾಯ 
ಮಮತೆಯಿಂದ, ""ಮಗು, ಯಾವ ತಾಯಿಯು ತಾನೆ ಮಗನ ಅಸರಾಧ 
ವನ್ನು ಮನ್ನಿಸುವುದಿಲ್ಲ > ಎಂದು ಹೇಳಿ ಅವನನ್ನು ಸಂತೋಷ 
ಗೊಳಿಸಿದಳು. 

ಇದಾದಮೇಲೆ ಭರತಕುಮಾರನು ಅವಳ ಅಪ್ಪಣೆಯನ್ನು ಪಡೆದು 
ರಾಮನ ಸಹಾಯಾರ್ಥವಾಗಿ ಸಮಸ್ತ ರಾಜಮಂಡಲವೂ ಸಮಸ್ತ 
ಸೇನೆಯೂ ಸಜ್ಜುಗೊಳ್ಳಬೇಕೆಂದು ಬೆಸಸಿದನು. ಲಂಕೇಶ್ವರನಾದ ದುರುಳ 

ರಾವಣನ ನಿಗ್ರಹಕ್ಕೆ ನೆರನಾಗುವುದಾಗಿ ಸಂಕಲ್ಪಿಸಿದ ಅವನ ಆಚ್ಚಿಯಂತೆ 
ರಾಜಮಂಡಲವೂ ಸೇನೆಯೂ ಹೊರಟಿತು. 

ಚತುರಂಗ ಬಲದೊಡನೆ ಭರತನು ದಂಡಕಾರಣ್ಯವನ್ನು ಸೇರಿ, 
ಅಲ್ಲಿಂದ ರಾಮನ ಸಹಾಯಕ್ಕಾಗಿ ಹೊರಡಬೇಕೆಂದಿರುವಷ್ಟರಲ್ಲಿ ಅನನಿಗೆ 
ರಾಮನ ನಿಜಯನಾರ್ತೆಯು ತಿಳಿಯಿತು. ರಾಮನು ತ್ರಿಲೋಕಕಂಟಕ 
ನಾದ ರಾವಣನನ್ನು ನಾಶಗೊಳಿಸಿ, ರಾಕೃಸಜಾತಿಗೆ ವಿರುದ್ಧವಾದ 
ಸದಾಚಾರಸದ್ಭರ್ಮಗಳುಳ್ಳವನಾಗಿ ಸದ್ದುಣಭೂಷಣನೆನಿಸಿದ್ದ 
ವಿಭೀಷಣನನ್ನು ಲಂಕಾರಾಜ್ಯದಲ್ಲಿ ನೆಲೆಗೊಳಿಸಿ, ದೇವದೇವರ್ಷಿ ಸಿದ್ಧರ 
ಸಮಕ್ಸದಲ್ಲಿ ವಿಮಲಚರಿತೆಯೆಠಿಸಿದ ಸೀತಾದೇವಿಯೊಡನೆ ಖುಕ್ಬ 
ರಾಕ್ರಸ ವಾನರ ಮುಖ್ಯರಿಂದ ಪರಿವೃತನಾಗಿ, ಆಶ್ರಮಕ್ಕೆ ಹಿಂತಿರು 
ಗಿದುದು ಭರತನಿಗೆ ತಿಳಿಯಿತು. ಭರತನು ತಾಯಿಯರೊಡನೆಯೂ 
ಪರಿವಾರದೊಡನೆಯೂ ರಾಮಚಂದ್ರನನ್ನು ಆಶ್ರಮದಲ್ಲಿಯೇ ಸಂದರ್ಶಿ 
ಸಲು ಆಗಮಿಸಿದನು. 

ಇತ್ತ ಆಶ್ರಮದಲ್ಲಿ ವಿಜಯಿಯಾದ ರಾಮನು ಪೂರ್ಣಮನೋರಥ 
ನಾಗಿ ತಪೋವನದ ತಾಸಸಿಯರಿಗೆ ನಮಸ್ಕಾರ ಮಾಡಿ ಆಶಿಷಗಳನ್ನು 
ಪಡೆಯಲು ಹೋಗಿದ್ದ ಜಾನಕಿಯ ಬರವನ್ನು ಥಿರೀಕ್ಷಿಸುತ್ತಿದ್ದನು. 
ಆಶ್ರಮದ ತಾಸಸಿಯರು ಅವರವರ ವಯಸ್ಸಿಗೆ ತಕ್ಕಂತೆ ಸಖಿ, ಸೀತೆ, 
ಜಾನಕಿ, ಸ್ನುಷೆ ಎಂದು ಅತ್ಯಂತ ಪ್ರೀತಿಯಿಂದ ಅವಳನ್ನು ಸಂಬೋಧಿಸಿ 
ಗೌರವಿಸಿದುದನ್ನು ದೂರದಿಂದಲೇ ಕಂಡು ರಾಮನಿಗೆ ಅತ್ಯಾನಂದ 
ವಾಯಿತು. ಸೀತೆಯೂ ಆಶ್ರಮವಾಸಿಥಿಯರೊಡನೆ ಕೆಲಕಾಲ ಮಧುರ 
ವಾಗಿ ಮಾತನಾಡುತ್ತಿದ್ದು ಆ ಬಳಿಕ ರಾಮನಿದ್ದೆಡೆಗೆ ಬಂದಳು. 

ಸೀತಾರಾಮರಿಬ್ಬರೂ ತಪೋವನದ ಸೊಬಗನ್ನು ನೋಡಿ ಸಂತೋಷಿ 
ಸಿದರು. * ಅವರೀರ್ವರೂ ಅಲ್ಲಲ್ಲಿಯ ಸೌಂದರ್ಯವಿಶೇಷಗಳನ್ನೂ, 
ಹಿಂದೆ ಅಲ್ಲಿ ತಾವು ಅನುಭವಿಸಿದ ಸುಖದುಃಖಗಳನ್ನೂ ನೆನೆದು ಪರಸ್ಪರ 
ಸಲ್ಲಪಿಸುತ್ತಿರುವಂತೆಯೇ ಲಕ್ಷ ನು ತ್ವರೆಯಿಂದ ಅಲ್ಲಿಗೆ ಬಂದನು. 
ಭ್ರಾತೃವತ್ಸಲನಾದ ಭರತನು ಮಹತ್ತರವಾದ ಸೈನ್ಯದೊಡನೆಯೂ 
ತಾಯಿಯರೊಡನೆಯೂ ಸಂದರ್ಶನಾರ್ಥಿಯಾಗಿ ಬಂದಿರುವನೆಂದು 


ಪ್ರತಿಮಾ ೨೭ 


ಲಕ್ಷ್ಮಣನು ಅಣ್ಣನಿಗೆ ತಿಳಿಸಿದನು. ರಾಮನು ಪ್ರೀತಿಯಿಂದ ಅವನನ್ನು 
ಬರಮಾಡಿಕೊಂಡನು. ಎಲ್ಲರೂ ಬಂದ ಬಳಿಕ ರಾಮನು ಮೊದಲು 
ತನ್ನ ತಾಯಿಯರೆಲ್ಲರಿಗೂ ನಮಸ್ಕರಿಸಿ ಅವರ ಆತಿಷಗಳನ್ನು ಪಡೆದನು. 
ಸೀತೆಯೂ ಲಕ್ಷ್ಮಣನೂ ನಮಸ್ಕರಿಸಿ ಅವರ ಆಶೀರ್ವಾದಗಳನ್ನು ಪಡೆದ 
ಮೇಲೆ ಭರತನು ರಾಜ್ಯಭಾರವನ್ನು ಕೈಕೊಳ್ಳಬೇಕೆಂದು ರಾಮನನ್ನು 
ಪ್ರಾರ್ಥಿಸಿದನು. ಕೈಕೆಯೂ ಚಿರಾಭಿಲಷಿತವಾದ ಆ ಮನೋರಥವನ್ನು 
ಈಡೇರಿಸಿಕೊಡಬೇಕೆಂದು ರಾಮನನ್ನು ಪ್ರಾರ್ಥಿಸಿದಳು. ಆ ಹೊತ್ತಿಗೆ 
ಶತ್ರುಘ್ನನೂ ಅಲ್ಲಿಗೆ ಬಂದು ವಸಿಷ್ಠ ವಾಮದೇವರು ಪುರಜನ ಸಹಿತರಾಗಿ 
ಅಭಿಷೇಕವನ್ನು ಪುರಸ್ಮರಿಸಿಕೊಂಡು  ರಾಮದರ್ಶನಾಭಿಲಾಷಿಗಳಾಗಿ 
ಬಂದಿರುವ ವಾರ್ತೆಯನ್ನು ತಿಳಿಸಿದನು. ಕೈಕೆಯು ರಾಮಾಭಿಷೇಕವನ್ನು 
ಅಭಿಲಷಿಸುವುದಾಗಿಯೂ ಅವರನ್ನು ಜಾಗ್ರತೆಯಾಗಿ ಬರಮಾಡಬೇಕೆಂಬು 
ದಾಗಿಯೂ ಅಜ್ಞಾಪಿಸಿದಳು. ಅವಳ ಅಪ್ಪಣೆಯಂತೆ ಶತ್ರುಫ್ನನು 
ಎಲ್ಲರನ್ನೂ ಬರಮಾಡಿದನು. 

ಮಹರ್ಷಿಗಳಾದ ವಸಿಷ್ಠ ವಾಮದೇವರು "ನಿನಗೆ ನಿಜಯವಾಗಲಿ' 
ಎಂದು ರಾಮನನ್ನು ಹರಸಿದರು. ಕಂಚುಕಿಗಳು "ಸ್ವಾಮಿಯು 
ಜಯಿಸಲಿ” ಎಂದರು. ಮಂತ್ರಿಜನರು "ಮಹಾರಾಜನಿಗೆ ವಿಜಯ 
ವಾಗಲಿ? ಎಂದೂ, ಸೇವಕ ಜನರು "ದೇವರು ಜಯಿಸಲಿ? ಎಂದೂ, 
ಸ್ವಜನರು "ಭದ್ರ ಮುಖನಿಗೆ ವಿಜಯೆವಾಗಲಿ? ಎಂದೂ, ಅಂತಃಪುರ 
ದವರು “"ಆರ್ಯನು ಜಯಿಸಲಿ? ಎಂದೂ ಪುರಜನರೆಲ್ಲರೂ 
" ರಾವಣಾಂತಕನು ಜಯಿಸಲಿ' ಎಂದೂ ವಿಜಯಘೋಷವನ್ನು ಮಾಡುತ್ತ 
ರಾಮಚಂದ್ರನನ್ನು ಗೌರವಿಸಿದರು. 

ಅಲ್ಲಿಯೇ ರಾಮನ ಪಟ್ಟಾಭಿಷೇಕ ಸಮಾರಂಭವು ನಡೆಯಿತು. 
ಎಲ್ಲರೂ ಸಂತೋಷ ಸಂಭ್ರಮದಲ್ಲಿರಲು, ರಾವಣನ ವಿಮಾನವಾದ 
ಪುಷ್ಪಕವು ಅಲ್ಲಿಗೆ ಬಂದಿತು. ರಾಮನು ಎಲ್ಲರೊಡನೆಯೂ ಆ ವಿಮಾನ 
ವನ್ನೇರಿ ಅಯೋಧ್ಯೆಗೆ ಬಂದನು. ಹೀಗೆ ತಂದೆಯ ಅನುಮತಿಯಂತೆ 
ಹದಿನಾಲ್ಕು ವರ್ಷಗಳ ವನವಾಸವನ್ನನುಭವಿಸಿ ದುರುಳ ರಾವಣನನ್ನು 
ಸಂಹರಿಸಿ, ಭಾರ್ಯೆಯಾದ ಸೀತೆಯೊಡಗೂಡಿ ವಿಜಯಿಯಾಗಿ 


೨೮ ಸಂಸ್ಕೃತ ನಾಟಿಕ ಕಥೆಗಳು 


ಹಿಂತಿರುಗಿದ ಅವನನ್ನು ಪುರಜನರೆಲ್ಲರೂ ತಾರೆಗಳೊಡನೆ ಮೂಡುವ 
ಚಂದ್ರನನ್ನು ಎಂತೋ ಅಂತು ಸಂದರ್ಶಿಸಿ ಆನಂದಿಸಿದರು. 


ಯಥಾ ರಾನುಶ್ಚ ಜಾನಕ್ಕಾ ಬಂಧುಭಿಶ್ಶ ಸಮಾಗತಃ । 


ತಥಾ ಲಕ ಸಮಾಯಂಂಕ್ಟೋ ರಾಜಾ ಭೂಮಿಂ ಪ್ರಶಾಸ್ತುನಃ ॥ 


ಳಃ 


ಅಭಿಜ್ಞಾನ ಶಾಕುಂತಲ 





ಪಾವನವಾದ ಗಂಗಾ ನದಿಯ ತೀರದಲ್ಲಿ ಹಸ್ಲಿನಾವತೀ ಸಟ್ಟಣ; 
ಪುರುವಂಶದ ದುಷ್ಯಂತ ಮಹಾರಾಜನ ರಾಜಧಾನಿ ಅದು. ಅವನ 
ರಾಜ್ಯವು ಚತುಸ್ಪಮುದ್ರಮುದ್ರಿ ತವಾದ ಅಖಂಡಭೂಮಂಡಲವನ್ನೊಳ 
ಗೊಂಡಿದ್ದಿತು. ಒಂದುದಿನ ಅವನು ಉಚಿತ ಪರಿವಾರದೊಡನೆ 
ಬೇಟಿಯಾಡುವುದಕ್ಲಾಗಿ ಅಡವಿಗೆ ಬಂದನು. ರಥವೇರಿ ಬೇಟೆಯಲ್ಲಿ 
ತೊಡಗಿದ್ದ ಅವನ ದೃಷ್ಟಿಗೆ ಜಿಂಕೆಯೊಂದು ಕಾಣಿಸಿಕೊಂಡಿತು. ಅದೇ 
ಬೇಟೆಯ ಗುರಿಯಾಯಿತು. ಸಾರಥಿಯು ರಥವನ್ನು ಆ ಕಡೆಗೆ ಓಡಿಸಿ 
ದನು. ವೇಗವಾಗಿ ಅಟ್ಟಿ ಬರುತ್ತಿದ್ದ ರಥವನ್ನು ಕಂಡು ಜಿಂಕೆಯು 
ಪ್ರಾಣಭಯದಿಂದ ತತ್ತಳಿಸುತ್ತ, ಕೊರಲು ಕೊಂಕೆಸಿ, ಬೆದರುಗಂಗಳಿಂದ 
ಅಡಿಗಡಿಗೂ ಹಿಂದಿರುಗಿ ನೋಡುತ್ತ, ಬಾಣ ಬಿದ್ದೀತೆಂದು ಬೆದರಿ, 
ಮೆಯ್ಯ ಹಿಂಭಾಗವನ್ನೆಲ್ಲ ಮುಂದಡಗಿಸಿಕೊಂಡು ದೊಡ್ಡ ದೊಡ್ಡ ದಾಟು 
ಗಳಿಟ್ಟು, ಬಳಲಿ ಬಾಯಿಬಿಟ್ಟು, ಅರೆಯಗಿದ ದರ್ಭೆಯ ಹುಲ್ಲನ್ನು 
ದಾರಿಯುದ್ದಕ್ಕೂ ಕಾರುತ್ತ ಓಡತೊಡಗಿತು. ಹಳ್ಳತಿಟ್ಟುಗಳಿಲ್ಲದ ಸಮ 
ಭೂಮಿಯಲ್ಲಿ ಸರಿಯಾದ ಅನುವು ದೊರಕಲು ದುಷ್ಯಂತನು ಬಾಣ 
ಪ್ರಯೋಗ ಮಾಡುವಷ್ಟರಲ್ಲಿಯೇ ಬಾಣಕ್ಕೂ ಜಿಂಕೆಗೂ ನಡುವೆ ಮೂವರು 
ತಾಪಸರು ಅಡ್ಡಬಂದರು. ಅವರಲ್ಲಿ ಒಬ್ಬನಾದ ವೈಖಾನಸನು, 
« ಅರಸನೇ, ಇದು ಆಶ್ರಮದ ಜಿಂಕೆ, ಕೊಲ್ಲಬೇಡ. ಅಂಬನ್ನಿಳಿಸು. 
ಪುರುವಂಶದವನಾದ ನಿನ್ನ ಶಸ್ತ್ರವಿರುವುದು ನೊಂದವರನ್ನು ಕಾಯು 
ವುದಕ್ಕಲ್ಲದೆ ಕೊಲ್ಲು ವುದಕ್ಕಲ್ಲ'' ಎಂದನು. ದುಷ್ಯಂತನು ಮರು 
ಮಾತನ್ನಾಡದೆ ಅಂಬನ್ನು ಇಳುಹಿದನು. ತಾಪಸರಿಗೆ ಸಂತೋಷ 
ವಾಯಿತು; ಕುಲೋನ್ನತಿಗೆ ತಕ್ಕಂತೆ ದೊಡ್ಡ ತನವನ್ನು ಮೆರೆದೆ. 
ನಿನ್ನಂತೆಯೇ ಗುಣಾಢ್ಯನಾಗಿ, ಚಕ್ರವರ್ತಿಯೆಥಿಸುವ ಪುತ್ರನನ್ನು ಪಡೆ? 
ಎಂದು ಅರಸನನ್ನು ಹರಸಿ ತಮ್ಮ ಸಂತೋಷವನ್ನು ವ್ಯಕ್ತಪಡಿಸಿದರು. 


೩೦ ಸಂಸ್ಕೃತ ನಾಟಕ ಕಥೆಗಳು 


ವೈಖಾನಸನು, ತಾನು ಮಿತ್ರರೊಂದಿಗೆ ಸಮಿತ್ತು ತರಲು ಹೋಗು 
ತ್ರಿರುವುದಾಗಿಯೂ ಅನಕಾಶವಿದ್ದಲ್ಲಿ ಕುಲಪತಿಗಳಾದ ಕಣ್ವರ ಆಶ ಮಕ್ಕೆ 
ಬಿಜಮಾಡಿ, ಆತಿಥ್ಯವನ್ನು ಸಿ ಸ್ಪೀಕರಿಸಬೇಕೆಂಬುದಾಗಿಯೂ' 'ಮಷ್ಯಂತನಿಗೆ 
ಅರಿಕೆಮಾಡಿದನು. ಕಣ್ಣ ೯ ಸೋಮತೀರ್ಥ ಕ್ರೈ ಹೋಗಿರುವುದೂ, 
ಅವರ ಮಗಳಾದ ತು ಅವರ ಅಪ್ಪ ಣೆಯಂತೆ ಅತಿಥಿಗಳನ್ನು 
ಆದರಿಸಲು ಆಶ್ರಮದಲ್ಲಿಯೇ ಇರುವುದೂ 1 ಕಿಗೆ ಗೊತ್ತಾಯಿತು. 
"ಆಕೆಯೇ ನನ್ನ ಭಕ್ತಿಯನ್ನು ಮಹರ್ಷಿಗಳಿಗೆ ಒಪ್ಪಿಸುವಳು'' ಎಂದು 
ಯೋಚಿಸಿ ಅರಸನು ಆಶ್ರಮದ ಕಡೆಗೆ ತೆರಳಿದನು. 
ಮಾಲಿನೀ ಸರ ತೀರದಲ್ಲಿ ಕಣ್ಣ ರ ಆಶ್ರಮ; ಆ ಪುಣ್ಯಾ ಶ್ರಮ 
ವನ್ನು ನೋಡಿ ಪುನೀತನಾಗಬಯಸಿ ಜು ನು ಥದಲಿ ಫು ಸ್ವಲ್ಪ 
ದೂರವೇ ಹೋದನು. ಆಶ್ರಮವನ್ನು ಕಾಣುತ್ತಲೆ ರಥದಿಂದಿಳಿದು, 
ನಿನೀತನೇಷದಿಂದ ಹೋಗಬೇಕೆಂದುಕೊಂಡು ಬಿಲ್ಲು ಬಾಣಗಳನ್ನೂ 
ಭೂಷಣಗಳನ್ನೂ ಸಾರಥಿಯ ವಶದಲ್ಲಿ ಬಿಟ್ಟು ತಾನು ಪೂಜ್ಯರನ್ನು 
ಸಂದರ್ಶಿಸಿ ಬರುವಷ್ಟರಲ್ಲಿ ಕುದುರೆಗಳನ್ನು ಸಂತಯಿಸಬೇಕೆಂದು ಅವನಿಗೆ 
ಬೆಸಸಿ ಮುಂದಕ್ಕೆ ಹೊರಟನು. ಆಶ್ರಮ ದ್ವಾರವನ್ನು ಸಮಾಸಿಸುತ್ತಲೆ 
ಅವನ ಬಲಭುಜವು ಅದುರಿ ಶುಭ ಶಕುನವಾಯಿತು. «ಏನಿದು, 
ಶಾಂತವಾದ ಆಶ್ರಮ ಪ್ರದೇಶ! ಭುಜವದುರಿ ಒಳ್ಳೆಯ ಶಕುನ 
ವಾಗುತ್ತಿದೆ. ಫಲನೇನಿದ್ದೀತು? ಅಥವಾ ಫಲವು ದೊರಕುವುದಿದ್ದರೆ 
ಎಲ್ಲೆಡೆಗಳಲ್ಲಿಯೂ ಕಾರಣಗಳು ತಾವಾಗಿಯೇ ಹುಟ್ಟಕೊಳ್ಳುತ್ತ ಪೆ 
ಎಂದುಕೊಂಡು ಅವನು ಆಶ್ಚ ರ್ಯಸಡುತ್ತಿದ್ದನು. 
ಅಷ್ಟರಲ್ಲಿಯೇ ಆಶ್ಚನುದ ಬಲಗಡೆಯ ವೃಕ್ಸವಾಟಕೆಯಿಂದ 
ಮಧುರವಾದ ಧ್ವನಿಗಳು ಕೇಳಬಂದುವು. ಏನಿರಬಹುದೆಂದು ದುಷ್ಯಂತನು 
ಆಲಿಸಿ ಆಕಡೆ ನೋಡಿದನು. ತಾಪಸ ಕನ್ಯೆಯರು ಗಡಿಗೆಗಳಲ್ಲಿ ನೀರು 
ಹೊತ್ತು ಎಳ ಸಸಿಗಳಿಗೆ ನೀರೆಕೆಯುತ್ತಿದ್ದರು. .. ಅವರ ಸೊಬಗಿನ 
ನೋಟಕ್ಕೆ ಬೆರಗಾದ ಅರಸನು, ""ರಾಣಿವಾಸಗಳಲ್ಲಿಯೂ ಇಂತಹ 
ಚೆಲುವೆಯರು ವಿರಳ. ಇವರ ಚೆಲುವನ್ನು ನೋಡಿದರೆ ವನಲತೆಗಳೇ 
ಉದ್ಯಾನ ಲತೆಗಳನ್ನು ಮಾರಿಸಿರುವಂತೆ ತೋರುತ್ತದೆ?” ಎಂದು ಮತ್ತಷ್ಟು 


ಅಭಿಜ್ಞಾನ ಶಾಕುಂತಲ ೩೧ 


ವಿಸ್ಮಿತನಾಗಿ, ಬಳಿಯಲ್ಲಿದ್ದ ಮರದ ನೆಳಲಲ್ಲಿ ಕುಳಿತು, ಅವರ ಬರವನ್ನೇ 
`ಿರೀಕ್ಷಿಸುತ್ತಿದ್ದನು. 

ಆಗ ಶಕುಂತಲೆಯು ಗೆಳತಿಯರಾದ ಅನಸೂಯೆ ಪ್ರಿಯಂವದೆಯ 
ರೊಡನೆ ಸಸಿಗಳಿಗೆ ನೀರೆರೆಯುತ್ತ ಅತ್ತ ಸುಳಿದಳು. ಕಣ್ತರಿಗೆ ಆಶ್ರಮದ 
ಗಿಡಮರಗಳಲ್ಲಿ ಎಣೆಯಿಲ್ಲದಷ ಷ್ಟು ವಾತ್ನ ಕಲ್ಯ; ಅದು ಫದ ಶಕುಂತಲೆ 
ಯಲ್ಲಿ ಇದ್ದ ಮಮುತೆಗೂ ಹೆಚ್ಚಿ ನದು. ಆದ್ದರಿಂದಲೇ ಅವರು ಮುದ್ದು 
ಮಗಳಾದ ಶಕುಂತಲೆಯನ್ನು ಆಗಿಡಮರಗಳ ಆರೈಕೆಗೆ ನೇಮಿಸಿದ್ದರು. 
ಆದರೆ ಅವಳು ಮಾತ್ರ ತಂದೆಯ ಅಸ್ಪ ಣೆ ಪಾಲಿಸುವುದಕ್ಕಿಂತ ಹೆಚ್ಚಾ ಗಿ 
ಆ ಗಿಡಮರಗಳಲ್ಲಿ ತನ ಸೋದರ ಸೆ ಸ್ನೇಹದಿಂದ ಹೆಚ್ಚು ಶ್ರ ದ್ದೆ ವಹಿಸಿ 
ಅವುಗಳನ್ನು ಬೆಳೆಸುವಳು. ಅಂಥ RE ಯು ಗಡಿಗೆ 
ಹೊತ್ತು ಗಿಡಗಳಿಗೆ ನೀರೆರೆಯು ವುದನ್ನು ಕಂಡು ಅರಸನಿಗೆ ಸಹ್ಯವಾಗಲಿಲ್ಲ. 
ಅಂಥ ಕುಸುಮ ಕೋಮಲೆಯನ್ನು ಕಠಿನವಾದ ಆ ಕೆಲಸಕ್ಕೆ ನಿಯೋಜಿಸಿದ 
ಕಣ್ವರು ಉಚಿತಜ್ಞರಲ್ಲವೆಂದು ಅವನಿಗೆ ತೋರಿತು.  ""ಅವ್ಯಾಜ 
ಮನೋಹರಳಾದ ಈಕೆಯನ್ನು ತಪಸ್ಸಿಗೆ ಯೋಗ್ಯವಾದ ವೃತ್ತಿ 3 ಯಲ್ಲಿ 
ತೊಡಗಿಸಿರುವುದನ್ನು ನೋಡಿದರೆ ಖಷಿಯು ಕನ್ನ ದಿಲೆಯ Re 
ನಿಂದ ಸಮಿಲ್ಲತೆಯನ್ನು ಕುಯ್ಯಲು ಯತ್ಸಿಸಿದಂತೆ ಸೋರುತ್ತದೆ” ಎಂದು 
ಅವನು ಆಕ್ಸೇಪಿಸಿದನು. ಆದರೆ ಶಕುಂತಲೆಯು ನಾರುಡೆಯುಟ್ಟರು 
ವುದನ್ನು ಕಂಡು ಯುವತಿಯಾದ ಆಕೆಯ ರೂಪಕ್ಕೆ ಅದೇ ಒಪ್ಪುವ 
ಅಲಂಕಾರ ಎಂದುಕೊಂಡು, ಅವಳ ಸಹಜಸುಂದರ ರೂಪಿಸಿಂದ ವಿಸ್ಮಿತ 
ನಾಗಿ ಅದರ ಪರಿಭಾವನೆಯಲ್ಲಿಯೇ ಮೈಮರೆತಿದ್ದನು. 

ಇಷ್ಟರಲ್ಲಿ ಶಕುಂತಲೆಯು ತಾನೇ ಸಸಿನೆಟ್ಟು ಬೆಳೆಸಿದ ವನಜ್ಯೋತ್ಸ್ಸ 
ಎಂಬ ಲತೆಯ ಸೊಬಗನ್ನು ಕಂಡು ಆನಂದಿಸುತ್ತಿರಲು, ಸಖಿಯಾದ 
ಪ್ರಿಯಂನಡೆಯು ಅಣಕದ ಮಾತುಗಳಿಂದ ಅನಸೂಯೆಯ ಕಡೆ ತಿರುಗಿ, 
"«ಶಕುಂತಲೆಯು ಈ ವನಜ್ಯೋತ್ಸೆಯನ್ನೇ ಎವೆಯಿಕ್ಕದೆ ನೋಡುತ್ತಿರು 
ವುದೇಕೆ, ಬಲ್ಗೆಯಾ?'' ಎಂದು ಕೇಳಿದಳು ಅರ್ಥವಾಗದವಳಂತೆ 
ಅನಸೂಯೆಯು, "ನನಗೆ ತೋರಲಿಲ್ಲ, ನೀನೇ ಹೇಳು’? ಎನ್ನಲು 
ಅವಳು, "" ಈ ಲತೆಯು ತನಗೆ ಸದೃಶವಾದ ವೃಕ್ಸನನ್ನಾಶ್ರಯಿಸಿದಂತೆ 


೩೨ ಸಂಸ್ಕೃತ ನಾಟಕ ಕಥೆಗಳು 


ತಾನೂ ಅನುರೂಪನಾದ ವರನನ್ನು ಹೊಂದಿಯೇನೇ ಎಂದು” ಎಂದಳು, 
ಆ ಮಾತನ್ನು ಕೇಳಿ ಮರೆಯಲ್ಲಿದ್ದ ದುಷ್ಯಂತನು, ಶುಲಪತಿಗಳಾದ 
ಕಣ್ಣರಿಗೆ ಈಕೆ ಕ್ಪತ್ರಿಯ ಭಾರ್ಯೆಯಲ್ಲಿ ಜನಿಸಿದವಳಾಗಿರಬೇಕು. 
ಇಲ್ಲವಾದರೆ ಸುಸಂಸ್ಕೃತವಾದ ನನ್ನ ಮನಸ್ಸು ಈಕೆಯನ್ನೆಳಸುತ್ತಿರಲಿಲ್ಲ. 
ಸತ್ತುರುಷರಾದವರಿಗೆ ಸಂದೇಹಕ್ಕೆಡೆಯಾದ ವಸ್ತುಗಳಲ್ಲಿ ಅಂತಃಕರಣ 
ಪ್ರವೃತ್ತಿಯೇ ಪ್ರಮಾಣ?” ಎಂದುಕೊಂಡರೂ, ನಿಜವನ್ನು ತಿಳಿಯಲು 
ಸಮಯವನ್ನು ಥಿರೀಕ್ಬಿಸುತ್ತಿದ್ದನು. 

ಅಷ್ಟರಲ್ಲಿಯೇ, ತುಂಬಿಯೊಂದು ಶಕುಂತಲೆಯ ಮುಖಕ್ಕೆರಗಲು 
ಅವಳು ಚಕೆತಳಾಗಿ, “ಗೆಳತಿಯರೇ, ರಕ್ಷಿಸಿರಿ... ಈ ಮಧುಕರವು 
ನನ್ನನ್ನು ಪೀಡಿಸುತ್ತಿದೆ?' ಎಂದು ಕೂಗಿದಳು. ಗೆಳತಿಯರಿಬ್ಬರೂ 


ಪರಿಹಾಸದಿಂದ, "ಎಲ, ರಕ್ಷಿಸಲು ನಾವಾರು? ದುಷ್ಕಂತನನಲ್ಲಿ 
ಮೊರೆಯಿಟ್ಟುಕೊ. ರಾಜನಲ್ಲವೆ ತಪೋವನಗಳನ್ನು ರಕ್ಬಿಸುವಾತನು ತಿ 
ಎಂದರು. ಮಾತನ್ನು ಕೇಳಿ ದುಷ್ಯಂತನಿಗೆ ಅವಕಾಶ ದೊರಕಿ 


ದಂತಾಗಲ್ಲು, ತ್ವರೆಯಿಂದ ಬಳಿಸಾರಿ, « ಪೌರವನು ವಸುಮತಿಯನ್ನು 
ಆಳುತ್ತಿರುವಾಗ ತಾಪಸ ಕನ್ನಿಕೆಯರಲ್ಲಿ ಅವಿನಯವನ್ನು ಆಚರಿಸುವವ 
ರಾರು? ಎಂದನು. ಗಂಭೀರಾಕೃತಿಯವನಾದ ಅರಸನನ್ನು ನೋಡಿ, 
ಎಲ್ಲರಿಗೂ ಆಶ್ಚರ್ಯವಾಯಿತು. ಏನು ಮಾಡುವುದಕ್ಕೂ ತೋರದೆ 
ದಿಗ್ಬ್ರಾಂತರಾಗಿ ನಿಂತರು. ಅವರಲ್ಲಿ ಅನಸೂಯೆ, ಸ್ವಲ್ಪ ಧೈರ್ಯ 
ತಂದುಕೊಂಡು, "ಆರ್ಯ, ಪ್ರಮಾದವೇನೂ ನಡೆದಿಲ್ಲ. ಈ ನಮ್ಮ 
ಸಖಿಯು ಮಾತ್ರ ತುಂಬಿಯ ಹಾವಳಿಯಿಂದ ಸ್ವಲ್ಪ ಕಾತರೆಯಾದಳು'' 
ಎಂದಳು. "« ತಪಸ್ಸು ವರ್ಧಿಸುತ್ತಿರುವುದೇ?'' ಎಂದು ಅರಸನು 
ಶಕುಂತಲೆಯನ್ನು ಕೇಳಿದನು. ಅದಕ್ಕವಳು ಯಾವ ಉತ್ತರವನ್ನೂ 
ಹೇಳದೆ ಸುಮ್ಮನಿರಲು, ಅನಸೂಯೆಯು, ಶ್ರೇಷ್ಠನಾದ ಅತಿಥಿಯು 
ದೊರಕಿದುದರಿಂದ ಈಕೆಯ ತಪಸ್ಸು ಇದೀಗ ವರ್ಧಿಸಿತು?” ಎಂದು 
ಹೇಳಿ, "" ಶಕುಂತಲೆ, ಪರ್ಣಶಾಲೆಗೆ ಹೋಗಿ, ಫಲ ಸಹಿತ ಅರ್ಫುವನ್ನು 
ತೆಗೆದುಕೊಂಡು ಬಾ. ಗಡಿಗೆಯಲ್ಲಿರುವುದೇ ಪಾದೋದಕಕ್ಕ ಸಾಕು” 
ಎಂದಳು. ಅರಸನು ""ಇರಲಿರಲಿ, ನಿಮ್ಮ ಸವಿನುಡಿಗಳಿಂದಲೇ 


ಅಭಿಜ್ಞಾನ ಶಾಕುಂತಲ ಪ್ಲಿಷ್ಠಿ 


ಸತ್ಯೃತನಾಗಿದ್ದೇನೆ?' ಎನ್ನಲು, ಪ್ರಿಯಂವದೆಯು ತಣ್ಣೆಳಲ ಮರದೆಡೆಯಲ್ಲಿ 
ಕುಳಿತು ವಿಶ್ರಮಿಸಿಕೊಳ್ಳ ಬೇಕೆಂದು ಅವನನ್ನು ಪ್ರಾರ್ಥಿಸಿದಳು. ಅರಸನು 
“ ನೀವೂ ಗಿಡಗಳಿಗೆ ನೀರೆರೆದು ಆಯಾಸಗೊಂಡಿರುವಿರಿ. ಕುಳಿತುಕೊಳ್ಳಿರಿ ೨ 
ಎಂದು ಹೇಳಿ, ತಾನೂ ಅಲ್ಲಿಯೇ ಅವರೊಡನೆ ಕುಳಿತನು. 

ಈ ವೇಳೆಗಾಗಲೆ, ಸುಂದರಾಕಾರನಾದ ದುಷ್ಯಂತನ ಪ್ರಥಮ 
ಸಂದರ್ಶನಮಾತ್ರದಿಂದ ಶಕುಂತಲೆಯಲ್ಲಿ ಪ್ರೇಮವು ಮೊಳೆತಿದ್ದಿತು. 
ಅವಳು " ಇದೇನು! ಈತನನ್ನು ಕಂಡೊಡನೆ ನನ್ನ ಮನಸ್ಸು ತಪೋವನಕ್ಕೆ 
ವಿರುದ್ದವಾದ ಕಾಮವಿಕಾರಕ್ಕೊಳಗಾಗಿದೆ?' ಎಂದುಕೊಂಡಳು. ಎಲ್ಲರೂ 
ಕುಳಿತಾದಮೇಲೈ, ಅರಸನ ಪರಿಚಯಮಾಡಿಕೊಳ್ಳುವಂತೆ ಪ್ರಿಯಂವದೆ 
ಪ್ರೇರಿಸಲು, ಅನಸೂಯೆಯು ಆರ್ಯ ತಮ್ಮ ಸವಿನುಡಿಗಳಿಂದ 
ಹುಟ್ಟಿದ ವಿಶ್ವಾಸವು ತಮ್ಮನ್ನು ಒಂದೆರಡು ಮಾತನ್ನು ಕೇಳಬೇಕೆನ್ಸಿಸಿದೆ. 
ಆರ್ಯನು ಯಾನ ರಾಜರ್ಷಿ ವಂಶವನ್ನು ಅಲಂಕರಿಸಿರುವುದು? ಯಾವ 
ನಾಡಿನ ಜನ ತಮ್ಮ ಅಗಲಿಕೆಯಿಂದ ಹಂಬಲಿಸುತ್ತಿರುವರು? ಸುಕುಮಾರ 
ರಾದ ತಾವು ಹೀಗೆ ತಪೋವನಕ್ಕೆ ಬಿಜಮಾಡಲು ನಿಮಿತ್ತವೇನು?'' ಎಂದು 
ಕೇಳಿದಳು. ಅನಸೂಯೆಯು ಹೀಗೆ ಅರಸನನ್ನು ಪ್ರಶ್ನಿಸಲು, ತಾನು 
ಕೋರಿದುದನ್ನೇ ಅವಳು ಕೇಳಿದಳೆಂದು ಶಕುಂತಲೆಗೆ ಬಹಳ ಸಂತೋಷ 
ವಾಯಿತು. 

ದುಷ್ಯಂತನಿಗೆ ತನ್ನ ನಿಷಯವನ್ನು ತಾಪಸ ಕನ್ನಿಕೆಯರಿಗೆ ತಿಳಿಸು 
ವುದು ಹೇಗೆಂದು ಯೋಚನೆಗಿಟ್ಟುಕೊಂಡಿತು. ತನ್ನ ಪರಿಚಯವನ್ನು 
ಮರೆಮಾಚಿಕೊಳ್ಳಲೂ ಅವನಿಗೆ ಮನಸ್ಸು ಬರಲಿಲ್ಲ. ಸ್ವಲ್ಪ ಯೋಚಿಸಿ, 
ಕಡೆಗೆ ಚಮತ್ಕಾರವಾಗಿ, "" ಪೂಜ್ಯಳೇ, ಪುರುವಂಶದರಸು ಧರ್ಮಾಧಿ 
ಕಾರದಲ್ಲಿ ನಿಯೋಜಿಸಿರುವವನೇ ನಾನು. ಆಶ್ರಮವಾಸಿಗಳ ತಪಸ್ಸು 
ನಿರ್ವಿಘ್ನವಾಗಿ ನಡೆಯುವುದೇ ಎಂದು ಅರಿಯಲೋಸುಗ ಈ ಧರ್ಮಾ 
ರಣ್ಯಕ್ಕೆ ಬಂದೆನು?' ಎಂದನು. ಅರಸನ ನುಡಿಗಳನ್ನು ಕೇಳಿ ಶಕುಂತಲೆಗೆ 
ಒಳಗೊಳಗೇ ಆನಂದವಾಯಿತು. ಮೊದಲೇ ಅವಳಲ್ಲಿ ಮೂಡಿದ್ದ 
ದುಷ್ಯಂತ ವಿಷಯಕವಾದ ಪ್ರೇಮವು ಮತ್ತಷ್ಟು ಬಲಿಯಿತು. ಸಖಿಯ 
'ರಿಬ್ಬರೂ ಅವಳ ಭಾವವನ್ನರಿತು ಉತ್ಸುಕರಾಗಿ, "" ಶಕುಂತಲೆ, ಈಗ 

ತಂದೆಯವರು ಇಲ್ಲಿದ್ದಿದ್ದರೆ? ಎಂದರು. ಶಕುಂತಲೆ, " ಆಗ ಏನಾಗು 
ಕ್ರಿದ್ದಿತೊ??” ಎಂದಳು. ""ಅವರ ಜೀವನ ಸರ್ವಸ್ತವಾದ ನಿನ್ನನ್ನೇ 
ಈ ಅತಿಥಿಗಿತ್ತು ಕೃತಾರ್ಥನನ್ನಾಗಿ ಮಾಡುತ್ತಿದ್ದರು.” ಸಖಿಯರ 
ಈ ಮಾತನ್ನು ಕೇಳಿ ಶಕುಂತಲೆ ಹುಸಿ ಮುನಿಸಿನಿಂದ, ""ನೀವು ಹೊರಟು 
ಹೋಗಿ. ಏನೋ ಮನಸ್ಸಿನಲ್ಲಿಟ್ಟುಕೊಂಡು ಮಾತನಾಡುತ್ತಿದ್ದೀರಿ. 
ನಿಮ್ಮ ಮಾತು ನನಗೆ ಬೇಕಿಲ್ಲ'' ಎಂದಳು. 

ಬಳಿಕ ದುಷ್ಯಂತನು, ಶಕುಂತಲೆಯು ವಿಶ್ವಾಮಿತ್ರ ಮೇನಕೆಯರ 
ಮಗಳೆಂದೂ, ಕಣ್ವರು ಅವಳ ಸಾಕುತಂಜೆಯೆಂದೂ, ಅನುರೂಪನಾದ 
ವರನಿಗೆ ಅವಳನ್ನು ಕೊಟ್ಟು ಮದುವೆ ಮಾಡಬೇಕೆಂಬುದು ಕಣ್ವರ 
ಸಂಕಲ್ಪ ವೆಂದೂ ಅವಳ ಗೆಳತಿಯರಿಂದ ಅರಿತುಕೊಂಡನು. 

ತ್ಯ ವಿಷಯವನ್ನರಿತ ಕೂಡಲೆ ದು ಷ್ಯಂತನ ಸಂತೋಷಕ್ಕೆ ಪಾರವಿಲ್ಲ 
ವಾಯಿತು. ತನ್ನ ಬಯಕೆ ಕಷ್ಟ ಸ ಸಾಧ್ಯವಾದುದಲ್ಲವೆಂದು ಅವನಿಗೆ ಆಗ 
ಗೊತ್ತಾಯಿತು. ಸಂದೇಹವು ಕಳೆಯಿತು. ಯಾವುದನ್ನು ಅಗ್ನಿಯೆಂದು 
ಶಂಕಿಸಿದ್ದನೋ ಅದೇ ಈಗ ಸ್ವರ್ಶಯೋಗ್ಯವಾದ ರತ್ತವೆಂದು ಊಹ 
ಇತ್ತ ಅರಸನ ಮತ್ತು ತನ್ನ ಸಖಿಯರ ಸಂವಾದವನ್ನು ಕೇಳುತ್ತಿದ್ದ 
ಶಕುಂತಲೆಗೂ ಹರ್ಷವಾಯಿತು. ಆದರೂ ಅವಳು ಕಪಟಕೋಪವನ್ನು 
ನಟಸಿ, " ಅನಸೂಯೆ, ನಾನು ಹೋಗುತ್ತೇನೆ. ಅಸಂಬದ್ಧವಾಗಿ ಹರಟು 
ತ್ತಿರುವ ಈ ಪ್ರಿಯಂವದೆಯ ವಿಚಾರವನ್ನು ಆರ್ಯೆ ಗೌತನಿಗೆ 
ತಿಳಿಸುತ್ತೇನೆ? ಎಂದು ಹೊರಡಲು, ಅನಸೂಯೆಯು, "" ಗೆಳತಿ, 
ಅತಿಥಿಗಳನ್ನು ಸತೃರಿಸದೆ ಸೆ ಸಚ ಯಾಗಿ ಹೊರಟುಹೋಗುವುದು ಆಶ್ರಮ 
ದವರಿಗೆ ತಕ್ಕುದಲ್ಲ'' ಎಂದಳು. ಶಕುಂತಲೆಯು ಯಾವ ಉತ್ತ ರವನ್ನೂ 
ಕೊಡದೆ ಮುಂದುವರಿದಳು. ಆಗ ಪ್ರಿಯಂವದೆಯು ಅವಳನ್ನು ತಡೆದು, 
" ಎಲೌ, ನೀನು ಇನ್ನೂ ಎರಡು "ನಾತಿಗಳಿಗೆ ನೀಕೆಕೆಯಬೇಕಾಗಿದೆ. 
ಅದನ್ನು ಮುಗಿಸಿ ಬೇಕಾದರೆ ಹೋಗಬಹುದು?” ಎಂದು ನಿಲ್ಲಿಸಿದಳು. 
ಶಕುಂತಲೆಯು ಮತ್ತೆ ಗಿಡಗಳಿಗೆ ನೀರೆರೆದು ಆಯಾಸಗೊಳ್ಳುವುದು 
ದುಷ್ಯಂತನಿಗೆ ಸಹ್ಯವಾಗಲಿಲ್ಲ. “ಭದ್ರೆ, ನಿಮ್ಮ ಗೆಳತಿಯು ಈಗಾಗಲೇ 
ಬಳಲಿದ್ದಾಳೆ. ಆದುದರಿಂದ ಆಕೆಯ ಸಾಲವನ್ನು ನಾನು ತೀರಿಸುವೆನು?? 

ಎಂದು ಹೇಳಿ, ಗೆಳತಿಯರ ಕಾಟಿದಿಂದ ಶಕುಂತಲೆಯು ಪಾರಾಗಲೆಂಬ 
ಉದ್ದೇಶದಿಂದ ಅರಸನು ತನ್ನ ಬೆರಳ ಉಂಗುರವನ್ನು ತೆಗೆದುಕೊಟ್ಟನು. 
ಸಖಿಯರಿಬ್ಬರೂ ಉಂಗುರದಮೇಲೆ ಕೆತ್ತಿದ್ದ ಅಕ್ಬರಗಳನ್ನು ಓದಿ, ಈತನೇ 
ುಷ್ಯಂತನೆಂದು ಅರಿತು ಒಬ್ಬರನ್ನೊಬ್ಬರು ನೋಡಿಕೊಂಡರು. ಆಗ 
ಪ್ರಿಯಂವದೆಯು, "ಶಕುಂತಲೆ, ಆರ್ಯನಿಂದ ಅಥವಾ ಮಹಾರಾಜ 
ನಿಂದ ನೀನು ಬಿಡುಗದಡೆಯಾದೆ. ಇನ್ನು ಹೊರಡಬಹುದು? ಎಂದಳು. 
ಶಕುಂತಲೆಯು ಹೊರಡುವುದಕ್ಕೂ ಇಷ್ಟಪಡದೆ, ಇರುವುದಕ್ಕೂ ಆಗದೆ 
ಹೋಗೆನು ಕ್ಯಾ ಇರೆನು ವುದಕ್ಕೂ "ದೀನಾರೊ' ಎನ್ನುತ್ತ ಅಲ್ಲಿಯೇ 
ನಿಂತಳು. ಅರಸನು ಆಗಿನ ಅವಳ ನಿಲುವು, ನೋಟ, ಹಾವ ಭಾವ 
ಲಾಸಗಳ ಕೀಡೆ ನೋಡಿ ಮುಗ್ಗನಾಗಿ, ಅವಳು ತನ್ನಲ್ಲಿ 
ಅನುರಾಗವನ್ನು ಸೂಚಿಸುತ್ತಿರುವಳೆಂದು ಯೋಚಿಸುತ್ತಿರುವಂತೆಯೇ 
ಕಾಡಾನೆಯೊಂದು ತಪೋವನಕ್ಕೆ ನುಗ್ಗಿ ಬರುತ್ತಿದ್ದುದರಿಂದ ಸೈನಿಕರ 
ಕೋಲಾಹಲ ಕೇಳಿಸಿತು. ಅವರೆಲ್ಲರೂ ಮೃಗಯಾವಿಹಾರಿಯಾದ 
ದುಷ್ಯಂತ ರಾಜನನ್ನು ಅರಸುತ್ತಿದ್ದರು. ದುಷ್ಕಂತನು ತನ್ನ ಆನಂದಕ್ಕೆ 
ಎಡರುಬಂದುದಕ್ಕಾಗಿ ಚಿಂತಿಸಿ, ಗತ್ಯಂತರವಿಲ್ಲದೆ, | ಸೈನಿಕರು ನನ್ನನ್ನು 
ಹುಡುಕುತ್ತಿದ್ದಾರೆ. ನಾನು ಹೋಗಿಬರುವೆನು?' ಎಂದು ಹೇಳಿ ಮುನಿ 
ಕನ್ನಿಕೆಯರಿಂದ ಬೀಳ್ಳೂಂಡು, ಶಕುಂತಲೆಯಲ್ಲಿ ನೆಟ್ಟುಹೋಗಿದ್ದ ತನ್ನ 
ಮನಸ್ಸನ್ನು ಕಷ್ಟ ದಿಂದ 'ಹಿಂತಿರುಗಿಸಿಕೊಂಡು ಹೊರಟನು. ಆಗ ಅವನ 
ಶರೀರವು ಮುಂದುಮುಂದಕ್ಕೆ ಹೋಗುತ್ತಿದ್ದ ರೂ ಅವನ ಮನಸ್ಸುಮಾತ್ರ 
ಸ್ರಿಯತಮೆಯಾದ ಶಕುಂತಲೆಯನ್ನು ಅನುಸರಿಸಿ ಒಂದುಹಿಂದಕ್ಕೆ 
ಓಡುತ್ತಿದ್ದ. ಶಕುಂತಲೆಯೂ ಅರಸನನ್ನೇ ನೆಟ್ಟನೆ ನೋಡುತ್ತ 
ಸಖಿಯರೊಡನೆ ಹಿಂತಿರುಗಿದಳು. 
ಇತ್ತ ಬೇಟಿಗೆ ಅರಸನ ಜೊತೆಯಲ್ಲಿ ಬಂದಿದ್ದ ಅವನ ಗೆಳೆಯನಾದ 
ಮಾಢನ್ಯನು ಯಾವಾಗ ಪಟ್ಟಣಕ್ಕೆ ಹಿಂತಿರುಗುವುದೋ ಎಂದು ಚಿಂತಿ 
ಸಿದನು; ಅವನನ್ನು ಕಂಡು ಹೇಗಾದರೂ ಮಾಡಿ ಸಟ್ಟಣಪ್ರಯಾಣಕ್ಕೆ 
ಅವನನ್ನು ಒಡಂಬಡಿಸಬೇಕೆಂದು ಅನನನ್ನೇ ಹುಡುಕುತಿದ್ದನು. ಬಿಸಿಲು 
ಗಾಳಿಗಳೆನ್ನದೆ ಇದೋ ಹುಲ್ಲೆ ಅದೋ ಹುಲಿ! ಇದೊ ಇದೋ ಹಂದಿ” 

ಎಂದು ಕೂಗಿಟ್ಟು ಕಾಡಿನಲ್ಲೆಲ್ಲ ಆಲೆಯುತ್ತಿದ್ದ ಬೇಡರ ಸಹವಾಸವು 
ಮಾಢವ್ಯನಿಗೆ ಸಾಕುಸಾಕಾಗಿಹೋಗಿದ್ದಿತು. ತಿನ್ನಬಾರದ್ದನ್ನೈಲ್ಲ ತಿಂದು, 
ಎಲೆಗಳುದುರಿ ಕೊಳೆತು ನಾರುತ್ತಿದ್ದ ನೀರನ್ನು ಕುಡಿದು ಅವನಿಗೆ 
ಅಸಹ್ಯವಾಗಿಹೋಗಿದ್ದಿತು. ಅಲೆದಲೆದು ಕೈಕಾಲು ಸೋತು, ನೋವು 
ಹತ್ತಿ, ಅವನಿಗೆ ಇರುಳೆಲ್ಲ ನಿದ್ರೆಯೇ ಬರುತ್ತಿರಲಿಲ್ಲ; ಅಷ್ಟಿಷ್ಟು ನಿದ್ರೆ 
ಬಂದರೂ ಮಂಗಳವಾದ್ಯಗಳಿಗೆ ಪ್ರತಿಯಾಗಿ ಹಕ್ಕಿಬಿಕ್ಕರು ಕೂಗಿ ಬೇಟಿ 
ನಾಯಿಗಳು ಬಗುಳಿ ಅವನಿಗೆ ಎಚ್ಚರವಾಗಿಬಿಡುತ್ತಿದ್ದಿತು. ಅರಸನ 
ಸಹವಾಸವನ್ನು ಏಕಾದರೂ ಮಾಡಿದೆನೋ ಎನ್ನುವವರೆಗೂ ಅವನಿಗೆ 
ಬೇಸರವಾಗಿಹೋಗಿದ್ದಿತು. ಇಷ್ಟಾದರೂ ಅರಸನು ಸಟ್ಟಿಣಕ್ಕೆ ಹೋಗುವ 
ಸಮಾಚಾರವನ್ನೇ ಎತ್ತಿರಲಿಲ್ಲ. 'ಇದರಮೇಲಾಗಿ, ತಾಸಸಕನ್ನಿಕೆಯಾದ 
ಶಕುಂತಲೆಯು ಅರಸನ ದೃಷ್ಟಿಪಥಕ್ಕೆ ಬಿದ್ದುದಂತೂ ಅವನಿಗೆ ಕುರುವಿನ 
ಮೇಲೆ ಬೊಕ್ಕೆಯೆದ್ದಂತಾಗಿದ್ದಿತು. ಅಷ್ಟು ಹೊತ್ತಿಗೆ ಅರಸನು ಅಲ್ಲಿಗೆ 
ಬಂದು, ತನ್ನ ಗೆಳೆಯನ ಆಸ್ಥಿತಿಗೆ ಚಾಕಣಶೇಕಾಟು ನಿಚಾರಿಸಿದನು. 
ಮಾಢವ್ಯನು, ಜೊಂಡ್ಕು ಬಾಗಲು ಪ ಪ್ರವಾಹವೇ ಕಾರಣವಾದಂತೆ ತನ್ನ 
ಸ್ಥಿತಿ ಹಾಗಾಗಿರುವುದಕ್ಕೆ ಅರಸನೇ. ಕಾರಣವೆಂದು ಹೇಳಿ, ಒಂದು 
ಹಗಲಾದರೂ ತನ್ನ ವಿಶ್ರಾಂತಿಗೆ ಭಂಗ ತರಕೂಡದೆಂದು ಪ್ರಾರ್ಥಿಸಿ 
ಕೊಂಡನು. ದುಷ್ಯಂತನು ಗೆಳೆಯನನ್ನು ಸಂತೋಷಪಡಿಸುವುದು ಕರ್ತವ್ಯ 
ವೆಂದು ನಿಶ್ಚಯಿಸಿ, ಬೇಟಿಯ ಪರಿವಾರವನ್ನೆಲ್ಲ ಹಿಂತಿರುಗಿಸಿದನು. 
ಹಿಂದಿನ ದಿನ ಸ ಕನ್ನಿಕೆಯರು ವನಮೃಗಗಳ ಕಾಟದಿಂದ 
ಭೀತರಾಗಿದ್ದುದನ್ನು ಸ್ಮರಿಸಿಕೊಂಡು, ಅವನು ತಪೋವನಕ್ಕೆ ಯಾವ 
ತೊಂದರೆಯೂ ಇ ದಿರಲೆಂದೇ ಪರಿವಾರದವರನ್ನು ಕಳುಹಿಸಿದುದು. 
ಇಷ್ಟಾದರೂ ಮಾಢವ್ಯನಿಗೆ ನಿಶ್ಚಿಂತೆಯಾಗಿ ಕಾಲ ಕಳೆಯಲಾಗಲಿಲ್ಲ. 
ದುಷ್ಯಂತನು ಆಶ್ರಮ ಲಲಾಮಭೂತಳಾದ ಶಕುಂತಲೆಯ ಅನುಪಮ 
ಸೌಂದರ್ಯವನ್ನು ವರ್ಣಿಸತೊಡಗಿದನು. ಮಾಢವ್ಯನಿಗಂತೂ ಅವನ 
ವರ್ಣನೆಯು ಶೀರ ವಿಚಿತ್ರವಾಗಿ ತೋರಿ, ಖಂಡಖರ್ಜೂರವನ್ನು 
ತಿಂದವನು ಹುಣಿಸೆಹಣ್ಮನ್ನು ಬಯಸುವಂತೆ ಅರಸನ ಅಭಿರುಚಿಯು 
ಮಾರ್ಪಟ್ಟತೆಂದು ಹಾಸ್ಯ ಮಾಡಿದನು. ಅದರಿಂದ ದುಷ್ಯಂತನಮೇಲೆ 

ಯಾವ ಪರಿಣಾಮವೂ ಆಗಲಿಲ್ಲ. ಅವನು, " ಮಾಢವ್ಯ, ಸೃಷ್ಟಿ 
ಕರ್ತನಾದ ಬ್ರಹ್ಮನು ಜಗತ್ತಿನ ಸುಂದರ ಸ್ತ್ರೀಯರನ್ನೆಲ್ಲ ಮಾರಿರುವ 
ಸ್ತ್ರೀರತ್ನವೊಂದನ್ನು ನಿರ್ಮಿಸಬಯಸಿ, ಎಲ್ಲ ಬಗೆಯ ಸುಂದರಪದಾರ್ಥ 
ಗಳಲ್ಲಿಯ ಸೌಂದರ್ಯ ಭಾಗಗಳನ್ನು ಸಂಗ್ರಹಿಸಿ ಚಿತ್ರದಲ್ಲಿ ಚಿತ್ರಿಸಿ, 
ಜೀವಕಳೆಯನ್ನು ತುಂಬಲು ರೂಪಗೊಂಡವಳೇ ಶಕುಂತಲೆ? ಎಂದು 
ಹೇಳಿದನು. ಮಾಢವ್ಯನು ಈ ಮಾತುಗಳನ್ನು ಕೇಳಿ, ತನ್ನ ಗೆಳೆಯನು 
ಶಕುಂತಲೆಗೆ ಸಂಪೂರ್ಣವಾಗಿ ಮನಸೋತಿರುವನೆಂದು ನಿರ್ಧರಿಸಿದನು. 
ದುಷ್ಕಂತನು ಆಕೆಯನ್ನು ನೋಡುವ ಬಯಕೆಯಿಂದ ಮತ್ತೊಮ್ಮೆ 
ಆಶ್ರಮಕ್ಕೆ ಹೋಗಬೇಕೆಂದು ಬಯಸಿದರೂ ಗತ್ಯಂತರವನಿಲ್ಲದೆ, ಅಲ್ಲಿಗೆ 
ಹೋಗಲು ಯಾವುದಾದರೂ ನೆವ ಸಿಕ್ಕೀತೇ ಎಂದು ಯೋಚಿಸುತ್ತಿದ್ದನು. 
ಆ ಹೊತ್ತಿಗೆ ಸರಿಯಾಗಿ ದೌವಾರಿಕನು ಕಣ್ಣಾಶ್ರಮದಿಂದ ಮುನಿಗಳು 
ಬಂದಿರುವುದಾಗಿ ತಿಳಿಸಿದನು. ಅರಸನು ಅವರನ್ನು ಗೌರವದಿಂದ 
ಬರಮಾಡಿಕೊಂಡನು. ತಪಸ್ವಿಗಳು, ತಮ್ಮ ಕುಲಪತಿಗಳಾದ ಕಣ್ವರು 
ಆಶ್ರಮದಲ್ಲಿ ಇಲ್ಲದ ಸುಳಿವನ್ನರಿತು ರಾಕ್ಸಸರು ಯಜ್ಞಕ್ಕೆ ಅಡ್ಡಿ ಮಾಡು 
ತ್ರಿರುವರೆಂದು ಹೇಳಿ, ಕೆಲವುದಿನ ಅರಸನು ಆಶ್ರಮದಲ್ಲಿಯೇ ಇದ್ದು 
ಆ ತೊಂದರೆಯನ್ನು ನಿವಾರಿಸಬೇಕೆಂದೂ ಪ್ರಾರ್ಥಿಸಿದರು. ಈ ಆಹ್ವಾನ 
ವನ್ನು ಕೇಳಿ ಅರಸನಿಗೆ ಅತ್ಯಾನಂದವಾಯಿತು. ಶಕುಂತಲೆಯನ್ನು ಮತ್ತೆ 
ಕಾಣುನೆನೆಂಬ ಉತ್ಸಾಹವು ಮೂಡಿತು. ಕೂಡಲೆ ಹೊರಟುಬರುವುದಾಗಿ 
ಮಾತು ಕೊಟ್ಟಿ ನು. ತಪಸ್ವಿಗಳು ಅವನನ್ನು ಹರಸಿ ಬೀಳ್ಕೊಂಡರು. 

ಆ ಸಮಯಕ್ಕೆ ಸರಿಯಾಗಿ ರಾಜಧಾನಿಯಿಂದ ಕರಭಕನೆಂಬ 
ಓಲೆಕಾರನು ಬಂದು, ಅರಸನನ್ನು ಕಂಡು, ರಾಜಮಾತೆಯು ಉಪವಾಸ 
ವ್ರತನನ್ನು ಸಾಂಗಗೊಳಿಸಿ, ಪಾರಣೆಮಾಡಲುದ್ದೇಶಿಸಿರುವುದರಿಂದ, 
ಪಟ್ಟಣಕ್ಕೆ ಬಿಜಮಾಡಬೇಕೆಂದು ಆಕೆ ಹೇಳಿಕಳುಹಿಸಿರುವುದಾಗಿ ಅರಿಕೆ 
ಮಾಡಿದನು. ಅರಸನಿಗೆ ಏನು ಮಾಡುವುದಕ್ಕೂ ತೋರಲಿಲ್ಲ. ಒಂದು 
ಕಡೆ ತಪಸ್ವಿಗಳ ಕಾರ್ಯ. ಒಂದು ಕಡೆ ಗುರುಜನರ ಆಜ್ಞೆ. ಯಾವುದನ್ನೂ 
ಮಾರುವಂತಿಲ್ಲ. ಕಡೆಗೆ ಅವನು ಮಾಢವ್ಯನಲ್ಲಿ ತನ್ನ ತಾಯಿಗಿರುವ 
ಪುತ್ರವಾತ್ಸಲ್ಯವನ್ನು ಪುರಸ್ಕರಿಸಿಕೊಂಡು ಉಪಾಯವಾಗಿ ಅವನನ್ನು 


ಶಲ ಸಂಸ್ಕೃತ ನಾಟಿಕ ಕಥೆಗಳು 


ರಾಜಧಾನಿಗೆ ಕಳುಹಿಸಬಯಸಿ ಅದಕ್ಕೆ ಅವ ನನ್ನು ಒಪ್ಪಿ ಸಿದನು. ಮಾಢವ್ಯ 
ನಿಗೆ ಬೇಕಾಗಿದ್ದುದೂ ಅದೇ. ಪಟ್ಟಣಕ್ಕೆ ಖಂತಿರುಗುವೆನಲ್ಲ ಎಂದು 
ಅವನಿಗೆ ಸಂತೋಷವಾಯಿತು. ಅತಿ ಚಪಲನಾದ ಮಾಢವ್ಯನು 
ಶಕುಂತಲಾ ವೃತ್ತಾಂತವನ್ನು ಅಂತಃಪುರದಲ್ಲಿ ತಿಳಿಸಿಯಾನೆಂದು 
ಷ್ಯಂತನು ಹೆದರಿ, "" ಮಿತ್ರ, ಶಕುಂತಲೆಯ ವಿಷಯವಾಗಿ ನಾನಾಡಿದ 
ವಿಷಯವನ್ನೆಲ್ಲ ನಿಜವೆಂದು ನೆಚ್ಚಬೇಡ. ಅವು ಕೇವಲ ಪರಿಹಾಸಕ್ಕಾಗಿ 
ಆಡಿದವು?” ಎಂದು ಹೇಳಿದನು. ಮಾಢವ್ಯನು 5 ಅಷ್ಟಲ್ಲದೆ ಮತ್ತೇನು”? 
ಎಂದುಕೊಂಡು ಪಟ್ಟ ಣಕ್ಕೆ ಹೊರಟುಹೋದನು. 
ಮುನಿಗಳ ಪ್ರಾರ್ಥನೆಯನ್ನು ಮನ್ನಿಸಿ ದುಷ್ಕಂತನು ಕಣ್ಣಾ 
ಶ್ರಮಕ್ಕೆ ಬಂದು ಧನುಷ್ಟಂಕಾರ ಮಾತ್ರದಿಂದಲೇ ವಿಘ್ನಗಳೆಲ್ಲವನ್ನೂ 
ದೂರಮಾಡಿದನು. ಆ ಜತೆ ಮಹಾಪ್ರಭಾವದಿಂದ ಇಷ್ಟಿಯು 
ಸಾಂಗವಾಗಿ ನೆರವೇರಿತು. ಎಲ್ಲವೂ ಮುಗಿದಮೇಲೆ ದುಷ್ಕಂತನು 
ಶಕುಂತಲೆಯಲ್ಲಿ ಸೇರಿಹೋಗಿದ್ದ ತನ್ನ ಮನಸ್ಸನ್ನು ಹಿಂತಿರುಗಿಸಿಕೊಳ್ಳ 
ಲಾರದೆ, ಅವಳ ವ ಸೌಂದರ್ಯವನ್ನೆ ಕಣ್ಣಿಗೆ ಕಟ್ಟಿ ದಂತೆ 
ಕಂಡು, ವಿರಹವೇದನೆಗೆ ಒಳಗಾದನು, ಕಕುಂತಲೆಯನ್ನು ಕಂಡೇ 
ಕಾಣಬೇಕೆಂಬ ಬಯಕೆ ಪ್ರಬಲವಾಗಿ, ಉಪಾಯಾಂತರವನ್ನು ಕಾಣದೆ, 
ಹೇಗಾದರೂ ಅವಳ ಸಂದರ್ಶನಭಾಗ್ಯವು ತನಗೆ ಲಭಿಸೀತೆಂದು ಅವಳು 
ಸಂಚರಿಸುತ್ತಿದ್ದ ಎಡೆಗಳಲ್ಲೆಲ್ಲ ತಿರುಗಾಡಲು ಮೊದಲುಮಾಡಿದನು. 
ಕಡೆಗೆ, ಚಿರಪರಿಚಿತವಾದ ಅವಳ ಹೆಜ್ಜೆ ಗುರುತು ಒಂದೆಡೆ ಕಾಣಿಸಲು, 
ಅದನ್ನೇ ಅನುಸರಿಸಿ ಮುಂದುವರಿದು ಒಂದು ಬಳ್ಳಿ ಮನೆಯ ಬಳಿಗೆ 
ಬಂದನು. ಅಲ್ಲಿನ ನೋಟ ಅವನ ಕಣ್ಣುಗಳಿಗೆ ಹಬ್ಬವಾಯಿತು. ವಿರಹ 
ಕಾತರೆಯಾದ ಶಕುಂತಲೆಯು ಹೂ ಹಾಸಿದ ಬಂಡೆಯಮೇಲೆ ಮಲಗಿ, 
ವವ ಮು ಚಾಟ್‌ ಬಿಸುಸುಯ್ಬು ಬೇಗುದಿಪಡುತ್ತಿದ್ದಳು. 
ಅನಸೂಯೆ ಸ್ಟ್ರಿಯಂವದೆಯರು ತಾವರೆಯೆಲೆಯಿಂದ ಅವಳಿಗೆ ಗಾಳಿ 
ಹಾಕುತ್ತ ಅವಳನ್ನು ಸಂತಯಿಸುತ್ತಿ ದ್ದರು. 
ಪ್ರಿಯಂವದೆ ಅನಸೂಯೆಯರಿಬ್ಬ ರೂ ಆಶ್ರ ಮವಾಸಿಗಳಾಗಿದ್ದು ದ 
ರಿಂದ 'ಮದನಾವಸ್ಥೆಯ ಕುರುಹುಗಳನ್ನು ತಾವು ಕೇಳಿದ್ದಂತೆಯೇ 


ಅಭಿಜ್ಞಾನ ಶಾಕುಂತಲ ರ್ತಿ 


ಶಕುಂತಲೆಯಲ್ಲಿಯೂ ಕಂಡು, ಅದು ಹೌದೇ ಅಲ್ಲವೇ ಎಂಬುದನ್ನು 
ತಿಳಿದುಕೊಳ್ಳಲು "“ ಶಕುಂತಲೆ, ಹೀಗೇಕೆ ಸಂತಸಿಸಿ ಸವೆಯುತ್ತಿರುವೆ? 
ನಿನ್ನ ಈ ಮನೋವಿಕಾರಕ್ಕೆ ನಿಜವಾದ ಕಾರಣವನ್ನು ತಿಳಿದ ಹೊರತು 
ಏನು ಮಾಡುವುದಕ್ಕೂ ನಮಗೆ ತೋರದಾಗಿದೆ?' ಎಂದು ಅವಳನ್ನು 
ಕೇಳಿದರು. ಶಕುಂತಲೆಯು ನಾಚಿ, ಏನೂ ಹೇಳದೆ ಕೆಲಕಾಲ ಸುಮ್ಮನಿದ್ದು 
ಗೆಳತಿಯರು ಬಹಳವಾಗಿ ಕೇಳಿಕೊಂಡಮೇಲೆ ಬಹು ಸಂಕೋಚದಿಂದ, 
ದೊರೆಯ ಸಂದರ್ಶನ ಮೊದಲುಗೊಂಡು ತನ್ನ ಮನಸ್ಸು ಅವನಲ್ಲಿ ನೆಟ್ಟು 
ಹೋಗಿರುವುದೆಂದು ಹೇಳಿಬಿಟ್ಟಳು; ಮರೆಯಲ್ಲಿ ನಿಂತಿದ್ದ ದುಷ್ಯಂತನಿಗೆ 
ಈ ಮಾತನ್ನು ಕೇಳಿ ಆನಂದವಾಯಿತು. 

ಶಕುಂತಲೆಯು ಪುರುವಂಶಕ್ಕೆ ರತ್ನಪ್ರಾಯನಾದ ದುಷ್ಯಂತನಿಗೆ 
ತನ್ನ ಮನಸ್ಸನ್ನು ಸೂರೆಗೊಟ್ಟುದು ಗೆಳತಿಯರಿಬ್ಬರಿಗೂ ಆನಂದ 
ವನ್ನುಂಟುಮಾಡಿತು. ಹೀಗಾದುದಕ್ಕೆ ಅವರಿಗೆ ಯಾವ ಆಶ್ಚರ್ಯವೂ 
ಆಗಲಿಲ್ಲ. ಮಹಾನದಿಯು ಕಡಲನ್ನೇ ಸೇರುವುದೂ, ಮಾಧವೀಲತೆಯು 
ಇಮ್ಮಾನಿನ ಮರಕ್ಕೇ ಹಬ್ಬುವುದೂ ಲೋಕದಲ್ಲಿ ಸಹಜವೇ ಎಂದು 
ಅವರು ತೃಪ್ತಿಸಟ್ಟುಕೊಂಡರು. 

ಶಕುಂತಲೆಗೆ ದುಷ್ಕಂತನಲ್ಲಿದ್ದ ಅಸರಿಮಿತವಾದ ಅನುರಾಗವು 
ಸಖಿಯರಿಗೆ ಸಂಪೂರ್ಣವಾಗಿ ಮನವರಿಕೆಯಾಯಿತಾದರೂ, ದುಷ್ಯಂತನಿಗೆ 
ಶಕುಂತಲೆಯಲ್ಲಿ ಅಷ್ಟೇ ಅನುರಾಗವು ಇರುವುದೇ ಇಲ್ಲವೇ ಎಂಬ 
ಸಂಶಯವು ಅವರಿಗೆ ಸ್ವಲ್ಪ ಚಿಂತೆಯನ್ನುಂಟುಮಾಡಿತು. ಅವರು 
ಬಹಳ ಯೋಚಿಸಿ ನೋಡಿ, ಆ ದೊರೆ ಶಕುಂತಲೆಯ ವಿಚಾರವನ್ನು 
ತಿಳಿಯಲು ತೋರಿದ ಆಸಕ್ತಿ) ಅಂದಿನಿಂದ ನಿದ್ದೆಗೆಟ್ಟವನಂತೆ ಸವೆದು 
ಹೋಗಿದ್ದ ಅವನ ಸ್ಥಿತಿ--ಇವೇ ಮೊದಲಾದ ಸಂಗತಿಗಳನ್ನು ಮನಸ್ಸಿಗೆ 
ತಂದುಕೊಂಡು, ದಿಟಿವಾಗಿ ಅವನೂ ಅವಳಲ್ಲಿ ಅಷ್ಟೇ ಅನುರಕ್ತನಾಗಿರ 
ಬೇಕೆಂದು ನಿಶ್ಚಯಿಸಿಕೊಂಡರು. ಹೀಗೆ ಇತ್ಯರ್ಥಮಾಡಿಕೊಂಡಮೇಲೆ 
ಚತುರೆಯರಾದ ಸಖಿಯರು ಆ ರಾಜರ್ಷಿಗೆ ಒಲನಿನೋಲೆಯೊಂದನ್ನು 
ಶಕುಂತಲೆಯಿಂದ ಬರೆಯಿಸಿದರು. 


ದೂರದಿಂದಲೇ ಈ ವಿದ್ಯಮಾನಗಳನ್ನು ನೋಡುತ್ತಿದ್ದ ದುಷ್ಯಂತನು 


೪೦ ಸಂಸ್ಕೃತ ನಾಟಕ ಕಥೆಗಳು 


ತನ್ನ ಪ್ರೀತಿಗೆ ಸಾರ್ಥಕತೆಯುಂಟಾಯಿತೆಂಬ ಹಿಗ್ಗಿನಿಂದ ಮುಂದೆ 
ಬಂದು, ಶಕುಂತಲೆಗೆ ಕಾಣಿಸಿಕೊಂಡನು. ಗೆಳತಿಯರಿಬ್ಬರೂ ಶಕುಂತಲೆಯ 
ಮನಃಸ್ಥಿತಿಯನ್ನು ಅವನಿಗೆ ತಿಳಿಸಿ ನಿರತಿಶಯವಾದ ಪ್ರೇಮದಿಂದ 
ಅವಳನ್ನು ಕಾಯ್ದುಕೊಳ್ಳಬೇಕೆಂದು ಅವನನ್ನು ಪ್ರಾರ್ಥಿಸಿದರು. 
ದುಷ್ಯಂತನು ತನಗೆ ಲೋಕದಲ್ಲಿ ಅತ್ಯಂತ ಪ್ರಿಯತಮರಾದವರು 
ಸಮದ್ರರಶನೆಯಾದ ಉರ್ವಿ, ಪ್ರಿಯತಮೆಯಾದ ಶಕುಂತಲೆ 
ಇವರಿಬ್ಬರೇ ಎಂದು ಭರವಸೆಕೊಟ್ಟನು. ಧರ್ಮಾತ್ಮನಾದ ದೊರೆಯು 
ಅಷ್ಟುಮಾತ್ರ ಹೇಳಿದುದರಿಂದಲೆ ಗೆಳತಿಯರಿಗೆ ಸಮಾಧಾನವಾಗಿ 
ಅವರು ಶಕುಂತಲೆಯನ್ನು ಅಷನಿಗೊಪ್ಪಿಸಿ ತೆರಳಿದರು. 

ಇಷ್ಟಾ ದರೂ ಮುಗ್ಧೆ ಯಾದ ಶಕುಂತಲೆಯು ದೊರೆಗೆ ತನ್ನನ್ನು 
ಅರ್ಪಿಸಿಕೊಳ್ಳಲು ಹಿಂದುಮುಂದು ನೋಡುತ್ತಿದ್ದಳು. ಪರವಶತೆ 
ಯಾದ ತಾನು ಹಿರಿಯರೊಬ್ಬರನ್ನೂ ಕೇಳದೆ ಹೇಗೆ ತಾನೆ ದೊರೆಯನ್ನು 
ಸೇರುವುದು ಎಂದು ಅವಳ ಮನಸ್ಸು ಅಳುಕಿತು. ಆದರೆ ದುಷ್ಯಂತನು, 
ಹಲವು ಮಂದಿ ರಾಜಪುತ್ರಿಯರು ಗಾಂಧರ್ವ ರೀತಿಯಲ್ಲಿ ಪತಿಗಳನ್ನು 
ವರಿಸಿದ ನಿದರ್ಶನಗಳನ್ನು ಕೊಟ್ಟು ಒಡಂಬಡಿಸಿ, ಅವಳನ್ನು ವರಿಸಿದನು. 
ಆಶ್ರಮದಲ್ಲಿ ಕೆಲವು ದಿನಗಳು ಅವರ ದಾಂಪತ್ಯಜೀವನವು ಸವಿಯಾಗಿ 
ಕಳೆಯಿತು. ಆಮೇಲೆ ದುಷ್ಯಂತನು ರಾಜಧಾನಿಗೆ ಹಿಂತಿರುಗಬೇಕಾಯಿತು. 
ಅವನು ತನ್ನ ಮುದ್ರೆಯುಂಗುರವನ್ನು ಶಕುಂತಲೆಗೆ ಕೊಟ್ಟು, ತನ್ನ 
ಹೆಸರಿನ ಅಕ್ಬರಗಳನ್ನು ದಿನಕ್ಕೆ ಒಂದರಂತೆ ಓದಿಮುಗಿಸುವಷ್ಟರೊಳಗಾಗಿ 
ರಾಜಧಾನಿಗೆ ಅವಳನ್ನು ಕರೆಯಿಸಿಕೊಳ್ಳುವುದಾಗಿ ಮಾತುಕೊಟ್ಟು, 
ಅವಳನ್ನು ಸಂತಯಿಸಿ ಬೀಳ್ಳೊಂಡನು. 

ದುಷ್ಯಂತನು ರಾಜಧಾನಿಗೆ ಹೊರಟುಹೋದುದು ಮೊದಲು 
ಗೊಂಡು ಮುಗ್ಗೆಯಾದ ಶಕುಂತಲೆಯು ಅವನನ್ನೇ ಸ್ಮರಿಸುತ್ತ, ಎಲೆಮನೆ 
ಯಲ್ಲಿ ಅತ್ತಿತ್ತ ಕದಲದೆ ಪ್ರತಿಮೆಯಂತೆ ಒಂಟಿಯಾಗಿ ಕುಳಿತು ಸವಿ 
ಗನಸುಗಳನ್ನು ಕಾಣುತ್ತ ಕಾಲ ಕಳೆಯುತ್ತಿದ್ದಳು. ಅವಳ ಗೆಳತಿಯ 
ರಿಬ್ಬರಿಗೂ ಒಂದೆರಡು ಕಾರಣಗಳಿಂದ ಮನಸ್ಸು ನೆಮ್ಮದಿಯಾಗಿರಲಿಲ್ಲ. 
ದುಸ್ಯಂತನು ಅಲ್ಗ್ಲತಃಪುರವನ್ನು ಸೇರಿ, ಅಲ್ಲಿಯ ಆಕರ್ಷಣೆಗಳಿಗೆ ಒಳಗಾಗಿ 

ತಮ್ಮ ಗೆಳತಿಯನ್ನು ಮರೆತೇಬಿಟ್ಟನೇನೋ ಎಂಬ ಕಳವಳವು ಅವರನ್ನು 
ಇರಿಯುತ್ತಿದ್ದಿತು. ಶಕುಂತಲೆಗೂ ದುಷ ್ಯಂತನಿಗೂ ಆದ ಗಾಂಧರ್ವ 
ವಿವಾಹವನ್ನು ಪೂಜ್ಯರಾದ ಕಣ್ವರು ಒಪ್ಪು ಬರೋ ಇಲ್ಲವೋ ಎಂಬುದು 
ಅವರ ಮನಸ್ಸಿನಲ್ಲಿ ಮೂಡಿದ್ದ ಕಳವಳಕ್ಕೆ ಇನ್ನೊಂದು ಕಾರಣ. 
ಗಂಭೀರಾಕಾರನಾಗಿ, ಅದಕ್ಕೆ ತಕ್ಕಂತೆ ಗುಣಾಢ್ಯ್ಯನಾಗಿಯೂ ಧರ್ಮಿಷ್ಠ 
ನಾಗಿಯೂ ಇರುವ ದೊರೆಯು ಹಾಗೆಂದಿಗೂ ಮಾಡನೆಂದು ಅವರು 
ಸ್ವಲ್ಪಮಟ್ಟಿಗೆ ಧರ್ಯ ತಂದುಕೊಂಡರು. ಅನುರೂಪನಾದ ವರನಿಗೆ 
ಶಕುಂತಲೆಯನ್ನು ಕೊಟ್ಟು ಮದುವೆಮಾಡಬೇಕೆಂದು ಪೂಜ್ಯ ಕಣ್ವರು 
ಸಂಕಲ್ಪಿಸಿದ್ದುದರಿಂದ ಅವರು ಈ ವಿವಾಹಕ್ಕೆ ಅಸಮ್ಮತಿಯನ್ನು 
ಸೂಚಿಸುವುದಿಲ್ಲವೆಂದು ಆ ಧೈರ್ಯವು ಬಲಗೊಂಡಿತು. 
ಗೆಳತಿಯರಿಬ್ಬರೂ ಹೀಗೆ ಯೋಚಿಸುತ್ತ ಪೂಜೆಗೆ ಹೂಬಿಡಿಸಲು 
ತೋಟಕ್ಕೆ ಹೋದರು. ತಾಳ್ಮೆಗೆಟ್ಟು ಮುನಿಸಿನಿಂದ ನುಡಿದ ಮನುಷ್ಯ 
ವಾಣಿಯೊಂದು ಅವರಿಗೆ ಹೊರಗಿನಿಂದ ಕೇಳಿಸಿತು. ಅದು ದುರ್ವಾಸ 
ಮಹರ್ಷಿಗಳ ಧ್ವನಿಯೆಂದು ಅರಿವಾಯಿತು. ದುರ್ವಾಸರು ಆಶ್ರಮಕ್ಕೆ 
ಅತಿಥಿಗಳಾಗಿ ಬಂದು ಶಕುಂತಲೆಯು ಆಶ್ರಮದಲ್ಲಿದ್ದೂ ತಮ್ಮನ್ನು 
ಸತೃ ರಿಸಲಿಲ್ಲವೆಂದು ರೇಗಿ, ""ನೀನು ಯಾರಿಗಾಗಿ ಚಿಂತಿಸುತ್ತ ಮೈಮರೆ 
Re ಆ ಪುರುಷನು ನಿನ್ನನ್ನು Rl ಎಂದು ಶಪಿಸಿ 
ಹೊರಟುಹೋಗುವುದರಲ್ಲಿದ್ದರು. ಅಷ್ಟರಲ್ಲಿ ಪ್ರಿಯಂವದೆಯು ಅವರ 
ಬಳಿಗೆ ಓಡಿ, ಕಾಲಿಗೆರಗಿ, BAS ಆ ವಕೆಗೂ ಯಾವ ಅಪರಾಧ 
ವನ್ನೂ ಮಾಡದವಳೆಂದೂ, ಮಗಳಿಂದು ಭಾವಿಸಿ ಅವಳ ಅಂದಿನ ಒಂದು 
ತಪ್ಪನ್ನು ಮನ್ನಿಸಿ ಅನುಗ್ರಹಿಸಬೇಕೆಂದೂ ಬೇಡಿದಳು. "« ಕೊಟ್ಟ ಶಾಸ 
ವನ್ನು ಹಿಂತೆಗೆದುಕೊಳ್ಳಲಾಗದು. ಗುರುತಿನ ವಸ್ತುವನ್ನು ದುಷ್ಕ ತನು 
ಕಂಡೊಡನೆ ಶಾಪವು ಕಳೆಯುವುದು?” ಎಂದು ಹೇಳಿ ಬು 
ಮರಳಿದರು. , 
ಗೆಳತಿಯರಿಗೆ ಸಮಾಧಾನವಾಯಿತು. ದುಷ್ಯಂತನು ರಾಜಧಾನಿಗೆ 
ಹಿಂತಿರುಗುವಂದು ಒಲವಿನ ಕುರುಹಾಗಿ ಶಕುಂತಲೆಗೆ ತನ್ನ ನಾಮಾಕ್ಸರ 
ಗಳು ಕೆತ್ತಿದ್ದ ಉಂಗುರವನ್ನು ಕೊಟ್ಟಿದ್ದನು. ಗುರುತಿಗಾಗಿ ಅದನ್ನು 


೪೨ ಸಂಸ್ಕೃತ ನಾಟಕ ಕಥೆಗಳು 


ತೋರಿದರೆ ಸಾಕೆಂದು ಅವರು ಎಣಿಸಿದರು. ಖುಷಿ ಶಾಪದ ಹೆದರಿಕೆ 
ಅವರನ್ನು ಅಷ್ಟಾಗಿ ಯೋಚನೆಗೀಡುಮಾಡಲಿಲ್ಲ. ಈ ಸಂಗತಿಯನ್ನು 
ಅವರು ತಮ್ಮ ಗೆಳತಿಗೆ ತಿಳಿಸುವ ಧೈರ್ಯಮಾಡಲಿಲ್ಲ. ಕುಸುಮ 
ಕೋಮಲೆಯಾದ ಅವಳು ಅದನ್ನು ಕೇಳಿದರೆ ಸಂಕಟಪಡುವಳೆಂದು 
ಅವರಿಗೆ ಗೊತ್ತು. ಎಳಸಾದ ಮಾಧವೀಲತೆಗೆ ಬಿಸಿನೀರೆರೆವುದುಂಟಿ? 

ದಿನಗಳು, ವಾರಗಳು, ತಿಂಗಳುಗಳು ಉರುಳಿಹೋದುವು. 
ದುಷ್ಕಂತನು ತನ್ನ ಮಡದಿಯನ್ನು ಕರೆಯಿಸಿಕೊಳ್ಳ ಲಿಲ್ಲ. ದುರ್ವಾಸರ 
ಶಾಪವು ಸಂಪೂರ್ಣ ಫಲಕಾರಿಯಾಯಿತು. ದೊರೆಯು ಅವಳನ್ನು 
ದಿಟವಾಗಿಯೂ ಮರೆತೇಹೋದನು. ಅನಸೂಯೆ ಪ್ರಿಯಂವದೆಯರಿಗೆ 
ದಿಕ್ಕುಕಾಣದೆ ಹೋಯಿತು. ಯಾವ ಕೆಲಸಮಾಡಲೂ ಅವರಿಗೆ ಕೈಕಾಲೇ 
ಆಡದಂತಾಯಿತು. ಇದರಮೇಲೆ ಶಕುಂತಲೆಯು ಕೆಲವು ದಿನಗಳಲ್ಲಿ 
ತಾಯಿಯಾಗುವ ಸಂಭವ ಬೇರೆ. ಕಣ್ವರು ಆಗತಾನೆ ಸೋಮತೀರ್ಥ 
ದಿಂದ ಆಶ್ರಮಕ್ಕೆ ಹಿಂತಿರುಗಿ ಬಂದಿದ್ದಾರೆ. ಅವರಿಗೆ ಇವೆಲ್ಲ ತಿಳಿದರೆ 
ಅವಳ ಗತಿಯೇನಾಗುವುದೊ? ಅಂತೂ, ಈ ಬಗೆಯ ಸಂಶಯಗಳಿಂದ 
ಗೆಳತಿಯರಿಬ್ಬರ ನಿರ್ಮಲ ಹೃದಯಗಳೂ ಕಲಕಿಹೋದುವು. 

ಆದರೆ ಈ ಸಂಶಯಗಳಾವುವೂ ಬಹಳ ಹೊತ್ತು ಅವರನ್ನು 
ಕಾಡಲಿಲ್ಲ. ಕುಲಪತಿಗಳಾದ ಕಣ್ವರು ಅಗ್ಟ್ಯ್ಯಾಗಾರದಲ್ಲಿ "" ಶಕುಂತಲೆಯು 
ದುಷ್ಕಂತನನ್ನು ವರಿಸಿ ಚಕ್ರೇಶ್ವರನಾಗುವ ಪುತ್ರರತ್ಸನನ್ನು ಗರ್ಭದಲ್ಲಿ 
ಧರಿಸಿರುವಳು?' ಎಂಬ ಅಶರೀರವಾಕ್ಕನ್ನು ಕೇಳಿದರು. ಅವರ 
ಸಂತೋಷಕ್ಕೆ ಪಾರವಿಲ್ಲವಾಯಿತು. ನಾಚಿ, ತಲೆತಗ್ಗಿಸಿ ನಿಂತಿರುವ 
ಶಕುಂತಲೆಯನ್ನು ಅಪ್ಪಿಕೊಂಡು, Ng ವರನನ್ನು ವರಿಸಿದ್ದ 
ಕ್ಕಾಗಿ ಅವರು ಅವಳನ್ನು ಅಭಿನಂದಿಸಿದರು. ಚ್ಛೈಷ್ಯ ವಿಗೆ ವಿದ್ಯಾದಾನ 
ಮಾಡಿದಷ್ಟು ತೃ , ಆನಂದ Rg BRS, ಪರಿಣೀತೆಯಾಗಿ 
ರುವ £415 ಅಂದೇ ಪತಿಗೃಹಕ್ಕೆ ಕಳುಹಿಸುವ ಏರ್ಪಾಟನ್ನು 
ಮಾಡಬೇಕೆಂದು ಅವರು ಸಂಕಲ್ಪಿಸಿದರು. ಗೆಳತಿಯರು ಶಕುಂತಲೆಯ 
ಅಗಲಿಕೆಯನ್ನು ಸಹಿಸಲಾರದೆ ಸಂತಸಿಸಿದರೂ ಪತಿವಿರಹತಪ್ತೆಯಾಗಿದ್ದ 
ಅವಳಿಗೆ ಸುಖವನ್ನೇ ಬಯಸಿ, ಅವಳಿಗೆ ಮಂಗಳ ಸ್ನ್ಮಾನಮಾಡಿಸಿ, ವನ 

ಕುಮಗಳನ್ನು ಮುಡಿಸಿ, ಪ್ರಯಾಣಕ್ಕೆ ಸಿದ್ಧಗೊಳಿಸಿದರು. ಎಲ್ಲ 
ಅಶುಭಗಳನ್ನೂ ನೂತ ಕೇಸ ರ ಕುಸುಮಗಳನ್ನು ಕಷ್ಟ ಪಟ್ಟು, 
ಬಿಡಿಸಿ ತಂದು, ಮಾಲೆ ಕಟ್ಟಿ ಅವಳ ತುರುಬನ್ನು ಶೃಂಗರಿಸಿದರು. 
ಗೆಳತಿಯರು ಮಾಡುವ ಅಲಂಕಾರ ಮುಂದೆ ಚೂಸಿ NN 
ಅವರನ್ನು ಅಗಲಿಹೋಗಬೇಕೆಂದೂ ಶಕುಂತಲೆಗೆ ದುಃಖವುಕ್ಕೆ ಬಂದಿತು. 
ಸಂತೋಷ ಸಮಯದಲ್ಲಿ ಕಣ್ಣೀರಿಡುವುದು ಸರಿಯಲ್ಲವೆಂದು ಗೆಳತಿಯರು. 
ಅವಳನ್ನು ಬಗೆ ಬಗೆಯಾಗಿ ಸಂತಯಿಸಿದರು. ಅಷ್ಟರಲ್ಲಿ ಕಣ್ವರ 
ಸ್ರಭಾವದಿಂದ ವನದೇವತೆಗಳಿತ್ತ ಆಭರಣಗಳಿಂದ ಅಲಂಕರಿಸಿಕೊಳ್ಳ 
ಬೇಕೆಂದು ಶಿಷ್ಯರು ಅವನ್ನು ತಂದು ಶಕುಂತಲೆಗೆ ಅರ್ಪಿಸಿದರು. ಗೆಳತಿ 
ಯರು ಅವನ್ನು ಶಕುಂತಲೆಗೆ ತೊಡಿಸಿ, ಪತಿಗೃಹದಲ್ಲಿ "« ರಾಜಲಕ್ಷ್ಮಿ 
ಯನ್ನು ಸ್ಪಿರವಾಗಿ ಅನುಭವಿಸುವೆ'' ಎಂಬುದಕ್ಕೆ ಇದು ನಿದರ್ಶನ 
ಎಂದು ತಮ್ಮೆ , ಸಂತೋಷವನ್ನು ಸೂಚಿಸಿದರು. ಆಶ್ರಮದ ತಾಪಸಿಯ 
ರೆಲ್ಲರೂ ನಿಷ್ಕ ಲ ಸ ಹೃ ಸದ ಅವಳನ್ನು ಹರಸಿದರು. 

ಕಲಗ ಕಣ್ವರು ಸ್ಲಾನಾಹ್ಲಿಕಗಳನ್ನುಮುಗಿಸಿ, ಆಶ್ರಮಕ್ಕೆ 
ಬಂದು, " ಶಕುಂತಲೆಯು ಎ ಪತಿಗೃಹಕ್ಕೆ ಆಹು ತಳು. 
ಇದರಿಂದ ನನ್ನ ಮನಸ್ಸು ಚಿಂತೆಗೆ ಈಡಾಗಿದೆ. ಯಾವಾಗಲೂ ಅಡವಿ 
ಯಲ್ಲಿ ತಪಸ್ಸುಮಾಡಿಕೊಂಡು, ಯಾವ ಸಹವಾಸವನ್ನೂ ದೂರ 
ಮಾಡಿರುವ ನನ್ನಂತಹವನಿಗೆ ಸಾಕಿ ಬೆಳಸಿದ ಒಲವು ಇಂತಹ ದುಃಖವನ್ನು 
ಉಂಟುಮಾಡಿದರೆ, ಹೊತ್ತು ಹೆತ್ತು ಸಾಕೆ ಸಲಹಿದ ತಾಯಿತಂದೆಗಳಿಗೆ 
ಮಗಳ ಅಗಲಿಕೆ ಇನ್ನೆಷ್ಟು ದುಃಖವನ್ನುಂಟುಮಾಡುವುದೊ'? ಎಂದು 
ಯೋಚಿಸುತ್ತಿದ್ದರು... ಅದೇ ಸಮಯದಲ್ಲಿ ಸರ್ವಾಲಂಕೃತೆಯಾಗಿದ್ದ 
ಶಕುಂತಲೆಯು ಅವರ ಬಳಿಗೈದಿ ನಮಸ್ಕರಿಸಿದಳು. ಕಣ್ವರು "ಮಗಳೇ, 
ಯಯಾತಿಗೆ ಶರ್ಮಿಷ್ಕೆ ಬಹುಮತಿಯಾಗಿ ಚಕ್ರವರ್ತಿಯಾದ ಪುರುವನ್ನು 
ಪುತ್ರನನ್ನಾಗಿ ಪಡೆದಂತೆ, ನೀನು ನಿನ್ನ ಭರ್ತನಿಗೆ ಅಚ್ಚುಮೆಚ್ಚಾಗಿದ್ದು 
ಚಕ್ರನರ್ತಿಯಾಗುವ ಮಗನನ್ನು ಸಡೆ?' ಎಂದು ಆಶೀರ್ವದಿಸಿದರು. 
ಅವಳಿಗೆ ಅದು ಆಶೀರ್ವಾದಕ್ಕಿಂತಲೂ ವರವೇ ಆಗಿ ಪರಿಣಮಿಸಿತೆಂದು 
ಗೌತಮಿ ಮೊದಲಾಗಿ ಎಲ್ಲರೂ ಆನಂದಪಟ್ಟರು. 

ಶಕುಂತಲೆಯೊಡನೆ ಅಗ್ನಿವೇದಿಗೆ ಪ್ರದಕ್ಷಿಣೆ ಮಾಡಿದ ತರುವಾಯ 
ಕುಲಪತಿಗಳು ಆಶ್ರಮದಿಂದ ಹೊರಬಂದು ಶಕುಂತಲೆಯ ಹೊಯ್ದೀರಿ 
ನಿಂದ ಬೆಳೆದ ತರುಲತೆಗಳನ್ನೂ ಆಶ್ರಮ ವೃಕ್ಚಗಳನ್ನೂ ಕಂಡು, ಅವು 
ಗಳನ್ನು ಕುರಿತು "ಯಾರು ನಿಮಗೆ ನೀರೆರೆವವರೆಗೂ ಜಲಪಾನ 
ಮಾಡುತ್ತಿರಲಿಲ್ಲವೊ, ಅಲಂಕಾರಪ್ರಿಯೆಯಾದರೂ ನಿಮ್ಮಲ್ಲಿನ ನೇಹ 
ದಿಂದ ಚಿಗುರು ಬಿಡಿಸುತ್ತಿರಲಿಲ್ಲವೊ, ನಿಮ್ಮ ಕುಸುಮಪ್ರಸೂತಿಸಮಯವೇ 
ಯಾರಿಗೆ ಉತ್ಸವವಾಗುತ್ತಿದ್ದಿತೋ ಆ ನಿಮ್ಮ ಶಕುಂತಲೆ ಈಗ ಪತಿ 
ಗೃಹಕ್ಕೆ ಹೋಗುತ್ತಿರುವಳು. ನೀವೆಲ್ಲರೂ ಬೀಳ್ಕೊಡಿರಿ?' ಎಂದು ಹೇಳಿ, 
ಅದಕ್ಕೆ ಪಡಿನುಡಿಯೋ ಎಂಬಂತೆ ಕೋಕಿಲ ಧ್ವನಿ ಕೇಳಬರಲು, 
ಶುಭ ಸೂಚನೆಯಾಯಿತೆಂದು ಸಂತೋಷಸಡುತ್ತಿದ್ದರು. 

"" ಪ್ರಯಾಣ ಹೊರಟರುವ ಮಾರ್ಗದಲ್ಲಿ ಕಮಲಸರಸ್ಸುಗಳು 
ಕಣ್ಣಿಂಪಾಗಿ, ಛಾಯಾದ್ರುಮಗಳು ಬಿಸಿಲು ತಾಕದಂತೆ ಶಾಖೆಗಳನ್ನು 
ಹರಡಿ, ಕಮಲಧೂಳಿಯುದುರಿ ಅಡಿಯಿಡಲು ನೆಲವು ಮೆತ್ತಗಿದ್ದು, 
ಮಲಯಮಾರುತ ಬೀಸಿ ಮಂಗಳಕರವಾಗಿರುತ್ತದೆ'' ಎಂದು ಬಾನ್‌ದನಿ 
ಕೇಳಬರಲು, ಬಳಿಯಲ್ಲಿದ್ದ ಗೌತಮಿಯು, "" ಮಗು, ತಪೋವನ ದೇವತೆ 
ಗಳು ನಿನ್ನ ಮೇಲಣ ಪ್ರೇಮದಿಂದ, ಪ್ರಯಾಣಕ್ಕೆ ಅಪ್ಪಣೆಕೊಟ್ಟಿರುವರು, 
ಅವರಿಗೆ ನಮಸ್ಕರಿಸು?” ಎಂದಳು. ಶಕುಂತಲೆಯು ಭಕ್ತಿಯಿಂದ 
ನಮಸ್ಕರಿಸಿ ನಿಂತಳು. 

ಪತಿದರ್ಶನದಲ್ಲಿ ಉತ್ಸುಕಳಾಗಿದ್ದರೂ ಆಶ್ರಮಪದವನ್ನು ತೊರೆದು 
ಹೋಗುವುದು ಶಕುಂತಲೆಗೆ ಬಹು ಕಷ್ಟವಾಯಿತು. ಅವಳ ಮನಸ್ಸು 
ತನಿಸಿಹೋಗಿದ್ದಿತು. ಅಂತೆಯೇ ತಪೋವನಕ್ಕೆ ತಪೋವನವೇ ಅವಳೊಡನೆ 
ಮರುಗುತ್ತಿದ್ದಿತು. ಆಶ್ರಮದ ಜಿಂಕೆಗಳು ಮೇವುಳಿದು, ನವಿಲುಗಳು 
ಕುಣಿತವುಳಿದು ಚಲಿಸದೆ ನೆಟ್ಟ ಕಂಗಳಿಂದ ಅವಳನ್ನೇ ನೋಡುತ್ತ 
ನಿಂತುವು. ವೃಕ್ಸಗಳು ಕಂಬನಿಗರೆವಂತೆ ಹಣ್ಣೆಲೆಗಳನ್ನು ಉದುರಿಸಿದುವು. 
ಶಕುಂತಲೆಯು ಮನಸ್ಸಿಲ್ಲದ ಮನಸ್ಸಿನಿಂದ ಹೆಜ್ಜೆಯಿಡುತ್ತ, ವನಜ್ಯೋತ್ಸ್ನೆ 
ಯೆಂದು ಹೆಸರಿಟ್ಟು ಬೆಳಸಿದ್ದ ತನ್ನ ಮುದ್ದು ಮಲ್ಲಿಗೆಯ ಬಳಿಸಾರಿ, 
"« ವನಜ್ಯೋತ್ಸ್ಸೆ ಇಮ್ಮಾನನ್ನು ನೆಮ್ಮಿರುವ ನಿನ್ನ ಬಳ್ಳಿತೋಳುಗಳಿಂದ 

ನನ್ನನ್ನೊಮ್ಮೆ ಅಪ್ಪಿಕೊ. ಇದುಮೊದಲು ನಿನ್ನನ್ನು ಬಿಟ್ಟು ದೂರ ದೇಶಕ್ಕೆ 
ಹೋಗುತ್ತಿರುವ ನನ್ನನ್ನು ಬೀಳ್ಳೊಡು?' ಎಂದು ಹೇಳಿ ಕಂಬನಿದುಂಬಿ 
ದಳು. ತಂದೆ ಕಣ್ವರು, “ವತ್ಸ, ದುಃಖಿಸಬೇಡ. ಈ ನನಜ್ಯೋತ್ಸ್ನೆ 
ಯನ್ನೂ ನಿನ್ನನ್ನೂ ಸಮಸಮವಾಗಿ ಪ್ರೀತಿಸುತ್ತಿದ್ದೆ. ಮೊದಲೆ ನಾನು 
ಸಂಕಲ್ಪಿಸಿದ್ದಂತೆ ನೀನು ಅನುರೂಪನಾದ ಭರ್ತನನ್ನು ಸೇರಿದೆ. ಇದು 
ಇಮ್ಮಾನನ್ನು ನೆಮ್ಮಿತು. ನನಗಿನ್ನು ಚಿಂತೆಯಿಲ್ಲ. ಪ್ರಯಾಣಕ್ಕೆ ಸಿದ್ಧ 
ಳಾಗು?' ಎಂದರು. ಅದನ್ನು ಕೇಳುತ್ತಲೆ ಶಕುಂತಲೆಯು ತನ್ನ ಗೆಳತಿಯ 
ರಿಬ್ಬರನ್ನೂ ನೋಡಿ, " ಇದೋ ಈ ವನಜ್ಯೋತ್ಸೈೆಯನ್ನು ನಿಮ್ಮಿಬ್ಬರಿಗೂ 
ಒಪ್ಪಿಸಿರುವೆನು?' ಎಂದಳು. ಅವರು, ""ಗೆಳತಿ, ನಮ್ಮನ್ನು ಯಾರಿಗೆ 
ಒನ್ಪಿಸಿದೆ?'' ಎಂದು ಹೇಳಿ, ಉಕ್ಕಿಬರುವ ದುಃಖದಿಂದ ಕಂಬನಿಗರೆ 
ದರು. ಆಗ ಕಣ್ತರು, « ಅನಸೂಯೆ, ಅಳಬೇಡ. ಪ್ರಿಯಂವದೆ, 
ಪ್ರಯಾಣ ಸಮಯದಲ್ಲಿ ನಿಮ್ಮ ಗೆಳತಿಗೆ ಧೈರ್ಯ ಹೇಳಬೇಕಾದ ನೀನೇ 
ಅಳಬಹುದೆ??' ಎಂದು ಸಂತಯಿಸಿದರು. 

ಎಲ್ಲರೂ ಸ್ವಲ್ಪದೂರ ಬಂದಮೇಲೆ ಶಕುಂತಲೆಯು ತಂದೆ ಕಣ್ವರನ್ನು 
ಕುರಿತು, "" ಅಪ್ಪ! ತೆನೆಯಾದ ಈ ಹೆಣ್ಣು ಜಿಂಕೆಯು ಮರಿಹಾಕಿದೊಡನೆ 
ನನಗೆ ಸುದ್ದಿ ಕಳುಹಿಸಬೇಕು? ಎಂದಳು. ಅವರು ಒಪ್ಪಿ ಅವಳನ್ನು 
ಸಂತಯಿಸಿ ಮುಂದುವರಿಯುತ್ತಿರಲು, ಅವಳ ಸೆರಗನ್ನು ಯಾವುದೋ 
ಪ್ರಾಣಿ ಸೆಳೆದಂತಾಯಿತು. ಏನೆಂದು ತಿರುಗಿನೋಡಲು, ಪುತ್ರ 
ವಾತ್ಸಲ್ಯಕ್ಕಿಂತಲೂ ಮಿಗಿಲಾಗಿ ಅವಳು ಸಾಕಿ ಬೆಳೆಯಿಸಿದ್ದ ಮುದ್ದು 
ಜಿಂಕೆ. ತಾಯನ್ನಗಲಿದ ಅದಕ್ಕೆ ತಿನಿಸುಕೊಟ್ಟು, ಅದರ ಗಾಯಗಳಲ್ಲ 
ನನ್ನೂ ಮಾಯಿಸಿ, ತಾಯಿಗಿಂತಲೂ ಹೆಚ್ಚು ಮಮತೆಯಿಂದ ಅವಳದನ್ನು 
ಸಾಕಿದ್ದಳು. ಅದನ್ನು ಅಗಲಿಹೋಗುವುದು ಅವಳಿಗೆ ಬಹಳ ಕಷ್ಟ 
ವಾಯಿತು. ದುಃಖವಿಮ್ಮಡಿಸಿತು. ಅಳುತಳುತ, "« ಮಗೂ, ನಿನ್ನ 
ಸಹವಾಸವನ್ನೇ ತೊರೆದುಹೋಗುತ್ತಿರುವ ನನ್ನನ್ನೇಕೆ ಅನುಸರಿಸಿ 
ಬರುತ್ತಿರುವೆ? ಎಳಮೆಯಲ್ಲಿ ತಾಯನ್ನೇ ಅಗಲಿ ಬದುಕಿದೆಯಂತೆ. 
ಈಗ ನನ್ನನ್ನಗಲಿ ಬದುಕಲಾರೆಯ? ತಂದೆಯವರೇ ನಿನ್ನ ಸಂರಕ್ಷಣೆ 
ಯನ್ನು ನೋಡಿಕೊಳ್ಳುವರು, ಹೋಗು, ಅವರಿಗೆ ಮಗನಾಗಿ ಬಾಳು? 

ಎಂದಳು. ಆಗ ಕಣ್ಣ ರು ಅವಳ ಮನಸ್ಸಿನ ಸ್ಥಿ ತಿಯನ್ನು ನೋಡಿ, 
“ ವತ್ಸ, DED ದಾರಿ ನೋಡಿ ನಡೆ. "ಹಳ್ಳ ತಿಟ್ಟುಗಳಿವೆ ? 
ಎಂದು ಅವಳನ್ನು ಸಮಾಧಾನಸಡಿಸಿ ನಡೆಯಿಸಿಕೊಂಡು ಹೊಳೆಯವರೆಗೆ 
ಬಂದರು. 

ಪ್ರಯಾಣಕ್ಕೆ ಬೀಳ್ಟೊಡುವವರು ಮೊದಲ ಹೊಳೆ ವರೆಗೆ ಮಾತ್ರ 
ಹಿಂಬಾಲಿಸಬೇಕೆಂದು ಶಾಸ್ತ್ರ. ಕುಲಪತಿಗಳು ಶಕುಂತಲೆಯನ್ನು 
ಅಲ್ಲಿಂದಲೇ ಕಳುಹಿಸಿಕೊಡಲು ಮನಸ್ಸುಮಾಡಿ ಅಲ್ಲಿಯೇ ಇದ್ದ ಆಲದ 
ಮರದಡಿಯಲ್ಲಿ ನಿಂತು, ದುಷ್ಯಂತ ಮಹಾರಾಜನಿಗೆ ತಮ್ಮ ಸಂದೇಶವನ್ನು 
ಶಾರ್ಜರವನೊಡನೆ ಹೇಳಿಕಳುಹಿಸಲು ನಿಶ್ಚಯಿಸಿದರು. ಅವರು "" ವತ್ಸ, 
ಶಕುಂತಲೆಯನ್ನು ದುಷ್ಯಂತನಿಗೆ ಒಪ್ಪಿಸಿ, ಆತನಿಗೆ ನನ್ನ ಈ ಮಾತು 
ಗಳನ್ನು ತಿಳಿಸು: ತಪಸ್ತಿಗಳಾದ ನಮ್ಮನ್ನೂ ನಿನ್ನ ಮಹಾವಂಶವನ್ನೂ 
ಶಕುಂತಲೆಗೆ ನಿನ್ನಲ್ಲಿರುವ ಗಾಢವಾದ ಪ್ರೇಮವನ್ನೂ ಮನ್ನಿಸಿ, 
ಈಕೆಯನ್ನು ಬಹುಮಾನ ಪುರಸ್ಸರವಾಗಿ ಕಾಣಬೇಕು. ವಧೂಬಂಧುಗಳು 
ಹೇಳಬೇಕಾದುದು ಇಷ್ಟು ಮಾತ್ರವೆ. ಉಳಿದುದೆಲ್ಲ ಭಾಗ್ಯಾಯತ್ತ. 
ಅದಕ್ಕೆ ನಾವು ಹೊಣೆಯಲ್ಲ” ಎಂದರು. 

ಮಹರ್ಷಿಗಳು ತಮ್ಮ ಮಗಳು ಶಕುಂತಲೆಗೂ ಕೆಲ ಮಾತುಗಳನ್ನು 
ಹೇಳಬಯಸಿದರು. ಅವರು ಕೇವಲ ಆರಣ್ಯಕರಾದರೂ ಲೋಕವ್ಯವ 
ಹಾರವನ್ನು ಚೆನ್ನಾಗಿ ಬಲ್ಲವರು. ತಪಸ್ಸಿನಿಂದ ಸರ್ವಜ್ಞರಾಗಿರುವವರಿಗೆ 
ತಿಳಿಯದ ವಿಚಾರವೇನಿದೆ? ಶಕುಂತಲೆಯನ್ನು ಸಂಬೋಧಿಸಿ, "ಮಗು, 
ನೀನು ಪತಿಗ ೈಹಕ್ಕೆ ತೆರಳುತ್ತಿರುವೆ. ಅಲ್ಲಿನ ನಡವಳಿಯನ್ನು ನೀನು 
ತಿಳಿಯಬೇಕು. ಗುರುಜನರ ಶುಶ್ರೂಷೆಯನ್ನು ತಪ್ಪದೆ ಮಾಡು. ನಿನ್ನ 
ಪತಿದೇವನ ಪ್ರೇಮಕ್ಕೆ ಸಹಭಾಗಿನಿಯರಾದ ಸಸತ್ನೀ ಜನರಲ್ಲಿ ಗೆಳತಿ 
ಯಾಗಿ ನಡೆ. ಭರ್ತನು ಮುನಿದರೂ, ಅದನ್ನು ಮನಸ್ಸಿಗೆ ತಂದುಕೊಂಡು 
ಎದುರು ನಡೆಯಬೇಡ. ಊಳಿಗದವರಲ್ಲಿ ವಿಶ್ವಾಸದಿಂದಿರು. ಭಾಗ್ಯಸಮಯ 
ಗಳಲ್ಲಿ ಗರ್ನಿಸಬೇಡ. ಹೀಗೆ ನಡೆದರೆ ಎಲ್ಲರೂ ನಿನ್ನನ್ನು ಒಳ್ಳೆಯ 
ಗ್ಯ ಒಣಿ ಎಂದು ಬಹುಮಾಶಿಸುತ್ತಾರೆ. ಇದಕ್ಕೆ ವಿರುದ್ಧ ವಾಗಿ ನಡೆಯು 
ಕ ನಂದೆಗೆ ಒಳಗಾಗಬೇಕಾಗುವುದು?' ಎಂದರು. * ಕಕುಂತಲೆಯು 

ಭಕ್ಕಿನಮ್ರೆ ಯಾಗಿ ಅವರಿಗೆ ನಮಸ್ಕರಿಸಿ, ಆ ಉಪದೇಶವನ್ನು ಪ್ರಸಾದ 
ವಾಗಿ ಕೈಕೊಂಡಳು. 

ಶಕುಂತಲೆಗೆ ತನ್ನ ಗೆಳತಿಯರಿಬ್ಬರನ್ನೂ ತನ್ನೊಡನೆ ಕರೆದೊಯ್ಯುವ 
ಆಸೆ ಬಹುವಾಗಿದ್ದಿತು. ಅವರನ್ನೂ ತಾನು ಅಗಲಬೇಕೆಂದು ತಿಳಿದಮೇಲೆ 
ಅವಳ ದುಃಖ ಹಿಡಿಸದಾಯಿತು. ಕಣ್ವರು ಕನ್ಯೆಯರಾಗಿರುವ ಅವರು 
ಜೊತೆಗೆ ಬರಬಾರದೆಂದೂ, ಗೌತಮಿಯು ಬರುವಳೆಂದೂ ಹೇಳಿ ಅವಳನ್ನು 
ಸಮಾಧಾನಗೊಳಿಸಿದರು. ಇದಾದಮೇಲೆ ತಾನು ಹುಟ್ಟ, ಬೆಳೆದು 
ಬಹಳವಾಗಿ ಪ್ರೀತಿಸುತ್ತಿದ್ದ ಆಶ್ರಮವನ್ನು ಮತ್ತಾವಾಗ ನೋಡುವೆನೋ 
ಎಂದು ಶಕುಂತಲೆಯ ಮನಸ್ಸು ಮಿಡಿಯಿತು. ಆಗಿನ ಅವಳ ಸ್ಥಿತಿಯು 
ಮಲಯ ಪರ್ವತವನ್ನು ಅಗಲಿದ ಚಂದನ ಲತೆಯಂತೆ ಇದ್ದಿತು. ಕಣ್ವರು 
ಸತುಲಪ್ತ್ರಸೂತನಾದ ಅವಳ ಭರ್ತನು ಶ್ಲಾಘ್ಯವಾದ ರಾಜ್ಞೀಪದನಿ 
ಯಿತ್ತು ಸನ್ಮಾನಿಸಿದಮೇಲೆ ಆ ವಿಭವದಲ್ಲಿ ಅವಳು ಮಾಡಬೇಕಾದ 
ಕಾರ್ಯಕಲಾಸಗಳಲ್ಲಿಯೇ ಕಾಲವು ಕಳೆದುಹೋಗುವುದೆಂದೂ, ಪುತ್ರ 
ಪ್ರಸವಿನಿಯಾದ ಬಳಿಕ ಅವಳ ಹೃದಯದಲ್ಲಿ ಹೊಸ ಬೆಳಕು ಮೂಡಿ 
ಅಂದು ತನ್ಮು ಅಗಲಿಕೆಯ ದುಃಖವನ್ನು ಮರೆಯುವಳೆಂದೂ ಹೇಳಿದರು. 
ಆ ಮಾತನ್ನು ಕೇಳುತ್ತಲೆ ಶಕುಂತಲೆ ಅವರ ಅಡಿಗೆರಗಿದಳು. ಗೆಳತಿಯ 
ರಿಬ್ಬರೂ ಅವಳನ್ನು ಅಪ್ಪಿಕೊಂಡು ಬೀಳ್ಕೊಟ್ಟರು. ಶಾರ್ಜರವ, 
ಶಾರದ್ವತ, ಗೌತಮಿಯರೊಡನೆ ಶಕುಂತಲೆಯು ಪ್ರಯಾಣಕ್ಕನು 
ವಾದಳು. ಆಗ ಸಖಿಯರಿಬ್ಬರೂ ಅವಳ ಬಳಿಗೈದಿ, "" ಗೆಳತಿ, ದೊರೆಯು 
ನಿನ್ನನ್ನು ಗುರುತಿಸಲು ತಡಮಾಡಿದರೆ ನಾಮಾಕ್ಟರಗಳು ಕೆತ್ತಿದ 
ಈ ಉಂಗುರವನ್ನು ತೋರಿಸು'' ಎಂದರು. ಶಕುಂತಲೆಗೆ ಭಯವಾಯಿತು. 
ಎದೆ ಜಗ್ಗೆಂದಿತು. ಸಖಿಯರು, “ಹೆದರಬೇಡ. "ಸ್ನೇಹಃ ಪಾಪಶಂಕೀ.? 
ಅದಕ್ಕಾಗಿ ಹಾಗೆ ಹೇಳಿದೆವು?” ಎಂದರು. ಆ ಹೊತ್ತಿಗೆ ಶಾರ್ಜ್ಗರವನು 
ಹೊರಡಲು ಹೊತ್ತಾಯಿತೆಂದು ಎಚ್ಚರಿಸಿದನು. ಶಕುರಿತಲೆಯು ಮತ್ತೆ 
ಅಶ್ರುಮುಖಯಾಗಿ, $$ ಅಪ್ಪ, ತಪೋವನವನ್ನು ಮುಂದೆ ಇನ್ನಾವಾಗ 
ನೋಡುವುದು ?’? ಎಂದಳು. ಕುಲಪತಿಗಳು, "" ವತ್ಸೆ, ನಿನ್ನ ಭರ್ತನು 
ಬಹುಕಾಲ ರಾಜ್ಯಭಾರಮಾಡಿ, ಸುಖದಿಂದಿದ್ದು, ಚತುಸ್ಸಮುದ್ರ 


೪೮ ಸಂ ಸೃತ ನಾಟಿಕ ಕಥೆಗಳು 


ಮುದ್ರಿತವಾದ ಮಹೀಪಾಲನ ಭಾರವನ್ನು ಅಪ್ರತಿರಥನಾದ ನಿನ್ನ 
ಪುತ್ರನಿಗೆ ವಹಿಸಿ, ಶಾಂತಿಯನ್ನರಸಿ ವಾನಪ್ರಸ್ಥಾಶ್ರಮಿಯಾಗಿ ನಿನ್ನೊಡನೆ 
ತಪೋವನಕ್ಕೆ ಬರುವನು. ಯೋಚಿಸಬೇಡ. ಇನ್ನು ನೀನು ಹೊರಡು, 
ತಡಮಾಡಬೇಡ. ಮಾರ್ಗದಲ್ಲಿ ನಿನಗೆ ಮಂಗಳವಾಗಲಿ? ಎಂದರು. 
ಶಕುಂತಲೆಯು ತನ್ನ ಪರಿವಾರದೊಡನೆ ಪ್ರಯಾಣ ಬೆಳೆಸಿದಳು. 
ಕಣ್ವರು ಮಗಳನ್ನಗಲಿದ ದುಃಖವನ್ನು ಹೇಗೆ ಹೇಗೋ ಅಡಗಿಸಿ 
ಕೊಂಡರು. ಅವಳನ್ನು ಕಳುಹಿಸಿದಮೇಲೆ, ಕದಡಿದ್ದ ಮನಸ್ಸು ತಿಳಿಯಾ 
ದುದನ್ನು ಕಂಡು ಅವರಿಗೇ ಆಶ್ಚರ್ಯವಾಯಿತು. ಹೆಣ್ಣು ಹೊನ್ನು 
ಹೆರರವು. ಕೈಹಿಡಿದವನಿಗೆ ಅವಳನ್ನು ಕಳುಹಿಸಿಕೊಟ್ಟುದಾಯಿತು. 
ಒತ್ತೆಯಿಟ್ಟ ಒಡವೆಯನ್ನು ಒಡೆಯನಿಗೆ ಕೊಟ್ಟವನಂತೆ ಮನಸ್ಸು 
ಪ್ರಶಾಂತವಾಯಿತೆಂದುಕೊಂಡು ಆಶ್ರಮದ ಕಡೆಗೆ ತೆರಳಿದರು. 
ಶಾರ್ಜರವ ಶಾರದ್ವತರೂ, ಗೌತಮಿಯೂ ಶಕುಂತಲೆಯೊಡನೆ 
ಹಸ್ತಿನಾವತಿಗೆ ಬಂದರು. ಆ ps ದುರ್ನಾಸರ ಶಾಪವು 
ಸಂಪೂರ್ಣವಾಗಿ ಇ ಫಲಿಸಿದ್ದಿ ತು. ರಸನು ಶಕುಂತಲೆಯನ್ನು ಮರೆತೇ 
ಹೋಗಿದ್ದನು. ಬಹಳ ಬಂದೆ ಮ ಯಾವುದೋ ಒಂದು ಪ್ರಿಯ 
ವಸ್ತುವನ್ನು ಅವನ ಮನಸ್ಸು ಸ್ಮರಿಸಿಕೊಳ್ಳು ತ್ರಿದ್ದರೂ ಹ 
ಮಾತ್ರ ಹೊಳೆಯಲಿಲ್ಲ. ಒಮ್ಮೆ ಸುಖವನ್ನನುಭನಿಸಿದ ಪ್ರಾಣಿಯು 
ಸುಂದರ ವಸ್ತುಗಳನ್ನು ನೋಡಿಯೂ, ಮಧುರ ಶಬ್ದಗಳನ್ನು ಕೇಳಿಯೂ 
ಉತ್ಸಾಹೆಗೊಳ್ಳು ತ್ತದೆ. ಅದೇ ಉತ್ಸಾಹದಿಂದಲೇ ಹಿಂದಾವಗಲೋ 
ಅನುಭವಿಸಿದ ಸುಖವನ್ನು ನೆನಪಿಗೆ ತಂದುಕೊಳ್ಳುತ್ತದೆ. ಇದಕ್ಕೆ 
ಒಂದೇ ಕಾರಣ. ಎಂದಿನದೋ ಆದ ಕೆಳೆತನ ಭಾವದಲ್ಲಿ ಸ್ಥಿರವಾಗಿ 
Ro ಎಂದು ದೊರೆ ತನ್ನಲ್ಲಿ ತಾನೇ ಯೋಚಿಸಿಕೊಳ್ಳುವನು. 
ಪ್ರಿಯವಸ್ತುವು ಶಕುಂತಲೆಯ "ದರೂ ಅದು ಅವನ ಪ್ರಶ್ನೆ ಗೈ 
Biers ತ್‌ 
ಅರಸನು “ಈಸಿ ಿತಿಯಲ್ಲಿರುವಾಗ ಕಣ್ತಾಶ್ರಮದ ತಾಸಸರು 
ಸ್ತ್ರೀಜನರೊಡನೆ ದಯಮಾಡಿಸಿರುವರೆಂದೂ ಕಣ ಮುನಿಗಳ ಸಂದೇಶ 
ನಿವೇದನಕ್ಕಾಗಿ ಅರಮನೆಗೆ ಚಿತ್ರೈಸಿರುವರೆಂದೂ ಕಂಚುಕಿಯು 

ದೊರೆಯಲ್ಲಿ ಅರಿಕೆ ಮಾಡಿದನು. ದೊರೆಯ ಅಪ್ಪಣೆಯಂತೆ ಅವರಿಗೆ 
ಉಚಿತ ಸತ್ಕಾರವನ್ನು ಸಮರ್ಪಿಸಿ, ಪುರೋಹಿತ ಸೋಮರಾತನು 
ಅವರನ್ನು ಅಗ್ಭ್ಯಾಗಾರಕ್ಕೆ ಕರೆದುತಂದನು. 

ದುಷ್ಯಂತನಿಗೆ ಅಂದು ಅಧಿಕಾರ ನಿರ್ವಹಣದ ಸಲುವಾಗಿ ಸ್ವಲ್ಪ 
ಆಯಾಸವಾಗಿದ್ದಿತು. ಆಗ ವೈತಾಳಿಕರು, "" ಅರಸಾ, ನೀನು ಸುಖದಲ್ಲಿ 
ನಿರಸೇಕ್ಸನಾಗಿ ರೋಕಕ್ಕಾಗಿ ಶ್ರಮಿಸುತ್ತಿರುವೆ. ಮರವು ಬಿಸಿಲನ್ನು 
ಸಹಿಸಿ ಆಶ್ರಿತರ ತಾಪವನ್ನು ಕಳೆಯುವುದಿಲ್ಲವೆ? ದಾರಿತಪ್ಪಿ ನಡೆದವ 
ರನ್ನು ನೀನು ದಂಡಧರನಾಗಿ ಶಿಕ್ಸಿಸುತ್ತಿರುವೆ, ಕಲಹವನ್ನು ಕಳೆಯುತ್ತ 
ರಕ್ಷಣೆಗಾಗಿ ದುಡಿಯುತ್ತ ಲೋಗರ ಧನಧಾನ್ಯ ಕ್ಸೇತ್ರದಾರಾಗಾರಾದಿಗಳ 
ನಡುವೆ ಎಷ್ಟೋ ಮಂದಿ ಬಂಧುಗಳಿದ್ದರೂ ಅರಸನಾದ ನೀನೇ 
ಆಪದ್ಭಂಧುವಾಗಿರುವೆ” ಎಂದು ಪ್ರೋತ್ಸಾಹಗೊಳಿಸಿದರು. 

ಈ ಪ್ರೋತ್ಸಾಹಕ ವಾಕ್ಯಗಳು ಕಿವಿಗೆ ಬೀಳುತ್ತಲೈೆ, ರಾಜನ ಬೇಸರ 
ವೆಬ್ಲವೂ ದೂರವಾಯಿತು. ಉತ್ಸಾಹ ಉದಯಿಸಿ ಕಣ್ವತಿಷ್ಯರನ್ನು ಕಾಣಲು 
ಅಗ್ಟ್ಯ್ಯೂಗಾರಕ್ಕೆ ಹೊರಟನು. ಕಣ್ವ ಮಹರ್ಷಿಗಳು ಯಾವ ಕಾರ್ಯದ 
ಸಲುವಾಗಿ ಶಿಷ್ಯರನ್ನು ತನ್ನಲ್ಲಿಗೆ ಕಳುಹಿಸಿರುವರೆಂಬುದು ಅವನಿಗೆ 
ತಿಳಿಯದು. ಖುಷಿಗಳ ತಪಸ್ಸಿಗೆ ವಿಘ್ನವೇನಾದರೂ ಸಂಭವಿಸಿದೆಯೇ, 
ಧರ್ಮಾರಣ್ಯ ನಿವಾಸಿಗಳಾದ ಪ್ರಾಣಿಗಳಲ್ಲಿ ಯಾರಾದರೂ ಅವಿನಯ 
ವನ್ಸಾಚರಿಸಿದರೇ, ಅಥವಾ ತನ್ನ ಯಾವ ಅಪರಾಧದಿಂದಲಾದರೂ 
ಆಶ್ರಮದಲ್ಲಿ ಓಷಧಿಗಳು ಮೊಳೆಯದೆ ಹೋಗಿವೆಯೇ ಎಂದು ಅವನ 
ಮನಸ್ಸು ತಳಮಳಗೊಂಡಿದ್ದಿತು. 

ಅರಸನು ಅಗ್ಭ್ಯ್ಯಾಗಾರವನ್ನು ಪ್ರವೇಶಿಸುತ್ತಲೆ ಖುಸಿಗಳನ್ನು 
ಕಂಡು, ಭಕ್ತಿನಮ್ರನಾಗಿ ಅವರಿಗೆ ನಮಸ್ಕರಿಸಿ, ಅವರ ಆಶೀರ್ವಾದ 
ಗಳನ್ನು ಪಡೆದನು. ಮುಖಕ್ಕೆ ತೆರೆಹಾಕಿಕೊಂಡಿದ್ದ ಶಕುಂತಲೆಯನ್ನು 
ಕಾಣುತ್ತಲೆ ಅವನಿಗೆ ಆಶ್ಚರ್ಯವಾಯಿತು. ಹಣ್ಣೆಲೆಗಳ ಮಧ್ಯದಲ್ಲಿರುವ 
ಕೆಂದಳಿರಂತೆ ತಪಸ್ಸಿಗಳ ಮಧ್ಯದಲ್ಲಿರುವ ಅವಳನ್ನು ನೋಡಿ, ಅನುಸಮ 
ಲಾವಣ್ಯ ಯೆಂದು ತತ್ತ ಫತಾನೇ ಸಾತಷಪಟ್ಟ್‌ಕೂ ಪರಸತಿಯನ್ನೇಕೆ 
ದೃಷ್ಟಿಸಿ ನೋಡಬೇಕೆಂದು ಅವನು ಅವಳ ವಿಚಾರದಲ್ಲಿ ನಿರುತ್ಸುಕ 

ನಾದನು. ಕಣ್ವ ಮಹರ್ಷಿಗಳ ಸಂದೇಶವನ್ನು ತಿಳಿಯಲು ಕುತೂಹಲ 
ನಾಗಿ ಖುಷಿಗಳನ್ನು ಕುರಿತು, ಮುನಿಗಳ ತಪಸ್ಸು ನಿರ್ವಿಘ್ನವಾಗಿ 
ನಡೆಯುತ್ತಿರುವುದೇ ಎಂದು ಕೇಳಿದನು. "ಮಹಾರಾಜ, ಸತ್ಪುರುಷ 
ನಾದ ನೀನು ರಕ್ಸಕನಾಗಿರುವಲ್ಲಿ ನಮ್ಮ ತಪಸ್ಸಿಗೆ ವಿಫ್ಲವೆಂದರೇನು? 
ನೇಸರು ಬೆಳಗುತ್ತಿರುವಾಗ ಕತ್ತಲಿಗೆಡೆಯುಂಟಿ??' ಎಂದು ತಾಪಸರು 
ಹೇಳಲು, ಅರಸನು ತನಗಿರುವ ರಾಜಶಬ್ದವು ಸಾರ್ಥಕವಾಯಿತೆಂದು 
ಕೊಂಡು, "" ಪೂಜ್ಯರಾದ ಕಣ್ವರು ಕ್ಸೇಮನೆ?'' ಎಂದನು. "" ತಪಸ್ಸಿದ್ದಿ 
ಯುಳ್ಳವರು ಸ್ವಾಧೀನಕುಶಲರು. ಕಣ್ಣರು ನಿನಗೆ ಈ ಸಂದೇಶವನ್ನು 
ಕಳುಹಿಸಿರುವರು, ತಾವಿಲ್ಲದ ವೇಳೆಯಲ್ಲಿ ನೀನೂ ಶಕುಂತಲೆಯೂ ಪರಸ್ಪರ 
ಸಮ್ಮತಿಸಿ, ಗಾಂಧರ್ವ ವಿಧಾನದಲ್ಲಿ ವಿವಾಹವಾದುದನ್ನು ಕುಲಪತಿಗಳು 
ಅನುಮೋದಿಸಿದರು. ಈಗ ಗರ್ಭವತಿಯಾಗಿರುವ ಈ ಶಕುಂತಲೆಯನ್ನು 
ಒಪ್ಪಿ ಸಿಕೊಳ್ಳುವುದೆಂದು ಹೇಳಿಕಳುಹಿಸಿದ್ದಾರೆ?' ಎಂದು ತಾಪಸರು 
ನಿವೇದಿಸಿದರು. 

ಅರಸನು ಈ ಮಾತುಗಳಿಗೆ ಯಾವ ಉತ್ತರವನ್ನು ಹೇಳುವನೋ 
ಎಂದು ಶಕುಂತಲೆಯ ಮನಸ್ಸು ತಳಮಳಗೊಂಡಿದ್ದಿತು. ಏಕೆಂದರೆ, 
ಅರಮನೆಯನ್ನು ಪ್ರವೇಶಿಸುವಾಗಲೇ ಬಲಗಣ್ಣು ಅದುರಿ ಅವಳಿಗೆ 
ಅಪಶಕುನವಾಗಿದ್ದಿತು. ಅದಕ್ಕೆ ತಕ್ಕಂತೆ ಅರಸನೂ “ಇದೇನು ನೀವು 
ಹೇಳುತ್ತಿರುವುದು??? ಎಂದುಬಿಟ್ಟನು. ಶಾರ್ಜ್ಗರವನು, "" ನಿನಗೆ ಲೋಕ 
ವ್ಯವಹಾರವೆಲ್ಲವೂ ತಿಳಿದಿದೆ. ಸ್ತ್ರೀಯು ಎಷ್ಟೇ ಪತಿವ್ರತೆಯಾಗಿದ್ದರೂ 
ತನರುಮನೆಯಲ್ಲಿಯೇ ಇದ್ದರೆ ಅವಳನ್ನು ಜನರು ನಿಂದಿಸುವರು. 
ಭರ್ತನಿಗೆ ಪ್ರಿಯಳಲ್ಲದಿದ್ದರೂ ಅವನ ಬಳಿಯಲ್ಲಿಯೇ ಇದ್ದರೆ ಜನರೂ 
ಬಂಧುಗಳೂ ಬಹುಮಾನಿಸುವರು?'' ಎಂದನು. 

ದುಷ್ಯಂತನಿಗೆ ಸರಮಾಶ್ಚರ್ಯವಾಯಿತು. “ ನಾನು ಈಕೆಯನ್ನು 
ಮದುವೆಯಾಗಿರುವೆನೆ??' ಎಂದು ಕೇಳಿದನು. ಶಾರ್ಜರವನಿಗೆ ಸ್ವಲ್ಪ 
ಕೋಪಬಂದಿತು. ""ಅರಸ್ಕ ನೀನು ಮಾಡಿದ ಕಾರ್ಯದಲ್ಲಿ ನಿನಗೇ 
ತಿರಸ್ಕಾರವುಂಟಾಯಿತೆ? ಅಥವಾ ಧರ್ಮವನ್ನು ಮಾರುವ ಬುದ್ಧಿಯು 
ನಿನ್ನಲ್ಲಿ ಮೂಡಿತೊ? ಇಲ್ಲವೆ ನಮ್ಮನ್ನು ಅಪಮಾನಸಡಿಸಲೆಳಸುತ್ತಿರು 

ವೆಯೋ? ಈ ಮೂರು ಬಗೆಯ ವಿಕಾರಗಳು ಸಾಮಾನ್ಯವಾಗಿ ಐಶ್ವರ್ಯ 
ದಿಂದ ಮದಿಸಿಹೋಗಿರುವವರಲ್ಲಿ ಉಂಟಾಗುತ್ತವೆ?” ಎಂದನು. 
ಆ ಮಾತನ್ನು ಕೇಳಿ, ದುಷ್ಯಂತನ ಮನಸ್ಸು ಹಿಂಡಿದಂತಾಯಿತು. ತಾನು 
ತಿರಸ್ಕಾರಕ್ಕೆ ಪಾತ್ರನಾದುದಕ್ಕಾಗಿ ಅವನು ಸಂತಪಿಸಿದನು. 

ಇಷ್ಟರಲ್ಲಿ ಗೌತಮಿಯು, ಶಕುಂಶಲೆಯು ಹೊದೆದಿದ್ದ ಅವಕುಂಠನ 
ವನ್ನು ಓಸರಿಸಿದರೆ ಅರಸನು ಅವಳನ್ನು ಗುರುತಿಸಿಯಾನೆಂದು ಹಾಗೆ 
ಮಾಡಿದಳು. ಅವಳ ಅನುಪಮ ಸೌಂದರ್ಯವನ್ನು ನೋಡಿಯೂ 
ಅರಸನು ಅವಳನ್ನು ಪರಿಗ್ರಹಿಸಲೊಪ್ಪದೆ ಮೌನದಿಂದಿದ್ದನು. ಎಷ್ಟು 
ಯೋಚಿಸಿದರೂ ತಾನು ಅವಳನ್ನು ಮದುವೆಯಾದುದು ಅವನ ನೆನಪಿಗೆ 
ಬರಲಿಲ್ಲ. ಆ ವಿಷಯವನ್ನು ಮುಕ್ತಕಂಠದಿಂದ ತಾಪಸರಿಗೆ ಹೇಳಿಯೇ 
ಬಿಟ ಮು. ಶಾಜ ೯ರವನಿಗೆ ರೋಷವು ಮಿತಿಮಾರಿತು. ಕಳ್ಳ ನು 
ಕದ್ದು ಬೀಳಿಸಿಕೊಂಡ ಒಡವೆಯನ್ನು ಒಡೆಯನೇ ಅವನ ಟೆ ಕೊಟ್ಟ ತ 
ತಾನಿಲ್ಲದ ವೇಳೆಯಲ್ಲಿ ತಮ್ಮ ಮಗಳನ್ನು ಕೈಹಿಡಿದ ನಿನ್ನ ಬಳಿಗೆ ಅವಳನ್ನು 
ಕಳುಹಿಸಿದ ಕಣ್ಣಮಹಾಮುನಿಗಳನ್ನು EE ನಿನಗೆ 
ಎಷ್ಟು ಮಾತ್ರವೂ ಯುಕ್ತವಲ್ಲ'' ಎಂದು ಚುಚ್ಚುನುಡಿಗಳನ್ನಾಡಿದನು. 
ಈವರೆಗೂ ಸುಮ್ಮನೆ ನಿಂತಿದ್ದ ಶಾರದ್ವತನು ಮಾತು ಬೆಳೆಯಲು ಅವಕಾಶ 
ಕೊಡದೆ, ಶಕುಂತಲೆಯ ಕಡೆ ತಿರುಗಿ, "" ವತ್ಪೆ, ನಾವು ಹೇಳಬಹುದಾದು 
ದೆಲ್ಲವನ್ನೂ ಹೇಳಿಯಾಯಿತು. ಅರಸನೋ ಹೀಗೆ ಹೇಳುತ್ತಿರುನನು. 
ಈಗ ಆತನಿಗೆ ನೀನೇ ನಂಬುಗೆಯನ್ನು ಕೊಡಬೇಕಾಗಿದೆ” ಎಂದನು. 

ಅಂತಹ ಅನುರಾಗವೇ ಆಗತಿಗೆ ಬಂದಿತೆಂದಮೇಲೆ ತಾನು ಹೇಳಿ 
ಕೊಂಡಾದರೂ ಆಗುವುದೇನು? ಎಂದು ತನ್ನಲ್ಲಿ ತಾನೇ ಯೋಚಿಸಿ 
ದೊರೆಯನ್ನು ಕುರಿತು ಶಕುಂತಲೆಯು, ""ಪೌರವ, ಹಿಂದೆ ಆಶ್ರಮದಲ್ಲಿ 
ನಾನು ವಿವಾಹಕ್ಕೆ ಸನ್ಮುತಿಸದಿದ್ದಾಗ ಎಷ್ಟೋ ನಿಬಂಧನೆಗಳನ್ನು ಹೇಳಿ 
ಮೋಸಗೊಳಿಸಿ ಈಗ ಬೀದಿಯಲ್ಲಿ ತೊರೆಯುವುದು ನಿನಗೆ ಧರ್ಮವೆ, 
ಉಚಿತವೆ? ಎಂದಳು. « ಶಿವಶಿವಾ?” ಎಂದು ಅರಸನು ಕನಿ 
ಮುಚ್ಚಿಕೊಂಡು, "" ಎಲ್ಫೌ ಏತಕ್ಕೆ ಇಂತಹ ಪಾಸವಾಕ್ಯಗಳನ್ನಾಡುವೆ??? 
ಎಂದನು. "« ನಿನಗೆ ನನ್ನಲ್ಲಿ ಸರಸ್ತ್ರೀ ಶಂಕೆಯಿದ್ದರೆ ಇದೋ 

ಈ ಗುರುತಿನಿಂದಾದರೂ ಅದನ್ನು ಪರಿಹರಿಸುವೆನು?' ಎಂದು ಹೇಳಿ 
ಶಕುಂತಲೆಯು ಅರಸನು ತನಗೆ ಕೊಟ್ಟಿದ್ದ ಉಂಗುರವನ್ನು ನೋಡಿ 
ಕೊಂಡಳು. ಅದು ಅಲ್ಲಿರಲಿಲ್ಲ. ದಾರಿಯಲ್ಲಿ ಬರುವಾಗ ಶಕ್ರಾವತಾರ 
ತೀರ್ಥದಲ್ಲಿ ಕಳೆದುಹೋಯಿತೆಂಬುದು ಅವಳಿಗೆ ಆವರೆಗೂ ಗೊತ್ತಾಗದೆ 
ಹೋಯಿತು. ದಿಕ್ಕುತೋರದಂತಾಯಿತು. ಲಜ್ಜಿತೆಯಾಗಿ ಸುಮನೆ 
ನಿಂತಳು. ಆಗಿನ ಅವಳ ದುಃಖ ವರ್ಣನಾತೀತವಾಗಿದ್ದಿತು. 

ಅರಸನು ಸ್ತ್ರೀಯರಿಗೆ ಸಮಯಾನುಸಾರ ಯುಕ್ತಿಗಳು ತೋರು 
ವುದು ಸಹಜವೇ ಎಂದು ಅವಳನ್ನು ಮೂದಲಿಸಿದನು. * ವಿಧಿಯು ತನಗೆ 
ವಿಮುಖವಾಗಿರುವುದನ್ನು ತಿಳಿದು ದೀನದೀನೆಯಾದ ಶಕುಂತಲೆಯು 
ಆಶ್ರಮದಲ್ಲಿ ನಡೆದ ಕೆಲವು ವಿಷಯಗಳನ್ನಾದರೂ ತಿಳಿಸಿ ಅರಸನಿಗೆ 
ತನ್ನ ನೆನಪನ್ನು ತಂದುಕೊಡಲು ಮಾಡಿದ ಪ್ರಯತ್ನಗಳೆಲ್ಲವೂ ವಿಫಲ 
ವಾದುವು. ಸ್ತೀಜಾತಿಗೆ ಕೌಶಲ ಕಲಿಸ ಯೇ 
ಬರುವುದೆಂದು ಅರಸನು ಅಣಕಮಾಡಿದನು. ಶಕುಂತಲೆಗೆ ಇದು 
ಸಹಿಸದಾಯಿತು. ಉಕ್ಕಿಬರುತ್ತಿರುವ ರೋಷದಿಂದ ಅವಳು ಅರಸನನ್ನು 
ಕುರಿತು, ಅನಾರ್ಯ, ನಿನ್ನ ಅಂತಸ್ತಿನಿಂದ ಎಲ್ಲರನ್ನೂ ಅಳೆಯ 
ತೊಡಗಿರುವೆ. ಹುಲ್ಲು ಮುಚ್ಚಿದ ಬಾನಿಗೆ ಎಣೆಯಾದುದು ನಿನ್ನ 
ಹೃದಯ. ಧರ್ಮವೆಂಬ ಸೋಗು ನಿನ್ನ ಹೃದಯದ ಕಸಟವನ್ನು ಮರೆ 
ಮಾಚಿಸಿದೆ. ಆ ನಿನ್ನ ಹೃದಯದಲ್ಲಿ ವಿಷವು ತುಂಬಿ ತುಳುಕುತ್ತಿದ್ದರೂ 
ನಿನ್ನ ಮಾತು ಜೇನನ್ನು ಸುರಿಸುತ್ತಿದೆ. ಅಯ್ಯೋ, ಪುರುವಂಶದ ಅರಸ 
ನೆಂದು ನಿನ್ನನ್ನು ನಂಬಿ ಮಹಾಸರಾಧಮಾಡಿದೆ?' ಎಂದು ಹೇಳಿ ದುಃಖ 
ಭರವನ್ನು ತಡೆಯಲಾರದೆ ಅಳತೊಡಗಿದಳು. 

ದುಷ್ಯಂತನಿಗೆ ಅವಳ ಕೋಪವು ನಿಷ್ಕ ಪಟವೆಂದು ತೋರಿತು. 
ಅವಳನ್ನು ತಾನು ಮದುವೆಯಾಗಿರಬಹುದೇ ಎಂಬ ಸಂಶಯವು 
ಮೂಡಿತು. ಆದರೂ ಅದು ಅಸಂಭವವೆಂದೂ ಪರವನಿತೆಯಲ್ಲಿ ಪತ್ಸೀತ್ತ್ವ 
ವನ್ನು ಆರೋಪಿಸುವುದು ಪಾಸನೆಂದೂ ಅವನು ನಿರ್ಧರಿಸಿಕೊಂಡನು; 
"ಭದ್ರೆ, ದುಷ್ಯಂತನ ಚಾರಿತ್ರವು ಪ್ರಸಿದ್ಧವಾಗಿದೆ. ಇಂತಹ ಪಾಪ 
ಕಾರ್ಯವು ಅದರಲ್ಲಿ ಕಂಡುಬರುವುದಿಲ್ಲ?” ಎಂದನು. ಶಕುಂತಲೆಯು 

ಅಸಮಾನ ಲಜ್ಜೆಗಳಿಂದ ಪೀಡಿತೆಯಾಗಿ ದಿಕ್ಕುಗಾಣದೆ ಸ್ತಬ್ಧಳಾಗಿ 
ನಿಂತಳು. ಶಾರ್ಜ್ಸರವನು "ಹಿರಿಯರನ್ನು ಕೇಳದೆ ಸ್ವೇಚ್ಛೆಯಾಗಿ 
ನಡೆದರೆ ಆಗುವುದು ಹೀಗೆಯೇ. ಯಾವ ಕಾರ್ಯವನ್ನಾದರೂ ಪರೀಕ್ಷಿಸಿ 
ಮಾಡತಕ್ಕದ್ದು. ಅಜ್ಜಾ ತಹೃದಯರಲ್ಲಿ ಸಾಹೃದವು ಹಗೆಯಾಗುತ್ತದೆ?' 
ಎಂದನು. ಅರಸನು ಆ ತಿರಸ್ಕಾರವನ್ನು ಸಹಿಸಲಾರದೆ, ""ಅಯ್ಯಾ, 
ಈಕೆಯ ಮಾತುಗಳನ್ನು ಕೇಳಿ ನನ್ನನ್ನೇಕೆ ದೂಸಿಸುನಿರಿ?' ಎನ್ನಲು, 
ಶಾರ್ಜಾರವನು ಅಣಕದ ಮಾತುಗಳಿಂದ, "ಹುಟ್ಟಿ ದಂದಿನಿಂದಲೂ 
ಕಪಸಟವರಿಯದೆ ಬೆಳೆದ ಈ ಮುಗ್ಗೆಯ ಮಾತುಗಳು ನೆಚ್ಚತಕ್ಕುವಲ್ಲ, 
ಇತರರನ್ನು ಮೋಸಗೊಳಿಸುವುದೇ ಕುಲನಿದ್ಯೆಯಾಗಿರುವ ನಿನ್ನಂತಹರ 
ಮಾತುಗಳನ್ನು ಆಸ್ತವಾಕ್ಯಗಳೆಂದು ನೆಚ್ಚಬೇಕು!?' ಎಂದು ಉತ್ತರ 
ವಿತ್ತನು. ಅರಸನಿಗೆ ಮನಸ್ಸು ಕದಡಿಹೋಗಿ, "" ಅಯ್ಯಾ ಸತ್ಯವಾದಿಯೆ, 
ನೀನು ಹೇಳಿದಂತೆಯೆ ಆಗಲಿ. ನಾನು ಈಕೆಯನ್ನು ಮೋಸಗೊಳಿಸಿ 
ಪಡೆಯುವ ಪ್ರಯೋಜನವೇನು? ಎನ್ನಲು ಶಾರ್ಜ್ಸರನನು, 
«« ವಿನಿಪಾತ!?' ಎಂದು ಮತ್ತಷ್ಟು ರೇಗಿ ನುಡಿದನು. ಶಾರದ್ವತನಿಗೆ 
ಈ ಉತ್ತರೋತ್ಕರಗಳು ಸಾಕುಸಾಕಾದುವು. ಅವನು "ಮಹಾರಾಜ, 
ಇವಳು ನಿನ್ನ ಕಾಂತೆ, ಸ್ನೀಕರಿಸುವುದು ತ್ಯಜಿಸುವುದು ನಿನಗೆ ಸೇರಿದ್ದು. 
ಸತಿಯಾದವನಿಗೆ ಸತ್ತಿಯಲ್ಲಿ ಸರ್ವಾಧಿಕಾರವುಂಟು?' ಎಂದು ಹೇಳಿ 
ಶಾರ್ಜರವನನ್ನೂ ಗೌತಮಿಯನ್ನೂ ಹಿಂದಿಟ್ಟು ಕೊಂಡು ಹೊರಟನು. 
ಅಯ್ಯೋ ಈ ಕಿತವನು ನನ್ನನ್ನು ಮೋಸಗೊಳಿಸಿದನು. ನೀವೂ ನನ್ನನ್ನು 
ತೊರಕೆಯುವಿರಾ??' ಎಂದು ಶಕುಂತಲೆಯು ಅಳುತ್ತ ಹಿಂಬಾಲಿಸಿ 
ಬರಲ್ಲು, ಶಾರ್ಜ್ಣರವನು ಉಕ್ಕಿಬರುತ್ತಿರುವ ರೋಷದಿಂದ ಸರ್ರನೆ 
ತಿರುಗಿ, "" ದುಷ್ಟೆ, ಏನು, ಸ್ವಾತಂತ್ರ್ಯವನ್ನವಲಂಬಿಸುತ್ತಿರುವೆ? 
ಅರಸನು ಹೇಳುವುದು ದಿಟವಾದರೆ ಕುಲಭ್ರಷ್ಟೆಯಾಗಿರುವ ನಿನ್ನನ್ನು 
ಜನಕನು ಪುರಸ್ಕರಿಸುವುದಿಲ್ಲ. ಪರಿಶುದ್ಧೆ ಯಾಗಿ ನೀನು ಈತನನ್ನು 
ವರಿಸಿರುವೆಯೇ ಆದರೆ ಈತನ ಮನೆಯಲ್ಲಿ ದಾಸ್ಯವಾದರೂ ನಿನಗೆ 
ಯೋಗ್ಯವಾದದ್ದು. ನಿಲ್ಲು,'' ಎಂದು ಹೇಳಿ ಎಲ್ಲರೊಡನೆ ಹೊರಟು 
ಹೋದನು. 

ಈವರೆಗೂ ನಡೆದ ಸಂಗತಿಗಳೆಲ್ಲವನ್ನೂ ನೋಡುತ್ತ ನಿಂತಿದ್ದ ಕುಲ 
ಪುರೋಹಿತನಾದ ಸೋಮರಾತನು ದೊರೆಯ ಧರ್ಮಭೀರುತೆಯನ್ನು 
ಕಂಡು, "" ಅರಸ, ತಾಪಸರು ನಿನಗೆ ಚಕ್ರ ವರ್ತಿಯಾಗುವ ಪುತ್ರನಾಗುವ 
ನೆಂದು ಹರಸಿದ್ದಾರೆ. ಈಕೆಯು ಪ್ರಸವಿಸುವ ಪುತ್ರನು ಆ ಲಕ್ಷಣಗಳಿಂದ 
ಕೂಡಿದ್ದರೆ ಅಭಿನಂದಿಸಿ ಅಂತಃಪುರಕ್ಕೆ ಬರಮಾಡಿಕೊಳ್ಳುವುದೂ, 
ಇಲ್ಲದಿದ್ದರೆ ತಂದೆಯ ಮನೆಗೆ ಕಳುಹಿಸುವುದೂ ನಿರ್ಣಯವಾಗಿಯೆ ಇದೆ. 
ಹಾಗೆ ಮಾಡಬಹುದು’? ಎಂದು ಹೇಳಿದನು. ದುಷ್ಕಂತನು ಅದಕ್ಕೆ 
ಒಪ್ಪಿದನು. 

ಸೋಮರಾತನು ದುಷ್ಕಂತನಿಂದ ತಿರಸ್ಪತೆಯಾದ ಶಕುಂತಲೆ 
ಯನ್ನು ಹಿಂದಿಟ್ಟುಕೊಂಡು, ಗೃಹಾಭಿಮುಖವಾಗಿ ಹೋಗುತ್ತಿದ್ದನು. 
ಆಗ ಒಂದು ಆಶ್ಚರ್ಯ ನಡೆಯಿತು. ಶಕುಂತಲೆಯ ತನಗೊದಗಿದ 
ದೌರ್ಭಾಗೃಕ್ಕಾಗಿ ಬಹುವಾಗಿ ದಃಖಿಸಿ, ಭೂಮಿಯಾದರೂ ಬಿರಿದು 
ತನ್ನನ್ನು ಹುದುಗಿಸಿಕೊಳ್ಳಬಾರದೆ ಎಂದು ಗೋಳಿಡುತ್ತ, ಎರಡೂ 
ತೋಳುಗಳನ್ನು ಮೇಲೆತ್ತಿ ರೋದಿಸುತ್ತಿರಲು, ಅಪ್ಪರತೀರ್ಥದೆಡೆಯಿಂದ 
ಅಪೂರ್ವವಾದ ಸ್ತ್ರೀ ಜ್ಯೋತಿಯೊಂದು ಕಾಣಿಸಿ, ಅವಳನ್ನೆತ್ತಿಕೊಂಡು 
ಕಣ್ಮರೆಯಾಯಿತು. 

ದುಷ್ಯಂತನಿಗೆ ಈ ವಿಚಾರವು ತಿಳಿಯಲು ಅವನಿಗೆ ಆಶ್ವರ್ಯ 
ವಾಯಿತು. ಆ ಡುಃಖಿನಿಗೆ ದೈವವು ನೆರವಾದುದಕ್ಕೆ ತನ್ನಲ್ಲಿ ತಾನೇ 
ಸಂತೋಷಪಟ್ಟುಕೊಂಡನು. ಆಕೆಯ ಮುಗ್ಧಭಾವವನ್ನು ನೆನೆದ 
ಅವನಲ್ಲಿ ಮೂಡಿದ್ದ ಪರಿಗ್ರಹಶಂಕೆಯು ಬಲಗೊಂಡಿತು. ಆದರೂ ಎಷ್ಟು 
ಯೋಚಿಸಿದರೂ ನೆನಪು ಮರಳಲಿಲ್ಲ. 

ಕೆಲವು ದಿನಗಳು ಕಳೆದುವು. ಹೆಸ್ತಿನಾವತಿಯಲ್ಲಿ ಒಂದು ದಿನ 
ಸಡಗರವೋ ಸಡಗರ, ಪುರದ ಬಳಿಯಿರುವ ಶಕ್ರಾವತಾರ ಥಿವಾಸಿಯಾದ 
ಬೆಸ್ತನೊಬ್ಬನು ದುಷ್ಕಂತ ನಾಮಾಂಕಿತವಾದ ಉಂಗುರವನ್ನು ಪೇಟಿ 
ಯಲ್ಲಿ ಮಾರುವ ಪ್ರಯತ್ನದಲ್ಲಿದ್ದನು. ಆಗ ನಗರ ರಕ್ಪಕನು 
ಅವನನ್ನು ಹಿಡಿದು, ಹೊಡೆದು, ಆ ಉಂಗುರವು ಲೋಹಿತ ಮತ್ಸ್ಯದಲ್ಲಿ 
ಜೊರೆತ ಸಂಗತಿಯನ್ನು ಅವನಿಂದ ತಿಳಿದು ಅರಸನಿಗೆ ಅರಿಕೆಮಾಡಿದನು. 


ಅಭಿಜ್ಞಾನ ಶಾಕುಂತಲ ೫೫ 


ಉಂಗುರವನ್ನು ನೋಡಿದೊಡನೆಯೇ ದುರ್ವಾಸರ ಶಾಪವು ಕಳೆದು 
ಹೋಯಿತು. ಅರಸನಿಗೆ ಪೂರ್ವ ವೃತ್ತಾಂತವೆಲ್ಲವೂ ನೆನಪಿಗೆ ಬಂದಿತು. 
ಅಬಲೆಯಾದ ಶಕುಂತಲೆಯನ್ನು ತಿರಸ ಸೃರಿಸಿದ ಪಾಪಕ್ಕಾಗಿ ಪ ಸಶ್ಚ್ರಾ ತ್ತಾವು 
ತಾನೇ ತಾನಾಗಿ ಅವನನ್ನು ಮುತ್ತಿತು. ಖೆಸ್ಕನಿಗೆ ME ಕೊಟ್ಟು 
ಕಳುಹಿಸುವಂತೆ ನಾಗರಿಕನಿಗೆ ಅಪ್ಪಣೆಮಾಡಿದನು. ಬೆಸ್ಮನು ಒಗ್ಗಿ ನಿಂದ 
ಹೊರಟುಹೋದನು. 

ಉಂಗುರ ದೊರೆತಂದಿನಿಂದ ದುಷ್ಯಂತನ ನಡವಳಿಯೇ ಬೇರೆ 
ಯಾಯಿತು. ಕಣ್ತಾಶ್ರಮದ ವೃತ್ತಾ ಂತವೆಲ ವೂ ನೆನಸಿಗೆ ಬಂದು 
ಧರ್ಮಪತ್ಲಿಯನ್ನು ನಿರಾಕರಿಸಿದುದನ್ನು ನೆನೆನೆನೆದು ಅವನು ಮನಮರು 
ಗಿದನು. ಅವನಿಗೆ ಸಂತೋಷವೇ ಇಲ್ಲವಾಯಿತು. ಯಾವ ಉತ್ಸವ 
ಉತ್ಸಾಹಗಳೂ ಅವನಿಗೆ ಬೇಡವಾದುವು. ಅನ್ನಪಾನಾದಿಗಳು ಬೇಕಾಗ 
ಲಿಲ್ಲ. ದುಃಖದಿಂದ ಕಂದಿ ಸೊರಗುತ್ತಿದ್ದ ಅವನಿಗೆ ನಿದ್ದೆ ಯೆಂಬುದೇ 
ಇಲ್ಲವಾಯಿತು. ರಾಜಧಾನಿಯಲ್ಲಿ ವರ್ಷಕ್ಕೊ ಎಮ್ಮೆ ನಡೆಯುತ್ತಿ ದ್ದ 
ಮದನಮಹೋತ್ಸವವನ್ನೂ ನಿಲ್ತಿಸಿಬಿಟ್ಟನು. ಬರುಬರುತ ಅವನು 
ಸವೆದು ಸಿಪ್ಸೈಯಾಗಿಹೋದನು. 

ದೊರೆಯ ಪ್ರಣಯವೃತ್ತಾಂತವೆಲ್ಲವೂ ಅವನ ನರ್ಮಸಚಿವನಾದ 
ಮಾಢವ್ಯಸಿಗೆ ಗೊತ್ತಿದ್ದಿತು. ತನಗೆ ಅದನ್ನು ನೆನಪುಮಾಡಿಕೊಡ 
ದಿದ್ದುದಕ್ಕಾಗಿ ಅರಸನು ಅವನನ್ನು ಆಕೆ ಸ್ಲನಿಸಿದನು. ಆದರೇನು? 
ಮಾಢವ್ಯನು “ ಮಿತ್ರ, ನಾನು ಆ ವೃತ್ತಾ ೨ ತನನ್ನು ಮರೆತೇನೆ? ಎಲ್ಲವೂ 
ನನಗೆ ಗೊತ್ತಿದೆ... ಆದಕ್ಕೆ ನೀನು "ಇದೆಲ್ಲಾ ಯಥಾರ್ಥವಲ್ಲ. 
ಪರಿಹಾಸಕ್ಕೆ ಆಡಿದ್ದು? ಎಂದು ಹೇಳಿದ್ದೆ. ಮಣ್ಣುಮುದ್ದೆಯ ಬುದ್ಧಿ 
ಯವನಾದ ನಾನು ಅದನ್ನು ನಂಬಿ ಸುಮ್ಮನಾದೆ. ಅಥವಾ ಭವಿತವ್ಯತೆ 
ಹೀಗಿದ್ದಿತು. ಮಾಡುವುದೇನು? '' ಎಂದುಬಿಟ್ಟನು. ದುಷ್ಯಂತನಿಗೆ 
ತಾನು ಮಾಡಿದ ಅಪರಾಧವು ಸಂಪೂರ್ಣವಾಗಿ ಮನವರಿಕೆಯಾಯಿತು. 
ವಿರಹವು ಮಿತಿಮಾರಿ, ""ಮಿತ್ರ, ನನ್ನನ್ನು ರಕ್ಷಿಸು'' ಎಂದು ಹೇಳಿ 
ಮೂರ್ಛೆಹೋಗುವುದರಲ್ಲಿದ್ದನು. ಮೇಧಾನಿಯಾದ ಮಾಡವ್ಯನು 
"" ಅಯ್ಯಾ, ಇದೇನು? ಇದು ನಿನಗೆ ಯುಕ್ತವಲ್ಲ. ಸತ್ಪುರುಷರು 


೫೬ ಸಂಸ್ಕೃತ ನಾಟಕ ಕಥೆಗಳು 


ಶೋಕಕ್ಕೆ ಅಧೀನರಾಗುತ್ತಾರೆಯೆ ? ಬೆಟ್ಟಗಳು ಬಿರುಗಾಳಿಗೆ ಚಲಿಸು 
ತ್ತ್ಮವೆಯೆ??' ಎಂದು ಮೊದಲಾಗಿ ಸಂತಯಿಸಿದನು. 

ಮಾಢವ್ಯನು ಬನು ಹೇಳಿದರೂ ದುಷ್ಯಂತನಿಗೆ ಸಮಾಧಾನ 
ವಾಗಲಿಲ್ಲ. ತಾನು ಶಕುಂತಲೆಯನ್ನು ನಿರಾಕರಿಸಿದ ಕಾಲದಲ್ಲಿನ ಅವಳ 
ದೀನಾವಸ್ಥೆ ಯ ಚಿತ್ರವು ಅವನ ಮನಸ್ಸಿನಲ್ಲಿ ಸುಳಿಯಿತು. ತಿರಸ್ಕೃತೆ 
ಯಾಗಿ ಅವಳು ಹಂಬಾಲಿಸುತ್ತಿ, ರಲು ಕಣ್ವ ಶಿಷ್ಟರು ನಿಲ್ಲೆಂದು ( 
ದಾಗ ದುಃಖಭರವನ್ನು ತಡೆಯಲಾರದೆ SN ತನ್ನನೊ 
ನೆಟ್ಟನೆ ನೋಡಿದ ನೋಟವು ಅವನನ್ನು ನಂಜು ಸೋಕಿದ ಹ" 
ಸುಡುತ್ತಿದ್ದಿತು. ಮಾಢವ್ಯನು ಪತಿಪರಾಯಣೆಯಾದ ಶಕುಂತಲೆಯು 
ಮೇನಕೆಯ ಮಗಳೆಂದೂ, ಅವಳನ್ನು ಮೇನಕೆಯೇ ಕರೆದೊಯ್ದಿರ 
ಬೇಕೆಂದೂ ದುಷ್ಯಂತನಿಂದ ತಿಳಿದು, "" ಅಯ್ಯಾ ಮಿತ್ರ, ಹಾಗಾದಕೆ 
ನೀನು ಆಕೆಯನ್ನು ಜಾಗ್ರಶೆಯಾಗಿಯೇ ನೋಡುವೆ, ನಕೆನ್ನುವೆಯೊ? 
ಪತಿಗಾಗಿ ಹಂಬಲಿಸಿ ಸರಿತಪಿಸುತ್ತಿ, ರುವ ಶಕುಂತಲೆಯಂತಹ ಹೆಣ್ಣು 
ಮಕ್ಕಳನ್ನು ತಾಯಿತಂದೆಗಳು ನೋಡಿಕೊಂಡು ಸುಮ್ಮನಿರುವರೆ?” 
ಎಂದು ಸಮಾಧಾನಹಪಡಿಸಿದನು. ದುಷ್ಯಂತನು ಇನ್ನೂ ಸಂದೇಹಿಸು 
ತ್ರಿರಲು, ಮಾಢವ್ಯನು, ": ಕೈಬಿಟ್ಟು ಹೋಗಿದ್ದ ವಸ್ತುವು ಮುತ್ತೆ 
ದೊರೆಯುತ್ತದೆಯೆಂಬುದಕ್ಕೆ ಉಂಗುರವೇ ತಕ್ಕ ನಿದರ್ಶನವಲ್ಲವೆ?'' 
ಎಂದು ಹೇಳಿ ಸಂತಯಿಸಲು ಪ್ರಯತ್ನಿಸಿದನು. ಆದರೂ ವಂಶಾಂಕುರ 
ವಿಲ್ಲದ ದುಃಖವೂ ಅವನನ್ನು ಮುತ್ತಿ ಗರ್ಭವತಿಯಾದ ಶಕುಂತಲೆಯನ್ನು 
ತೊರೆದುದಕ್ಕಾಗಿ ಅವನಲ್ಲಿ ಉಂಟಾದ ಸಶ್ಚ್ರಾತ್ರಾಸವು ಮೇರೆಮಾರಿತು. 

ಈವರೆಗೆ ನಡೆದುದೆಲ್ಲವನ್ನೂ ಅಪ'ಕಿಯಾದ ಸಾನುಮತಿಯು 
ಅದ್ಭ ಶ್ಯಳಾಗಿ ನೋಡುತ್ತಿದ್ದಳು. ಅವಳು ಮೇನಕೆಯ ಗೆಳತಿ. ಮೇನಕೆಯು 
ತನ್ನ. LE ವಿಷಯದಲ್ಲಿ ರಾಜನ ಮನೋವ ಶ್ರಿಯನ್ನು ತಿಳಿದುಬರಲು 
ಅವಳನ್ನು ಕಳುಹಿಸಿದ್ದಳು. ದುಷ್ಯಂತನು ಶಕುಂತಲೆಯನ್ನು ಸ್ಮರಿಸಿ ವಿಲಪಿ 
ಸುತ್ತಿರುವುದು, ತಾನು ಮಾಡಿದ ತಿರಸ್ಕಾರಕ್ಕಾಗಿ ಬಹುವಾಗಿ ಪಶ್ಚಾತ್ತಾಪ 
ಪಡುತ್ತಿರುವುದು, ಅವಳ ಪುನರ್ದರ್ಶನಕ್ಕಾಗಿ ಆತುರನಾಗಿರುವುದು 
ಸಾನುಮತಿಗೆ ತಿಳಿದಮೇಲೆ ಅವಳ ಸಂತೋಷಕ್ಕೆ ಪಾರವಿಲ್ಲವಾಯಿತು. 


ಅಭಿಜ್ಞಾನ ಶಾಕುಂತಲ ೫೭ 


ಎಲ್ಲ ವಿಚಾರಗಳನ್ನೂ ಶಕುಂತಲೆಗೆ ತಿಳಿಸಿ ಅವಳನ್ನು ಸಂತಯಿಸಬಯಸಿ 
ಹೊರಟುಹೋದಳು. 

ಪಶ್ಚಾತಾ,ಸಪೀಡಿತನಾಗಿದ್ದ ದುಷ್ಯಂತನಿಗೆ ಹೃದಯವನ್ನು 
ಮತ್ತಷ್ಟು ಕಲಕುವಂತಹ ಇನ್ನೊಂದು ಸನ್ನಿವೇಶವು ಪ್ರಾಪ್ತವಾಯಿತು. 
ಮಂತ್ರಿಯಾದ ಪಿಶುನನು ಧನಮಿತ್ರನೆಂಬ ವರ್ತಕನು ಸಮುದ್ರದಲ್ಲಿ 
ಓಡೆಯೊಡೆದು ಮಡಿದನೆಂದೂ, ಆತನಿಗೆ ಸಂತಾನವಿಲ್ಲದಿದ್ದುದರಿಂದ 
ಅವನ ಆಸ್ತಿಯೆಲ್ಲ ರಾಜನಿಗೆ ಸೇರತಕ್ಕುದೆಂದೂ ಒಂದು ವ್ಯವಹಾರವನ್ನು 
ತೀರ್ಪಿಗಾಗಿ ಪತ್ರಮುಖೇನ ಅರಸನ ಬಳಿಗೆ ಕಳುಹಿಸಿದನು. ಅದನ್ನು 
ನೋಡಿ ಅರಸನು, ಸಂತಾನಹೀನತೆಯು ಎಷ್ಟು ದುಃಖಕರ ಎಂದುಕೊಂಡ್ಕು 
ಧನಮಿತ್ರನ ಒಬ್ಬ ಹೆಂಡತಿ ಗರ್ಭವತಿಯಾಗಿರುವ ವಿಚಾರವನ್ನು ತಿಳಿದು, 
ತಂಜಿಯ ಸೊತ್ತು ಮಕ್ಕಳಿಗೇ ಸೇರತಕ್ತುದು; ಮುಂದಿ ಹುಟ್ಟುವ 
ಧನಮಿತ್ರಪುತ್ರನಿಗೆ ಅದು ಸೇರಬೇಕು ಎಂದು ತೀರ್ಪಿತ್ತು, ಕಳುಹಿಸಿದನು. 
ಪಾಪಿಗಳನ್ನುಳಿದು ಯಾರು ಯಾರು ಪ್ರಿಯಬಂಧುಗಳಿಂದ ಅಗಲುವರೋ 
ಅವರೆಲ್ಲರಿಗೂ ದುಷ್ಕಂತನೇ ಬಂಧುವಾಗಿ ನಡೆಯುವನೆಂದು ಪಟ್ಟಣ 
ದಲ್ಲೆಲ್ಲ ಸಾರುವಂತೆ ಆಜ್ಞೆ ಮಾಡಿದನು. 

ಸಂತತಿ ನಿಚ್ಛೇದದಿಂದ ಆಸರೆಯಿಲ್ಲದಾಗುವ ಕುಲಗಳಿಗೆ ಮೂಲ 
ಪುರುಷನು ಮಡಿದರೆ, ಅವನ ಸಂಸತ್ತೆಲ್ಲವೂ ಆ ಗತಿಗಿಳಿಯುವುದಲ್ಲವೆ? 
ನಾನಾದಮೇಲೆ ಪುರುವಂಶದ ಸಂಪತ್ತಿಗೂ ಇದೇ ಗತಿಯೇ ಎಂದು ಅವನ 
ಮನಸ್ಸು ದುಃಖದ ಕಡಲಿನಲ್ಲಿ ಮುಳುಗಿತು. ಗರ್ಭವತಿಯಾಗಿದ್ದ 
ಶಕುಂತಲೆಯನ್ನು ಮತ್ತೆ ಮತ್ತೆ ನೆನೆದು ತಪಿಸಿಹೋದನು. 

ಆಗ ಅವನನ್ನು ಸಮಾಧಾನಪಡಿಸಲು ಮಾಢವ್ಯನೂ ಬಳಿಯಲ್ಲಿರ 
ಲಿಲ್ಲ. ಚಿತ್ರವನ್ನು ಹಸನುಮಾಡಲು ವರ್ಣಕುಂಚಗಳನ್ನು ತರಬೇಕೆಂದು 
ಅರಸನು ಆಜ್ಞೆ ಮಾಡಲು ಚತುರಿಕೆಯು ಅವುಗಳನ್ನು ತರುತ್ತಿದ್ದಳು. 
ದುಷ್ಯಂತನ ಮಡದಿಯಾದ ವಸುಮತಿಯು ಆ ವೃತ್ತಾಂತವನ್ನು ತಿಳಿದು 
ಅವುಗಳನ್ನು ತಾನೇ ತೆಗೆದುಕೊಂಡು ಅರಸನ ಬಳಿಗೆ ಬರುವುದರಲ್ಲಿದ್ದಳು. 
ಅರಸನು ಶಕುಂತಲೆಯ ಚಿತ್ರದರ್ಶನದಿಂದ ವಸುಮತಿಯು ನೊಂದು 
ಹೊಂಡಾಳೆಂದು ಭಾವಿಸಿ ಅದನ್ನು ಮಾಢವ್ಯನ ಕೈಯಲ್ಲಿ ಕೊಟ್ಟು ಕಳುಹಿಸಿ 


೫೮ ಸಂಸ್ಕೃತ ನಾಟಿಕ ಕಥೆಗಳು 


ಬಿಟ್ಟಿದ್ದನು. ಅನನು ಮೇಘ ಪ್ರತಿಚ್ಛಂದವೆಂಬ ನಿಹಾರ ಭವನದಲ್ಲಿ 
ದೊರೆಗಾಗಿ ಕಾದಿದ್ದನು. 

ಆಗ, ಇಂದ್ರ ಸಾರಥಿಯಾದ ಮಾತಲಿಯು ತನ್ನ ಪ್ರಭುನಿನ ಅಪ್ಪಣೆ 
ಯಂತೆ ದುಷ್ಕಂತನನ್ನು ಸ್ವರ್ಗಲೋಕಕ್ಕೆ ಕರೆದೊಯ್ಯಲು ಅಲ್ಲಿಗೆ 
ಬಂದನು. ಕಾಲನೇಮಿಯೇ ಮೊದಲಾದ ದಾನವರೆಲ್ಲರೂ ಅಮರಾವತಿ 
ಯನ್ನು ಮುತ್ತಿ ದೇವೇಂದ್ರನಿಗೆ ಅಜೇಯರಾಗಿ ಕಾಳಗಮಾಡುತ್ತಿರಲು 
ಅವರನ್ನು ಜಯಿಸಲು ದುಷ್ಕಂತನ ಸಹಾಯವು ಬೇಕಾಯಿತು. 
ಮಾತಲಿಯು ಕೇವಲ ದೀನಾವಸ್ಥೆ ಯಲ್ಲಿದ್ದ ದುಷ್ಕಂತನನ್ನು ಹುರಿಗೊಳಿಸಿ, 
ಆಮೇಲೆ ಇಂದ್ರ ಸಂದೇಶವನ್ನು ಅವನಿಗೆ ತಿಳಿಸಬಯಸಿ, ಪ್ರಾಸಾದದಲ್ಲಿದ್ದ 
ಮಾಢವ್ಯನ ಕುತ್ತಿಗೆಯನ್ನು ಅವುಕಿ ನೋಯಿಸಿದನು. ಮಾಢವ್ಯನು 
ರಕ್ಬಣೆಗಾಗಿ ತನ್ನ ಮಿತ್ರನನ್ನು ಕೂಗಿಕೊಳ್ಳಲು, ದುಷ್ಕಂತನು ಮೂರ್ಛೆ 
ತಿಳಿದೆದ್ದು, ಬಿಲ್ಲಿನಲ್ಲಿ ಬಾಣವನ್ನು ಹೂಡಿ ಪ್ರಯೋಗಿಸುವುದರಲ್ಲಿರಲು, 
ಮಾತಲಿಯು ಅವನಿಗೆ ಕಾಣಿಸಿಕೊಂಡನು; ಇಂದ್ರಸಂದೇಶವನ್ನು ಅರಸನಿಗೆ 
ಅರಿಕೆಮಾಡಿ, ಅಮರಾವತಿಗೆ ದಯಮಾಡಿಸಬೇಕೆಂದು ಪ್ರಾರ್ಥಿಸಿದನು. 
ಆ ಪ್ರಾರ್ಥನೆಯಂತೆ, ದುಷ್ಕಂತನು ತಾನು ಹಿಂತಿರುಗಿ ಬರುವವರೆಗೂ 
ರಾಜ್ಯಭಾರವನ್ನು ನಿರ್ವಹಿಸುವುದೆಂದು ಮಂತ್ರಿಯಾದ ಸಿಶುನನಿಗೆ ಹೇಳಿ 
ಕಳುಹಿಸಿ, ರಥದಲ್ಲಿ ಕುಳಿತು ಮಾತಲಿಯೊಡನೆ ಅಮರಾವತಿಗೆ ಹೊರಟನು. 

ಅರಸನ ಧನುಷ್ಟಂಕಾರ ಮಾತ್ರದಿಂದಲೇ ಅಮರಾವತಿಯನ್ನು 
ಮುತ್ತಿದ್ದ ಕಾಲನೇಮಿಯೇ ಮೊದಲಾದ ರಾಕ್ಬಸರೆಲ್ಲರೂ ಬಹು ಭೀತರಾಗಿ 
ಸಲಾಯನವಾದರು. ವಿಜಯವು ದೇವತೆಗಳ ಕೈಸೇರಿತು. ಮಹೇಂದ್ರನಿಗೆ 
ಸರಮಾನಂದವಾಯಿತು. ತನ್ನ ವಿಜಯಕ್ಕೆ ಕಾರಣನಾದ ದುಷ್ಯಂತನನ್ನು 
ಸನ್ಮಾನಿಸಿದರು; ತನ್ನ ಮಗನಾದ ಜಯಂತನು ಅಸೂಯೆಪಡುತ್ತಿದ್ದರೂ 
ದುಷ್ಯಂತನನ್ನು ತನ್ನ ಸಿಂಹಾಸನದಲ್ಲಿ ತನ್ನೊಡನೆ ಸಮ ಸಮವಾಗಿ 
ಕುಳ್ಳಿರಿಸಿಕೊಂಡು, ಅವನ ಕೊರಳನ್ನು ಮಂದಾರಪುಷ್ಪಮಾಲಿಕೆಯಿಂದ 
ಅಲಂಕರಿಸಿದನು. ಸ್ವರ್ಗಾಂಗನೆಯರೆಲ್ಲರೂ ಕಲ್ಪವೃಕ್ಸದ ಎಲೆಗಳಲ್ಲಿ 
ಆತನ ವಿಜಯ ಗೀತಗಳನ್ನು ಬರೆದರು. ಮಧುರವಾಗಿ ಆ ಗೀತಗಳನ್ನು 
ಹಾಡಿ, ನರ್ತಿಸಿದರು. 

ಇದಾದ ಬಳಿಕ ದುಷ್ಕಂತನು ಮಹೇಂದ್ರನ ಅಪ್ಪಣೆಯನ್ನು 
ಸಡೆದು ಅವನ ರಥದಲ್ಲಿಯೇ ಕುಳಿತು ಮಾತಲಿಯ ಸಾರಥ್ಯದಲ್ಲಿ 
ಭೂಲೋಕಕ್ಕೆ ಹೊರಟನು. ಮಾರ್ಗದಲ್ಲಿ ಮಾತಲಿಯು ಅಲ್ಲಲ್ಲಿನ 
ಊೂರ್ಥ್ಪ್ವ ಲೋಕಗಳ ನಿಶೇಷವನ್ನು ವರ್ಣಿಸುತ್ತ, ಪೂರ್ವದಿಂದ ಪಶ್ಚಿಮದ 
ನರೆಗೂ ಹರಡಿ, ಸ್ವರ್ಣಲಿಸ್ತ್ಯವಾದಂತೆ ಫಳ ಫಳನೆ ಹೊಳೆಯುತ್ತಿದ್ದ 
ಹೇಮಕೂಟ ಪರ್ವತವನ್ನು ದೊರೆಗೆ ತೋರಿಸಿ, ಮಾರೀಚ ಮಹರ್ಷಿ 
ಗಳು ಅದಿತಿದೇನಿಯೊಡನೆ ಅಲ್ಲಿ ತಪನಸ್ಸುಮಾಡುತ್ತಿರುವರೆಂದೂ ಅದು 
ತಪಸ್ವಿಗಳಿಗೆ ಸಿಧಿ ಕ್ಷೇತ್ರವೆಂದೂ ಹೇಳಿದನು. ಅರಸನು ಮಹರ್ಷಿಗಳ 
ದರ್ಶನಭಾಗ್ಯವನ್ನು ಪಡೆಯಬೇಕೆಂದು ಬಯಸಲು, ಮಾತಲಿಯು 
ರಥವನ್ನು ಆಕಡೆ ತರುಬಿದನು. ಇಬ್ಬರೂ ರಥದಿಂದಿಳಿದಮೇಲೆ, 
ಮಾತಲಿಯು ದೊರೆಯನ್ನು ಅಶೋಕ ವೃಕ್ಸುದ ನೆಳಲಲ್ಲಿ ಕುಳ್ಳಿರಿಸಿ, 
ಮಾರೀಚರಿಗೆ ಸುದ್ದಿಯನ್ನು ತಿಳಿಸಲು ಹೋದನು. 

ದುಷ್ಕಂತನು ಆ ಮರದಡಿಯಲ್ಲಿ ಕುಳಿತಿದ್ದಂತೆಯೆ, ಅವನಿಗೆ 
ಬಲ ಭುಜವದುರಿ ಶುಭ ಶಕುನವಾಯಿತು. " ಪ್ರೇಯಸಿಯನ್ನು ಕಾಣುವ 
ಆಸೆ ನನಗಿಲ್ಲವಾಯಿತು. ಅವಳು ಹಿಂತಿರುಗುವಂತಿಲ್ಲ. ಎಲೆ ಭುಜನೆ, 
ನಿಷ್ಟ್ರಯೋಜನವಾಗಿ ಅದುರುವೆಯೇತಕ್ಕೆ?'' ಎಂದು ಅವನು 
ಬಿಸುಸುಯ್ದನು. ಆ ಹೊತ್ತಿಗೆ ಸುಂದರಾಕೃತಿಯ ಬಾಲಕನೊಬ್ಬನು 
ತಾಯಮೊಲೆ ಸವಿಯುತ್ತಿದ್ದ ಸಿಂಹದ ಮರಿಯೊಂದನ್ನು ಹಿಡಿದೆಳೆದು 
ಅದನ್ನು ಆಡಿಸುತ್ತ ಆ ಕಡೆಗೆ ಬಂದನು. ಅವನನ್ನು ತಡೆಯಲು 
ತಾಪಸಿಯರಿಬ್ಬರು, " ವತ್ಸ! ತುಂಟತನ ಮಾಡಬಾರದು'' ಎಂದು 
ಹೇಳುತ್ತ ಅವನನ್ನು ಹಿಂಬಾಲಿಸಿ ಬಂದರು. ಅದನ್ನು ಕೇಳಿ, ಅನಿನಯ 
ಕೈಡೆಯಲ್ಲದ ಈ ತಪೋವನದಲ್ಲಿ ಬೇಡವೆಂದು ರಿಷೇಧಿಸುತ್ತಿರುವು 
ದಾರನ್ನು? ಎಂದುಕೊಂಡು ಸಿಂಹದ ಮರಿಯನ್ನು ಎಳೆದು ತರುತ್ತಿದ್ದ 
ಬಾಲಕನನ್ನು ನೋಡಿ, ಅವನ ಅದಟಿಗೆ ದೊರೆಯು ಅಚ್ಚರಿಗೊಳ್ಳುತ್ತಿ 
ದ್ದನು. "" ಮರಿಯೆ, ಬಾಯಿ ತೆರೆ. ಹಲ್ಲುಗಳನ್ನು ಎಣಿಸುವೆನು”” ಎಂದು 
ನುಡಿಯುತ್ತಿದ್ದ ಅನನ ಮಾತುಗಳನ್ನು ಕೇಳಿಯಂತೂ ದುಷ್ಯಂತನಿಗೆ 
ಇನ್ನೂ ಆಶ್ಚರ್ಯವಾಯಿತು. "" ತುಂಟ! ಎಳ ಮರಿಗಳನ್ನು ಮೊದಲಾಗಿ 


೬೦ ಸಂ ಸೃೃತ ನಾಟಕ ಕಥೆಗಳು 


ಪ್ರಾಣಿಗಳನ್ನು ಹೀಡಿಸುವೆಯಾ? ಬೇಡ ಬೇಡ?' ಎಂದು ತಾಪಸಿ 
ಯರು ತಡೆಯುತ್ತಿದ್ದರೂ ಆ ಬಾಲಕನು ಸಿಂಹದಮರಿಯನ್ನು 
ಬಿಡದೆ ಮತ್ತಷ್ಟು ಉತ್ಸಾಹದಿಂದ ಮೆರೆಯುತ್ತಿದ್ದನು. ಬಾಲಕ 
ನನ್ನು ನೋಡುತ್ತ ನೋಡುತ್ತ ದುಷ್ಯಂತನಿಗೆ ಅವನ ವಿಷಯದಲ್ಲಿ 
ನಿವಾನ್ಯಜವಾದ ಪುತ್ರಸ್ನೇಹವು ಮೂಡಿದುದನ್ನು ಕಂಡು, "" ನನಗೆ 
ಮಕ್ಕಳಿಲ್ಲದುದರಿಂದಲ್ಲೇ ಹೀಗಾಗಿರಬಹುದು?” ಎಂದು ತನ್ನನ್ನು ತಾನು 
ಸಂತಯಿಸಿಕೊಂಡನು. ಮುಂದೆ ತಾಪಸಿಯರಿಗೂ ಆ ಬಾಲಕನಿಗೂ 
ನಡೆದ ಸಂಭಾಷಣೆಯನ್ನು ಕೇಳಿಯಂತೂ ದುಷ್ಯಂತನಿಗೆ ಅವನಲ್ಲಿ 
ಉಂಬಾಗಿದ್ದ ಭಾವವು ಬಲಿಯಲು ಕಾರಣವಾಯಿತು. 

ತಾಪಸಿ. -ಸರ್ವದಮನ, ಈ ಮರಿಯನ್ನು ನೀನು ಬಿಡದಿದ್ದರೆ ಇದರ 
ತಾಯಿ ನಿನ್ನಮೇಲೆ ಹಾರಿಬಿಡುತ್ತದೆ. 

ಬಾಲಕ.(ನಸುನಕ್ಕು)ಅಬ್ಬ! ನನಗೆ ಬಹಳ ಹೆದರಿಕೆಯಾಗುತ್ತದೆ! 

ತಾಪಸಿ. ಮಗು, ಈ ಮರಿಯನ್ನು ಬಿಟ್ಟುಬಿಡು, ನಿನಗೆ ಬೇರೆ 
ಆಟದ ಸಾಮಾನನ್ನು ಕೊಡುತ್ತೇವೆ. | 

ಬಾಲಕ. ಎಲ್ಲಿ ಕೊಡು ಮತ್ತ. (ಎಂದು ಕೃಚಾಚುವನು.) 

ಆಗ ದುಷ್ಕಂತನು ಆ ಬಾಲಕನ ಹಸ್ತದಲ್ಲಿರುವ ಚಕ್ರವರ್ತಿ 
ಲಕ್ಷಣಗಳನ್ನು ನೋಡಿ ವಿಸ್ಮಿತನಾದನು. ತಾಸಸಿಯು ಇನ್ನೊಬ್ಬಳನ್ನು 
ಕುರಿತು, "" ಸುವ್ರತ್ತೆ ಮಂಕಣ ಮುನಿಯ ಮಗನ ಬಳಿ ಮಣ್ಣಿನ 
ನವಿಲಿದೆ. ಬೇಗ ಹೋಗಿ ಅದನ್ನು ತೆಗೆದುಕೊಂಡು ಬಾ?' ಎಂದು 
ಅವಳನ್ನು ಕಳುಹಿಸಿದಳು. ಬಾಲಕನು "" ನಾನು ಈ ಮರಿಯೊಡನೆಯೇ 
ಆಟವಾಡುತ್ತೇನೆ?”' ಎಂದು ಕೆಲಕೆಲನೆ ನಗುತ್ತ ಹೇಳಿದುದನ್ನು ಕೇಳಿದ 
ದುಷ್ಕಂತನು ಅವನ ಗಾಂಭೀರ್ಯವನ್ನೂ ಮುದ್ದು ಮಾತುಗಳನ್ನೂ 
ಮನಸ್ಸಿಗೆ ತಂದುಕೊಂಡು, "« ಮಕ್ಕಳ ಮೈದೂಳಿನಿಂದ ಮಲಿಕವಾದ 
ತೊಡೆಗಳುಳ್ಳ ತಂದೆಯರು ಅದೇನು ಧನ್ಯರೋ?? ಎಂದುಕೊಂಡನು. 

ಆ ಸಮಯದಲ್ಲಿ ಬಾಲಕನನ್ನು ಹೇಗಾದರೂ ಮಾಡಿ ತಡೆದು, 
ಆಸಿಂಹದಮರಿಯನ್ನು ಬಿಡಿಸಬೇಕೆಂದು ತಾಪಸಿಯರು ಸಮಾಪದಲ್ಲಿಯೇ 
ಆಶ್ರಮದವರಾರಾದರೂ ಇರಬಹುದೆಂದು ನೋಡಿ ದುಷ್ಯಂತನಿರುವುದನ್ನು 

ಕಂಡು, ""ಭದ್ರಮುಖ, ಈ ಬಾಲಕನು ಈ ಮರಿಯನ್ನು ಬಹಳವಾಗಿ 
ಕ ಸುತ್ತಿರುವನು. ಸ್ವಲ್ಪ ಬಿಡಿಸು?” ಎಂದು ಪ್ರಾರ್ಥಿಸಿದರು. 

ಷ್ಯಂತನು ಅವನ ಬಳಿಗೆ ಹೋಗಿ, ಮಗು, ಖುಷಿಕುಮಾರನಾಗಿ 
Poy ಸಚ ಕಾರ್ಯಗಳನ್ನು ಮಾಡಬಹುದೆ? ಬೇಡ”? 
ಎಂದನು. ತಾಪಸಿಯು ಅವನ ಮಾತನ್ನು ಕೇಳಿ, "" ಇವನು ಖುಷಿ 
ಕುಮಾರನಲ್ಲ?' ಎಂದಳು. 

ಬಾಲಕನ ಆಕೃ ತಿ, ಅವನು ಮಾಡುತ್ತಿದ ಶೆ ಧೀರೋದಾತ್ತ ಕಾರ್ಯ- 

ಇವೇ ಅವನು ಖುಷಿಕುಮಾರನಭ್ಬವೆಂಬುದನ್ನು ಸೂಚಿಸಿದ್ದುವು. 

ದುಷ ್ಯಂತಥಿಗೂ ಇದು ತಿಳಿದಿದ್ದಿ ತು. ಆದರೂ ವಿಷಯವನ್ನು ತಿಳಿಯಲು 
ಸ ಹಾಗೆಂದಿದ್ದನು. a ಬಾಲಕನನ್ನು ಸ್ಪರ್ಶಿಸಿ, ಕುಲಾಂಕುರ 
ಪ್ರಾಯನಾದ ಕುಮಾರನನ್ನು ಸ್ಪರ್ಶಿಸಿದಷ್ಟು ಆನಂದವು ತನ್ನಲ್ಲಿ 
ಉಂಟಾದುದನ್ನು ಕಂಡು ಆಶ್ಚರ್ಯಭರಿತನಾದನು. ಸುತಸ್ಪರ್ಶದಿಂದ 
ತಂದೆಯರಿಗೆ ಆನಂದವಾಗುವುದು ಅತಿಶಯನೆ? 

ತಾಪಸಿಯರು ಆ ಬಾಲಕನ ಮತ್ತು ದೊರೆಯ ಆಕೃತಿಗಳಲ್ಲಿ 
ಹೋಲಿಕೆಯಿರುವುದನ್ನು ಕಂಡು ತಮ್ಮಲ್ಲಿಯೇ ಆಶ್ಚರ್ಯಪಡುತ್ತಿದ್ದರು. 
ಬಾಲಕನು ಕ್ಪತ್ರಿಯ ಕುಮಾರನೆಂದು ಸ ದೃಷ್ಟ್ಟ ಮ ದುಷ್ಕಂತನು 

ವನು ಹ ಮಗನೆಂದು ತಿಳಿದುಕೊಳ್ಳ ಲು ತಾಪಸಿಯನ್ನು 

ಪ್ರಶ್ಚಿಸಿದನು. 

ತಾಪಸಿ. ಆರ್ಯ, ಈ ಬಾಲಕನು ಪುರುವಂಶದವನು. 

ಅರಸ.--(ಸ್ವಗತ) ನಮ್ಮಿಬ್ಬರ ವಂಶವೂ ಒಂದೇ ಆಗಿದೆಯೆ! 
ಆದುದರಿಂದಲೇ ಈ ಪೂಜೈಯು ಇವನು ನನ್ನನ್ನು ಹೋಲುತ್ತಿರುವ 
ನೆಂದು ತಿಳಿದಿರುವಳು. ಇದು ಅಸಂಭವವೂ ಅಲ್ಲ. ಪುರುವಂಶದವರು 
ವಾನಪ್ರಸ್ಥಾಶ್ರಮಿಗಳಾಗಿ ತಪೋವನಗಳಲ್ಲಿರುವುದುಂಟು, (ಪ್ರಕಾಶ) 
ಇದು ಮನುಷ್ಯರಿರುವ ದೇಶವಲ್ಲವಷ್ಟೆ. 

ತಾಪಸಿ. ಅದು ನಿಜ. ಅಪ್ಪರಸಂಬಂಧದಿಂದ ಈ ಬಾಲಕನ 
ತಾಯಿಯು ಇವನನ್ನು ಇಲ್ಲಿ ಪ್ರಸವಿಸಿದಳು. 

ಅರಸ. (ಸ್ವಗತ) ಈ ಮಾತು ಮತ್ತೊಮ್ಮೆ ಆಸೆಯನ್ನು 

ಹುಟ್ಟಸುತ್ತಿರುವುದು. (ಪ್ರಕಾಶ) ಇವನ ತಾಯಿಯು ಯಾವ 
ರಾಜರ್ಷಿಯ ಪತ್ತಿ? 

ತಾಪಸಿ.ಧರ್ಮಪಸತ್ಲಿಯ ಹೆಸರನ್ನು, ತೊರೆದವರ ಹೆಸರನ್ನು 
ಯಾರುತಾನೆ ಹೇಳಿಯಾರು? 

ಅರಸ... (ಸ್ವಗತ) ಈ ಮಾತು ನನ್ನನ್ನೇ ಕುರಿತಂತೆ ಇದೆ. 
ಈ ಬಾಲಕನ ತಾಯ ಹೆಸರನ್ನು ಕೇಳಲೆ? ಅಥವಾ ಪರಪತ್ನಿಯ ವಿಚಾರ 
ವನ್ನು ಕೇಳುವುದು ನ್ಯಾಯವಲ್ಲ. 

ಅರಸನು ಹೀಗೆಂದುಕೊಳ್ಳುತ್ತಿರುವಲ್ಲಿ ಸುವ್ರತೆಯೆಂಬ ತಾಸಸಿ, 
ಬಣ್ಣದ ನವಿಲನ್ನು ತಂದು ಬಾಲಕನಿಗೆ ತೋರಿಸಿ, "" ಸರ್ವದಮನ, 
ಶಕುಂತಲಾವಣ್ಯವನ್ನು ನೋಡು’? ಎಂದಳು. ಬಾಲಕನು ನಾಮ 
ಸಾದೃಶ್ಯವಿದ್ದುದರಿಂದ ತನ್ನ ತಾಯಿ ಎಂದೇ ಭ್ರಮಿಸಿ, "" ಅಮ್ಮ ಎಲ್ಲಿ” 
ಎಂದನು. ಅರಸನು ಇದನ್ನು ಕೇಳಿ ದಿಗ್ಭ್ರ್ರಾಂತನಾದನು. ಆದರೂ 
ಆ ಹೆಸರಿನವರು ಎಷ್ಟೋಮಂದಿ ಇರಬಹುದೆಂದು ಸುಮ್ಮನಾದನು. 

ಬಾಲಕನು ಆ ನವಿಲನ್ನು ಅಕ್ಕರೆಯಿಂದ ತೆಗೆದುಕೊಂಡು 
ಆಟವಾಡುತ್ತಿರಲು, ತಾಪಸಿಯರು ಅವನ ರಕ್ಸಾಮಣಿಯು ಎಲ್ಲಿಯೋ 
ಬಿದ್ದುಹೋಗಿರುವುದನ್ನು ಆಗ ನೋಡಿಕೊಂಡರು. ಅದು ಅಲ್ಲಿಯೇ 
ಬಿದ್ದಿದ್ದುದನ್ನು ನೋಡಿ ದುಷ್ಯಂತನು ಅದನ್ನು ಕೈಗೆ ತೆಗೆದುಕೊಳ್ಳಲು 
ಹೋದನು. ತಾಪಸಿಯರು, " ಮುಟ್ಟಬೇಡಿ, ಮುಟ್ಟಬೇಡಿ?” ಎಂದು 
ಹೇಳುತ್ತಿದ್ದರೂ ಅರಸನು ಅದನ್ನು ತೆಗೆದುಕೊಂಡು, «ಏತಕ್ಕಾಗಿ 
ನನ್ನನ್ನು ತಡೆದಿರಿ?' ಎಂದು ಕೇಳಿದನು. ತಾಪಸಿಯು "“" ಮಹಾರಾಜ, 
ಇದು ಅಪರಾಜಿತೆ ಎಂಬ ಮೂಲಿಕೆ. ಪೂಜ್ಯರಾದ ಮಾರೀಚ ಮಹರ್ಷಿ 
ಗಳು ಈ ಬಾಲಕನ ಜಾತಕರ್ಮ ಸಮಯದಲ್ಲಿ ಕಟ್ಟದುದು. ಇದು 
ಕೆಳಗೆಬಿದ್ದಾಗ ತಾಯಿತಂದೆಯರನ್ನುಳಿದು ಮತ್ತಾರೂ ಇದನ್ನು 
ತೊಡದಿರಲಿ ಎಂದವರು ಹೇಳಿದ್ದರು?” ಎಂದಳು. "ಮತ್ತಾರಾದರೂ 
ಇದನ್ನು ಮುಟ್ಟಿದರೆ ಏನಾಗುವುದು??? ಎಂದು ಅರಸನು ಕೇಳಲು, 
“ ಸರ್ಪವಾಗಿ ಕಚ್ಚುವುದು?' ಎಂದು ತಾಪಸಿಯು ಉತ್ತರಕೊಟ್ಟಳು. 

ದುಷ್ಯಂತನಿಗೆ ಸರಮಾನಂದವಾಯಿತು. ಬಾಲಕನು ತನ್ನ ಮಗನೇ 

ಎಂಬ ಸಂಗತಿ ದೃಢವಾಯಿತು. ತನ್ನ ಮನೋರಥವು ಪೂರ್ಣವಾದು 
ದಕ್ಕಾಗಿ ತನ್ನನ್ನು ತಾನೇ ಅಭಿನಂದಿಸಿಕೊಂಡು, ಬಾಲಕನನ್ನಸ್ಸಿ 
ಮುದ್ದಿಸಿದನು. ತಾಪಸಿಯರಿಬ್ಬರಿಗೂ ಏಕಕಾಲದಲ್ಲಿಯೇ ಸಂತೋಷಾ 
ಶ್ಚರ್ಯಗಳು ಸಮನಿಸಿದುವು. ಪ್ರಿಯಾವಿರಹದಿಂದ ಚಿರತಪಸ್ತಿನಿ 
ಯಾಗಿದ್ದ ಶಕುಂತಲೆಗೆ ತಿಳಿಸಲು ತ್ವರೆಗೊಂಡು ಅವರು ತೆರಳಿದರು. 

ಇತ್ತ ಬಾಲಕನು, “ನನ್ನನ್ನು ಬಿಡು, ಅಮ್ಮನ ಬಳಿಗೆ 
ಹೋಗುವೆನು? ಎಂದನು. ದುಷ್ಕಂತನು "" ಪುತ್ರ, ನಾವಿಬ್ಬರೂ ನಿನ್ನ 
ತಾಯಬಳಿಗೆ ಹೋಗೋಣ? ಎಂದು ಹೇಳಿದುದನ್ನು ಕೇಳಿ, 
ಆ ಬಾಲಕನು, ""ನನ್ನ ತಂದೆ ದುಷ್ಯಂತ ಮಹಾರಾಜನು. ನೀನಲ್ಲ” 
ಎನ್ನಲು ಅರಸನಿಗೆ ಮತ್ತಷ್ಟು ನಂಬಿಕೆಯಾಯಿತು. 

ಆ ಹೊತ್ತಿಗೆ ಶಕುಂತಲೆ ತಾಪಸಿಯರಿಂದ ನಡೆದ ವೃತ್ತಾಂತವನ್ನು 
ತಿಳಿದು ತನ್ನ ಭಾಗಥೇಯವು ಪೂರ್ಣಗೊಂಡಿತೆಂದು ಭಾವಿಸಿ ಅಕ್ಲಿಗೆ 
ಬಂದಳು. ವಿರಹ ದುಃಖದಿಂದ ಕಂದಿಹೋಗಿದ್ದರೂ, ಯಾವ ಅಲಂಕಾರ 
ಗಳೂ ಇಲ್ಲದಿದ್ದರೂ, ಧೂಳಡಸಿದ ಬಟ್ಟೆ ಯುಟ್ಟು ಏಕವೇಣೀ ಧರೆಯಾಗಿ 
ದ್ಹರೂ ಅವಳ ಸೌಂದರ್ಯವು ಮಾಸಿರಲಿಲ್ಲ. ಅವಳು ದುಷ್ಯಂತನನ್ನು 
ನೋಡಿದೊಡನೆ ತನ್ನಂತೆಯೇ ಚಿರತಪಸ್ವಿಯಾಗಿ ಶೋಷಿಸಿಹೋಗಿದ್ದ 
ಅವನನ್ನು ಮೊದಮೊದಲು ಗುರುತಿಸದೆ ಬೇರಾವನೋ ಆಗಿರಬಹುದೆಂದು 
ಶಂಕೆಸಿದಳು. ಪರಕೀಯನಾದ ಅವನು ತನ್ನ ಮಗನನ್ನೂ ಪವಿತ್ರವಾದ 
ಅವನ ರಕ್ಸಾಮಣಿಯನ್ನೂ ಮುಟ್ಟಿ ಅಸವಿತ್ರಗೊಳಿಸಿದನೆಂದು 
ಎಣಿಸಿದಳು. ಅಷ್ಟರಲ್ಲಿ ಸರ್ವದಮನನು, , “ ಅಮ್ಮಾ ಇವನಾರೋ 
ನನ್ನನ್ನು ಪುತ್ರ ಪುತ್ರ ಎಂದು ಕರೆಯುತ್ತಿರುವನು?' ಎಂದನು. ಆಗ 
ದುಷ್ಕಂತನು ಆಕೆಯಲ್ಲಿ ತಾನು ಮಾಡಿದ್ದ ಮಹಾಪರಾಧಕ್ಕಾಗಿ ಮನ 
ಮರುಗಿ, ನಮ್ರ ನಮ್ರನಾಗಿ, ಅವಳ ಪಾದಗಳಿಗೆ ಮಣಿದು, ಮನ್ನಿಸ 
ಬೇಕೆಂದು ಪ್ರಾರ್ಥಿಸಿದನು. 

ಶಕುಂತಲೆಗೆ ಆಗ ತನ್ನ ಪತಿಯ ಗುರುತಾಯಿತು. ತನಗಾಗಿ 
ಪರಿತಪಿಸಿ ಕಂದಿಹೋಗಿದ್ದ ಆತನ ಆಕೃತಿಯನ್ನು ನೋಡಿ ಅವಳ 
ಮನಸ್ಸು ಕರಗಿತು. ಆನಂದ ಬಾಷ್ಪಗಳು ಉಕ್ಕಿಬರುತ್ತಿರಲು, 

ಆರ್ಯಪುತ್ರ ಅಪರಾಧವೆಬ್ಲವೂ ನನ್ನ ದುರದೃಷ್ಠ ಕದ್ದು. ಒಂದಿನ 
ಜನ್ಮ! ದಲ್ಲಿ ನಾನು ಮಾಡಿದ ಪಾಪವು ನನ್ನನ್ನು ಈ 3 ಗೆ ಗುರಿಮಾಡಿತು. 
ಹಾಗಿಲ್ಲದಿದ್ದರೆ ನಿನ್ನಂತಹ ಉದಾರಿಯು ಆ dnd ಕಾಠಿನ್ಯವನ್ನು 
ತೋರಿಸಲಾಗುತ್ತಿದ್ದಿತೆ” ಎಂದಳು. ದುಷ್ಯಂತನು ಆ ಮಾತನ್ನು ಕೇಳಿ 
ಯಾವುದೋ ಒಂದು ಭ್ರಾಂತಿಯು ತನ್ನನ್ನು ಆವರಿಸಿ ಬುದ್ಧಿಯು 
ಮಾರಿಹೋಗಿದ್ದುದನ್ನೂ, ಆಮೇಲೆ ನಡೆದ ವೃತ್ತಾಂತವನ್ನೂ ಅವಳಿಗೆ 
ತಿಳಿಸಿ, ಎಲ್ಲಕ್ಕೂ ಕಾರಣವಾದ ತನ್ನ ಮುದ್ರೆಯುಂಗುರವನ್ನು ಅವಳಿಗೆ 
ಕೊಡಹೋದನು. ಒಮ್ಮೆ ಒಳ್ಳೆ ಯ ಸಮಯದಲ್ಲಿ ಮೋಸಮಾಡಿ ಇಷ್ಟು 
ದುಃ ಟ್ಟ ಕಾರಣವಾದ ಆ ಉಂಗುರವನ್ನು ಆಕೆಯು ಸ್ತೀಕರಿಸ ಬಿಲ. 
ಆದರೆ ಪತಿ ಸಮಾಗಮದಿಂದ ಅವಳಿಗೆ ಚ ಕಾಣಿತು 
4 ಬಹುಕಾಲ ವಿರಹ ದುಃಖನನ್ನನುಭನಿಸಿದ್ದ ಆ ಸತಿಪತಿ 
ಗಳು ಒಟ್ಟಿಗೆ ಸೇರಿದರು. ಆ ಹೊತ್ತಿಗೆ ಮಾತಲಿಯು ಅಲ್ಲಿಗೆ ಬಂದು 
ಸತಿಪುತ್ರ Jd ಅರಸನನ್ನು ಅಭಿನಂದಿಸಿ, ಆವರನ್ನು ಪೂಜ್ಯ 
ಮಾರೀಚರ ಬಳಿಗೆ ಕರೆದುಕೊಂಡು ಹೋದನು. ಮಹರ್ಷಿಗಳು ದುರ್ವಾಸ 
ಶಾಪವೃತ್ತಾಂತವನ್ನು ತಿಳಿಸಿ, ಅದರಿಂದ ಅಗಲಿಕೆಯುಂಬಾಯಿತೆಂದು 
ಹೇಳಿ ಮುಂಡೆ ಎಲ್ಲ ಬಗೆಯಲ್ಲೂ ಅವರ ಶ್ರೇಯಸ್ಸನ್ನು ಕೋರಿ ಅವರ. 
ಮಗನಾದ ಸರ್ವದಮನನು ಮುಂದೆ ಅಖಂಡ ಭೂಮಂಡಲವನ್ನು ಭರಣ 
ಮಾಡುವ ಚಕ್ರವರ್ತಿಯಾಗಿ ಭರತನೆಂದು ಹೆಸರು ಪಡೆಯುವನೆಂಬು 
ದಾಗಿ ಹರಸಿ ಹಸ್ತಿನಾವತಿಗೆ ಬೀಳ್ಕೊಟ್ಟರು.  ದುಷ್ಯಂತನು ಸತ್ತೀಪುತ್ರ 
ಕೊಡನೆ ರಾಜಧಾನಿಯನ್ನು ಸೇರಿ ಬಹುಕಾಲ ಧರ್ಮದಿಂದ ಭೂಮಂಡಲ 
ವನ್ನಾಳುತ್ತಿದ್ದನು. 


ಪ್ರವರ್ತತಾಂ ಪ್ರಕೃತಿ ಹಿತಾಯ ಪಾರ್ಥಿವಃ 
ಸರಸ್ವತೀ ಶ್ರುತಿ ಮಹಿತಾ ಮಹೀಯಸಾಂ | 
ಮಮಾಹಿಚ ಕ್ಲಸಯತು ನೀಲಲೋಹಿತಃ 
ಪುನರ್ಭವಂ ಪರಿಗತ ಶಕ್ತಿರಾತ್ಮಭೂಃ ॥ 

ಹಿಂದೆ ಭರತಖಂಡದಲ್ಲಿ ವಿದಿಶೆ ಎಂಬ ರಾಜ್ಯವೊಂದಿದ್ದಿತು. 
ಅಗ್ನಿಮಿತ್ರನೆಂಬ ಅರಸನು ಅಲ್ಲಿ ಆಳುತ್ತಿದ್ದನು. ವಿದಿಶೆಗೆ ಬಹು ಸಮಾಪ 
ದಲ್ಲಿಯೆ ವಿದರ್ಭವೆಂಬ ಇನ್ನೊಂದು ರಾಜ್ಯವಿದ್ದಿತು; ಯಜ್ಞ ಸೇನನು 
ಅಲ್ಲಿಯ ದೊರೆ. ಇವನಿಗೆ ಮಾಧವಸೇನನು ದಾಯಾದಿ. ಯಜ್ಞಸೇನ 
ನಿಗೂ ಮಾಧವಸೇನನಿಗೂ ಆಗಾಗ್ಗೆ ರಾಜ್ಯದ ಸಲುವಾಗಿ ಕಲಹಗಳಾಗು 
ತ್ರಿದ್ದುವು. 

ಮಾಧವಸೇನನಿಗೆ ಮಾಲವಿಕೆ ಎಂಬ ಸಹೋದರಿ ಇದ್ದಳು. 
ಚೆಲುವೆಯಾದ ಅವಳನ್ನು ಅಗ್ನಿಮಿತ್ರಥಿಗೆ ಮದುವೆಮಾಡಿಕೊಟ್ಟು ಅವನ 
ಸಹಾಯವನ್ನು ಪಡೆದು ಯಜ್ಞಸೇನನ ಕೋಟಲೆಯಿಂದ ಪಾರಾಗ 
ಬೇಕೆಂದು ಮಾಧವಸೇನನ ಹಂಚಿಕೆ. ಅಗ್ನಿಮಿತ್ರನೂ ಇದಕ್ಕೆ ಸಮ್ಮತಿ 
ಸಿದ್ಧನು. ಆದರೆ ಈ ಮದುವೆಯು ನಡೆದುದಾದರೆ ತನ್ನ ಸ್ಥಾನಕ್ಕೆ 
ಚ್ಯುತಿಬರುವುದೆಂದೆಣಿಸಿ ಯಜ್ಞ ಸೇನನು ಮಾಧವಸೇನನನ್ನು ಹಿಡಿದು 
ಸೆರೆಯಲ್ಲಿಟ್ಟನು. 

ಅಗ್ವಿಮಿತ್ರನಿಗೆ ಈ ವಿಷಯವು ತಿಳಿಯಿತು. ಕೂಡಲೆ ಮಾಧವ 
ಸೇನನನ್ನು ಬಿಡುಗಡೆಮಾಡಬೇಕೆಂದು ಯಜ್ಞಸೇನನಿಗೆ ಪತ್ರಬರೆದನು. 
ಅವನು ಅದಕ್ಕೊಪ್ಪದೆ ತನ್ನ ಸ್ಯಾಲನಾದ ಮೌರ್ಯಸಚಿವನನ್ನು 
ಸೆರೆಯಿಂದ ಬಿಡುವುದಾದರೆ ಮಾಧವಸೇನನನ್ನೂ ಬಿಡುವುದಾಗಿ ಉತ್ತರ 
ಕೊಟ್ಟನು. ಕಡುಗಲಿಯಾದ ಅಗ್ನಿಮಿತ್ರನು ಉದ್ದಂಡತನದ ಈ ಉತ್ತರ 
ದಿಂದ ಕೆರಳಿ, ಅವನಮೇಲೆ ದಂದೆತ್ತಿಹೋಗುವುದೆಂದು ತನ್ನ ಸೇನಾಧಿ 
ಪತಿಯಾದ ವೀರಸೇನನಿಗೆ ಆಜ್ಞಾಪಿಸಿದನು. 

ಮಾಧವಸೇನನಿಗೆ ಪ್ರಭುಭಕ್ತಿ ಸಂಪನ್ನನಾದ ಸುಮತಿಯೆಂಬ 
ಮಂತ್ರಿಯೊಬ್ಬನಿದ್ದನು. ತನ್ನ ಪ್ರಭುವು ಸೆರೆಗೊಳಗಾದಮೇಲೆ 
ಸುಮತಿಯು ಅಗ್ನಿಮಿತ್ರಸಿಗೆ ತನ್ನ ಪ್ರಭುವು ಮಾಡಿದ್ದ ವಾಗ್ದಾನವನ್ನು 

ನೆರವೇರಿಸಬೇಕೆಂದು ಸಂಕಲ್ಪಿಸಿದನು. ಅದರಂತೆ ಅವನು ಮಾಲನಿಕೆ 
ಯೊಡನೆಯೂ ತನ್ನ ಸಹೋದರಿಯಾದ ಕೌಶಿಕಿಯೊಡನೆಯೂ ನಿದಿಕೆಗೆ 
ಪ್ರಯಾಣ ಬೆಳೆಸಿದನು. 

ವಿದಿಶೆಗೆ ಹೋಗುವ ದಾರಿಯು ಕೇವಲ ದುರ್ಗಮವಾದ ಕಾಡು 
ದಾರಿಯಾಗಿದ್ದಿತು. ಆದ್ದರಿಂದ ಸುಮತಿಯು ಅತ್ತಕಡೆಹೋಗುತ್ತಿದ್ದ 
ವರ್ತಕರ ಗುಂಪಿನ ನೆರವನ್ನು ಪಡೆಯಬೇಕಾಯಿತು. ಸ್ಪಲ್ಪದೂರ 
ಪ್ರಯಾಣವು ಸುಖವಾಗಿ ಬೆಳೆಯಿತು. ಸಂಜೆಯಾದಮೇಲೆ ಎಲ್ಲರೂ 
ಆ ಕಾಡಿನಲ್ಲಿಯೇ ಒಂದೆಡೆಯಲ್ಲಿ ತಂಗಿದರು. ಎಲ್ಲೆಲ್ಲಿಯೂ ಕತ್ತಲು 
ತಾನೇತಾನಾಗಿ ಕವಿಯಲು, ದರೋಡೆಕಾರರು ಕೆಲವರು ಅವರಮೇಲೆ 
ಬಿದ್ದು ಅವರಲ್ಲಿದ್ದುದನ್ನೆಲ್ಲಾ ದೋಚಿದರು. ಅದನ್ನು ನೋಡಿ ಸೈರಿಸ 
ಲಾರದೆ, ಸಹಜಪರಾಕ್ರಮಿಯಾದ ಸುಮತಿಯು ಬಿಲ್ಲು ಬಾಣಗಳನ್ನು 
ಹಿಡಿದು ಆ ಧೂರ್ತರೊಡನೆ ಕೆಲಕಾಲ ಕಾಳೆಗಮಾಡಿ, ಒಬ್ಬೊಂಟಗ 
ನಾದುದರಿಂದ ಕಡೆಗೆ ಸೋತು ಮಡಿದನು. ಆ ಕೋಲಾಹಲವನ್ನು 
ನೋಡುತ್ತಿದ್ದ ಅವನ ಸಹೋದರಿಯಾದ ಕೌಶಿಕಿಯು ಭಯಶೋಕಗಳಿಗೆ 
ತುತ್ತಾಗಿ ಮೂರ್ಛೆಹೋದಳು. ದರೋಡೆಕಾರರು ಅವಳು ಮಡಿದಿರ 
ಬೇಕೆಂದು ಬಗೆದು, ಅವಳನ್ನಲ್ಲಿಯೆ ಬಿಟ್ಟು ಹೊರಟುಹೋದರು. | 

ಕೌಶಿಕಿಗೆ ಪ್ರಜ್ಞೆಬಂದಮೇಲೆ, ರಾಜಪುತ್ರಿಯಾದ ಮಾಲವಿಕೆಯನ್ನು 
ಧೂರ್ತರು ಸಾಗಿಸಿಕೊಂಡುಹೋಗಿರುವುದು ತಿಳಿಯಿತು. ದುಃಖಸಂತಪ್ಪ್ತೆ 
ಯಾದರೂ ವಿವೇಕಿನಿಯಾದುದರಿಂದ ಆ ದುಃಖವನ್ನಡಗಿಸಿಕೊಂಡು ಅಣ್ಣ 
ನಿಗೆ ಅಂತ್ಯಕ್ರಿಯೆಗಳನ್ನು ಮಾಡಿ ಮುಗಿಸಿದಳು. ಆಗ ಅವಳಿಗೆ ಜೀವನವೇ 
ಬೇಸರವಾಯಿತು. ಶಾಸ್ತ್ರವ್ಯಾಸಂಗಮಾಡಿ ಕಾರ್ಯಾಕಾರ್ಯಗಳ ಅರಿವು 
ಅವಳಿಗೆ ಚೆನ್ನಾಗಿದ್ದುದರಿಂದ ಅವಳು ಆತ್ಮಹತ್ಯೆ ಮಾಡಿಕೊಳ್ಳುವ ಪಾಪಕ್ಕೆ 
ಹೋಗಲಿಲ್ಲ. ಇದರಮೇಲೆ ಮಾಲವಿಕೆಯನ್ನು ಹುಡುಕುವ ಹಂಬಲೂ 
ಅವಳಿಗಿದ್ದಿತು. ಅದರಿಂದ ಅವಳು ಕೇವಲ ವಿರಕ್ಷೆಯಾಗಿ ಕಾಷಾಯವನ್ನು 
ಥರಿಸಿ ರಾಜಧಾನಿಯಾದ ವಿದಿಶೆಗೆ ಬಂದು ಸೇರಿದಳು. ತನಗಿರುವ ಪಾಂಡಿತ್ಯ 
ದಿಂದಲೂ ಬುದ್ಧಿ ಕೌಶಲದಿಂದಲೂ ಅವಳು ಅಗ್ನಿಮಿತ್ರನ ಅರಮನೆಯಲ್ಲಿ 
ಸುಲಭವಾಗಿ ಪ್ರವೇಶವನ್ನು ಪಡೆದು ಬಹು ಬೇಗನೆಯೆ ಪರಿವ್ರಾಜಿಕೆ 

ಎಂದು ವಿಖ್ಯಾತಳಾಗಿ, ಮಹಾರಾಜ್ಞಿಯಾದ ಧಾರಿಣೀದೇವಿಗೆ 
ಅಚ್ಚುಮೆಚ್ಚಿನವಳಾದಳು. 

ಇತ್ತ ಮಾಲವಿಕೆಯನ್ನು ಸಾಗಿಸಿಕೊಂಡುಹೋದ ಧೂರ್ತರು 
ಅವಳು ತೊಟ್ಟಿದ್ದ ಒಡವೆಗಳನ್ನೆಲ್ಲಾ ಸುಲಿದುಕೊಂಡು ವಿದಿಶೆಯ ಎಲ್ಲೆ 
ಯಲ್ಲಿದ್ದ ನರ್ಮದಾತೀರದಲ್ಲಿ ಅವಳನ್ನು ತೊರೆದು ಹೊರಟುಹೋದರು. 
ಅಲ್ಲಿ ಅಗ್ನಿಮಿತ್ರನ ಕಡೆಯ ಪಾಳೆಯನಿದ್ದಿತು. ಹಾಗೂ ಹೀಗೂ ಮಾಲನಿ 
ಕೆಯುಆ ಪಾಳೆಯವನ್ನು ಸೇರಿದಳು. ಅದರ ಒಡೆಯನಾದ ವೀರಸೇನನು 
ಆ ಬಾಲೆಯನ್ನು ನೋಡಿ, ಅವಳ ಚೆಲುವು, ನಾಟ್ಯ ಸಂಗೀತಗಳಲ್ಲಿ 
ಅವಳಿಗಿದ್ದ ಜಾಣ್ಮೆ, ಅವಳ ನಯ ವಿನಯಗಳನ್ನು ನೋಡಿ, ತನ್ನ 
ಸೋದರಿಯಾದ ಮಹಾರಾಣಿ ಧಾರಿಣಿಯ ಬಳಿಗೆ ಮೆಚ್ಚಾಗಿ ಕಳುಹಿಸಿದನು. 
ಧಾರಿಣಿಯು ಅವಳ ರೂಪಗುಣಾದಿಗಳಿಗೂ ಜಾಣ್ಮೆಗೂ ಮೆಚ್ಚಿ, ನಾಟ್ಯದಲ್ಲಿ 
ಅವಳನ್ನು ಇನ್ನೂ ಕುಶಲೆಯನ್ನಾಗಲು ತಕ್ಕ ವ್ಯವಸ್ಥೆ ಮಾಡಿದಳು. 
ಮಾಲನಿಕೆಯು ನಾಟ್ಯಾಚಾರ್ಯನಾದ ಗಣದಾಸನ ಉಪದೇಶದಿಂದ 
ಬಹು ಬೇಗನೆಯೇ ನಾಟ್ಯನಿದ್ಯೆಯಲ್ಲಿ ನೈಪುಣ್ಯವನ್ನು ಪಡೆದಳು. 

ಮಾಲವಿಕೆಯು ಅರಮನೆಗೆ ಬಂದು ಸೇರಿದ್ದು ಪರಿವ್ರಾಜಿಕೆಯಾದ 
ಪಂಡಿತಕಾಶಿಕಿಗೆ ತಿಳಿಯದಿರಲಿಲ್ಲ. ಈ ಸುದ್ದಿಯು ಅವಳಿಗೆ ತಿಳಿದುದ 
ರಿಂದಲೇ ಅವಳು ಅರಮನೆಗೆ ಪ್ರವೇಶ ಸಡೆಯಲು ಪ್ರಯತ್ನಿಸಿ ಅದನ್ನು 
ಸಾಧಿಸಿದುದು. ಮಾಲವಿಕೆಗೂ ಅವಳ ಗುರುತು ಸಿಕ್ಕಿತು. ಆದರ್ಕೂ 
ಕೆಲವು ಕಾರಣಗಳಿಂದ ಅವರಿಬ್ಬರೂ ಪರಸ್ಪರ ಪರಿಚಯವಿಲ್ಲದವರಂತೆ 
ಕಾಲವನ್ನು ನೂಕುತ್ತಿದ್ದರು; ಮಾಲನಿಕೆಯ ಬಾಲ್ಯದಲ್ಲಿ ಸಿದ್ಧಪುರುಷ 
ನೊಬ್ಬನು ಅವಳು ಒಂದು ವರ್ಷಕಾಲ ದಾಸ್ಯಭಾವವನ್ನನುಭವಿಸಿ 
ಆ ಬಳಿಕ ತಕ್ಕ ವರನನ್ನು ಸೇರುವಳೆಂದು ಭವಿಷ್ಯ ನುಡಿದಿದ್ದನು. ಆಗಿನ 
ಕಾಲದಲ್ಲಿ ಸಿದ್ದರ ಭನಿಸ್ಯವೆಂದರಿ ಬಹಳ ನಂಬುಗೆ; ಏನಾದರೂ ಅದು 
ತಪ್ಪುತ್ತಿರಲಿಲ್ಲ. ಈ ಕಾರಣದಿಂದಲೆ ಕೌಶಿಕೆಯೂ' ಮಾಲವಿಕೆಯೂ 
ಅಪರಿಚಿತರಂತೆ ಇದ್ದುದು. 

ಕೆಲ ಕಾಲವಾದಮೇಲೆ ಒಂದು ದಿನ ಥಾರಿಣೀದೇವಿಯು ತಾನೂ 
ತನ್ನ ಸಖಿಯರೂ ಚಿತ್ರಿತರಾಗಿದ್ದ ಚಿತ್ರಫಲಕವನ್ನು ಪರೀಕ್ಸಿಸುತ್ತ 

ಅಂತಃಪುರದಲ್ಲಿ ಕುಳಿತಿದ್ದಳು. ಅಗ್ವಿಮಿತ್ರನು ಅಕಸ್ಮಾತ್ತಾಗಿ ಅಲ್ಲಿಗೆ 
ಬಂದು ಆ ಚಿತ್ರದಲ್ಲಿ ತನ್ನ ಮಡದಿಯ ಎದುರಾಗಿ ಚಿತ್ರಿತಳಾಗಿದ್ದ 
ಅಪೂರ್ವ ಸುಂದರಿಯಾದ ಒಬ್ಬ ಬಾಲಿಕೆಯನ್ನು ಕಂಡು ಅವಳ 
ಸೌಂದರ್ಯಕ್ಕೆ ಮುಗ್ಧನಾಗಿಹೋದನು. ಆಕೃತಿವಿಶೇಷಗಳಲ್ಲಿ 
ಯಾರಿಗಾದರೂ ಆದರ ಹುಟ್ಟುವುದು ಸಹಜವಲ್ಲವೆ! 

ಅಗ್ನಿಮಿತ್ರನಿಗೆ ಆ ಬಾಲೆಯು ಯಾರೆಂದು ತಿಳಿಯಲು ಕುತೂಹಲ 
ವಾಯಿತು. ಧಾರಿಣಿಯನ್ನು ಕೇಳಿದನು. ಕೇಳಿಸಿಯೂ ಕೇಳಿಸದವಳಂತೆ 
ಅವಳು ಔದಾಸೀನ್ಯವನ್ನು ವಹಿಸಿದಳು. ಅದರಿಂದ ಅಗ್ನಿಮಿತ್ರಸಿಗೆ 
ಮತ್ತಷ್ಟು ಉತ್ಸುಕತೆಯುಂಟಾಯಿತು. ಮತ್ತೆ ಮತ್ತೆ ಕೇಳತೊಡಗಿದನು. 
ಆಗ ಅವನ ಮಗಳಾದ ವಸುಲಕ್ಸ್ಮ್ಮಿಯು ಬಾಲ್ಯ ಸಹಜವಾದ ಮುಗ್ಧತೆ 
ಯಿಂದ್ಕ "" ಅಯ್ಯಾ, ಇವಳು ಮಾಲನಿಕೆ?? ಎಂದುಬಿಟ್ಟಳು. 

ಹೆಸರನ್ನು ಕೇಳಿದ ಮಾತ್ರದಿಂದ ಅಗ್ಬಿಮಿತ್ರನಿಗೆ ತೃಪ್ತಿಯಾಗಲಿಲ್ಲ. 
ಅಂಥ ಸುಂದರೀರತ್ನವನ್ನು ಕಣ್ಣಾರ ಕಂಡು ಆನಂದಿಸಬೇಕೆಂಬ 
ಬಯಕೆಯು ಅವನಲ್ಲಿ ಮೂಡಿತು. ಆದರೆ ಅದಕ್ಕೆ ಅವಕಾಶವಿರಲಿಲ್ಲ. 
ಧಾರಿಣಿಯು ತನ್ನ ಭರ್ತನ ಕಣ್ಣಿಗೆ ಬೀಳದಂತೆ ಮಾಲನಿಕೆಯನ್ನು 
ರಕ್ಷಿಸುತ್ತಿದ್ದಳು. ಈ ವಿಷಯವು ಅವನಿಗೆ ಆವರೆಗೆ ತಿಳಿದಿರಲಿಲ್ಲ. ಅದು 
ತಿಳಿದಮೇಲೆ ನಏಿನುಮಾಡಲೂ ತೋಚದೆ ಅವನು ತನ್ನ ನರ್ಮಸಚಿವನಾದ 
ಗೌತಮನ ಸಹಾಯವನ್ನು ಕೋರಿದರು. 

ಚಿತ್ರದಲ್ಲಿ ಮಾಲನಿಕೆಯನ್ನು ಕಂಡಂದಿನಿಂದ ಅಗ್ನಿಮಿತ್ರನಿಗೆ 
ಅವಳಲ್ಲಿನ ಪ್ರೇಮವು ದಿನದಿನವೂ ಬೆಳೆಯುತ್ತಬಂದಿತು. ಅವಳನ್ನು 
ಪ್ರತ್ಯಕ್ಸವಾಗಿ ನೋಡಬೇಕೆಂಬ ಮನೋಗತವನ್ನು ಪ್ರಕಟಗೊಳಿಸಿ 
ರಾಣಿಯರಲ್ಲಿ ಮನಸ್ತಾಪವನ್ನು ಕಟ್ಟಿಕೊಳ್ಳಲು ಅವನಿಗೆ ಇಷ್ಟವಿರಲಿಲ್ಲ. 
ಇದರಮೇಲಾಗಿ ಧಾರಿಣಿಯು ತನ್ನ ಭರ್ತನು ಮಾಲವಿಕೆಯನ್ನು ಚಿತ್ರದಲ್ಲಿ 
ಕಂಡಂದಿನಿಂದ ಅವನ ಅಭಿಪ್ರಾಯವನ್ನು ಆಶಂಕಿಸಿ, ಅವಳನ್ನು ಮತ್ತಷ್ಟು 
ಎಚ್ಚರಿಕೆಯಿಂದ ರಕ್ಬಿಸತೊಡಗಿದಳು. ಈ ವಿಷಯವೆಲ್ಲವೂ ಗೌ ತಮನಿಗೆ 
ಗೊತ್ತಿದ್ದಿತು. ಅವನು ಒಂದು ಉಪಾಯವನ್ನು ಹೂಡಿದನು. 

ಅಗ್ನಿ ಮಿತ್ರನ ಆಸ್ಥಾನದಲ್ಲಿ ಗಣದಾಸ, ಹರದತ್ತ ಎಂಬ ಇಬ್ಬರು 


ಮಾಲನವಿಕಾಗ್ನಿನಿಂತ್ರ ೬೯ 


ನಾಟ್ಯಾಚಾರ್ಯರಿದ್ದರು. ಶಾಸ್ತ್ರಪಾರೀಣತೆಯಲ್ಲಿ ಯಾರಿಗೆ ಯಾರೂ 
ಅವರಲ್ಲಿ ಕಡಮೆಯಾಗಿರಲಿಲ್ಲ. ಆಟ ಕಲಿಸುವುದರಲ್ಲಿಯೂ ಅವರಿಬ್ಬರೂ 
ನಿಸ್ಸೀಮರಾಗಿದ್ದ ರು. ಗಣದಾಸನು ಮಾಲನಿಕೆಯ ಗುರುವಾಗಿದ್ದು ಜ್‌ 
ಮಹಾರಾಜ್ಞಿಯಾದ ಧಾರಿಣಿಗೆ ಬಹುಮತನಾಗಿದ್ದನು. ಹರದತ್ತನು 
ಎರಡನೆಯ ರಾಣಿ ಇರಾವತಿಯ ಗುರು; ರಾಜನಿಗೆ ಬಹಳ ಬೇಕಾದವನು. 
ಈ ಇಬ್ಬರು ಆಚಾರ್ಯರಲ್ಲೂ ಯೋಗ್ಯತೆಯ ನಿಷಯದಲ್ಲಿ ಪರಸ್ಪರ 
ಜಗಳವನ್ನುಂಟುಮಾಡಿದರೆ ಅವರು ರಾಜನ ಬಳಿಗೆ ತಮ್ಮ ದೂರನ್ನು 
ತಂದೇತರುವರು. ಅವರ ಸಾಮರ್ಥ್ಯವನ್ನು ಪ್ರದರ್ಶನದ ಮೂಲಕ 
ಪರೀಕ್ಸಿಸಿದಹೊರತು ಯಾವ EE ಮಾಡಲಾಗುವುದಿಲ್ಲ. 
ks Tl a: ಪ್ರಯೋಗಪ್ರಧಾನವಾದುದು. ಕೇವಲ 
ಜ್ಞಾನದಿಂದ ಸ್ನ ಕ್ರ ಯೋಜನವಿಲ್ಲ. ಶಿಷ್ಯ ರಲ್ಲಿ ನಾಟ್ಯ ಜಾ ನವನ್ನು ಂಟು 

ಕೂ ಅವರನ್ನು ಪ್ರಯೋಗಕುಶಲರನ್ನಾಗಿ ಜರ ಮಾತ್ರ ಗುರುವಿನ 
ಪಾಂಡಿತ್ಯವು ಪ್ರ ಸಟಗ ಅವನ ಕೇರ್ತಿಯು ಬೆಳಗುವುದು. ¥ ವಿಷಯ 
ವನ್ನು ಗಣದಾಸ ಸಸ ಬಲ್ಲವನಾದುದರಿಂದ ಮಾಲವಿಕೆಯ ಮೂಲಕ ತನ್ನ 
ಪಾಂಡಿತ್ಯವನ್ನು ಪ ಪ್ರ ದರ್ಶಿಸದಿರಲಾರನು. ಆಗ ಅರಸನಿಗೆ ಅವಳ ಸಂದರ್ಶನ 
ಭಾಗ್ಯವು ಲಭಿಸುತ್ತದೆ. ಇದೇ ಗೌತಮನ ಉಪಾಯ. 

ಗೌತಮನು ಈ ಉಪಾಯವನ್ನು ಮನಸ್ಸಿನಲ್ಲಿಯೆ ಗುಣಿಸಿಕೊಂಡು, 
ಆ ಇಬ್ಬರು ಆಚಾರ್ಯರಲ್ಲಿಯೂ ಕಲಹ ಬೀಜವನ್ನು ಬಿತ್ತಿದನು. 

ಕಲಹವು ಬೆಳೆಯಿತು. ಗಣದಾಸನು ಹಲವರು ಹಿರಿಯರ ಎದುರಿ 
ನಲ್ಲಿ ಹರದತ್ತನಿಗೂ ತನಗೂ ಪಾಂಡಿತ್ಯ ವಿಷಯದಲ್ಲಿ ಕೊಳಕ್ಕೂ ಕಡಲಿಗೂ 
ಇರುವಷ್ಟು ಅಂತರವೆಂದು ಜರೆದನು. ಹರದತ್ತನಿಗೆ ರೇಗಿತು; 
ಗಣದಾಸನು ತನ್ನ ಪಾದಧೂಳಿಗೂ ಸಮನಲ್ಲವೆಂದು ಮೂದಲಿಸಿದನು. 
ಹೀಗೆಯೇ ಮಾತಿಗೆ ಮಾತು ಬೆಳೆದು ಇವರಿಬ್ಬರೂ ಆಸ್ಥಾನಕ್ಕೆ ಬಂದು 
ತಮ್ಮ ವಿವಾದವನ್ನು ಅರಸನಲ್ಲಿ ಅರಿಕೆಮಾಡಿಕೊಂಡರು. 

ಅರಸನಾದರೋ ಈ ನಿವಾದದಲ್ಲಿ ಮಾಧ್ಯಸ್ಥಿ ಕೆಯನ್ನು ವಹಿಸಲು 
ಬಯಸಲಿಲ್ಲ. ಹಾಗೆಮಾಡಿದರೆ ಸಕ್ಷ ಕ ಪಾತವಾಯಿತೆಂಬ ಅಪಕೀರ್ತಿ 
ಬರುವುದೆಂಬ ನೆಸವನ್ನು ಹೂಡಿ ಜಾತಿ ಧಾರಿಣಿಯ ಮತ್ತು ಪಂಡಿತ 


೭೦ ಸಂಸ್ಕೃತ ನಾಟಕ ಕಥೆಗಳು 


ಕೌಶಿಕಿಯ ಎದುರಿನಲ್ಲಿಯೇ ಆ ವಿವಾದವು ಇತ್ಯರ್ಥವಾಗತಕ್ಕದ್ದೆಂದು 
ಬೆಸಸಿದನು. 

ಕೌಶಿಕಿಯೂ ಧಾರಿಣಿಯೂ ಬಂದ ತರುವಾಯ ಅವರಿಗೆ 
ಆಚಾರ್ಯರ ವಿವಾದವು ತಿಳಿಯಿತು. ಅದು ಏತಕ್ಕೆ ಮೊದಲಾಯಿ 
ತೆಂಬುದು ಧಾರಿಣಿಗೆ ತಿಳಿಯದಿದ್ದರೂ ಅವಳು ಏನನ್ನೋ ಆಶಂಕೆಸಿ 
ಆ ವಿವಾದವೇ ತನ್ನ ಮನಸ್ಸಿಗೆ ರುಚಿಸಲಿಲ್ಲವೆಂದು ಅಭಿಪ್ರಾಯಸಟ್ಟಿಳು. 
A ವಿದ್ಯಾವಿಚಾರದಲ್ಲಿ ಆಚಾರ್ಯರಿಬ್ಬರಿಗೂ ವಿವಾದವುಂಟಾಗಿದೆ. ಅದನ್ನು 
ಪರಿಹರಿಸುವುದು ಯುಕ್ತ. ಪಂಡಿತಕಾಶಿಕಿಯು ಮಾಧ್ಯಸ್ಥಿಕೆಯನ್ನು 
ವಹಿಸಲಿ, ನಾನೂ ಧಾರಿಣಿಯೂ ಪಕ್ಬಪಾತಿಗಳಾಗಿರುವುದರಿಂದ 
ಉದಾಸೀನರಾಗಿರುವುದು ನ್ಯಾಯ”? ಎಂದು ಅರಸನು ಹೇಳಿದನು. 

ಕೌಶಿಕಿಯು ಮಾಧ್ಯಸ್ಥಿಕೆಯನ್ನು ವಹಿಸಿದಳು. ""ನಾಟ್ಯಶಾಸ್ತ್ರವು 

ಪ್ರಯೋಗಪ್ರಧಾನನಾದುದು] ಚರ್ಚೆಗಳಿಂದ ಏನೂಪ ಬಟ. 

ಆದುದರಿಂದ ಪ್ರಯೋಗದ ಮೂಲಕವೇ ಈ ಆಚಾರ್ಯರುಗಳ ಪ ಪಾಂಡಿತ್ಯ 
ವನ್ನು ಪರೀಕ್ಸಿಸಬೇಕು?' ಎಂದು ಆಕೆಯು ತೀರ್ಮಾನಿಸಿ, ಧಾರಿಣಿಯ 
ಅಭಿಪ್ರಾ ಯಪೇನೆಂದು ಕೇಳಿದಳು. ಧಾರಿಣಿಯು ಆ ವಿವಾದವೇ ತನಗೆ 
ರುಚಿಸದೆಂದು ಸ್ಪಷ್ಟವಾಗಿ ಹೇಳಿಬಿಟ್ಟಳು. ಅದನ್ನು ಕೇಳಿ ಗಣದಾಸನು, 
ASI ನನಗೆ ಅಪ ವ ಅಪ ಶೃಣೆ ಮಾಡುವುದು 
ನ್ಯಾಯವೆ, ಧರ್ಮವೆ?'' ಎಂದು ನೊಂದು ನುಡಿದನು. 

ಗೌತಮನು ಆ ಸಮಯದಲ್ಲಿಯೇ "" ಈ ಆಚಾರ್ಯರಿಗೆ ದಂಡದ 
ಸಂಬಳ ಕೊಡುವುದೇಕೆ? ಟಿಗರುಗಳಂತೆ ಅವರು ಹೋರಾಡಲಿ, ವಿನೋದ. 
ವನ್ನಾದರೂ ನೋಡೋಣ?” ಎಂದು ಹಾಸ್ಯ ಮಾಡಿದನು. ಧಾರಿಣಿಗೆ 
ನೋಪಬಂದಿತು. ಅರಸನು ""ಪ್ರಕೃತದಲ್ಲಿ ನಡೆಯಬೇಕಾದ ಕಾರ್ಯ 
ವನ್ನು ನಿರ್ಣಯಿಸುವುದಾಗಲಿ?' ಎಂದು ಕೌಶಿಕಿಗೆ ತಿಳಿಸಿದನು. ಆಕೆಯು. 
« ಒಳ್ಳೆಯ ಪಾಂಡಿತ್ಯವಿದ್ದರೂ ಶಿಷ್ಯರಿಗೆ ಪಾಠಹೇಳುವುದರಲ್ಲಿ ಕೆಲವರಿಗೆ 
ಸಾಮಥಣ್ಯನವಿರುವುದಿಲ್ಲ ; ಕೆಲವರು ತಮಗೆ ತಿಳಿದಷ್ಟನ್ನು ಶಿಷ್ಯರಿಗೆ 
ಬೋಧಿಸುವುದರಲ್ಲಿ ಸಮರ್ಥರಾಗಿರುತ್ತಾರೆ. ಯಾರು ಬೋಧಕ 
ಸಾಮರ್ಥ್ಯವುಳ್ಳವರೋ ಅವರೇ ಶಿಕ್ಬಕಕ್ರೇಷ್ಠರೆಂದು ಹೇಳಬೇಕು. 


ಮಾಲವಿಕಾಗ್ನಿಮಿತ್ರ ೭೧ 


ಆಚಾರ್ಯರಿಬ್ಬರ ಪಾಂಡಿತ್ಯವೂ ವೇದ್ಯವೇ ಆಗಿದೆ. ಇವರ ಬೋಧನ 
ಸಾಮರ್ಥ್ಯವನ್ನು ಮಾತ್ರ ನೋಡಬೇಕಾಗಿದೆ. ಆದುದರಿಂದ 
ಇವರಲ್ಲಿ ನಾಟ್ಯ ಕಲಿಯುವವರನ್ನು ಪರೀಕ್ಷಿಸಿದಕೆ ಇವರ ಮೇಲ್ಮೆಯನ್ನು 
ನಿರ್ಧರಿಸಬಹುದು ?' ಎಂದು ತನ್ನ ಖಚಿತವಾದ ಅಭಿಪ್ರಾಯವನ್ನು 
ವ್ಯಕ್ತಗೊಳಿಸಿದಳು. 

ಧಾರಿಣಿಗೆ ಪರಿವ್ರಾಜಿಕೆಯ ಮಾತು ಪಥ್ಯವಾಗಲಿಲ್ಲ.. ಅರಸನ 
ಪಕ್ಚವನ್ನು ಹಿಡಿದು ಮಾತನಾಡುತ್ತಿರುವಳೆಂದು ಅವಳಿಗೆ ಭಾಸ 
ವಾಯಿತು. ಹೇಗಾದರೂ ಅದಕ್ಕೆ ಅವಕಾಶ ತಪ್ಪಿ ಸಬೇಕೆಂದು 
ಬಯಸಿ “ ಶಿಷ್ಯೆಯು ಬುದ್ಧಿಹೀನೆಯಾಗಿ ಉಪದೇಶವನ್ನು ಗ್ರಹಿಸ 
ಲಾರದೆ ಹೋದರೆ ಉಪಾಧ್ಯಾಯನ ದೋಷನವೇನು?'' ಎಂದಳು. 
ಅರಸನು "" ಅಂತಹ ಶಿಷ್ಯರನ್ನು ಪರಿಗ್ರಹಿಸುವುದೂ ಉಪಾಧ್ಯಾಯನ 
ಬುದ್ಧಿಲಾಘವವನ್ನು ಪ್ರದರ್ಶಿಸುತ್ತದೆಯೆಂದು ಬಲ್ಲವರು ಹೇಳುತ್ತಾರೆ 
ಎಂದನು. ಧಾರಿಣಿಗೆ ಪ್ರತ್ಯುತ್ತರ ಹೇಳಲಾಗಲಿಲ್ಲ. ಮುಂದೇನು 
ಹೇಳುವುದಕ್ಕೂ ತೋಚದೆ ಅವಳು ಗಣದಾಸನನ್ನು ಕುರಿತು "" ಅಯ್ಯಾ, 
ಆರ್ಯಪುತ್ರನನ್ನು ಮೆಚ್ಚಿಸುವುದಕ್ಕೆ ಇದು ಸಮಯವಲ್ಲ. ವ್ಯರ್ಥವಾದ 
ಈ ಪ್ರಯತ್ನವನ್ನು ಸಾಕುಮಾಡಿ'' ಎಂದಳು. ಅದನ್ನು ಕೇಳಿ 
ಗೌತಮನು, "" ಪೂಜ್ಯಳು ಚೆನ್ನಾಗಿ ಹೇಳಿದಳು. ಸಂಗೀತಾಚಾರ್ಯ 
ಪದವಿಯಲ್ಲಿದ್ದು ಸರಸ್ವತಿಗೆ ನಿವೇದಿಸಿದ ಕಡುಬುಗಳನ್ನು ಮೆಲ್ಲುವುದು 
ಬಿಟ್ಟು ಮುಖಭಂಗವಾಗುವ ಈ ವಿವಾದದಿಂದೇನು ಫಲ?” ಎಂದು 
ಚುಚ್ಚುನುಡಿಯಾಡಿ, ಉರಿಯುವ ಬೆಂಕಿಯನ್ನು ಮತ್ತಷ್ಟು 
ಉರುಬಿದನು. 

ವಿದ್ಯಾಪರಿಣತನಾದ ಗಣದಾಸನಿಗೆ ಗೌತಮನ ಈ ಚುಚ್ಚುನುಡಿ 
ಸಹಿಸದಾಯಿತು. ಅವನು ಧಾರಿಣಿಯನ್ನು ಕುರಿತು, ""ಮಹಾರಾಜ್ಞಿ, 
ಗೌತಮನು ಹೇಳಿದುದು ದಿಟ. ಹೇಗೇ ಥಿಂದಿಸಿದರೂ ಲೆಕ್ಕಿಸದೆ, 
ಮಾನವನ್ನು ತೊರೆದು ಧನಾರ್ಜನೆ ಮಾಡುವುದೇ ಮಾನವನ ಗುರಿಯೆಂದು 
ಬಗೆದು ಯಾವ ವಿದ್ಯಾವಂತನು ನಡೆಯುವನೋ ಅವನು ವಿದ್ಯಾವಿಕ್ರಯ 
ಮಾಡುವ ವರ್ತಕನೆಂದು ಹೆಸರಾಗುತ್ತಾನೆ. ತಾವು ನನ್ನನ್ನು ಅಂತಹವರ 

ಗುಂಪಿಗೆ ಸೇರಿಸಬಾರದು?” ಎಂದನು. ಧಾರಿಣಿಯು, *" ನಾನು 
ನಿಮ್ಮನ್ನು ಅಲ್ಲಗಳೆಯಲು ಹಾಗೆ ಹೇಳಲಿಲ್ಲ. ನಿಮ್ಮ ಶಿಷ್ಯೆಯು ನಿಮ್ಮಲ್ಲಿ 
ವಿದ್ಯೆ ಕಲಿಯುತ್ತಿರುವುದು ಕೆಲವೇ ದಿನಗಳಿಂದ. ಅಂತಹವಳನ್ನು 
ಪರೀಕ್ಷೆಗೆ ತರುವುದು ನ್ಯಾಯವಲ್ಲ > ಎಂದು ಹೇಳಿ ಅವನನ್ನು 
ಸಮಾಧಾನಗೊಳಿಸಲು ಪ್ರಯತ್ನಿಸಿದಳು. ಆದರೆ ಅದು ನಿಷ್ಭಲವಾಯಿತು. 
ಗಣದಾಸನು, "ಆದುದರಿಂದಲೇ ನಾನು ನಿರ್ಬಂಧಿಸುತ್ತಿರುವುದು ?' 
ಎಂದುಬಿಟ್ಟನು. ಧಾರಿಣಿಗೆ ಏನು ಹೇಳುವುದಕ್ಕೂ ತೋರದೆ, ""ಹಾಗಾದರೆ, 
ಮಧ್ಯಸ್ಥೆ ಯಾದ ಈ ಪೂಜ್ಯಳದುರಿಗೆ ನಿಮ್ಮ ಉಪದೇಶ ಸಾಮಥ್ಯ 


ವನ್ನು ಪ್ರದರ್ಶಿಸುವುದಾಗಲಿ'' ಎಂದಳು. ಸಂಡಿತಕಾಶಿಕಿಯು, 
«ದೇವಿ, ಇದು ನ್ಯಾಯವಲ್ಲ. ಎಷ್ಟೇ ಸರ್ವಜ್ಞನಾಗಿದ್ದರೂ ಒಬ್ಬ 


ವ್ಯಕ್ತಿಯ ನಿರ್ಣಯವು ನಿರ್ಣಯವೆನಿಸುವುದಿಲ್ಲ'' ಎಂದಳು. ಧಾರಿಣಿಗೆ 
ತಡೆಯಲಾರದಷ್ಟು ಕೋಪಬಂದಿತು. ಎಷ್ಟೇ ಜಾಗರೂಕಳಾಗಿದ್ದರೂ 
ತನ್ನ ಮಾತು ನಡೆಯದೆಹೋದುದನ್ನು ಕಂಡು, ಅವಳು ಕೌಶಿಕಿಯನ್ನು 
ಮೂದಲಿಸಿ ನುಡಿದಳು. ಕಾರಣವಿಲ್ಲದೆ ಮುನಿಯುವುದು ತರವಲ್ಲನೆಂದು 
ಕಾಶಿಕಿಯು ಅರಸಿಯನ್ನು ಎಚ್ಚರಿಸಿದಳು. ಗೌತಮನು ಧಾರಿಣಿಯ 
ಮುನಿಸಿಗೆ ಕಾರಣವಿದ್ದೇ ಇರುವುದೆಂದೂ ಅದೂ ಸ್ವಪಕ್ಸೃರಕ್ಟಣೆಯೇ 
ಎಂದೂ ಹೇಳಿ, ಗಣದಾಸನ ಕಡೆಗೆ ತಿರುಗಿ, ಅಯ್ಯಾ, ದೇವಿಯವರಿಂದ 
ನೀನು ಪಾರಾಜೆ. ಸುಶಿಕ್ಸಿತರಾಗಿದ್ದರೇನು? ಉಪದೇಶದಲ್ಲಿ ಎಲ್ಲರೂ 
ನಿಷ್ಣಾತರಾಗಿರುತ್ತಾರೆಯೆ?'' ಎಂದು ಮತ್ತೆ ಅವನನ್ನು ಎತ್ತಿಕಟ್ಟಿ ದನು. 

ಈ ಅಸಮಾನವಾಕ್ಯಗಳು ಗಣದಾಸನನ್ನು ಕೆರಳಿಸಿದುವು. ಜನರು 
ತನ್ನನ್ನು ಅಸಮರ್ಥನೆಂದು ನಿಂದಿಸುವುದೂ, ಸಮರ್ಥನಾಗಿದ್ದರೂ ತಾನು 
ಅದಕ್ಕೆ ಪಾತ್ರನಾಗುವುದೂ ಅವನ ಮನಸ್ಸಿಗೆ ಬಂದು, ರೋಷವುಕ್ಕೇ 
ರಿತು, "ಈ ವಿವಾದದಲ್ಲಿ ಶಿಷ್ಯೆಯ ಮೂಲಕ ನನ್ನ ಉಪದೇಶ 
ಸಾಮರ್ಥ್ಯವನ್ನು ಪ್ರದರ್ಶಿಸಲು ತಾವು ಅನುಜ್ಞೆ ಕೊಡದಿದ್ದರೆ, ನನ್ನನ್ನು 
ತಾವು ತೊರೆದಂತಾಯಿತು. ಇನ್ನು ನನಗೆ ಇಲ್ಲಿ ಎಡೆಯಿಲ್ಲ?” ಎಂದು 
ಧಾರಿಣೀದೇವಿಗೆ ತಿಳಿಸಿ ಹೊರಡಲನುವಾದನು. ಧಾರಿಣಿಗೆ ದಿಕ್ಕು 
ತೋರದೆ ಹೋಗಿ ಕಡೆಗೆ, ಗುರುಗಳಿಗೆ ಶಿಷ್ಯರಲ್ಲಿ ಸರ್ವಾಧಿಕಾರ 

ವುಂಟು. ನನ್ನ ಅನುಜ್ಞೆ ಪಡೆಯುವುದು ಅನಾವಶ್ಯಕ’? ಎಂದು ಹೇಳಿ 
ಅವನನ್ನು ಸಮಾಧಾನಪಡಿಸಿದಳು, 

ಇದಾದಮೇಲೆ ನಾಟ್ಯಶಾಸ್ತ್ರದ ಯಾವ ವಿಷಯದಲ್ಲಿ ಪ್ರದರ್ಶನವು 
ನಡೆಯಬೇಕೆಂಬ ಪ್ರಶ್ನೆ ಬಂದಿತು. ಶರ್ಮಿಷ್ಕೆಯು ರಚಿಸಿದ "ಚಲಿತ? 
ವೆಂಬ ನಾಟ್ಯದಲ್ಲಿ ಇಬ್ಬರು ಆಚಾರ್ಯರೂ ತಮ್ಮ ಸಾಮರ್ಥ್ಯವನ್ನು 
ಪ್ರದರ್ಶಿಸಬೇಕೆಂದು ತೀರ್ಮಾನವಾಯಿತು. ನಾಟ್ಯ ಪ್ರದರ್ಶನಕ್ಕೆ 
ಸಜ್ಜುಗೊಳಿಸಲು ಇಬ್ಬರೂ ಸಂಗೀತಶಾಲೆಗೆ ಹೊರಟುಹೋದರು. 
ಧಾರಿಣಿಯು ""ಇಂತಹ ಜಾಣ್ಮೆಯನ್ನು ರಾಜಕಾರ್ಯಗಳಲ್ಲಿ ಪ್ರಯೋಗಿ 
ಸಿದ್ದಕೆ ಬಹಳ ಚೆನ್ನಾಗಿರುತ್ತಿತ್ತು” ಎಂದು ಅರಸನನ್ನು ಮೂದಲಿಸಿ 
ಪರಿವ್ರಾಜಿಕೆಯೊಡನೆ ಹೊರಟುಹೋಗುವುದರಲ್ಲಿದ್ದಳು. ಆ ಹೊತ್ತಿಗೆ 
ಸರಿಯಾಗಿ ಸಂಗೀತಶಾಲೆಯಲ್ಲಿ ಮೃದಂಗ ಧ್ವನಿಯು ಕೇಳಬಂದಿತು. 

ಎಲ್ಲರೂ ಸಂಗೀತಶಾಲೆಯಲ್ಲಿ ಸೇರಿದಮೇಲೆ, ನಾಟ್ಯಾಚಾರ್ಯರಲ್ಲಿ 
ಯಾರ ಉಪದೇಶವು ಮೊದಲು ಪರೀಕ್ಸಿಸತಕ್ಕುದು ಎಂಬ ವಿಷಯವು 
ಜಿಜ್ಞಾಸೆಗೆ ಬಂದಿತು. ಇಬ್ಬರೂ ಜ್ಞಾನವೃದ್ಧರೆಂಬುದು ನಿರ್ವಿವಾದ 
ವಾದರೂ ಗಣದಾಸನು ವಯೋವೃದ್ಧನಾದುದರಿಂದ ಅವನಿಗೇ ಮೊದಲು 
ಅವಕಾಶಕೊಡಬೇಕೆಂದು ಪರಿವ್ರಾಜಿಕೆಯು ತೀರ್ಪಿತ್ರಳು. ಅದರಂತೆ 
ಗಣದಾಸನು ಉಚಿತಾಲಂಕಾರಭೂಷಿತೆಯಾದ ತನ್ನ ಶಿಷ್ಯೆ ಮಾಲವಿಕೆ 
ಯನ್ನು ರಂಗದಮೇಲೆ ಪ್ರವೇಶಗೊಳಿಸಿದನು. 

ಅರಸನು ಮಾಲವಿಕೆಯನ್ನು ಪ್ರತ್ಯಕ್ಸವಾಗಿ ಕಂಡುದು ಅದೇ 
ಮೊದಲು. ಚಿತ್ರದಲ್ಲಿ ಅವಳನ್ನು ಕಂಡಾಗಲೇ ಅವಳ ಅನುಪಮ 
ಸೌಂದರ್ಯಕ್ಕೆ ಮುಗ್ಧನಾಗಿ ತನ್ನ ಹೃದಯವನ್ನೇ ಅವಳಿಗೆ ಸೂರೆ 
ಗೊಟ್ಟದ್ದನು. ಈಗ ಪ್ರತೃಕ್ಸುವಾಗಿ ಕಂಡಮೇಲಂತೂ ಅವನಲ್ಲಿ 
ಮೂಡಿದ್ದ ಪ್ರೇಮವು ನೂರುಮಡಿಯಾಯಿತು. ಆಗಿನ ಅವಳ ರೂಪ 
ವೈಖರಿ, ನಿಲುವು, ನೋಟ, ಬೆಡಗು, ಒಯ್ಯಾರಗಳನ್ನು ಕಂಡು 
ಈ ಅಪೂರ್ವ ಸೌಂದರ್ಯವು ಚಿತ್ರದಲ್ಲಿ ತೋರಲಿಲ್ಲವಾಗಿ, ಚಿತ್ರಕಾರನು 
ಅಷ್ಟು ನಿಪುಣನಲ್ಲವೆಂದು ಅರಸನು ಭಾವಿಸಿದನು. 

ಮೊದಲೆ ನಿರ್ಣಯವಾಗಿದ್ದಂತೆ ಮಾಲವಿಕೆಯು, ಶರ್ಮಿಷ್ಕೆಯು 

ರಚಿಸಿದ್ದ ಚಲಿತ ನಾಟ್ಯದ ಹಾಡನ್ನು ಹಾಡಿ ` ನರ್ತಿಸತೊಡಗಿದಳು. 
ಪ್ರಣಯಿನಿಯೊಬ್ಬಳು ತನ್ನ ಹೈದಯವಲ್ಲಭನಿಗಾಗಿ ತನ್ನ ಸರ್ವಸ್ವವನ್ನೂ 
ನಿವೇದಿಸುವುದೇ ಆ ಹಾಡಿನ ಹುರುಳಾಗಿದ್ದಿತು. ಮಾಲವಿಕೆಯು 
ಆ ಹಾಡನ್ನು ಹಾಡಿದ ರೀತಿ, ಅದಕ್ಕೆ ತಕ್ಕಂತೆ ಅಭಿನಯಿಸಿದ ಭಾವ, 
ಆ ಭಾವಾನುಗುಣವಾದ ಅಂಗಾಂಗ ಚಲನ,--ಇವೆಲ್ಲವೂ ಅಗ್ನಿಮಿತ್ರನಲ್ಲಿ 
ಮೂಡಿದ್ದ ಪ್ರೇಮವನ್ನು ಮತ್ತಷ್ಟು ಬಲಗೊಳಿಸಿತು. ಮಾಲನಿಕೆಯು 
ಹಾಡಿದ ಹಾಡೆಲ್ಲವನ್ನೂ ತನಗೇ ಅನ್ವಯಿಸಿಕೊಂಡು ಅವನು ಪರವಶನಾಗಿ 
ಹೋದನು. 

ನರ್ತನವು ಮುಗಿಯಿತು. ಮಾಲವಿಕೆಯು ನೇಸಥ್ಯಾಭಿಮುಖ 
ವಾಗಿ ಹೊರಟಳು. ಅವಳು ಅಷ್ಟುಬೇಗನೆ ನಿಷ್ಟ್ರನಿಸುವುದು ಅರಸನಿಗೆ 
ರುಚಿಸಲಿಲ್ಲ. ಅವಳ ದರ್ಶನಭಾಗ್ಯವನ್ನು ಆದಷ್ಟು ಹೊತ್ತು ಅನುಭವಿಸಿ, 
ಕಣ್ಮನಗಳಿಗೆ ಹಬ್ಬಮಾಡಿಕೊಳ್ಳಬೇಕೆಂಬುದು ಅವನ ಬಯಕೆಯಾ 
ಗಿದ್ದಿತು. ಬಳಿಯಲ್ಲಿಯೇ ಕುಳಿತಿದ್ದ ಗೌತಮನಿಗೆ ಅರಸನ ಈ ಇಂಗಿತವು 
ತಿಳಿಯಿತು. ಯಾವುದಾದರೂ ಕುಂಟುನೆಪ ಹೂಡಿ ಮಾಲವಿಕೆಯನ್ನು 
ಮತ್ತಷ್ಟು ಹೊತ್ತು ರಂಗದಲ್ಲಿ ನಿಲ್ಲಿಸಲು ಯೋಚಿಸಿದನು. " ಪೂಜ್ಯಳು 
ಸ್ವಲ್ಪ ನಿಲ್ಲಬೇಕು. ನರ್ತನದಲ್ಲಿ ಸ್ವಲ್ಪ ಕ್ರಮ ತಪ್ಪಿದೆ. ಅದನ್ನೀಗ 
ಪ್ರಶ್ನಿಸುತ್ತೇನೆ'' ಎಂದನು. ನಿಷ್ಟ್ರಮಿಸುತ್ತಿದ್ದ ಮಾಲವಿಕೆ ಅಂಜಿ 
ನಿಂತಳು. ಗಣದಾಸನಿಗೆ ತಪ್ಪಿರುವ ಕ್ರಮ ಯಾವುದೆಂದು ತಿಳಿಯಲಿಲ್ಲ. 
ಯಾರೊಬ್ಬರಿಗೂ ಗೋಚರವಾಗದಿದ್ದ ದೋಷವು ಗೌತಮನಿಗೆ ಗೋಚರ 
ವಾದುದು ಹೇಗೆಂದು ಎಲ್ಲರೂ ಆಶ್ಚರ್ಯಪಟ್ಟರು. ಧಾರಿಣಿಯಂತೂ ಕಲಹ 
ಪ್ರಿಯನಾದ ಗೌತಮನ ನುಡಿಗಳಿಗೆ ಬೆಲೆ ಕಟ್ಟಕೂಡದೆಂದು ಗಣದಾಸ 
ನನ್ನೆಚ್ಚರಿಸಿದಳು. ಅರಿತವರ ಸಂಗಬಲದಿಂದ ಎಂತಹ ಗಾವಿಲನಾದರೂ 
ಅರಿತವನಾಗುವನೆಂಬುದು ಗಣದಾಸನ ಮತ; ದಿಟವಾಗಿಯೂ ಕ್ರಮ 
ತಪ್ಪಿರಬಹುದೆಂದು ಊಹಿಸಿ ಅಳುಕಿದನು. ಆದರೆ ಅವನ ಊಹೆಯೆಲ್ಲ 
ಬರಿದಾಯಿತು. ಗೌತಮನು ಪ್ರಥಮೋಪದೇಶ ಪ್ರದರ್ಶನದಲ್ಲಿ 
ಬ್ರಾಹ್ಮಣನಿಗೆ" ಪ್ರಥಮಪೂಜೆ ಸಲ್ಲಬೇಕಾಗಿದ್ದುದು ಸಲ್ಲಲಿಲ್ಲವೆಂದು 
ಕುಹಕಮಾಡಿದನು. ಈ ಮಾತು ಎಲ್ಲರನ್ನೂ ನಗೆಗಡಲಲ್ಲಿ ಮುಳುಗಿಸಿತು. 

ಮಾಲನಿಕೆಗೂ ನಗೆ ಬಂದಿತು. ಸ್ಮಿತಮುಖಿಯಾದ ಅವಳನ್ನು 
ಕಂಡು ಅರಸನಿಗೆ ಅನಿತಾನಂದನಾಯಿತು. ಗೌತಮನ ಬಯಕೆಯು 
ಈಡೇರಿತು. ಗೌತಮನು ಅಷ್ಟಕ್ಕೇ ಸುಮ್ಮನಾಗದೆ ಇನ್ನೂ ಸ್ವಲ್ಪ 
ಸ್ವಾತಂತ್ರ್ಯ ವಹಿಸಿ ಅರಸನ ಕೈಕಡಗವನ್ನು ಸೆಳೆದುಕೊಂಡು ಅದನ್ನು 
ಗಣದಾಸನಿಗೆ ಬಹುಮಾನವಾಗಿ ಕೊಡಹೋದನು. ಧಾರಿಣಿಗೆ ತಡೆಯ 
ದಷ್ಟು ಕೋಪಬಂದಿತು. ಮತ್ತೊಬ್ಬ ಆಚಾರ್ಯನ ಸಾಮರ್ಥ್ಯವನ್ನು 
ಪರೀಕ್ಬಿಸದೆ ಯಾವುದನ್ನೂ ನಿರ್ಣಯಿಸಕೂಡದೆಂದೂ, ಬಹುಮಾನ 
ವಿನಿಯೋಗಕ್ಕೆ ಅದು ಸಮಯವಲ್ಲವೆಂದೂ ಗೌತಮನನ್ನು ಗಜರಿದಳು. 
ಗೌತಮನು ಪೆಚ್ಚುಬಿದ್ದು ಸುಮ್ಮನಾದನು. ಗಣದಾಸನು ಮಾಲನವಿಕೆ 
ಯೊಡನೆ ಹೊರಟುಹೋದನು. 

ಇದಾದಮೇಲೆ ಹರದತ್ತನು ತನ್ನ ಪ್ರಯೋಗ ಪರೀಕ್ಷೆಗೆ ಅವಕಾಶ 
ನೀಯಬೇಕೆಂದು ಪ್ರಾರ್ಥಿಸಿದನು. ದೊರೆಗೆ ನಾಟ್ಯ ಪ್ರದರ್ಶನದ 
ಫಲವು ಆವೇಳೆಗಾಗಲೇ ದೊರಕಿದ್ದಿತು. ಹರದತ್ತನ ಪ್ರಯೋಗಾನ 
ಲೋಕನವು ಅವನಿಗೆ ಬೇಕಾಗಿರಲಿಲ್ಲ. ಆದರೂ ದಾಕ್ಸಿಣ್ಯವು ಅವನನ್ನು 
ಒಡಂಬಡಿಸಿತು. ಹರದತ್ತನು ಪ್ರದರ್ಶನಕ್ಕೆ ಸಜ್ಜುಗೊಳಿಸುವುದಕ್ಕೆ 
ತೆರಳುವುದರಲ್ಲಿರಲು ವೈತಾಳಿಕನು ಮಧ್ಯಾಹ್ನಸಮಯವಾಗಿರುವುದೆಂದು 
ಅರಸನನ್ನು ಎಚ್ಚರಿಸಿದನು. ಗೌತಮನು ಈ ಸಂಧಿಯನ್ನುಪಯೋಗಿಸಿ 
ಕೊಂಡು ""ಭೋಜನಸಮಯವನ್ನು ಮಾರುವುದು ಒಳ್ಳಿತಲ್ಲವೆಂದು: 
ವೈದ್ಯರು ಅಭಿಪ್ರಾಯಪಡುವರಲ್ಲವೆ?'' ಎಂದನು. ಅರಸನು ಆ ಮಾತಿಗೆ 
ತಲೆದೂಗಿ ಹರದತ್ತನ ಉಪದೇಶಸಾಮಥಣ್ಯವನ್ನು ಮರುದಿನ ನೋಡು 
ವುದಾಗಿ ಹೇಳಿ ಅವನನ್ನು ಬೀಳ್ಕೊಟ್ಟಿನು. 

ಮರುದಿನ ಹರದತ್ತನ ಉಸದೇಶಸಾಮರ್ಥ್ಯವು ಪ್ರದರ್ಶಿತ 
ವಾಯಿತು. ಅವನ ಶಿಷ್ಯೆಯಾದ ಇರಾವತಿಯು ಅದೇ ಚಲಿತ ನಾಟ್ಯ 
ವನ್ನು ಏನೊಂದೂ ಕುಂದುಕೊರತೆಗಳಿಲ್ಲದೆ ಅಭಿನಯಿಸಿದಳು. ಅದರಿಂದ 
ಮಾಧ್ಯಸ್ಥಿಕೆಯನ್ನು ವಹಿಸಿದ್ದ ಪರಿವ್ರಾಜಿಕೆಯು ಇಬ್ಬರು ಆಚಾರ್ಯರೂ 
ಶಾಸ್ತ್ರದಲ್ಲಿ ಉಪದೇಶದಲ್ಲಿ ಸಮಪ್ರವೀಣರು. ಆದರೂ ಶಿಷ್ಯೆಯಾದ 
ಮಾಲವಿಕೆಯ ಗುಣೋತೃರ್ಷದಿಂದ ಆಚಾರ್ಯ ಗಣದಾಸನು ಹೆಚ್ಚು 


೭೬ ಸಂಸ್ಕೃತ ನಾಟಕ ಕಥೆಗಳು 


ಮನ್ನಣೆಗೆ ಪಾತ್ರನಾಗಿರುವನು?' ಎಂದು ಇತ್ಯರ್ಥಮಾಡಿದಳು. ಎಲ್ಲರಿಗೂ 
ಸಮಾಧಾನವಾಯಿತೋ ಇಲ್ಲವೋ ಹೇಳಲಾಗದಿದ್ದರೂ ಗೌತಮನು 
ಆಚಾರ್ಯರಲ್ಲಿ ಬೆಳೆಸಿದ್ದು ಕಲಹವಂತೂ ಕೊನೆಗಂಡಿತು. 
ಮಾಲವಿಕೆಯನ್ನು ರಂಗದಮೇಲೆ ಕಂಡಾಗಿನಿಂದ ಅಗ್ಗಿಮಿತ್ರನ 
ಮನಸ್ಸೆಲ್ಲ ಅವಳಲ್ಲಿಯೇ ಲೀನವಾಗಿಹೋಯಿತು. ಕೆಲವೇ ದಿನಗಳಲ್ಲಿ 
ವಿರಹವ್ಯಥೆಯಿಂದ ಅನನ ಶರೀರವು ಸವೆಯಿತು. ಅಂತಃಪುರದ ಯಾವ 
ಭೋಗಭಾಗ್ಯಗಳೂ ಅವನಿಗೆ ಜೇಡನಾದುವು. ಮಾಲನಿಕೆಯನ್ನು 
ನೆನೆನೆನೆದು, ಅವಳ ದರ್ಶನಕ್ಕಾಗಿ ಹಂಬಲಿಸಿದನಾದರೂ, ಅವನು 
ಅದಕ್ಕೆ ಅನುವು ದೊರೆಯದೆ ಹೈದಯಪರಿತಾಸಕ್ಕೆ ತುತ್ತಾದನು. ತಾನು 
ಮಾಲವಿಕೆಯನ್ನು ಪ್ರೀತಿಸಿರುವುದು ದಿಟವಾದರೂ ಅನಳಿಗೆ ತನ್ನಲ್ಲಿ 
ಅದೇ ಪ್ರೇಮವಂಕುರಿಸಿದೆಯೇ ಎಂಬುದು ಅವನಿಗೆ ತಿಳಿಯದಾಗಿತ್ತು. 
ಒಮ್ಮೊಮ್ಮೆ ಆ ಚಲಿತನಾಟ್ಯಸಮಯದಲ್ಲಿ ಅವಳು ಹಾಡಿದ್ದ ಶರ್ಮಿಷ್ಠೆಯ 
ಹಾಡನ್ನು ನೆನೆದು, ಪರಾಧೀನೆಯಾದ ತನ್ನನ್ನು ರಕ್ಷ್ಸಿಸಬೇಕೆಂಬ 
ಆ ಹಾಡಿನ ಚರಣನೊಂದನ್ನು ತನಗಾಗಿಯೇ ಉದ್ದೇಶಿಸಿದಂತೆ ಭಾವಿಸಿ 
ಆರೋಪಿಸಿಕೊಂಡು ತನ್ನಲ್ಲಿ ಅವಳಿಗೆ ಪ್ರೇಮುವಂಕುರಿಸಿದ್ದರೂ ಇರಬಹು 
ದೆಂದು ತೃಪ್ತಿಸಟ್ಟುಕೊಂಡನು. ಆದರೂ ನಿಜವಾದ ಸಂಗತಿಯನ್ನು 
ತಿಳಿಯಲು ಅವನಿಗೆ ಮತ್ತೆ ಗೌತಮನ ಸಹಾಯವೇ ಬೇಕಾಯಿತು. 
ಗೌತಮನು ಮಾಲವಿಕೆಯ ಸಹಚರಿಯಾದ ಬಕುಲಾವಲಿಕೆಯನ್ನು 
ಕಂಡು ರಾಜನ ಅಭೀಷ್ಟವನ್ನವಳಿಗೆ ತಿಳಿಸಿ, ಹೇಗಾದರೂ ಆ ಕಾರ್ಯ 
ವನ್ನು ಸಾಧಿಸಬೇಕೆಂದು ಅವಳನ್ನು ಪ್ರೇರಿಸಿದನು. ಬಕುಲಾವಲಿಕೆಯೂ 
ನಾಗರಕ್ಸಿತವಾದ ನಿಧಿಯಂತೆ ಹಗಲಿರುಳೂ ಧಾರಿಣಿಯ ರಕ್ಬಣೆಯಲ್ಲಿರುವ 
ಮಾಲವಿಕೆಯ ಸ್ಥಿತಿಯನ್ನು ಗೌ ತಮನಿಗೆ ತಿಳಿಸಿ, ಅದು ಕಷ್ಟಸಾಧ್ಯ 
ವಾದರೂ ಸಮಯವರಿತು ಕೈಗೂಡಿಸುವುದಾಗಿ ಮಾತುಕೊಟ್ಟಳು. 
ಗೌತಮನು ಈ ವಿಚಾರವೆಲ್ಲವನ್ನೂ ಅರಸನಿಗೆ ಅರಿಕೆಮಾಡಿದನು. 
ಇದರಿಂದ ಅವನಿಗೆ ಸ್ವಲ್ಪಮಟ್ಟಗೆ ಸಮಾಧಾನವಾಯಿತು. ಇಬ್ಬರೂ 
ಪರಸ್ಪರವಾಗಿ ಮಾಲವಿಕೆಯ ವಿಷಯವನ್ನು ಮಾತನಾಡಿಕೊಳ್ಳುತ್ತಿರುವಲ್ಲಿ 
ಇರಾವತಿಯು ರಕ್ತಕುರವಕ ಕುಸುಮಗಳನ್ನು ಅರಸನಿಗೆ ಉಪಾಯನ 


ಮಾಲನಿಕಾಗ್ಲಿನಿತ್ರ ೭೭ 


ವಾಗಿ ಕಳುಹಿಸಿ, ಅವನೊಡನೆ ದೋಲಾಧಿರೋಹಣವನ್ನು ಅನುಭವಿಸಲು 
ಬಯಸಿರುವುದಾಗಿ ಹೇಳಿಕಳುಹಿಸಿದ್ದುದನ್ನೂ ಅರಸನು ಮೊದಲೇ 
ಅದಕ್ಕೆ ಒಪ್ಪಿದ್ದುದನ್ನೂ ಗೌತಮನು ಅರಸನಿಗೆ ಜ್ಞಾ ಸಿಸಿದನು. ಆದರೆ 
ಮನಸ್ಸೆಲ್ಲ ಮಾಲವಿಕೆಯನ್ನು ಸೇರಿದ್ದು ದರಿಂದ ಅರಸನಿಗೆ ಅವಳನ್ನುಳಿದು 
ಬೇರೊಂದು ಯೋಚನೆಯೇ ಇರಲಿಲ್ಲ. ಶುಷ್ಟ ಪ್ರೇಮದ ಸೋಗನ್ನು 
ಹಾಕಿಕೊಂಡು ಪ್ರಣಯವತಿಯಾದ ಇರಾವತಿಯ ಮನಸ್ಸಿಗೆ ನೋವ 
ನ್ಸುಂಟುಮಾಡುವುದು ಅವನಿಗೆ ರುಚಿಸಲಿಲ್ಲ. ಆದರೆ ಗೌತಮನು, 
ಅಂತಃಪುರದವರ ದಾಕ್ಸಿಣ್ಯವನ್ನು ಅಷ್ಟು ಬೇಗ ಕಳೆದುಕೊಳ್ಳುವುದು 
ಯುಕ್ತವಲ್ಲವೆಂದು ಅವನಿಗೆ ಹೇಳಿ, ಉದ್ಯಾನದಲ್ಲಿ ಅರಸನಿಗಾಗಿ ಕಾದಿರುವ 
ಇರಾವತಿಯನ್ನು ನೋಡಲು ಅವನನ್ನು ಕರೆದೊಯ್ದನು. 

ಗೌತಮನೂ ಅಗ್ನಿಮಿತ್ರನೂ ಉದ್ಯಾನದ ರಾಮಣೀಯಕವನ್ನು 
ನೋಡಿ ಆನಂದಿಸುತ್ತಿರುವಲ್ಲಿ ಒಂದು ವಿಚಿತ್ರವು ನಡೆಯಿತು. ಆ 
ಹೊತ್ತಿಗೆ ಇರಾವತಿಯು ಇನ್ನೂ ಬಂದಿರಲಿಲ್ಲ. ಇಬ್ಬರೂ ಅತ್ತಿತ್ತ 
ಸುಳಿದಾಡುತ್ತಿರಲು, ಮಾಲವಿಕೆಯು ಅಲ್ಲಿಗೆ ಬಂದಳು. ಅರಸನನ್ನು 
ಕಂಡಂದಿನಿಂದ ಅವಳ ಮನಸ್ಸು ಅವನಿಗಾಗಿಯೇ ಸೂರೆಯಾಗಿದ್ದಿತು. 
ಅವಳೂ ಅರಸನಂತೆಯೇ ವಿರಹ ಸಂತಪ್ಪೆಯಾಗಿ ಸವೆದಿದ್ದಳು. 
ಅವಿಜ್ಞಾತ ಹೃದಯನಾದ ಅವನನ್ನರಸುವುದು ಯುಕ್ತವಲ್ಲವೆಂದು 
ಒನ್ಮೊನ್ಮೆ ಅವಳು ವಿರಾಗವನ್ನು ವಹಿಸುವಳು. ಆದರೂ ಅವಳಲ್ಲಿ 
ಮೂಡಿದ್ದ ಪ್ರೇಮವು ಆ ವಿರಕ್ತ ಭಾವವನ್ನು ತಳ್ಳಿ ತಾನೇ ತಾನಾಗಿ 
ಅವಳನ್ನು ಸಂತಾಸಕ್ಕೆ ಗುರಿಯಾಗಿಸುತ್ತಿದ್ದಿತು. ಇಂತಹ ಸ್ಥಿತಿ 
ಯಲ್ಲಿಯೇ ಧಾರಿಣಿಯೂ ಅವಳಿಗೆ ಒಂದು ಕಾರ್ಯವನ್ನು ವಹಿಸಿದ್ದಳು. 
ಉದ್ಯಾನದಲ್ಲಿ ಅಶೋಕ ವೃಕ್ಸವು ಕುಸುಮಿಸದೆ ಹೋಗಿರುವುದನ್ನು 
ಮಧುಕರಿಕೆಯಿಂದ ತಿಳಿದು, ಯುವತಿಯ ಚರಣತಾಡನವೇ ಅದಕ್ಕೆ 
ದೋಹದ ಕ್ರಿಯೆಯೆಂದು ಕೃಷಿ ಶಾಸ್ತ್ರದಲ್ಲಿ ಹೇಳಿದ್ದಂತೆ ಮಾಡಲು 
ದೋಲೋತ್ಸವದಲ್ಲಿ ಜಾರಿಬಿದ್ದು ಕಾಲು ಉಳುಕಿ ತಾನು ಅಸಮರ್ಥ 
ಳಾಗಿದ್ದುದರಿಂದ ಅದನ್ನು ಮಾಲವಿಕೆಯಿಂದ ಮಾಡಿಸಬಯಸಿ. 
ಬಕುಲಾವಲಿಕೆಯೊಡನೆ ಅವಳನ್ನು ಉದ್ಯಾನಕ್ಕೆ ಕಳುಶಿಸಿದ್ದಳು. 


೭೮ ಸಂಸ್ಕೃತ ನಾಟಿಕ ಕಥೆಗಳು 


ಬಕುಲಾವಲಿಕೆಯು ಚರಣಾಲಂಕಾರವನ್ನು ಕೊಂಡುಬರಲು ಸ ಸ್ವಲ್ಪ 
ತಡವಾದುದರಿಂದ ಮಾಲವಿಕೆಯು ಒಂಟಿಯಾಗಿ ಉದ್ಯಾನವನ್ನು 
ಪ್ರವೇಶಿಸಿ ತನ್ನ ಸ್ಟಕೈೆ ತಾನೇ ವಿರಹತಾಸವನ್ನು he. 
ಕ್ರಿದ್ದಳು. ರಸನೂ ಗೌತಮನೂ ಅವಳನ್ನು ಕಂಡರು. ರಸನ 
ಆನಂದಕ್ಕೆ pases ಆದರೂ ಒಬ್ಬೊಂಓಗಳಾಗಿ ಹಾ 
ಉದ್ಯಾನಕ್ಕೆ ಬಂದಳೆಂಬುದು ಅವನಿಗೆ ತಿಳಿಯಲಿಲ್ಲ. ಅವಳ ಮುಖದ 
ಸೇಲವ ಭಾವವನ್ನು ಕಂಡು ಅವಳೂ ವಿರಹಕಾತರೆಯಾಗಿರುವಳೇ 
ಎಂದು ಅವನು ಶಂಕಿಸಿದನು. ಸಮಾಸದ ನ ಮರೆಯಾಗಿ 
ನಿಂತು ಅವಳಾಡುತ್ತಿದ್ದ ಮಾತುಗಳನ್ನಾಲಿಸಿ ಸ್ಪಷ್ಟಾಸ್ಪಷ್ಟವಾಗಿ 
ಅಲ್ಲೊ ದು ಇಲ್ಲೊಂದು ಕೇಳಬಂದ ಅವಳ ವಿರಹ ಮೈಂಜಕ' ಶಬ್ದ 
ಗಳನ್ನು, ಕೇಳಿ, ಅವನ ಮನಸ್ಸು ಸ್ವಲ್ಪ ತಣಿಯಿತು. 
` ಆ ಹೊತ್ತಿಗೆ ಬಕುಲಾವಲಿಕೆಯು ಚರಣಾಲಂಕಾರವನ್ನು ತಂದು, 
ಅವಳ ಪಾದಗಳನ್ನು ಲತ್ತಿಗೆಯ ರೇಖೆಗಳಿಂದ ಅಲಂಕರಿಸಿ, ಧಾರಿಣಿಯ 
ನೂಪುರಗಳನ್ನು ತೊಡಿಸಿದಳು. ಅವಳು ಅದೇ ಸಮಯವನ್ನೇ ಉಪ 
ಯೋಗಿಸಿಕೊಂಡು, ಮಹಾರಾಜನು ಮಾಲವಿಕೆಯನ್ನು ಬಯಸಿರುವು 
ದಾಗಿಯೂ ಅವಳ ಭಾಗ್ಯಕ್ಕೆ ಎಣೆಯಿಲ್ಲವೆಂಬುದಾಗಿಯೂ ತಿಳಿಸಿ, 
ಅವಳೂ ಅರಸನಲ್ಲಿ ಅನುರಕ್ಕೆಯಾಗಿರುವುದನ್ನರಿತು, ತನ್ನ ಕಾರ್ಯವು 
ಸಫಲವಾದುದನ್ನು ಕಂಡು ತ ಚರಣಾಲಂಕಾರವು ಮುಗಿ 
ದಿದ್ದುದರಿಂದ ಬಕುಲಾವಲಿಕೆಯ ಪ್ರೇರಣೆಯಂತೆ ಮಾಲವಿಕೆಯು 
ಅಶೋಕ ವೃಕ್ಪಕೈ ಚರಣತಾಡನವಕ್ಕೆಸಗಿ ದೋಹದ ಕ್ರಿಯೆಯನ್ನು 
ಮುಗಿಸಿದಳು. 
ರಸನು ಬಕುಲಾವಲಿಕೆ ಮಾಲವಿಕೆಯರ ಸಂಭಾಷಣೆಯಿಂದ 
ಮಾಲನಿಕೆಯು ತನ್ನಲ್ಲಿ ಅನುರಕ್ತೆಯಾಗಿರುವುದನ್ನು ಅರಿತು ಆನಂದ 
ದಿಂದ ಮೈಮರೆತನು. ಯಾವುದಾದರೂ ನೆಪದಿಂದ ಅವಳ ಬಳಿ ಸಾರ 
ಬೇಕೆಂದು ಅವನಿಗೆ ಬಯಕೆಯಾಯಿತು. ಗೌತಮನೂ ಅದಕ್ಕೆ ನೆರವಾಗಿ, 
ಆ ಬಾಲಿಕೆಯರ ಬಳಿ ಸಾರಿ, ""ಎಲೌ, ಅರಸನಿಗೆ ಅತ್ಯಂತ ಪ್ರಿಯಕರವಾದ 
ಈ ಅಶೋಕ ವೃಕ್ಸವನ್ನು ಎಡೆಗಾಲಿಂದ ಒದೆಯುವುದು ನಿನಗೆ ತರವೆ??? 


ಮಾಲನಿಕಾಗ್ಗಿ ಮಿತ್ರ ೭೯ 


ಎಂದನು.  ಮಾಲವಿಕೆ ಬಕುಲಾವಲಿಕೆಯರಿಬ್ಬರೂ ಅರಸನನ್ನೂ 
ಗೌತಮನನ್ನೂ ನೋಡಿ ಬೆದರಿ ಬೆರಗಾಗಿಹೋದರು. 

ಈ ಮೊದಲೆ ಇರಾವತಿಯು ತನ್ನ ಸಖಿಯಾದ ನಿಪುಣಿಕೆಯೊಡನೆ 
ಉದ್ಯಾನವನ್ನು ಪ್ರವೇಶಿಸಿ ಅಲ್ಲಿ ಅರಸನನ್ನು ಕಾಣದೆ ಅತ್ತಿತ್ತ ಹುಡುಕಿ 
ಅವನೂ ಗೌತಮನೂ ಬಕುಲಾವಲಿಕೆ ಮಾಲವಿಕೆಯರ ಸಂಭಾಷಣೆ 
ಯನ್ನು ಹೊಂಚಿ ಕೇಳುತ್ತಿದ್ದುದನ್ನು ಕಂಡು ತಾನೂ ಅಲ್ಲಿಗೆ ಬಂದು ಮರೆ 
ಯಲ್ಲಿ ನಿಂತಿದ್ದಳು. ಇದು ಯಾರಿಗೂ ಅರಿವಾಗಲಿಲ್ಲ. ಬಕುಲಾವಲಿಕೆ 
ಮಾಲವಿಕೆಯರ ಸಂಭಾಷಣೆಯನ್ನು ಕೇಳುತ್ತ ಕೇಳುತ್ತ ಇರಾವತಿಯು 
ಕೆರಳಿಹೋದಳು. ತನ್ನ ವಲ್ಲಭನನ್ನು ಮಾಲವಿಕೆಯು ಕಾಮಿಸು 
ತ್ರಿರುವುದನ್ನು ತಿಳಿದಂತೂ ಅವಳ ಕೋಪವು ಮಿತಿಮಾರಿಹೋಯಿತು. 
ಅರಸನೂ ಗೌತಮನೂ ಮಾಲವಿಕೆಯ ಬಳಿ ಸಾರಿದುದನ್ನು ಕಂಡು 
ಕೋಪವನ್ನು ತಡೆಯಲಾರಡೆ ಅವಳು ಮೈಮರೆತಳು. ಅರಸನು, 
“" ಅನನ್ಯ ರುಚಿಯಾದ ನನಗೂ ಸ್ಪರ್ಶಾಮೃತದಿಂದ ದೋಹದ ಕ್ರಿಯೆ 
ಯನ್ನು ಎಸಗಬಾರದೆ?'' ಎಂದು ಮಾಲವಿಕೆಯನ್ನು ಕುರಿತು ಹೇಳಿದು 
ದನ್ನು ಕೇಳಿ ಅವಳು ಸಹಿಸಲಾರದೆ ತಾನಿದ್ದೆಡೆಯಿಂದ ತಟ್ಟನೆ ಹೊರ 
ಬಂದು, ರೋಷಪರೀತಮಾನಸಳಾಗಿ ಮಾಲವಿಕೆಯನ್ನು ಮೂದಲಿಸಿದಳು. 

ಅರಸನಿಗೆ ದಿಗ್ಭ್ರಮೆಯಾಯಿತು. ಹೇಗೆ ತಪ್ಪಿಸಿಕೊಳ್ಳುವುದೆಂದು 
ಅವನಿಗೆ ತೋರದಾಯಿತು. ಗೌತಮನು ಆಗ ದೈರ್ಯವಾಗಿರುವುದೇ 
ಯೋಗ್ಯವೆಂದು ಮೆಲ್ಲಗೆ ಉಸುರಿದನು. ಬಕುಲಾವಲಿಕೆ ಮಾಲವಿಕೆಯರು, 
““ ಒಡತಿ, ಕ್ರಮಿಸಬೇಕು, ಭರ್ತನ ಪ್ರಣಯ ಸರಿಗ್ರಹಕ್ಕೆ ನಾವು ಎಷ್ಟು 
ಮಟ್ಟನವರು? ಎಂದು ಹೇಳಿ, ಇನ್ನು ಅಲ್ಲಿರುವುದು ಸರಿಯಲ್ಲವೆಂದು 
ಹೊರಟುಹೋದರು. ಇರಾವತಿಯು, ಪುರುಷರು ಅವಿಶ್ವಸನೀಯರು. 
ಅವರನ್ನು ನಂಬಿ ತನ್ನ ಪಾಡು ಹಾಗಾಯಿತು; ಎಂದು ಅರಸನನ್ನು 
ಜರೆದಳು. ಗೌತಮನು ಮಧ್ಯೆ ಬಾಯಿಹಾಕಿ, ಇರಾವತಿಯು ಹಾಗೆ 
ಅಸೂಯೆ ಪಡಕೂಡದೆಂದೂ ಅವಳು ಬರಲು ಹೊತ್ತಾದುದರಿಂದ 
ರಾಣಿಯ ಪರಿಜನರೊಡನೆ ವಿನೋದವಾಗಿ ಮಾತನಾಡುತ್ತಿದ್ದುದಾಗಿಯೂ 
ಅದರಲ್ಲಿ ಯಾವ ದೋಷವೂ ಇಲ್ಲವೆಂಬುದಾಗಿಯೂ ವಾದಿಸಿದನು, 


ಆಂ ಸಂಸ್ಕೃತ ನಾಟಕ ಕಥೆಗಳು 


ಅರಸನು ಬಗೆ ಬಗೆಯಾಗಿ ಅವಳನ್ನು ಸಮಾಧಾನಪಡಿಸಲು ಪ್ರಯತ್ನಿಸಿ 
ವಿಫಲನಾದನು. ಇರಾವತಿಯ ರೋಸವು ಅಡಗಲಿಲ್ಲ. ಅರಸನು 
ಮಣಿದು ಬೇಡುತ್ತಿದ್ದರೂಧಿಕ್ಕರಿಸಿ, ಅವಳು ನಿಪುಣಿಕೆಯೊಡನೆ ಹೊರಟು 
ಹೋದಳು. 

ಇರಾವತಿಯು ಹೊರಟುಹೋದಮೇಲೆ ಅರಸನ ಮನಸ್ಸು ಮತ್ತೆ 
ಮಾಲನಿಕೆಯ ಕಡೆ ತಿರುಗಿತು. ಉಚಿತವಾದ ಸನ್ನಿವೇಶವು ದೊರೆತೂ 
ತನ್ನ ಮನೋರಥದ ನಡೆಗೆ ಎಡರು ಬಂದುದಕ್ಕಾಗಿ ಮನಮರುಗಿದನು. 
ಮದನನ ವೈಷಮ್ಯದಿಂದ ಅವನ ಮನಸ್ಸು ಖನ್ನವಾಗಿಹೋಯಿತು. 
ಗತ್ಯುಂತರವಿಲ್ಲದೆ ಅನನು ಗೌತಮನೊಡನೆ ಹೊರಟುಹೋದನು. 

ಹೀಗೆ ಮುನಿದುಹೋದ ಇರಾವತಿಯು ಕಾಲುನೋವಿರಿಂದ 
ಬಳಲುತ್ತಿದ್ದ ಧಾರಿಣೀದೇವಿಯನ್ನು ಕಂಡು ಕುಶಲವನ್ನು ಕೇಳುವ 
ನೆಸದಿಂದ ಅವಳ ಬಳಿಗೈದಿ, ಉದ್ಯಾನದಲ್ಲಿ ನಡೆದ ವೃತ್ತಾಂತವೆಲ್ಲವನ್ನೂ 
ಅವಳಿಗೆ ತಿಳಿಸಿದಳು. ಧಾರಿಣಿಯ ಇರಾವತಿಯನ್ನು ಸಂತೋಷ 
ಪಡಿಸಬಯಸಿ ಅಸರಾಧಿನಿಯರಾದ ಮಾಲವಿಕೆ ಬಕುಲಾವಲಿಕೆಯರಿಬ್ಬ 
ರನ್ನೂ ಬೆಳಕು ಕಾಣದ ನೆಲಮಾಳಿಗೆಯಲ್ಲಿ ಸೆರೆಹಾಕಿ, ನಾಗ 
ಮುದ್ರಾಂಕಿತವಾದ ತನ್ನ ಅಂಗುಳೀಯಕವನ್ನು ಕಂಡಹೊರತು 
ಅವರನ್ನು ಬಿಡುಗಡೆಮಾಡಕೂಡದೆಂದು ಕಟ್ಟಪ್ಪಣೆ ಮಾಡಿ ಕಳುಹಿಸಿ 
ದಳು. ಇರಾವತಿಗೆ ಅದರಿಂದ ಸ್ವಲ್ಪಮಟ್ಟಿಗೆ ಸಮಾಧಾನವಾಯಿತು. 

ಅರಸನಿಗೆ ಈ ಸುದ್ದಿ ಮುಟ್ಟುತ್ತಲೆ ಅವನ ಪರಿತಾಪಕ್ಕೆ ಪಾರನಿಲ್ಲ 
ವಾಯಿತು. ತನಗಾಗಿ ಆ ಅಬಲೆಯರು ದುಃಖಕ್ಕೀಡಾದರೆಂದು ಅವನ 
ಮನಸ್ಸು ತಲ್ಲಣಿಸಿಹೋಯಿತು. ಮತ್ತೆ ತನ್ನ ನರ್ಮಸಚಿವನಾದ 
ಗೌತಮನನ್ನು, ಆ ವಿಷಮ ಪರಿಸ್ಥಿತಿಯಲ್ಲಿ ಅಬಲೆಯರಾದ ಆ ಬಾಲೆ 
ಯರು ಬಿಡುಗಡೆಯಾಗುವ ಯಾವುದಾದರೊಂದು ಉಪಾಯವನ್ನು 
ಯೋಚಿಸಬೇಕೆಂದು ಕೇಳಿಕೊಂಡನು. ಗೌತಮನಿಗೆ ರಾಣಿಯ 
ಆಜ್ಞೆಯು ಸಂಪೂರ್ಣವಾಗಿ ತಿಳಿದಿದ್ದಿತು. ಅವನು ದೊರೆಯನ್ನು 
ಸಂತಯಿಸಿ, ತಾನು ಮಾಡಲಿರುವ ಕಾರ್ಯವನ್ನು ಮೊದಲೇ ಅವನಿಗೆ 
ತಿಳಿಸಿ, ಧಾರಿಣಿಯ ಬಳಿಗೆ ಕಳುಹಿಸಿದನು. 


ಮಾಲವಿಕಾಗ್ನಿಮಿತ್ರ ಆಗಿ 


ಅರಸನು ಧಾರಿಣಿಯ ಅಂತಃಪುರಕ್ಕೆ ಹೋಗಿ, ಅವಳ ಯೋಗ 
ಕ್ಲೇಮನನ್ನು ವಿಚಾರಿಸಿ ಸಲ್ಲಪಿಸುತ್ತಿರುವಂತೆಯೇ, ಗೌತಮನು 
ಯಜ್ಞೋ ಷವೀತದಿಂದ ಬೆರಳನ್ನು ಬಿಗಿಸಿ, ಬಾಯಲ್ಲಿ ನೊರೆಬರುತ್ತಿರಲು 
ಕಣ್ಣೀರಿಡುತ್ತ ತನ್ನನ್ನು ಹಾವು ಕಚ್ಚಿತೆಂದೂ ಇನ್ನು ತನ್ನ ಅವಸ್ಥೆಯು 
ಮುಗಿಯಿತೆಂದೂ ತೊದಲಿ ನುಡಿದು ರೋದಿಸುತ್ತ ಪ್ರವೇಶಿಸಿದನು. 
ಹಾಗಾದುದೆಲ್ಲೆಂದು ಅರಸನು ಕೇಳಿದಾಗ ಗೌತಮನು, ಧಾರಿಣಿಯ 
ದರ್ಶನಕ್ಕಾಗಿ ಆಚಾರ ಪುಷ್ಪಗಳನ್ನು ಕೊಯ್ಯುತ್ತಿದ್ದಾಗ ಸರ್ಪವೊಂದು 
ಪೊಟರೆಯಿಂದ ಹೊರಬಂದು ತನ್ನನ್ನು ಕಡಿಯಿತೆಂದು ನಟಸಿದನು. 
ತನ್ನ ತಾಯಿಗೆ ತಾನೊಬ್ಬನೇ ಮಗನೆಂದೂ ತನ್ನ ಅನಂತರ ಆಕೆಯನ್ನು 
ರಕ್ಷಿಸಿಕೊಂಡು ಬರಬೇಕೆಂದೂ ಮೊರೆಯಿಟ್ಟು ಮೂರ್ಛಿತನಾದವನಂತೆ 
ಬಿದ್ದನು. 

ತನಗಾಗಿ ಬ್ರಾಹ್ಮಣನಿಗೆ ಆ ಗತಿ ಬಂದಿತೆಂದು ಧಾರಿಣಿಯು 
ನೊಂದುಹೋದಳು. ಕೂಡಲೆ ಚಿಕಿತ್ಸೆ ಮಾಡಿಸಬೇಕೆಂದು ಅರಸನು 
ಧ್ರುವಸಿದ್ಧಿ ಎಂಬ ನಿಷವೈದ್ಯಸಿಗೆ ಹೇಳಿಕಳುಹಿಸಿದನು. ಗೌತಮನ 
ಹಂಚಿಕೆಗೆ ಧ್ರುವಸಿದ್ಧಿಯೂ ಸೇರಿದ್ದುದರಿಂದ ತನ್ನಲ್ಲಿಗೇ ಅವನನ್ನು 
ಕಳುಹಿಸುವಂತೆ ಸುದ್ದಿ ಕಳುಹಿಸಿದನು. ಅರಸನು ಗೌತಮನನ್ನು ಅಲ್ಲಿಗೆ 
ಕಳುಹಿಸಿದಮೇಲೆ ಧ್ರುವಸಿದ್ದಿಯು ನಾಗಮುದ್ರೈೆಯ ಯಾವುದಾದ 
ಕೊಂದು ವಸ್ತುವು ಚಿಕಿತ್ಸೆಗಾಗಿ ಬೇಕೆಂದು ಜಯಸೇನೆಯೊಡನೆ ಹೇಳಿ 
ಕಳುಹಿಸಿದನು. ಅದನ್ನು ಕೇಳಿ ಧಾರಿಣಿಯ ನಾಗಮುದ್ರೆಯ ತನ್ನ 
ಅಂಗುಳೀಯಕವನ್ನೇ ತೆಗೆದುಕೊಟ್ಟು ಚಿಕಿತ್ಸೆಯಾದ ಕೂಡಲೇ ಹಿಂತಿರು 
ಗಿಸತಕೃದ್ದೆಂದು ಅಪ್ಪಣೆಮಾಡಿದಳು. 

ಸ್ವಲ್ಪ ಹೊತ್ತಾದಮೇಲೆ, ಜಯಸೇನೆಯು ನಾಗಮುದ್ರೆಯೊಡನೆ 
ಪ್ರವೇಶಿಸಿ, ಗೌತಮನಿಗೆ ಗುಣವಾಯಿತೆಂದು ಅರಿಕೆಮಾಡಿದಳು. ಎಲ್ಲರಿಗೂ 
ಸಂತೋಷವಾಯಿತು. ಹಿಡಿದ ಕಾರ್ಯವನ್ನು ಅವನು ಸಾಧಿಸಿದೆನೆಂದು 
ಅರಸನ ಆನಂದಕ್ಕಂತೂ ಎಣೆಯಿಲ್ಲವಾಯಿತು. ಯಾವುದಾದರೂ 
ಒಂದು ನೆಪದಿಂದ ಗೌತಮನನ್ನು ಕಾಣಲು ಹೋಗಬೇಕೆಂದು ಅವನು 
ಬಯಸಿದನು. ಅದೃಷ್ಟವಶದಿಂದ ಆ ಹೊತ್ತಿಗೆ ಸರಿಯಾಗಿ, ಮಂತ್ರಿಯಾದ 

೮೨ ಸಂಸ್ಕೃತ ನಾಟಕ ಕಥೆಗಳು 


ವಾಹತಕನು ಆಲೋಚಿಸಬೇಕಾದ ರಾಜಕಾರ್ಯನಿರುವುಜಿಂದು ಸುದ್ದಿ 
ಕಳುಹಿಸಿದನು. ಅರಸನಿಗೆ ಸರಿಯಾದ ಅವಕಾಶ ದೊರೆತು ಅವನು ಧಾರಿಣಿ 
ಯನ್ನು ಸಂತಯಿಸಿ ಅಲ್ಲಿಂದ ಹೊರಟು ಗೂಢವಾದ ಮಾರ್ಗದಿಂದ 
ಪ್ರಮದವನವನ್ನು ಸೇರಿದನು. 

ಆ ಹೊತ್ತಿಗೆ ಗೌತಮನು ನಾಗಮುದ್ರೈೆಯ ಅಂಗುಳೀಯಕದ 
ಮೂಲಕ ಮಾಲವಿಕೆ ಬಕುಲಾವಲಿಕೆಯರನ್ನು ಸೆರೆಯಿಂದ ಬಿಡಿಸಿಕೊಂಡು 
ಬಂದು ಪ್ರಮದವನದಲ್ಲಿದ್ದ ಸಮುದ್ರಗೃಹದಲ್ಲಿ ಬಿಟ್ಟುಬಂದಿದ್ದನು. 
ಅವನು ಪ್ರಮದವನದಲ್ಲಿ ಅರಸನನ್ನು ಕಂಡೊಡನೆಯೇ ಆ ವೃತ್ತಾಂತವನ್ನು 
ಅವನಿಗೆ ಅರಿಕೆಮಾಡಿದನು. ಅರಸನು ಯಾವ ನೆಪವನ್ನು ಹೇಳಿ ಆ ಕನ್ನಿಕೆ 
ಯರನ್ನು ಬಿಡಿಸಿಕೊಂಡು ಬಂದೆಯೆಂದು ಕೇಳಲು ಗೌತಮನು, ಅರಸನ 
ಜನ್ಮನಕ್ಪತ್ರಕ್ಳೆ ಪಾಪಗ್ರಹವೀಕ್ಬಣೆಯಿರುವುದಾಗಿಯೂ ಅದರ ಶಾಂತಿ 
ಗೋಸ್ಟರ ಸೆರೆಯಲ್ಲಿರುವವರನ್ನೆ ಲ್ಲ ಬಿಡುಗಡೆಮಾಡಬೇಕೆಂದು ಜ್ಯೋತಿ 
ಷ್ವರು ಹೇಳಿದುದರಿಂದ ಧಾರಿಣೀದೇವಿಯ ಅಪ್ಪಣೆಯಂತೆ ತಾನು ಬಂದಿರು 
ವುದಾಗಿಯೂ ತಿಳಿಸಿ, ನಾಗಮುದ್ರೆಯನ್ನು ತೋರಿಸಿ ಕನ್ಚಿಕೆಯರನ್ನು 
ಬಿಡಿಸಿಕೊಂಡುಬಂದುದಾಗಿ ಹೇಳಿದನು. ಅರಸನು ಅವನ ಜಾಣ್ಮೆಗೆ ಮೆಚ್ಚಿ 
ಮಾಲವಿಕೆಯನ್ನು ನೋಡಲು ಸಮುದ್ರಗೃಹಕ್ಕೆ ಹೋದನು. 

ಅರಸನನ್ನು ಕಂಡೊಡನೆ ಬಕುಲಾವಲಿಕೆಯು ಯಾವುದೋ 
ನೆಸದಿಂದ ಗೌತಮನೊಡನೆ ಹೊರಗೆ ಬಂದುಬಿಟ್ಟಳು. ಅರಸನು 
ಮಾಲವಿಕೆಯನ್ನು ಏಕಾಂತವಾಗಿ ಸಂಧಿಸಿದುದು ಅದೇ ಮೊದಲು. 
ಮನದನ್ನೆಯಾದ ಅವಳನ್ನು ಆಲಿಂಗಿಸಿಕೊಳ್ಳಹೋದನು. ಅಷ್ಟರಲ್ಲೆ, 
ಅರಸನಲ್ಲಿ ಕುಪಿತಳಾಗಿ ಹೊರಟುಹೋಗಿದ್ದ ಇರಾವತಿಯು ಅವನನ್ನು 
ಕಂಡು ಕ್ಷಮೆಯನ್ನು ಬೇಡಲವಕಾಶನಿಲ್ಲದೆ ಸಮುದ್ರಗೃಹದಲ್ಲಿರುವ 
ಅವನ ಪ್ರತಿಕೃತಿಗಾದರೂ ಮಣಿದು ಕ್ಸಮೆಬೇಡೋಣವೆಂದು ನಿಪುಣಿಕೆ 
ಯೊಡನೆ ಅಲ್ಲಿಗೆ ಬಂದಳು. ಇದೂ ಅಲ್ಲದೆ ಸರ್ಪದಷಸ್ಟನಾಗಿ ಚಿಕಿತ್ಸೆ 
ಹೊಂದಿ ಗುಣವಾಗಿದ್ದ ಗೌತಮನು ಪ್ರಮದವನದಲ್ಲಿ ಏಕಾಕಿಯಾಗಿ 
ಪುಲಗಿರುವನೆಂಬ ಸುದ್ದಿಯನ್ನು ಕೇಳಿ ಅನನ ಯೋಗಕ್ಷೇಮವನ್ನು 
ವಿಚಾರಿಸುವುದೂ ಅವಳ ಉದ್ದೇಶವಾಗಿದ್ದಿತು. 


ಮಾಲನಿಕಾಗ್ನಿವಿಂತ್ರ ಲಷ್ಠಿ 


ನಿಪುಣಿಕೆಯೂ ಇರಾವತಿಯೂ ಪ್ರಮ ದವನವನ್ನು ಪ್ರವೇಶಿಸುತ್ತಲೆ, 
"" ಮಾಲವಿಕೆ, ಇರಾನತಿಯನ್ನು ಮಾರಿಸುವವಳಾಗು?' ಎಂಬ ಮಾತು 
ಅವರ ಕಿವಿಗೆ ಬಿದ್ದಿತು. ಅದನ್ನು ಕೇಳಿ ನಿಪುಣಿಕೆಗೆ ಕೋನ ಬಂದಿತು. 
ಹೇಳಿದವರಾರೆಂದು ಸುತ್ತಲೂ ನೋಡಿ, ಸುಖಸುಸ್ಮನಾದ ಗೌತಮನನ್ನು 
ಕಂಡು, ಅವನೇ ಕನವರಿಸಿರಬೇಕೆಂದು ನಿಶ್ಚಯಿಸಿ, ಅವನನ್ನು ಹೆದರಿಸ 
ಲೋಸುಗ, ಬಳಿಯಲ್ಲಿದ್ದ ಬಳ್ಳಿ ಯೊಂದನ್ನು ಕಿತ್ತು ಅವನಮೇಲೆಸೆದಳು. 
ಅನನು ಹಾವೆಂದು ಬೆಚ್ಚಿಬಿದ್ದು, ಸರ್ಪ! ಸರ್ಪ! ಎಂದು ಕೂಗಿಕೊಂಡು, 
ಆಮೇಲೆ ಅದು ಬಳ್ಳಿ ಯಾಗಿದ್ದುದನ್ನು ನೋಡಿ, ತಾನು ಹಿಂದೆ ನಟಸಿದ 
ಸರ್ಪದಂಶನವನ್ನು ಸ್ಮರಿಸಿ ಹೀಗಾಯಿತೆಂದುಕೊಂಡನು. 

ಇರಾವತಿಗೆ ಆ ಧೂರ್ತನ ಹಂಚಿಕೆಯೆಲ್ಲವೂ ಅರ್ಥವಾಯಿತು. 
ಆ ಹೊತ್ತಿಗೆ ಸರಿಯಾಗಿ ಸಮುದ್ರಗೃಹದಿಂದ ಅರಸನೂ ಮಾಲವಿಕೆಯೂ 
ಗೌತಮನ ಕೂಗನ್ನು ಕೇಳಿ ಗಾಬರಿಯಿಂದ ಹೊರಕ್ಕೆ ಬಂದರು. 
ಇರಾವತಿಯು ಮರೆಯಿಂದ ಮುಂದೆ ಬಂದು ಅರಸನಿಗೆ ಕಾಣಿಸಿ 
ಕೊಂಡಳು, ಒಡವೆಯನ್ನು ಕದಿಯುತ್ತಿದ್ದಾಗಲೇ ಸಿಕ್ಕಿಬಿದ್ದ ಕಳ್ಳನಂತಾ 
ಯಿತು ಅರಸನ ವಾಡು. ಏನುಹೇಳುವುದಕ್ಕೂ ಅವನಿಗೆ ಬಾಯಿಬರಲಿಲ್ಲ, 
ಆದರೂ ಅವನು "" ಪ್ರೇಯಸಿ, ಇವಳನ್ನು ನಾನು ಸೆರೆಯಿಂದ ಬಿಡಿಸಿದೆ. 
ಅದಕ್ಕಾಗಿ ಇವಳು ನನ್ನನ್ನು ಕಾಣಲು ಬಂದಿರುವಳು. ನೀನು ಬೇರೆ 
ವಿಧವಾಗಿ ಭಾವಿಸಬೇಡ? ಎಂದು ಸಮಾಧಾನಗೊಳಿಸಲು ಯತ್ನಿಸಿದನು. 
ತನ್ನ ಅದೃಷ್ಟವು ಇತರರ ಪಾಲಾಗಿಹೋಗುತ್ತಿರುವುದೆಂದೂ, ತನ್ನ 
ಭಾವನೆಗಳೆಲ್ಲವೂ ಬರಿದಾಗುತ್ತಿರುವುದೆಂದೂ ಹೇಳಿ ಇರಾವತಿಯು 
ನೊಂದಳು. 

ಅರಸನು ಇಂತಹ ಇಕ್ಕದ್ಟಿನಲ್ಲಿರುವಾಗ, ಭಾಗ್ಯವಶದಿಂದ ಮಾತು 
ಬೆಳೆಯುವುದಕ್ಕೆ ಅವಕಾಶವಿಲ್ಲದಂತೆ ಒಂದು ಸನ್ಸಿವೇಶವೊದಗಿತು. ಅವನ 
ಮಗಳಾದ ವಸುಲಕ್ಷ್ಮಿಯು ಮಂಗನ ಭಯದಿಂದ ಮೂರ್ಛಿತಳಾಗಿರುವ 
ಳೆಂಬ ವಿಷಯವನ್ನು ಜಯಸೇನೆಯು ಅರಿಕೆಮಾಡಿದಳು. ಎಲ್ಲರಿಗೂ 
ದಿಗ್ಗ )ಮೆ ಹಿಡಿಯಿತು; ಕೂಡಲೆ ವಸುಲಕ್ಸ್ಮ್ಮಿಯನ್ನು ನೋಡಲು 
ಹೊರಟುಹೋದರು. 


೪೪ ಸಂಸ್ಕೃತ ನಾಟಿಕ ಕಥೆಗಳು 


ಇತ್ತ ಮಾಲನಿಕೆಯು ಪ್ರಮದವನದಲ್ಲಿ ನಡೆದ ವೃತ್ತಾಂತದಿಂದ 
ನಡುಗಿಹೋದಳು. ಹಿಂದೆ ನಡೆದ ಒಂದು ಅಪರಾಧದಿಂದಲೇ ತಾನೂ 
ಬಕುಲಾವಲಿಕೆಯೂ ಕತ್ತಲುಕೋಣೆಯನ್ನು ಸೇರಬೇಕಾಯಿತು. 
ಈಗಂತೂ ಇರಾವತಿಯ ಸಮಕ್ಪದಲ್ಲಿ ಮಹಾಪರಾಧವೇ ನಡೆದಂತಾಗಿದೆ. 
ಮತ್ತಾವ ಶಿಕ್ಷೆಗೆ ತಾನು ಗುರಿಯಾಗಬೇಕಾಗುವುದೋ ಎಂದು ಕುಸುಮ 
ಕೋಮಲೆಯಾದ ಅವಳ ಮೃದು ಹೃದಯವು ತತ್ತಳಿಸಿಹೋಯಿತು. 
ಬಕುಲಾವಲಿಕೆಯು ಸಖಿಯನ್ನು ಸಮಾಧಾನಪಡಿಸುವ ಸ್ಥಿತಿಯಲ್ಲಿರಲಿಲ್ಲ. 
ಅವಳೂ ಅಂಜಿ ಸ್ತಬ್ದಳಾಗಿಬಿಟ್ಟದ್ದಳು. ಅವರಿಬ್ಬರ ಅದೃಷ್ಟವಿಶೇಷ 
ವೆಂಬಂತೆ ಆ ಸಮಯಕ್ಕೆ ಸರಿಯಾಗಿ ಒಂದು ಶುಭವಾರ್ತೆಯು ಅವರಿಗೆ 
ತಿಳಿಯಿತು. ದೋಹದ ಕ್ರಿಯೆಯನ್ನು ಅನುಭವಿಸಿದ ಅಶೋಕ ವೃಕ್ಸವು 
ಐದು ದಿನಗಳಾಗುವುದಕ್ಕೆ ಮುಂಚೆಯೇ ಮೊಗ್ಗೊ ಡೆದು ಕಳಕಳಿಸುತ್ತಿರು 
ವುದೇ ಆ ವಾರ್ತೆಯಾಗಿತ್ತು. ಬಕುಲಾವಲಿಕೆಯು, ""ಗೆಳತಿ, ಸಮಾಧಾನ 
ತಂದುಕ್ಕೊ ಮಹಾರಾಣಿಯ ವಾಗ್ದಾನವು ವ್ಯರ್ಥವಾಗುವುದಿಲ್ಲ. 
ನಿನ್ನ ಮನೋರಥವನ್ನು ಆಕೆಯು ಈಡೇರಿಸುತ್ತಾಳೆ?' ಎಂದು ಹೇಳಿದಳು. 
ಮಾಲವಿಕೆಗೆ ಸ್ವಲ್ಪಮಟ್ಟಿಗೆ ಸಂತೋಷವಂಕುರಿಸಿತು. ಇಬ್ಬರೂ 
ಅಶೋಕ ವೃಕ್ಸುದ ಸೊಬಗನ್ನು ನೋಡಲು ಹೊರಟರು, 

ಅತ್ತ ಅಂತಃಪುರದಲ್ಲಿ ವಸುಲಕ್ಷ್ಮ್ಮಿಯನ್ನು ಸಂತಯಿಸುವುದರಲ್ಲಿಯೆ 
ದಿನವೆಲ್ಲ ಕಳೆದುಹೋದುದರಿಂದ ಪ್ರಮದವನದಲ್ಲಿ ನಡೆದ ವೃತ್ತಾಂತ 
ವನ್ನು ಇರಾವತಿಯು ಎತ್ತಲಾಗಲಿಲ್ಲ. ಮಾರನೆಯ ದಿನ ಅಶೋಕ 
ವೃಕ್ಸವು ಕುಸುಮಿಸಿರುವ ಸುದ್ದಿಯು ಮಹಾರಾಣಿ ಧಾರಿಣಿಗೆ ತಿಳಿಯಿತು. 
ಅವಳು ತನ್ನ ವಾಗ್ದಾನದಂತೆ. ಮಾಲವಿಕೆಯ ಇಷ್ಟಾರ್ಥವನ್ನು 
ಈಡೇರಿಸುವ ವಿಷಯವನ್ನು ಯೋಚಿಸಿದಳು. 

ಅಗ್ನಿಮಿತ್ರನು ಮಾಲವಿಕೆಯಲ್ಲಿ ಅನುರಕ್ತನಾಗಿ ಅಂತಃಪುರದವರಲ್ಲಿ 
ಪರಾಜ್ಮುಖನಾಗಿರುವುದು, ದಿನದಿನವೂ ವಿರಹತಾಪದಿಂದ ಕಂದಿಹೋಗು 
ತ್ತಿರುವುದು, ಮಾಲವಿಕೆಯೂ ವಲ್ಲಭನಾದ ಅವನಿಗಾಗಿ ತನ್ನ ಹೃದಯ 
ವನ್ನೇ ಧಾರೆಯೆರೆದು ಚಿರತಪಸ್ತಿನಿಯಾಗಿರುವುದು, ಈ ಸಂದರ್ಭದಲ್ಲಿ 
ಪರಸ್ಪರಾನುರಕ್ತರಾದ ಅವರಿಬ್ಬರ ಅನುಬಂಧವನ್ನು ತಪ್ಪಿಸಿದರೆ 


ಮಾಲನಿಕಾಗ್ನಿ ಮಿತ್ರ ಳ೫ 


ಪ್ರಮಾದವಾಗುವುದು- ಈ ಎಲ್ಲ ಯೋಚನೆಗಳೂ ಅವಳ ಮನಸ್ಸಿನಲ್ಲಿ 
ಸುಳಿದಾಡಿ, ಕಡೆಗೆ ಅಗ್ನಿಮಿತ್ರನಿಗೆ ಮಾಲನಿಕೆಯನ್ನು ವಿವಾಹ 
ಮಾಡಿಕೊಳ್ಳುವುದೇ ಶ್ರೇಯಸ್ಸರನೆಂದು ನಿರ್ಧರಿಸಿಬಿಟ್ಟಳು. 
ಧಾರಿಣಿಯು ಹೀಗೆ ನಿರ್ಧರಿಸಿ ಅದನ್ನು ಯಾರಲ್ಲಿಯೂ ಬಹಿರಂಗ 
ಪಡಿಸದೆ, ಪಂಡಿತಕೌಶಿಕಿಯನ್ನು ಬರಮಾಡಿಕೊಂಡು, ಪ್ರಮದವನದಲ್ಲಿ 
ಪುಸ್ಪಿಸಿರುವ ಅಶೋಕ ವೃಕ್ಸವನ್ನು ನೋಡಿ ನಯನೋತ್ಸನವನ್ನು 
ಹೊಂದಬಯಸಿರುವುದಾಗಿಯೂ, ಅದಕ್ಕಾಗಿ ತನ್ನ ಸರಿವಾರನೆಲ್ಲವೂ 
ತನ್ನೊಡನೆ ಬರಬೇಕೆಂಬುದಾಗಿಯೂ  ತಿಳಿಸಿದುದಲ್ಲದೆ, ಅಲಂಕಾರ 
ಚತುರೆಯಾದ ಅವಳು ಮಾಲನವಿಕೆಗೆ ವಧೂಯೋಗ್ಯವಾದ ಅಲಂಕಾರ 
ವನ್ನು ಮಾಡಿ ಕರೆತರಬೇಕೆಂದು ಬೆಸಸಿದಳು. ಕೌಶಿಕಿಗೆ ಧಾರಿಣಿಯ 
ಮನೋಗತದ ಅರಿವಾಯಿತು. ಅವಳ ಪ್ರಮೋದವೇ ಪ್ರಮೋದ, 
ಯಾವ ಕಾರ್ಯಸಿದ್ಧಿ ಗಾಗಿ ತನ್ನ `ಸಹೋದರನಾದ ಸುಮತಿಯು 
ಅಸುವನ್ನು ನೀಗಿದರೋ, ಯಾವ ಕಾರ್ಯಸಿದ್ಧಿಗಾಗಿ ಪ್ರಭುವಾದ 
ಮಾಧವಸೇನನು ಸೆರೆಗೊಳಗಾದನೋ ಆ ಮಹತ್ಕಾರ್ಯವು ಇಂದು 
ಕೆಗೂಡುವುಡೆಂಬುದಾಗಿ ಅವಳ ಮನಸ್ಸು ಹಿಗ್ಗಿಹೋಯಿತು. 
ಪ್ರಮದವನಕ್ಕೆ ಹೋಗುವ ಮುಂಚೆ ಸೇನಾಧಿಪತಿಯಾದ 
ವೀರಸೇನನು ಯಜ್ಞ ಸೇನನೊಡನೆ ಹೋರಾಡಿ ವಿಜಯಿಯಾಗಿ, ಮಾಧವನ 
ಸೇನನನ್ನು ಸೆರೆಯಿಂದ ಬಿಡಿಸಿ, ಅವನ ಕಡೆಯಿಂದ ಮಹಾರ್ಫಗಳಾದ 
ರತ್ನಗಳನ್ನೂ, ವಾಹನಗಳನ್ನೂ, ಶಿಲ್ಪಚತುರರಾದ ಪರಿಜನರನ್ನೂ ಕಾಣಿಕೆ 
ಯಾಗಿ ಕೊಂಡುಬಂದಿದ್ದ ಸುದ್ದಿಯು ನೀರಸೇನನೇ ಕಳುಹಿಸಿದ್ದ ಪತ್ರದ 
ಮೂಲಕ ಧಾರಿಣೀದೇನಿಗೆ ತಿಳಿಯಿತು. ತನ್ನ ಅಣ್ಣನು ಮೆರೆದ 
ಪರಾಕ್ರಮದಿಂದ ಅವಳ ಮನಸ್ಸು ಹರ್ಷಮಗ್ಗವಾಗಿದ್ದಿತು. ಅವಳು 
ಪರಿಜನರೊಡನೆ ಸಂಭ್ರಮದಿಂದ ಪ್ರಮದವನವನ್ನು ಪ್ರವೇಶಿಸಿದಳು. 
ಅಗ್ನಿಮಿತ್ರನು ಗೌತಮನೊಡನೆ ಮೊದಲೇ ಪ್ರಮದವನಕ್ಕೆ 
ಬಂದಿದ್ದನು. ಒಂದುಕಡೆ ನೀರಸೇನನ ಜೈತ್ರಯಾತ್ರೆಯ ಸಂತೋಷ; 
ಮತ್ತೊಂದು ಕಡೆ ಮಾಲನಿಕೆಯ ಹೀನದೀನಾವಸ್ಥೆ--ಎರಡೂ ಸೇರಿ 
ಅರಸನ ಮನಸ್ಸು ಸಂತೋಷ ದುಃಖಗಳೆರಡನ್ನೂ ಸಮವಾಗಿ ಅನುಭವಿಸು 


೮೬ ಸಂಸ್ಕೃತ ನಾಟಿಕ ಕಥೆಗಳು 


ತ್ರ್ಮಿದ್ದಿತುು ಗೌತಮನಿಗೆ ಮಹಾರಾಣಿ ಧಾರಿಣಿಯು ಪಂಡಿತಕೌತಿಕಿಗೆ 
ಆಜ್ಞಾ ಪಿಸಿದ್ದ ಪರಿಯೆಲ್ಲವೂ ಗೊತ್ತಿದ್ದುದರಿಂದ ಅವನು, "ಮಿತ್ರ, 
ನೀನು ಏಕಾಂತ ಸುಖಿಯಾಗುವೆ, ಮಹಾರಾಜ್ಞಿಯು ಸರ್ವವಿಧದಿಂದಲೂ 
ನಿನ್ನ ವಿಷಯದಲ್ಲಿ ಪ್ರಸನ್ನಳಾಗಿ ನಿನ್ನ ಮನೋರಥವನ್ನು ಈಡೇರಿಸು 
ವಳು”? ಎಂದು ಸಂತಯಿಸಿದನು. ಅಷ್ಟರಲ್ಲಿ ಪ್ರತೀಹಾರಿಯು ಅವರ 
ಬಳಿಗೆ ಬಂದು, ಅಶೋಕ ವೃಕ್ಸದ ಕುಸುಮ ಸಮೃದ್ಧಿಯನ್ನು ತನ್ನೊಡನೆ 
ನೋಡಬಯಸುವ ಧಾರಿಣಿಯ ಮನೋರಥವನ್ನು ಅರಿಕೆಮಾಡಿದನು. 
ಗೌತಮನೆಂದ ಮಾತಿಗೆ ಅದು ನಿದರ್ಶನವಾಗಿ ಪರಿಣಮಿಸಿತು. ಅರಸನು 
ಮಹೋತ್ಸಾಹಪೂರಿತನಾಗಿ ಅಶೋಕ ವೃಕ್ಬದ ಬಳಿಗೆ ಹೋದನು. 

ಅಶೋಕ ವೃಕ್ಸದ ಬಳಿ ಧಾರಿಣೀದೇನಿ, ಪಂಡಿತಕೌಶಿಕ್ಕಿ ಮಾಲವಿಕೆ 
ಮತ್ತು ಪರಿಜನರು ಎಲ್ಲರೂ ಸೇರಿದ್ದರು. ಅರಸನು ಅಲ್ಲಿಗೆ ಬಂದು 
ಮಾಲನಿಕೆಯನ್ನು ಕಂಡು ಮುಗ್ಧನಾಗಿಹೋದನು. ನಿವಾಹನೇಪಥ್ಯ 
ದಿಂದ ಅವಳು ವಿಶೇಷವಾಗಿ ಶೋಭಿಸುತ್ತಿದ್ದಳು. ನಸು ಜಾರಿದ 
ದುಕೂಲವನ್ನುಟ್ಟು, ಅನೇಕ ಆಭರಣಗಳನ್ನು ತೊಟ್ಟು, ಮೆರೆಯುತ್ತಿದ್ದ 
ಅವಳು ತಾರಗೆಗಳೊಡನೆ ಉದಿಸುತ್ತಿರುವ ಚಂದ್ರಕಾಂತಿ ಸಹಿತವಾದ 
ಹಿಮವುಡುಗಿದ ಚೈತ್ರವಿಭಾವರಿಯಂತೆ ಕಂಗೊಳಿಸುತ್ತಿದ್ದಳು. ಅರಸನು 
ಅವಳನ್ನು ನೋಡುತ್ತ ನೋಡುತ್ತ ತನ್ನ ಮನೋರಥವು ಈಡೇರುವು 
ದೆಂದು ನಿಶ್ಚಯಿಸಿಕೊಂಡನು. 

ಧಾರಿಣಿಯು ರಾಜನನ್ನು ಸ್ಮಿತವದನೆಯಾಗಿ ಎದುರುಗೊಂಡು 
ಹೊಸದಾಗಿ ಕುಸುಮಿಸಿರುವ ರಕ್ತಾಶೋಕವು ಅವನಿಗೆ ಸಂಕೇತ 
ನಿನೋದಮಂಟಪವಾಗಿ ಉಪಯೋಗವಾಗಲೆಂದು ಬಯಸಿದಳು. 
ಅರಸನು ಆ ಮಾತನ್ನು ಕೇಳಿ ಆನಂದಿಸುತ್ತಿರಲು, ಕಂಚುಕಿಯು ವಿದರ್ಭ 
ದೇಶದಿಂದ ಉಪಾಯನವಾಗಿ ಬಂದಿರುವ ಇಬ್ಬರು ಶಿಲ್ಪಕಾರಿಕೆಯರು. 
ಅರಸನನ್ನು ನೋಡಬಯಸುವುದಾಗಿ ಸುದ್ದಿ ತಂದನು. ಒಡನೆಯೇ 
ಅವರನ್ನು ಪ್ರವೇಶಗೊಳಿಸಬೇಕೆಂದು ಅರಸನ ಅಪ್ಪಣೆಯಾಯಿತು. 
ಅದರಂತೆ, ಅವರಿಬ್ಬರೂ ಪ್ರವೇಶಿಸಿದರು. 

ಮೊದಲು ಆ ಶಿಲ್ಪಕಾರಿಕೆಯರಿಬ್ಬರೂ ಮಾಧನಸೇನನ ಅರಮನೆ 


ಮಾಲನಿಕಾಗ್ನಿಮಿತ್ರ ೪೩ 


ಯಲ್ಲಿ ಮಾಲವಿಕೆಯ ಪರಿಚಾರಿಕೆಯರಾಗಿದ್ದವರು. ಅವರು ಪ್ರವೇಶಿಸು 
ತ್ಮಲೆ ಮಾಲವಿಕೆಗೂ ಪಂಡಿತಕೌಶಿಕಿಗೂ ಅವರ ಗುರುತು “ಸಿಕ್ಕಿತು. 
ಅಂತೆಯೇ, ಆ ಶಿಲ್ಪಕಾರಿಕೆಯರೂ ತಮ್ಮ ಒಡತಿಯಾದ ಮಾಲನವಿಕೆ 
ಯನ್ನೂ ಕೌಶಿಕಿಯನ್ನೂ ಗುರುತಿಸಿ ತಮ್ಮ ಸಂತೋಷವನ್ನು ವ್ಯಕ್ತಪಡಿಸಿ 
ದರು. ಎಲ್ಲರಿಗೂ ಆಶ್ಚರ್ಯವಾಯಿತು. ಮಾಲವಿಕೆಯು ಮಾಧವಸೇನನ 
ತಂಗಿಯೆಂಬ ವಿಚಾರವೂ ಅವಳನ್ನು ವಿದಿಶೆಗೆ ಕರೆತರುವಾಗ ದಾರಿಯಲ್ಲಿ 
ನಡೆದ ದರೋದೆಕಾರರ ದಾಂಧಲೆಯ ಸರಿಣಾಮುನಾಗಿ ಅವಳು 
ವೀರಸೇನನ ರಕ್ಷಣೆಗೆ ಸಿಕ್ಕಿ ಆಮೇಲೆ ಧಾರಿಣಿಯ ಪೋಷಣೆಗೆ ಒಳಗಾದ 
ನಿಚಾರವೂ ಗೊತ್ತಾಯಿತು. ಪಂಡಿತಕಾಶಿಕಿಯು ತನ್ನ ಸೋದರ 
ನಾದ ಸುಮತಿಯ ಮರಣವೃತ್ತಾ ನ ಾಂತವನ್ನೂ ಆಮೇಲೆ ತಾನು ವಿರಕ್ಷೆ 
ಯಾಗಿ ಕಾಷಾಯವನ್ನು ಧರಿಸಿ ಧಾರಿಣಿಯ ಆಶ್ರಯವನ್ನು ಸಡೆದುದನ್ನೂ 
ತಿಳಿಸಿದಳು. 

ಧಾರಿಣಿಯು ಸತ್ಯುಲಪ್ರಸೂತೆಯಾದ ಮಾಲನಿಕೆಯನ್ನು ದಾಸೀ 
ಭಾವದಿಂದ ಕಂಡುದಕ್ಕಾಗಿ ಪರಿತಸಿಸಿದಳು. ಮಾಲನಿಕೆಯ ವಿಚಾರ 
ವನ್ನು ತಿಳಿದೂ ತನಗೆ ತಿಳಿಸದಿದ್ದುದಕ್ಕಾಗಿ ಪಂಡಿತಕೌಶಿಕಿಯನ್ನು 
ಅವಳು ಆಕ್ಸೇಪಿಸಿದಳು. ಕೌಶಿಕಿಯು ಸಿದ್ಧಪುರುಷರು ಮಾಲವಿಕೆಯ 
ವಿಚಾರದಲ್ಲಿ "ನುಡಿದಿದ್ದ ಭವಿಷ್ಯವನ್ನೆಲ್ಲ ಮನವಿಮಾಡಿ, ತಾನು ಮರೆ 
ಮಾಚಿದ್ದುದು ಒಳ್ಳಿ ತಾಯಿತೆಂದು ಹೇಳಿ ಸಮಾಧಾನಗೊಳಿಸಿದಳು. 

ಆ ಸಂತೋಷ ಸಂಭ್ಪ ಮದಲ್ಲಿ ಅಗ್ನಿ ಮಿತ್ರ ನು ವಿದರ್ಭದೇಶವನ್ನು 
ಮಾಧವಸೇನನಿಗೂ ಯಜ್ಞ ಸೇನಫಿಗೂ ಹು ಸಮವಾಗಿ ಹಂಚಿಕೊಡುವ 
ಔದಾರ್ಯವನ್ನು ಮೆರೆದನು. ಅದೇ ಸಮಯದಲ್ಲಿಯೇ ಮತ್ತೊ ಂದು 
ಸಂತೋಷವಾರ್ತೆಯು ಅವನಿಗೆ ತಿಳಿಯಿತು. ತನ್ನ ತಂದೆಯಾದ ಪುಷ್ಪ 
ಮಿತ್ರನು ಆಶೀರ್ವಾದ ಪುರಸ್ಸರನಾದ ಅಶ್ವಮೇಧಾಹ್ವಾನಸತ್ತಿ ಕೆಯನ್ನು 
ಕಳುಹಿಸಿ ಅದರಲ್ಲಿ ತನ್ನ ಮೊಮ್ಮಗನಾದ ವಸುಮಿತ್ಪ ಕ್‌ ಜೈತ್ರ ಯಾತ್ರೆ, 
ಯನ್ನು ಪ್ರಶಂಸಿಸಿದ್ದನು. ಚಕುಟಿನಟರವಕ ಗೂ ಅನಂದ 
ವಾಯಿತು. ಅಗ್ನಿಮಿತ್ರನಿಗೆ ತನ್ನ ಪುತ್ರನ ಸರಾಕ್ರಮವು ಹೆಮ್ಮೆ 
ಯನ್ನುಂಟುಮಾಡಿತು. ಧಾರಿಣಿಯ ಆನಂದಕ್ಕೂ ಎಣೆಯಿಲ್ಲವಾಯಿತು. 


೮೪ ಸಂಸ್ಕೃತ ನಾಟಕ ಕಥೆಗಳು 


ಅವಳು ಈ ಎಲ್ಲ ವೃತ್ತಾಂತವನ್ನೂ ಇರಾವತಿಗೆ ತಿಳಿಸಿ ಅವಳ ಸಮ್ಮತಿ 
ಯನ್ನೂ ಪಡೆದು ಮೊದಲೇ ವಿವಾಹ ನೇಸಥ್ಯದಿಂದ ಶೋಭಿಸುತ್ತಿರುವ 
ಮಾಲನಿಕೆಯನ್ನು ತನ್ನ ಭರ್ತನಾದ ಅಗ್ನಿಮಿತ್ರನಿಗೆ ಮದುವೆಮಾಡಿ 
ಕೊಟ್ಟಳು. ಹೀಗೆ ಪ್ರಣಯಿಗಳಾದ ಅಗ್ನಿಮಿತ್ರ ಮಾಲವಿಕೆಯರ 
ನಿವಾಹಮಹೋತ್ಸವವು ಸುಖಮಯವಾಗಿ ಬೆಳೆದು, ಅವರನ್ನು ಆನಂದ 
ಮಯರನ್ನಾಗಿ ಮಾಡಿತು. 


ಆಶಾಸ್ಯಭೀತಿ ನಿಗಮ ಪ್ರಭೃತಿ ಪ್ರಜಾನಾಂ | 
ಸಂಪತ್ಸ್ಯತೇ ನ ಖಲು ಗೋಪ್ತರಿ ನಾಗ್ಬಿಮಿತ್ರೇ ॥ 


ನಾಗಾನಂದ 





ವಿದ್ಯಾಧರ ಚಕ್ರವರ್ತಿಯಾದ ಜೀಮೂತಕೇತುವಿಗೆ ಜೀಮೂತೆ 
ಮಾಹನನೆಂಬ ಒಬ್ಬ ಮಗನಿದ್ದನು. ತರುಣನೂ ಸುಂದರನೂ ದಾನ 
ನೀರನೂ ದಯಾಶೀಲನೂ ಆದ ಅವನು ನಿದ್ಯಾಧರರೆಲ್ಲರ ಪ್ರೀತಿ ಗೌರವ 
ಗಳಿಗೆ ಪಾತ್ರನಾಗಿದ್ದನು. ಬಹುಕಾಲ ಚಕ್ರಾಧಿಪತ್ಯವನ್ನಾಳಿ ಜೀಮೂತ 
ಕೇತುವು ತನ್ನ ಮಗನಿಗೆ ಸಟ್ಟಿ ಕಟ್ಟಿ ವಾನಪ್ರಸ್ಟಾಶ್ರಮಿಯಾಗಿ ತಪೋವನ 
ವನ್ನು ಸೇರಿದನು. ನೂತನ ಚಕ್ರವರ್ತಿಯಾದ ಜೀಮೂತವಾಹನನು, 
ತನ್ನ ಸದ್ಗುಣಗಳ ಪ್ರಭಾವದಿಂದಲೂ ಅನುಪಮವಾದ ತನ್ನ ಪರಾಕ್ರಮದ 
ಮೇಲ್ಮೆಯಿಂದಲೂ ಚಕ್ರಾಧಿಪತ್ಯದ ಸಮಸ್ತ ಪ್ರಜೆಗಳ ಭಕ್ತಿಗೌರವ 
ಗಳನ್ನು ಸಂಪಾದಿಸಿ, ಸುಪ್ರಸಿದ್ಧನಾಗಬಹುದಾಗಿದ್ದಿತು. ಆದರೆ ಅವನಿಗೆ 
ಆಳುವುದಕ್ಕಿಂತಲೂ ಮಾತಾಸಿತೃಗಳ ಶುಶ್ರೂಷೆ ಮಾಡುವುದರಲ್ಲಿ ಒಲವು 
ಹೆಚ್ಚಿ, ಆಡಳಿತದ ಭಾರವೆಲ್ಲವನ್ನೂ ಮಂತ್ರಿಗಳಿಗೊಪ್ಪಿಸಿ ತನ್ನ ತಾಯಿ 
ತಂದೆಗಳಿದ್ದ ತಪೋವನಕ್ಕೆ ಬಂದನು. 

ತಂದೆಯಂತೆಯೇ ಜೀಮೂತವಾಹನನೂ ವಿದ್ಯಾಧರ ಚಕ್ರವರ್ತಿ 
ಯಾಗುವ ಸಮಸ್ತ ಲಕ್ಷಣಗಳನ್ನೂ ಹೊಂದಿದ್ದನು. ಸಮಸ್ತ ಪ್ರಜೆಗಳೂ 
ಅವನಲ್ಲಿ ನಿರತಿಶಯವಾದ ಪ್ರೇಮವನ್ನಿಟ್ಟುಕೊಂಡಿದ್ದರು. ಮೇಲಾಗಿ, 
ಅವನು ಅಜಾತಶತ್ರುವೆನಿಸಿದ್ದನು. ಇಂತಹವನು ವೃದ್ಧರಾದ ತಾಯಿ 
ತಂದೆಗಳ ಪರಿಚರ್ಯೆಗಾಗಿ ತಪೋವನಕ್ಕೆ ಬರುವುದು ಅವನ ಮಿತ್ರನಾದ 
ಆತ್ರೇಯನಿಗೆ ಪ್ರಿಯವಾಗಲಿಲ್ಲ. ನಿರ್ವಿಣ್ಣನಾಗಿ, ಜೀವನ್ಮ್ಮುತರಂತಿದ್ದ 
ತಾಯಿತಂದೆಗಳಿಗೋಸ್ಫರ ವನವಾಸ ದುಃಖವನ್ನು ಅವನು ಅನುಭವಿ 
ಸುವುದು ತೀರಾ ಅನುಚಿತವೆಂದು ಆತ್ರೇಯನು ಆಕ್ಸೇಪಿಸಿದನು. ಆದರೆ 
ಜೀಮೂತವಾಹನನು ಪೂಜ್ಯನಾದ ತಂದೆಯ ಚರಣ ಶುಶ್ರೂಷೆಯ 
ಮುಂದೆ ಸಿಂಹಾಸನ ಪ್ರಾಪ್ತಿಯು ಗಣ್ಯವಾದುದಲ್ಲವೆಂದು ಹೇಳಿ 
ಅವನನ್ನು ಸಮಾಧಾನಗೊಳಿಸಿದನು. ಮೂರು ಲೋಕಗಳ ಆಧಿಪತ್ಯವನ್ನು 
ನಡೆಯಿಸಿ, ಭೋಗಭಾಗ್ಯಗಳನ್ನನುಭವಿಸಿದರೂ ಅದು ಮಾತಾಪಿತೃ 


೯೦ ಸಂಸ್ಕೃತ ನಾಟಕ ಕಥೆಗಳು 


ಶುಶ್ರೂಷೆಯಿಂದಾಗುವ ಸುಖದಲ್ಲಿ ಲವಲೇಶಕ್ಕೂ ಸರಿತೂಗಲಾರದು 
ಎಂದು ಅನನೆಣಿಕೆ. 

ಆತ್ರೇಯನು ಅವನ ನಿರ್ವೇದವನ್ನು ಕಂಡು ವಿಸ್ಮಿತನಾಗಿ ಅವನ 
ಮಾತಾಪಿತೃ ಭಕ್ತಿಗೆ ತನ್ನಲ್ಲಿಯೇ ಮೆಚ್ಚಿ ಕೊಂಡನಾದರೂ, ಹೇಗಾದರೂ 
ಅವನನ್ನು ರಾಜ್ಯಸುಖದ ಕಡೆಗೆ ತಿರುಗಿಸಬೇಕೆಂದು ಸಂಕಲ್ಪಿಸಿದನು. 
ಮಹಾ ಸಾಹಸಿಯಾದ ಮತಂಗನೆಂಬ ಧೂರ್ತ ವಿದ್ಯಾಧರನೊಬ್ಬನು ಅವನ 
ರಾಜ್ಯವನ್ನು ಅಪಹರಿಸುವುದರಲ್ಲಿರುವನೆಂದೂ, ಅದಕ್ಕೆ ಅವಕಾಶಕೊಡ 
ಕೂಡದೆಂದೂ ವಾದಿಸಿದನು. ಆದರೆ ಈ ವಾದವು ಜೀಮೂತವಾಹನನ 
ದೃಢ ಮನಸ್ಸನ್ನು ಕದಲಿಸಲಿಲ್ಲ. ಅವನು ತನ್ನ ಶರೀರ ಮೊದಲು 
ಗೊಂಡು ಸರ್ವಸ್ವವನ್ನೂ ಪರಾರ್ಥಕ್ಕಾಗಿ ವಿನಿಯೋಗಿಸಲು ಸಿದ್ಧನಾಗಿದ್ದ 
ಮಹಾ ದಾನವೀರನು. ಮತಂಗನು ತನ್ನ ರಾಜ್ಯವನ್ನು ಒಂದುವೇಳೆ 
ಅಪಹರಿಸಿದರೂ ನಿರಾತಂಕವಾಗಿ ಅವನೇ ಅದನೃನುಭವಿಸಿಕೊಳ್ಳಲೆಂದು 
ಅವನ ಮನಸ್ಸು. ತಂದೆಗೆ ಆತನ ಅಪ್ಪಣೆಯಂತೆ ಮಲಯಪರ್ವತದಲ್ಲಿ 
ವಾಸಯೋಗ್ಯವಾದ ಆಶ್ರಮವನ್ನು ರಚಿಸಲು ಉಚಿತವಾದ ಸ್ಥಳವನ್ನು 
ಗೊತ್ತುಮಾಡುವುದೊಂದೆ ಆಗ್ಗೆ ಅವನ ಮನಸ್ಸಿನಲ್ಲಿದ್ದ ಆಸೆ. 

ಜೀಮೂತವಾಹನನೂ ಆತ್ರೇಯನೂ ಮಲಯ ಪರ್ವತದ 
ಉಪವನಗಳ ರಾಮಣೀಯಕವನ್ನು ನೋಡಿ ಆನಂದಿಸುತ್ತ ಸಂಚರಿಸು 
ತ್ರಿದ್ದರು. ಇದ್ದಕ್ಕಿದ್ದಂತೆಯೆ ಜೀಮೂತವಾಹನನ ಬಲಗಣ್ಣು ಅದುರಿ 
ಶುಭ ಸೂಚನೆಯಾಯಿತು. ಯಾವ ಫಲಾಕಾಂಕ್ಸೆಯೂ ಇಲ್ಲದ ತನಗೆ 
ಹಾಗಾದುದನ್ನು ತಿಳಿದು ಅವನು ವಿಸ್ಮಿತನಾದನು. ಆದರೂ ಶುಭ ಫಲವು 
ದೊರಕುತ್ತದೆಯೆಂದೂ, ಮುನಿಗಳು ಆ ಶಕುನಕ್ಕೆ ಪ್ರಯೋಜನವನ್ನು 
ಹೇಳಿರುವುದು ಸುಳ್ಳಾಗದೆಂದೂ ಅವನು ಯೋಚಿಸಿದನು. 

ಅಷ್ಟರಲ್ಲಿಯೇ ತಂತ್ರೀವಾದ್ಯದ ಇಂಪಾದ ಧ್ವನಿಯು ಕೇಳ 
ಬಂದಿತು. ಅಲ್ಲಲ್ಲಿದ್ದ ತಪೋವನಗಳ ಕುರಂಗಗಳೆಲ್ಲವೂ ದರ್ಭಕವಳ 
ಗಳನ್ನುಳಿದು, ಸನಿಶ್ಚಲಗಳಾಗಿ, ನಿಮಾಲಿತ ಲೋಚನಗಳಾಗಿ, ಕಿವಿಗೊಟ್ಟು 
ಆ ಮಧುರ ಧ್ವನಿಯನ್ನು ಆಲಿಸುತ್ತಿದ್ದುವು. ತಪೋವನದಲ್ಳ್ಲಿ ಶ್ರುತಿ 
ಬದ್ಧವಾಗಿ, ಮನೋಹರವಾಗಿ ಹಾಡುತ್ತಿರುವವರಾರೆಂದು ಆತ್ರೇಯನಿಗೆ 

ತೋರಲಿಲ್ಲ. ನಯವಾಗಿ, ಹದವಾಗಿ ತಂತಿಗಳನ್ನು ಮಾಟುತ್ತ ಮಧುರ 
ವಾಗಿ ಹಾಡುತ್ತಿರುವ ವ್ಯಕ್ತಿಯು ಸಮಾಪದಲ್ಲಿಯೆ ಕಾಣುತ್ತಿದ್ದ 
ದೇವಾಲಯದಲ್ಲಿ ದೇವತಾರಾಧನಸರಳಾದ ಯಾವಳೋ ಒಬ್ಬ ದಿವ್ಯಾಂಗನೆ 
ಯಾಗಿರಬೇಕೆಂದು ಜೀಮೂತವಾಹನನು ಊಹಿಸಿದನು. 

ಆಗ ತಾವೂ ದೇವಾಲಯವನ್ನು ನೋಡಿಕೊಂಡು ಬರಬಹುದೆಂದು 
ಆತ್ರೇಯನು ಸೂಚಿಸಿದನು. ಜೀಮೂತವಾಹನನು, ದೇವತೆಗಳು 
ವಂದನೀಯರೆಂದು ಹೇಳಿ, ಆತ್ರೇಯನೊಡನೆ ದೇವಾಯತನದ ಬಳಿಸಾರಿ, 
ಸ್ತ್ರೀ ಜನರನ್ನು ನೋಡುವುದು ಒಂದು ವೇಳೆ ಯೋಗ್ಯವಾಗದೆ ಹೋಗ 
ಬಹುದು ಎಂದು ಯೋಚಿಸಿ, ಸಮಯವನ್ನು ನಿರೀಕ್ಸಿಸುತ್ತ ಅಲ್ಲಿಯ 
ತಮಾಲವೃಕ್ಪ್ಸಗಳ ಮರೆಯಲ್ಲಿಯೇ ಆತ್ರೇಯನೊಡನೆ ಕೆಲಕಾಲ 
ನಿಂತನು. 

ದೇವಾಯತನದಲ್ಲಿ ಎಂದಿನಂತೆ ಪೂಜೆಯನ್ನು ಸಲ್ಲಿಸುವುದಕ್ಕಾಗಿ 
ಬಿಜಮಾಡಿದ್ದ ಮಲಯವತಿಯಂಬ ವಿದ್ಯಾಧರ ರಾಜಕನ್ಯಯು, 
"" ಉತ್ಪುಲ್ಲವಾದ ಕಮಲ ಕೇಸರದ ಪರಾಗದಂತೆ ಗೌರ ಕಾಂತಿಯುಳ್ಳ 
ಗೌರಿಯೇ! ನಿನ್ನ ಪ್ರಸಾದದಿಂದ ನನ್ನ ವಾಂಛಿತವು ಪೂರ್ಣವಾಗಲಿ” 
ಎಂಬ ಅಭಿಪ್ರಾಯವುಳ್ಳ ಗೀತವನ್ನು ವೀಣಾವಾದನದೊಡನೆ ಹಾಡು 
ತ್ರಿದ್ದಳು.  ಜೀಮೂತವಾಹನನು ಮಧುರವಾದ ಆ ಹಾಡಿಗೂ, 
ಸೊಗಸಾದ ವೀಣಾವಾದನಕ್ಕೂ ಬೆರಗಾದನು. 

ಆ ಹೊತ್ತಿಗೆ ಮಲಯವತಿಯ ಚೇಟಿಯು, ಕನ್ನಿಕೆಯರು ದುಷ್ಕರ 
ನಾದ ನಿಯಮೋಪಾಸನೆಗಳಿಂದ ಆರಾಧಿಸಿದರೂ ದಯೆ ತೋರಿ ಇನ್ನೂ 
ಪ್ರಸನ್ನಳಾಗದಿರುವ ಈ ದೇವಿಯ ಮುಂದೆ ಅಷ್ಟು ಕಾಲ ಭಕ್ತಿನಮ್ರೆ 
ಯಾಗಿ ವೀಣೆಯನ್ನು ನುಡಿಸಿದುದರಿಂದ ಫಲನೇನೆಂದು ಮಲಯವನವತಿಗೆ 
ಹೇಳಿದ ಮಾತು ಜೀಮೂತವಾಹನನ ಮತ್ತು ಅವನ ಗೆಳೆಯನ ಕವಿಗಳಿಗೆ 
ಬಿದ್ದಿತು. ಆತ್ರೇಯನು, "“ ಕನ್ನಿಕೆಯಾದುದರಿಂದ ಇವಳನ್ನು ನೋಡ 
ಬಹುದು; ಆಯತನವನ್ನು ಪ್ರವೇಶಿಸೋಣ?? ಎಂದನು. ಜೀಮೂತ 
ವಾಹನನು, "ನೋಡುವುದರಲ್ಲಿ ದೋಷವೇನೂ ಇಲ್ಲ. ಒಂದು ವೇಳೆ 
ಬಾಲ್ಯಸಹಜವಾದ ಲಜ್ಜೆಯಿಂದಲೋ ತಳಮಳದಿಂದಲೋ ಇವಳ್ಳು 

ಬಹಳ ಹೊತ್ತು ಇಲ್ಲಿ ನಿಲ್ಲಲಾರಳು. ಆದುದರಿಂದ ಈ ಹೊಂಗೆಯ 
ಮರೆಯಿಂದಲೇ ನೋಡೋಣ? ಎಂದನು. 

ನೋಡುತ್ತ ನೋಡುತ್ತ ಮುಗ್ಧ ಮನೋಹರೆಯಾದ ಆ ಮಲಯ 
ವತಿಯ ಅಸದೃಶವಾದ ರೂಪಿಗೆ ಜೀಮೂತವಾಹನನು ಮನಸೋತನು. 
ಅವಳಾರೆಂಬುದು ಅವನಿಗೆ ತಿಳಿಯಲಿಲ್ಲ. ಆದರೂ ಅವಳ ಅನುಪಮ 
ಲಾವಣ್ಯವನ್ನು ನೋಡಿ, ಇವಳು ಸುರಾಂಗನೆಯಾಗಿದ್ದರೆ ಮಹೇಂದ್ರನ 
ಆ ಸಹಸ್ರ ನಯನಗಳಿಗೂ ಸಾರ್ಥಕತೆಯುಂಬಾಯಿತು. ನಾಗಕನ್ಸಿಕೆ 
ಯಾಗಿದ್ದರೆ ಇವಳ ಮುಖಚಂದ್ರನಿರುವುದರಿಂದ ರಸಾತಲಕ್ಕೆ ಚಂದ್ರ 
ನಿಲ್ಲವೆಂಬ ಕೊರತೆ ಕಳೆದಂತೆಯೇ?' ಎಂದು ತನ್ನಲ್ಲಿ ತಾನೇ ಆಶ್ಚರ್ಯ 
ಪಡುತ್ತಿದ್ದನು. ಆಗಿನ ಅವನ ಸ್ಥಿತಿಯನ್ನು ಕಂಡು ಆತ್ರೇಯನು, ""ದೈವ 
ಯೋಗದಿಂದ ನನ್ನ ಮಿತ್ರನು ಮನ್ಮಥನ ದೃಷ್ಟಿಗೊಳಗಾದನು'' ಎಂದು 
ತನ್ನಲ್ಲಿ ತಾನೇ ಆನಂದಹಪಡುತ್ತಿದ್ದನು. 

ಆಮೇಲೆ, ದೇವಾಯತನದಲ್ಲಿ ಇನ್ನೂ ವೀಣೆಯನ್ನು ನುಡಿಸುತ್ತಲೇ 
ಇದ್ದ ಮಲಯವತಿಯನ್ನು ಕಂಡು ಚೇಟಯು, "ಒಡತಿ, ನಾನು 
ಮತ್ತೊಮ್ಮೆ ಹೇಳುವೆನು, ದಯಾರಹಿಶತೆಯಾದ ಈ ದೇವಿಯ ಮುಂದೆ 
ನೀಣೆಯನ್ನು ನುಡಿಸುವುದರಿಂದ ಯಾವ ಪ್ರಯೋಜನವೂ ಇಲ್ಲವೆಂದು”? 
ಎಂಬುದಾಗಿ ಹೇಳಿದುದನ್ನು ಕೇಳಿ ಮಲಯವತಿಯು ರೋಷಾವಿಷ್ಟಳಾಗಿ 
ಪೂಜ್ಯಳಾದ ಗೌರಿಯನ್ನು ನಿಂದಿಸಕೂಡದೆಂದೂ, ಅಂದು ತನಗೆ ಆ 
ದೇವಿಯು ಪ್ರಸನ್ನಳಾಗಿ, ವಿದ್ಯಾಧರ ಚಕ್ರವರ್ತಿಯು ತನ್ನ ಕೈಹಿಡಿಯುವ 
ನೆಂದು ಅನುಗ್ರಹಿಸಿರುವಳೆಂದೂ ಹೇಳಿದಳು. ಜೇಟಗೆ ಸಂತೋಷ 
ವಾಯಿತು. 

ಮಲಯವತಿಯ ಆ ಮಾತನ್ನು ಕೇಳಿದೊಡನೆಯೆ ಆತ್ರೇಯನಿಗೆ 
ಎಲ್ಲಿಲ್ಲದ ಸಂತೋಷವು ಸಮನಿಸಿತು; ಜೀಮೂತವಾಹನನು ಒಪ್ಪದಿದ್ದರೂ 
ಬಲಾತ್ಕಾರದಿಂದ ಅವನೊಡನೆ ದೇನಾಯತನವನ್ನು ಪ್ರವೇಶಿಸಿದನು. 
ಸುಂದರಾಕಾರನಾದ ಜೀಮೂತವಾಹನನನ್ನು ಕಂಡೊಡನೆಯೆ ಮಲಯ 
ವತಿಯ ಮನಸ್ಸಿನಲ್ಲಿ ಪ್ರೇಮವು ಮೂಡಿತು. ದೇವಿಯು ಅನುಗ್ರಹಿಸಿದ 
ಪ್ರಸಾದವೇ ಮೈದೋರಿರಬಹುದೆಂದು ಜೇೀೇಟಿಯು ಹೇಳಿದಮೇಲಂತೂ 

ಮಲಯವತಿಗೆ ಅಪರಿಮಿತನಾದ ಆನಂದವುಂಟಾಯಿತು. ಅವಳು ನಾಚಿ, 
ತಲೆ ತಗ್ಗಿಸಿ, ಜೀಮೂತವಾಹನನನ್ನೇ ಓರೆ ನೋಟದಿಂದ ನೋಡುತ್ತ 
ನಿಂತಳು. ನಾಚಿಕೆ ತಾನೇತಾನಾಗಿ, ಜೇಟಿಯೊಡನೆ ಅವಳು ಹೊರಟು. 
ಹೋಗುವುದರಲ್ಲಿರಲು ಅವಳನ್ನು ಒಂದು ಮುಹೂರ್ತಕಾಲ ಅಲ್ಲಿಯೇ 
ನಿಲ್ಲಿಸಬಯಸಿ ಆತ್ರೇಯನು, "" ಪೂಜ್ಯಳೇ! ಈ ತಪೋವನದಲ್ಲಿ ನಿಮ್ಮ 
ಈ ಆಚಾರವು ನನಗೆ ಅರ್ಥವಾಗಲಿಲ್ಲ. ಅತಿಥಿಯು ಆಗಮಿಸಿರುವಾಗ 
ಬಾಯಿಮಾತಿಠಿಂದಾದರೂ ಗೌರವಿಸಬಾರದೆ??' ಎಂದನು. ಚೇಟಿಯು 
ಆ ಮಾತನ್ನಾಲಿಸಿ, ತನ್ನ ಸಖಿಯ ಚೇಷ್ಟಾವಿಶೇಷಗಳನ್ನು ಕಂಡು, ಅವಳ 
ದೃಷ್ಟಿಯೆಲ್ಲವೂ ಜೀಮೂತವಾಹನನಲ್ಲಿಯೇ ನೆಲಸಿರುವುದನ್ನು ತಿಳಿದು, 
“ಮಹಾಭಾಗ! ನಿನಗೆ ಸ್ವಾಗತವಾಗಲಿ, ಕುಳಿತುಕೊಳ್ಳ ಬೇಕು'' ಎಂದಳು. 

ಆತ್ರೇಯನೂ ಜೀಮೂತವಾಹನನೂ ಚೇಟಿಯ ಸೂಚನೆಯಂತೆ 
ಅಲ್ಲಿ ಕುಳಿತಮೇಲೆ, ಮಲಯವತಿಗೂ ಅವರಿಗೂ ಸಂಭಾಷಣೆ ಬೆಳೆಯು 
ವಷ್ಟರಲ್ಲಿಯೇ, ಕುಲಪತಿಗಳಾದ ಕಾಶಿಕರ ಆಜ್ಞೆಯಂತೆ ಮಾಧ್ಯಂದಿನದ. 
ಸವನದರ್ಶನಾರ್ಥವಾಗಿ ಮಲಯವತಿಯನ್ನು ಕರೆದುಕೊಂಡುಹೋಗಲು 
ಶಾಂಡಿಲ್ಯನೆಂಬ ಶಾಪಸನು ಅಲ್ಲಿಗೆ ಬಂದನು. ಅವನು ಜೀಮೂತ 
ವಾಹನನ ಗುರುತರಿಯದಿದ್ದರೂ ಅವನ ಹೆಜ್ಜೆ ಗುರುತುಗಳಲ್ಲಿದ್ದ ಚಕ್ರ 
ಚಿಹ್ನೆಗಳನ್ನು ಕಂಡು, ಅವನೇ ನಿದ್ಯಾಧರ ಚಕ್ರವರ್ತಿಯಾಗುವ ಜೀಮೂತ 
ವಾಹನನೆಂದು ತರ್ಕಿಸಿದನು. ಸಿದ್ಧಯುವರಾಜನಾದ ಮಿತ್ರಾವಸುವು 
ಮಲಯನತಿಯನ್ನು ಅವನಿಗೆ ಕೊಟ್ಟು ಮಧುವೆಮಾಡಬೇಕೆಂದು 
ಬಯಸಿದ್ದ ವಿಷಯವೂ ಅವನಿಗೆ ಗೊತ್ತಿದ್ದಿತು. ಅವನು ಮಲಯವತಿ 
ಯನ್ನು ಕಂಡು ಕೌಶಿಕರ ಆಜ್ಞೆಯನ್ನು ಅವಳಿಗೆ ತಿಳಿಸಿದನು. 

ಒಂದುಕಡೆ ಗುರುವಚನ; ಇನ್ನೊಂದುಕಡೆ ದಯಿತದರ್ಶನ ಸುಖ.. 
ಹೋಗುವುದಕ್ಕೂ ಇಲ್ಲ; ನಿಲ್ಲುವುದಕ್ಕೂ ಇಲ್ಲ. ಮಲಯವತಿಯ 
ಮನಸ್ಸು ಇಕೃಟ್ಟನಲ್ಲಿ ಸಿಲುಕಿ ತೊನೆಯಿತು. ಆದರೂ ಹೇಗೋ ಕಷ್ಟ 
ದಿಂದ ಮನಸ್ಸನ್ನು ನೆಲೆಗೆ ತಂದುಕೊಂಡು, ಜೀಮೂತವಾಹನನನ್ನು 
ಅನುರಾಗಪೂರಿತವಾಗಿ ಮತ್ತೆ ಮತ್ತೆ: ನೋಡುತ್ತ, ಶಾಂಡಿಲ್ಯನೊಡಕೆ: 
ಹೊರಟುಹೋದಳು. 


೯೪ ಸಂ ಸೃತ ನಾಟಕ ಕಥೆಗಳು 


ಜೀಮೂತನಾಹನನ ಮನಸ್ಸು ಮಲಯವತಿಯಲ್ಲಿ ಸೇರಿ 
ಹೋಯಿತು.  ನೋಡಬೇಕಾದುದನ್ನು ನೋಡಿಯಾಯಿತು. ಕೇಳ 
ಬೇಕಾದುದನ್ನು ಕೇಳಿಯಾಯಿತು. ಇನ್ನು ಹೋಗೋಣ, ನಡೆ?” ಎಂದು 
ಆತ್ರೇಯನು ಹೇಳಲು, ಅವನೂ ಮಲಯವತಿಯನ್ನೇ ಧ್ಯಾನಿಸುತ್ತ 
ಆಶ್ರಮಕ್ಕೆ ಹಿಂತಿರುಗಿದನು. 

ಮಾರನೆಯ ದಿನ, ಮಲಯವತಿಯು ಜೀಮೂತವಾಹನನನ್ನು 
ಕಂಡುದರಿಂದ ತನ್ನಲ್ಲಿ ಉದಿಸಿದ ನಿರ್ವಾಜಪ್ರೇಮವನ್ನೂ ಅದರಿಂದ 
ಉಂಟಾದ ನಿರಹತಾಸವನ್ನೂ ತನ್ನ ಸಖಿಯರಲ್ಲಿ ಹೇಳಿಕೊಂಡು, ಅವನನ್ನು 
ಮತ್ತೊಮ್ಮೆ ಕಾಣಲು ಆತುರಪಡುತ್ತಿದ್ದಳು. ಉದ್ಯಾನದಲ್ಲಿ ಎಳ 
ಬಾಳೆಗಳು ಸುತ್ತುವರಿದ ಚಂದನ ಲತಾಗೃಹೆದಲ್ಲಿ ಚಂದ್ರಮಣಿ ಶಿಲಾತಲ 
ವನ್ನಲಂಕರಿಸಿ ಅಲ್ಲಿ ಕುಳಿತು ತನ್ನ ವಿರಹವೇದನೆಯನ್ನು ತೋಡಿ 
ಕೊಂಡಳು. ವಿಚಿತ್ರ ರಮಣೀಯವಾದ ಆ ಚಂದನ ಲತಾಗೃಹವನ್ನು 
ನೋಡುತ್ತ ನೋಡುತ್ತ ಅವಳ ಸಂತಾಸವು ಹೆಚ್ಚುತ್ತಹೋಯಿತು. 
ತನ್ನಂತೆಯೇ ಅವನೂ ಸಂತಪ್ಪ, ಹೃದಯನಾಗಿರಬಹುದೇ ಎಂದು ಅವಳಿಗೆ 
ಸಂದೇಹನಾಯಿತು. 

ಈ ಸ್ಥಿತಿಯಲ್ಲಿದ್ದ ಮಲಯವತಿಯ ಮನಸ್ಸು ಚೇಟಗೆ ಗೊತ್ತಾ 
ಯಿತು. ಜೀಮೂತವಾಹನನನ್ನೇ ಅವಳು ಮೋಹಿಸಿರುವಳೆಂಬ ವಿಚಾರವು 
ಅವಳಿಗೆ ತಿಳಿದಿದ್ದರೂ ಖಚಿತವಾಗಿ ಆ ವಿಷಯನನ್ನು ಅವಳಿಂದಲೇ 
ತಿಳಿದುಕೊಳ್ಳಬೇಕೆಂದು, "" ಒಡತಿ, ನಿನ್ನ ಮನಸ್ಸನ್ನು ನಾನು ಬಲ್ಲೆ. 
-ಆ ವರನು ಯಾರು?” ಎಂದು ಕೇಳಿದಳು. ಮಲಯವತಿಯು ಲಜ್ಜಿತ 
ಭಾಗಿ, ಏನೂ ಹೇಳದೆ ಸುಮ್ಮನಾಗಲು ಜೇಟಯು, ದೇವಿಯು ಸ್ವಪ್ನದಲ್ಲಿ 
ಕೊಟ್ಟಿ ವರವನ್ನು ಅವಳ ಜ್ಞಾಪಕಕ್ಕೆ ತಂದು, ದೇವಾಲಯದಲ್ಲಿ 
ಜೀಮೂತನಾಹನನನ್ನು ಕಂಡಂದಿನಿಂದ ಅವಳ ಮನಸ್ಸು ಪರಿತನಿ 
ಸುತ್ತಿರುವುದನ್ನು ಸೂಚಿಸಿ, ಆ ಸುಂದರ ಪುರುಷನೇ ಅವಳ 
ಸಂತಾಪಕ್ಕೆ ಕಾರಣವಾಗಿರಬಹುದೇ ಎಂದು ಮತ್ತೊಮ್ಮೆ ಪ್ರಶ್ನಿಸಿದಳು. 
ಮಲಯವತಿಯು ಏನನ್ನೂ ಮಠೆಮಾಚದೆ ತನ್ನ ಮುನೋಗತವನ್ನು : 
ಅವಳಿಗೆ ತಿಳಿಸಿದಳು. 


ನಾಗಾನಂದ ೯೪೫ 


ಆ ಹೊತ್ತಿಗೆ, ಮಲಯವತಿಯನ್ನು ಕಂಡಂದಿನಿಂದ ವಿರಹಜ್ವರ 
ಪೀಡತನಾಗಿದ್ದ ಜೀಮೂತನಾಹನನು ಏನುಮಾಡಲೂ ತೋರದೆ, ತಾನು 
ಕಂಡಿದ್ದ ಸ್ಪಪ್ನದಂತೆ ಅದೇ ಉದ್ಯಾನದಲ್ಲಿ ಮಲಯವತಿಯು 
ಚಂದ್ರಕಾಂತ ಮಣಿಶಿಲೆಯ ಆಸನದಲ್ಲಿ ಕಾಣುವಳೆಂಬ ಆಸೆಯಿಂದ 
ಆ ಉದ್ಯಾನಕ್ಕೆ ಬಂದನು. ಆತ್ರೇಯನು ಅವನನ್ನು ಉಚಿತವಾದ ವಚನ 
ಗಳಿಂದ ಸಂತಯಿಸುತ್ತ ಹಿಂಬಾಲಿಸುತ್ತಿದ್ದನು. ಚೀಟಿ ಚತುರಿಕೆಯು 
ಅವರ ಬರುವಿಕೆಯನ್ನು ಅರಿತು ಮಲಯವತಿಯನ್ನು ಎಚ್ಚರಿಸಿದಳು. 
ಮಲಯವತಿಯೂ ಚತುರಿಕೆಯೂ ಅಶೋಕ ವೃಕ್ಸದ ಮರೆಯಲ್ಲಿ ನಿಂತು 
ಅವರಿಬ್ಬರ ಆಗಮನವನ್ನು ನಿರೀಕ್ಸಿಸುತ್ತಿದ್ದರು. ಜೀಮೂತವಾಹನನು 
ಚಂದನ ಲತಾಗೃವನ್ನು ಪ್ರವೇಶಿಸಿ, ಚಂದ್ರಕಾಂತ ಮಣಿಶಿಲೆಯ ಆಸನದ 
ಮೇಲೆ ಕುಳಿತುಕೊಂಡನು. ಮಲಯವತಿಯು ಅವನನ್ನು ಕಂಡು 
ಆನಂದಿಸಿದಳು. ಆದರೂ ಅವಳಿಗೆ ಯಾರಾದರೂ ನೋಡಿಯಾರೆಂಬ 
ಭಯವಡಸಿ ಅಲ್ಲಿ ನಿಲ್ಲಲು ಸಂಕೋಚವಾಯಿತು. ಚತುರಿಕೆಯು 
ಅವಳನ್ನು ಸಮಾಧಾನಗೊಳಿಸಿ, ಪ್ರಿಯನ ಸಂದರ್ಶನ ಭಾಗ್ಯವನ್ನು 
ಸಂಪೂರ್ಣವಾಗಿ ಅನುಭನಿಸೆಂದೂ ಅಶೋಕ ವೃಕ್ಚದ ಮರೆಯಲ್ಲಿರುವುದ 
ರಿಂದ ಯಾರೂ ತನ್ಮುನ್ನು ನೋಡರೆಂದೂ ಹೇಳಿದಳು. 

ಜೀಮೂತವಾಹನನು ತಾನು ಕಂಡಿದ್ದ ಸವಿಗನಸು ಫಲಿಸದೆ 
ಹೋಗಲು ವಿರಹವ್ಯಥೆಯು ಹೆಚ್ಚಿ, ದೀನನಾದನು. ತನ್ನ ನಯನ 
ಮನೋಹರೆಯನ್ನು ಚಿತ್ರಿಸಿ ನೋಡಿಯಾದರೂ ಕಣ್ಣಿಗೆ ಹಬ್ಬವನ್ನು 
ಅನುಭವಿಸಬೇಕೆಂದು ಅವನಿಗೆ ತೋರಿತು. ಆತ್ರೇಯನು ಅವನ ಬಯಕೆ 
ಯಂತೆ ಸಮಾಸದ ಬೆಟ್ಟಿಗುಡ್ಡಗಳಿಂದ ಮಣಿತಿಲೆಯೇ ಮುಂತಾದ 
ಬಣ್ಣ ಗಲ್ಲುಗಳನ್ನು ತಂದುಕೊಟ್ಟನು. ಜೀಮೂತವಾಹನನು ತನ್ನಹೃದಯ 
ಫಲಕದಲ್ಲಿ ಅಚ್ಚಾಗಿದ್ದ ಆ ಸುಂದರಿಯ ಪ್ರತಿಚ್ಛಾಯೆಯನ್ನು ಹಾಸು 
ಗಬ್ಲಮೇಲೆ ಚಿತ್ರಿಸಿ ತಣಿದನು. ಅವನಿಗೆ ತನ್ನ ಪ್ರಿಯೆಯೇ ಪ್ರತ್ಯಕ್ಸವಾಗಿ 
ಅದರಲ್ಲಿ ಬಿಂಬಿಸಿದಂತಾಯಿತು. ಅನನ ಸಂತೋಷಕ್ಕೆ ಪಾರವಿಲ್ಲ 
ವಾಯಿತು. 

ಇಷ್ಟು ಹೊತ್ತು ಮರೆಯಲ್ಲಿ ನಿಂತು, ಜೀಮೂತವಾಹನನು 


೯೬ ಸಂಸ್ಕೃತ ನಾಟಕ ಕಥೆಗಳು 


ಆತ್ರೇಯನೊಡನೆ ಆಡಿಕೊಳ್ಳುತ್ತಿದ್ದ ಒಲವಿನ ಮಾತುಗಳು, ಅವನ 
ಸಂತಾಪ, ಅದಕ್ಕೆ ಆತ್ರೇಯನು ಹೇಳುತ್ತಿದ್ದ ಸಮಾಧಾನ, ಆಮೇಲಣ 
ಚಿತ್ರಲೇಖನ--ಇಷ್ಟನ್ನೂ ಕಂಡು ಮಲಯವತಿಗೆ ಮನಸ್ಸು ಇಳಿದು 
ಹೋಯಿತು. ಅವನು ಮತ್ತಾವಳೊ ಒಬ್ಬ ಸುಂದರಿಯನ್ನು ಮೆಚ್ಚಿ 
ತನ್ನ ಹೈದಯವನ್ನು ಸೂರೆಕೊಟ್ಟಿ ರಬಹುದೆಂದು ಅವಳು ಅರಿತಳು. 
ಜೀಮೂತವಾಹನನು ಮೆಚ್ಚಿ ಮುಗ್ಧನಾಗಿರುವುದು ಮಲಯವತಿಯ 
ರೂಪಕ್ಕೇ ಎಂಬುದನ್ನು ಚತುರಿಕೆಯು ಚೆನ್ನಾಗಿ ತಿಳಿದಿದ್ದಳಾದುದ 
ರಿಂದ ಹಲಬಗೆಯಿಂದ ಅವಳನ್ನು ಸಮಾಧಾನಸಡಿಸಲೆತ್ತಿಸಿದಳು. 
ಆದರೂ ಅವಳ ಮನೋರಥವು ಕಳಚಿಬಿದ್ದಂತೆ ತೋರಿ ಅವಳು ಆಸ್ಫಳ 
ವನ್ನು ಬಿಟ್ಟು ಹೊರಟು ಹೋಗುವುದರಲ್ಲಿದ್ದಳು. 

ಈ ಹೊತ್ತಿಗೆ ಸರಿಯಾಗಿ ಸಿದ್ಧ ಚಕ್ರವರ್ತಿಯಾದ ವಿಶ್ವಾವಸುವಿನ 
ಮಗ ಮಿತ್ರಾವಸುವು ಜೀಮೂತವಾಹನನನ್ನೇ ಹುಡುಕಿಕೊಂಡು 
ಚಂದನ ಲತಾಗೃಹಕ್ಕೆ ಬಂದನು. ಅವನಾಡಿದ ಮಾತುಗಳಿಂದ ತಂದೆಯ 
ಅಪ್ಪಣೆಯಂತೆ ಮಲಯವತಿಯನ್ನು ಪಾಣಿಗ್ರಹಣ ಮಾಡಿಕೊಳ್ಳುವಂತೆ 
ಜೀಮೂತನಾಹನನನ್ನು ಕೇಳಿಕೊಳ್ಳಲು ಅವನು ಬಂದಿರುವುದಾಗಿ 
ಮಲಯವತಿಗೂ ಚತುರಿಕೆಗೂ ತಿಳಿಯಿತು. ಆತ್ರೇಯನು ಅವನ 
ಬರವಿನ ಸುಳಿವನ್ನರಿತು ಮೊದಲೇ ಜೀಮೂತವಾಹನನು ಚಿತ್ರಿಸಿದ್ದ 
ಚಿತ್ರವನ್ನು ಬಾಳೆಯೆಲೆಯಿಂದ ಮರೆಮಾಡಿದ್ದನು. ಮಲಯವತಿಗೆ 
ಸ್ವಲ್ಪ ಆಸೆಯಂಕುರಿಸಿತು. ಮಿತ್ರಾವಸುವಿನ ಪ್ರಾರ್ಥನೆಗೆ ಜೀಮೂತ 
ವಾಹನನು ಹೇಳುವ ಮಾತನ್ನು ಕೇಳಬೇಕೆಂಬ ಕುತೂಹಲವುಂಟಾಗಿ 
ಅಲ್ಲಿಯೇ ನಿಂತಳು. 

ಮಿತ್ರಾವಸುವು ಜೀಮೂತವಾಹನನನ್ನು ಕಂಡು ತನ್ನ ತಂದೆ 
ವಿಶ್ವಾವಸುವಿನ ಮನೋಗತವನ್ನು ತಿಳಿಸಿ, ಮಲಯವತಿಯನ್ನು 
ಪರಿಗ್ರಹಿಸಬೇಕೆಂಬ ಆತನ ಸಂದೇಶವನ್ನರಿಕೆಮಾಡಿದನು. ಜೀಮೂತ 
ವಾಹನನಿಗೆ ಮಲಯವತಿಯೇ ತಾನು ಮೆಚ್ಚಿರುವ ಸ್ತ್ರೀಯೆಂಬುದು 
ಗೊತ್ತಿಲ್ಲ. ಗೌರೀನಿಲಯದಲ್ಲಿ ತಾನು ಕಂಡಿದ್ದ ಆ ಸ್ತ್ರೀಯು ತನ್ನ 
ಮನಸ್ಸೆಲ್ಲವನ್ನೂ ಸೂರೆಗೊಂಡಿದ್ದಳು. ಅವನಿಗೆ ಮತ್ತೊಬ್ಬ ಸುಂದರಿಯ 


ನಾಗಾನಂದ ೯೭ 


ಬಯಕೆಯಿರಲಿಲ್ಲ. ಆದರೂ ಕೇವಲ ದಾಕ್ಸಿಣ್ಯ ಪ್ರಕೃತಿಯವನಾದುದ 
ರಿಂದ, “ ತಮ್ಮೊಡನೆ ಸಂಬಂಧವನ್ನು ಬಯಸದವನಾರು? ಆದರೆ 
ಬೇರೊಂದೆಡೆ ಪ್ರವರ್ತಿಸಿರುವ ಮನಸ್ಸನ್ನು ಹಿಂತಿರುಗಿಸಲು ಸಾಧ್ಯ 
ವಾಗದು. ಅದರಿಂದ ಆಕೆಯನ್ನು ತಂದುಕೊಳ್ಳುವುದು ನನ್ನಿಂದಾಗದು? 
ಎಂದು ಹೇಳಿದನು. 

ಈ ಮಾತನ್ನು ಕೇಳುತ್ತಲೆ ಮಲಯವತಿಯ ಆಸೆಗಳೆಲ್ಲ ಬರಿದಾಗಿ 
ಹೋದುವು.  ದುಃಖನೊತ್ತಿಬಂದು  ಮೂರ್ಛೆಹೋದಳು. ಚೇಟ 
ಚತುರಿಕೆಯು ಅವಳನ್ನು ಸಂತಯಿಸಿದಳು. ಅಷ್ಟರಲ್ಲಿ ಆತ್ರೇಯನು ತನ್ನ 
ಮಿತ್ರನ ಉತ್ತರವು ಮಿತ್ರಾವಸುವಿಗೆ ಅಸಮಾಧಾನವನ್ನುಂಟುಮಾಡಿ 
ತೆಂದರಿತು ಅವನನ್ನು ಸಮಾಧಾನಸಡಿಸಲೋಸುಗ, “ ಅಯ್ಯಾ! ಪರಾ 
ಧೀನನಾದ ಈತನನ್ನು ಪ್ರಾರ್ಥಿಸುವುದರಿಂದೇನು ಪ್ರಯೋಜನ? ಈತನ 
ತಾಯಿತಂದೆಗಳಲ್ಲಿ ಈ ವಿಚಾರವನ್ನು ಪ್ರಸ್ತಾಪಿಸು?' ಎಂದನು. 
ಮಿತ್ರಾವಸುವು ಅದು ಯುಕ್ತವೆಂದುಕೊಂಡು ಗೌರ್ಯಾಶ್ರಮದಲ್ಲಿ 
ವಾಸವಾಗಿದ್ದ ಜೀಮೂತವಾಹನನ ತಂದೆ ಜೀಮೂತಕೇತುವನ್ನು 
ಕಾಣಲು ಹೊರಟುಹೋದನು. 

ಇತ್ತ ಮಲಯವತಿಯು ತಾನು ತನ್ನ ಸರ್ವಸ್ವವನ್ನು ಯಾರಿಗಾಗಿ 
ಸಮರ್ನಿಸಬೇಕೆಂದು ಬಯಸಿ ಒಲಿದಿದ್ದಳೋ ಆ ಜೀಮೂತವಾಹನನು 
ಬೇರೊಬ್ಬಳನ್ನು ಮೆಚ್ಚಿರುವನೆಂದು ತಿಳಿದು ಇನ್ನು ತಾನು ಬದುಕಿ 
ಪ್ರಯೋಜನವೇನೆಂದು ಸಖಿಯರನ್ನು ವಂಚಿಸಿ ಪ್ರಾಣತ್ಯಾಗ ಮಾಡಲು 
ಸಂಕಲ್ಪಿಸಿದಳು. ಚತುರಿಕೆಗೆ ಬಹಳ ಹೆದರಿಕೆಯಾಗಿ, ವಿಪತ್ತನ್ನು 
ಶಂಕಿಸಿ, ಉಪಾಯಾಂತರದಿಂದ ತನ್ನನ್ನು ದೂರ ಮಾಡಲು ಅವಳು 
ಪ್ರಯತ್ನಿಸಿದರೂ ಮರೆಯಲ್ಲಿ ಥಿಂತು ನೋಡುತ್ತಿದ್ದಳು. 

ಮಲಯವತಿಯು ಯಾರೂ ಇಲ್ಲವೆಂದು ನಂಬಿ ಕೊರಳಿಗೆ 
ಹಗ್ಗವನ್ನು ಬಿಗಿದುಕೊಂಡು ನೇಣು ಹಾಕಿಕೊಳ್ಳು ವುದರಲ್ಲಿದ್ದಳು. ಅದನ್ನು 
ನೋಡುತ್ತಲೆ ಚತುರಿಕೆಯು ರಕ್ಬಣೆಗಾಗಿ ಕೂಗಿಕೊಂಡಳು. ಸಮಾಪನ 
ದಲ್ಲಿಯೆ ಇದ್ದ ಜೀಮೂತವಾಹನನು ಜಾಗ್ರತೆಯಾಗಿ ಆಸ್ಥಳಕ್ಕೆ 
ಹೋಗಿ, ತಾನು ಯಾರನ್ನು ಮೆಚ್ಚಿ ಯಾರಿಗಾಗಿ ಹಗಲಿರುಳೂ ವಿರಹ 

೪೮ ಸಂಸ್ಕೃತ ನಾಟಕ ಕಥೆಗಳು 


ದುಃಖನನ್ನನುಭವಿಸುತ್ತಿದ್ದನೋ ಆಸುಂದರಿಯೇ ಅವಳಾಗಿದ್ದುದನ್ನು 
ಕಂಡು ಅವಳ ಆತ್ಮಹತ್ಯೆಯ ಪ್ರಯತ್ನವನ್ನು ತಪ್ಪಿಸಿದನು. ಅವಳ 
ಆತ್ಮಕತ್ಯೆಗೆ ತಾನೇ ಕಾರಣವೆಂಬ ಸಂಗತಿಯನ್ನು ಚತುರಿಕೆಯಿಂದ 
ಜೇಳಿದಮೇಲಂತೂ ಜೀಮೂತವಾಹನನಿಗೆ ಅತ್ಯಾಶ್ಚರ್ಯವಾಯಿತು. 
ಆಮೇಲೆ ಅವನಿಗೆ ಅವಳೇ ಮಲಯವತಿಯೆಂದೂ ಸಿದ್ಧಚಕ್ರವರ್ತಿಯ 
ಪ್ರಾರ್ಥನೆಯನ್ನು ತಾನು ನಿರಾಕರಿಸಿದುದರಿಂದ ಅವಳು ಆ ಪ್ರಯತ್ನ 
ವನ್ನು ಮಾಡಿದಳೆಂದೂ ಗೊತ್ತಾಯಿತು. ರತ್ನಾಕರನನ್ನುಳಿದು ಚಂದ್ರ 
ಲೇಖೆಯು ಮತ್ತೆಲ್ಲಿಯಾದರೂ ಉದಿಸುವುದೆ? ಎಂದು ಅವನ ಮನಸ್ಸು 
ಹರ್ಷಮಗ್ನವಾಯಿತು. 

ಜೀಮೂತನಾಹನನು ಚಿತ್ರಿಸಿದ್ದ ತನ್ನ ಚಿತ್ರವನ್ನು ಮಲಯ 
ವತಿಯು ಕಣ್ಣಾರೆ ಕಂಡಮೇಲೆ, ಅವನು ತನ್ನನ್ನು ನಿಜವಾಗಿಯೂ 
ಪ್ರೇಮಿಸಿರುವನೆಂದು ನಂಬಿದಳು. ಅವಳ ಆನಂದಕ್ಕೆ ಪಾರವಿಲ್ಲ 
ವಾಯಿತು. ಅಷ್ಟು ಹೊತ್ತಿಗೆ ಚೇಟಿಯೊಬ್ಬಳು ಅಲ್ಲಿಗೆ ಬಂದು, 
ಜೀಮೂತಕೇತುವು ಮಲಯವತಿಯನ್ನು ತನ್ನ ಮಗನಿಗೆ ತಂದು 
ಕೊಳ್ಳಲು ಒಪ್ಪಿರುವುದಾಗಿಯೂ ವಿವಾಹೋತ್ಸವ ಮಂಗಳಕ್ಕಾಗಿ ತ್ವರೆ 
ಮಾಡಬೇಕೆಂದು ಹೇಳಿಕಳುಹಿಸಿರುವುದಾಗಿಯೂ ಅರಿಳೆಮಾಡಿದಳು. 
ಮಲಯವತಿಯು ಚತುರಿಕೆಯೊಡನೆ ಅರಮನೆಗೆ ಹೊರಟುಹೋದಳು. 
ಜೀಮೂತವಾಹನನು ಸಂತೋಷ ಸಂಭ್ರಮಯುಕ್ತನಾಗಿ ತಂದೆಯನ್ನು 
ಸಂದರ್ಶಿಸಲು ಗೌರ್ಯಾಶ್ರಮಕ್ಕೆ ತೆರಳಿದನು. 

ಮದುವೆಯು ವಿದ್ಯಾಧರ ಚಕ್ರವರ್ತಿಯ ವೈಭವಕೃನುಗುಣವಾಗಿ 
ನೆರವೇರಿತು. ಮಹೋತ್ಸವವು ಎಲ್ಲೆಲ್ಲಿಯೂ ಸಂತೋಷ ಸಂಭ್ರಮಗಳಿಂದ 
ನಡೆಯುತ್ತಿದ್ದಿತು. ಹೊಸ ದಂಪತಿಗಳಾದ ಮಲಯವತಿ ಜೀಮೂತ 
ವಾಹನರ ಸಂತೋಷಕ್ಕೂ ಎಣೆಯಿಲ್ಲವಾಯಿತು. ವಿವಾಹ ವೇಣಾ 
ಲಂಕೃತರಾದ ಅವರಿಬ್ಬರೂ ಕುಸುಮಾಕರೋದ್ಯಾನದ ಸೊಬಗನ್ನು 
ನೋಡಿ ನಲಿಯಲು ಪರಿವಾರಸಮೇಶರಾಗಿ ಅಲ್ಲಿಗೆ ಬಂದರು. ಅಲ್ಲಿನ 
ಚಂದನ ವೃಕ್ಸಗಳು ಲತಾಮಂಟಪದ ಜಗುಲಿಗಳನ್ನು ತಣ್ಣೆಳಲ ಹರವಿ 
ನಿಂದ ಸಿಂಗರಿಸಿದ್ದುವು. ಅಲ್ಲಿನ ಧಾರಾಗೃಹಗಳ ದನಿಗಳನ್ನಾಲಿಸಿ 


ನಾಗಾನಂದ ೯೯ 


ನವಿಲುಗಳು ನಾಟ್ಯವಾಡುತ್ತಿದ್ದುವು. ಯಂತ್ರದಿಂದ ಹರಿಯಿಸಿದ ನೀರು 
ಕುಸುಮರಜದಿಂದ ಹಿಂಜರ ವರ್ಣವಾಗಿ ಕಂಗೊಳಸುತ್ತಿದ್ದಿತು. ಲತಾ 
ಮಂಟಿಪಗಳಲ್ಲಿ ಸಹಚರಿಗಳೊಡಗೂಡಿದ ಮಧುಕರಗಳು ಕುಸುಮರಸ 
ವನ್ನು ಸಂತೃಪ್ತಿಯಾಗಿ ಪಾನಮಾಡಿ ಎಲ್ಲೆಲ್ಲಿಯೂ ಮಧುರ ಮಧುರವಾಗಿ 
ರೋಂಕಾರ ಮಾಡುತ್ತ ಆಸಾನೋತ್ಸವದಲ್ಲಿ ತೊಡಗಿದ್ದುವು. 

ಮಲಯವನತಿಯೂ ಜೀಮೂತವಾಹನನೂ ಕಣ್ಣಿಂಪಾದ ಆ ಸುಂದರ 
ದೃಶ್ಯಗಳನ್ನ ಲ್ಲ ನೋಡಿ ನಲಿಯುತ್ತ ಪ್ರಿಯಾಲಾಸಗಳಿಂದ ವಿಹರಿಸುತ್ತಿರು 
ವಂತೆಯೆ, ಮಿತ್ರಾವಸುವು ಅಲ್ಲಿಗೆ ಬಂದನು. ಹಗೆಯಾದ ಮತಂಗನು 
ವಿದ್ಯಾಧರ ರಾಜ್ಯವನ್ನು ಅಸಹರಿಸಿರುವನೆಂಬ ಅನಿಷ್ಟವಾರ್ತೆಯನ್ನು 
ಜೀಮೂತವಾಹನನಿಗೆ ತಿಳಿಸಲು ಅಲ್ಲಿಗೆ ಬಂದಿದ್ದುದು. 

ಮಿತ್ರಾವಸುವು. ಸಂಭ್ರಮದಿಂದ ಬಂದಿರುವುದನ್ನು ಕಂಡು 
ಪರಿವಾರಕ್ಕೆಲ್ಲ ಆಶ್ಚರ್ಯವಾಯಿತು. ಮತಂಗನು ರಾಜ್ಯವನ್ನು ಅಸಹರಿ 
ಸಿರುವ ಸುದ್ದಿಯನ್ನು ಅನನು ಜೀಮೂತವಾಹನರನಿಗೆ ತಿಳಿಸಿದನು. 
ಅದರಿಂದ ಜೀಮೂತವಾಹನನಿಗೆ ಕೋವತಾಪಗಳೇನೂ ಉಂಟಾಗಲಿಲ್ಲ. 
ಶಾಂತಚಿತ್ತದಿಂದ ಅವನು ಆ ಸುದ್ದಿಯನ್ನು ಕೇಳಿ, ಸ್ವಲ್ಪ ಹರ್ಷವನ್ನೇ 
ಸೂಚಿಸಿದನು. ಮಿತ್ರಾವಸುವು, ಅಪ್ಪಣೆಯಾದರೆ ಚತುರಂಗ ಬಲದೊಡನೆ 
ಹೊರಟು ಮತಂಗನನ್ನು ಕಾಳೆಗದಲ್ಲಿ ನಿರ್ಮೂಲಗೊಳಿಸುವುದಾಗಿ 
ಹೇಳಿದನು. ಜೀಮೂತನಾಹನನಿಗೆ ಇದು ಕರ್ಣಿಕಠೋರವಾಗಿ ಸರಿಣ 
ಮಿಸಿತು. ಭಯಂಕರವಾದ ಆ ಯುದ್ಧ ಪ್ರಸಂಗವು ಅವನಿಗೆ ಸಹ್ಯವಾಗ 
ಲಿಲ್ಲ. ಯುದ್ಧದಲ್ಲಿ ರಕ್ತದ ಕೋಡಿಯು ಹರಿಯುವುದು ಅವನಿಗೆ ಎಷ್ಟು 
ಮಾತ್ರಕ್ಕೂ ಪಥ್ಯವಾಗಲಿಲ್ಲ. ಬೇಡದಿದ್ದರೂ ಹೆರರಿಗಾಗಿ ತನ್ನೊಡಲನ್ನೇ 
ಸೂರೆಕೊಡುವ ಮಹಾತ್ಮನವನು. ಅಂತಹವನು ರಾಜ್ಯದ ಸಲುವಾಗಿ 
ಪ್ರಾಣಿವಥಧೆಯ ದಾರುಣನಾದ ಕಾರ್ಯಕ್ಕೆ ಸಮ್ಮತಿಸಿಯಾನೆ? "ಕ್ಲೇಶ 
ಗಳನ್ನುಳಿದು ನನಗೆ ಬೇರೊಂದೆಡೆ ಶತ್ರುಬುದ್ಧಿಯೇ ಇಲ್ಲ. ನೀನು ನನ್ನನ್ನು 
ಸಂತೋಷಪಡಿಸಬೇಕೆಂದು ಬಯಸಿರುವೆಯಾದರೆ ರಾಜ್ಯದ ಬಯಕೆ 
ಯಿಂದ ತಸಿಸುತ್ತಿರುವ ಆಮತಂಗನಲ್ಲಿ ದಯೆತೋರು” ಎಂದು 
ಅವನು ಮಿತ್ರಾವಸುವನ್ನು ಪ್ರಾರ್ಥಿಸಿದನು. ರೋಷಪರೀತಮಾನಸನಾದ 


೧೦೦ ಸಂ ಸೃೃತ ನಾಟಕ ಕಥೆಗಳು 


ಮಿತ್ರಾವಸುವಿಗೆ ಜೀಮೂತವಾಹನನ ಮಾತುಗಳು ಕಹಿಯಾಗಿ 
ತೋರಿದುವು. ಜೀಮೂತವಾಹನನು ಅವನನ್ನು ಹೇಗೊ ಸಮಾಧಾನ 
ಪಡಿಸಿ, ಪರಿವಾರದೊಂದಿಗೆ ಅಂತಃಪುರವನ್ನು ಪ್ರವೇಶಿಸಿದನು. 
ಮಾರನೆಯ ದಿನ ಜೀಮೂತವಾಹನನು, ಮದುವೆಯ ಗುರುತಾಗಿ 
ಹತ್ತು ದಿನಗಳವರೆಗೂ ಉಡಬೇಕಾಗಿದ್ದ ಕೆಂಪುಡೆಯುಟ್ಟು ಮಿತ್ರಾವಸುವಿ 
ನೊಡನೆ ಮಲಯ ಪರ್ವತದ ತಪ್ಪಲಲ್ಲಿ ಸಂಚರಿಸುತ್ತ ಅಲ್ಲಲ್ಲಿನ ರಾಮ 
ಣೀಯಕವನ್ನು ಕಂಡು ಆನಂದಪಡುತ್ತಿದ್ದನು. ಪರ್ವತದ ಕಣಿನೆಗ. 
ಳೆಲ್ಲವೂ ಶ್ಲೇತವರ್ಣವಾಗಿ ಕಂಗೊಳಿಸುತ್ತಿದ್ದುದನ್ನು ನೋಡಿ ಜೀಮೂತ 
ವಾಹನನು, ಬಿಳಿಮುಗಿಲ ತಂಡಗಳು ಒಂದೆಡೆ ಸೇರಿ ಪರ್ವತವೇ ಪ್ರಾಲೇ 
ಯಾಚಲ ಶಿಖರದ ಕಾಂತಿಯನ್ನು ತಳೆದು ಮೆರೆಯುತ್ತಿದೆಯೆಂದು 
ಬಗೆದನು. ಮಿತ್ರಾವಸುವು ಅದು ಮುಗಿಲ ತಂಡಗಳಲ್ಲವೆಂದೂ ನಾಗಗಳ 
ಎಲುವಿನ ರಾಶಿಗಳೆಂದೂ ಹೇಳಿದನು. ಜೀಮೂತವಾಹನನಿಗೆ ಅನುಕಂಪ 
ಹುಟ್ಟಿತು. ನಾಗಗಳೆಲ್ಲವೂ ಒಟ್ಟಾಗಿ ಆ ರೀತಿ ಮೃತ್ಯುವಿಗೆ ತುತ್ತಾದು. 
ದೆಂತೆಂದು ಅವನು ಪ್ರಶ್ನಿಸಿದನು. ಮಿತ್ರಾವಸುವು, ನಾಗಗಳು ಸಮೂಹ 
ಮರಣಕ್ಕೆ ತುತ್ತಾಗಲಿಲ್ಲವೆಂದೂ, ಗರುಡನು ಪ್ರತಿದಿನವೂ ಒಂದೊಂದು. 
ನಾಗನನ್ನು ರಸಾತಲದಿಂದ ಹಿಡಿದುತಂದು ತಿನ್ನುತ್ತಿರುವನೆಂದೂ 
ತಿಳಿಸಿದನು. ಜೀಮೂತವಾಹನನಿಗೆ ಮೊದಲೇ ಕಲಕಿಹೋಗಿದ್ದ 
ಮನಸ್ಸು ಮತ್ತಷ್ಟು ಕದಡಿಹೋಯಿತು. ಗರುತ್ಮಂತನು ಮಾಡ 
ಬಾರದ ಕೆಲಸವನ್ನು ಮಾಡುತ್ತಿರುವನೆಂದು ಅವನ ವಿಷಯದಲ್ಲಿ 
ಅಸಹ್ಯಭಾವನೆಯುಂಟಾಯಿತು. ಮಿತ್ರಾವಸುವು, ನಾಗರಾಜನಾದ. 
ವಾಸುಕಿಯು. ನಾಗಲೋಕವೆಲ್ಲವೂ ನಾಶವಾಗುವುದೆಂದು ಹೆದರಿ, 
ಪ್ರತಿದಿನವೂ ತಾನೇ ಒಂದೊಂದು ನಾಗವನ್ನು ಸಮುದ್ರತೀರದ ಬಳಿಗೆ 
ಕಳುಹಿಸುವುದಾಗಿ ಗರುತ್ಮಂತನನ್ನು ಪ್ರಾರ್ಥಿಸಿದನೆಂದು ಹೇಳಿದ 
ಮೇಲಂತೂ ಜೀಮೂತವಾಹನನಿಗೆ ಆ ವಾಸುಕಿಯ ವಿಷಯದಲ್ಲಿಯೂ 
ಜುಗುಪ್ಸೆಯುಂಟಾಯಿತು. ಅಯ್ಯೋ! ತನಗೆ ಸಾವಿರ ನಾಲಗೆ. 
ಗಳಿದ್ದರೂ ಆ ವಾಸುಕಿಯು ಯಾವೊಂದು ನಾಲಗೆಯಿಂದಲೂ "ಇದೊ 
ನನ್ನನ್ನು ಅರ್ಪಿಸಿದ್ದೇನೆ” ಎಂದು ಹೇಳಲಿಲ್ಲವೆ!!'' ಎಂಬುದಾಗಿ ಅವನು. 


ನಾಗಾನಂದ ೧೦೧ 


ಮರುಗಿದರು. ನಾಗವಿನಾಶದ ಭಯಂಕರವಾದ ವಾರ್ತೆಯನ್ನು 
ಕೇಳಿಯಾದಮೇಲೆ ಜೀಮೂತವಾಹನನು ಸ್ವಶರೀರ ಸಮರ್ಪಣದಿಂದ 
ಒಬ್ಬ ನಾಗನನ್ನಾದರೂ ಸಂರಕ್ಸಿಸುವುದಾದರೆ ತಾನು ಕೃತಕೃತ್ಯನಾಗುವ 
ನೆಂದು ಯೋಚಿಸುತ್ತಿದ್ದನು. 

ಆ ಹೊತ್ತಿಗೆ ಸರಿಯಾಗಿ, ತಂದೆಯಾದ ವಿಶ್ವಾವಸುವು ಹೇಳಿ 
ಕಳುಹಿಸಲು, ಮಿತ್ರಾವಸುವು "ಈ ಸ್ಥಳವು ಅನೇಕ ವಿಫ್ಲುಗಳನ್ನೊಳ 
ಗೊಂಡುದು. ಕುತೂಹೆಲಿಯಾದ ನೀನು ಇಲ್ಲಿ ಬಹಳ ಹೊತ್ತು ನಿಲ್ಲ 
ಕೂಡದು?' ಎಂದು ಜೀಮೂತನಾಹನನಿಗೆ ಹೇಳಿ ಹೊರಟುಹೋದನು. 
ಜೇಮೂತವಾಹನನು ಮಲಯಸರ್ವತದ ತಿಖರವನ್ನೇರಿ ಸಮುದ್ರತೀರದ 
ಸೌಂದರ್ಯವನ್ನು ನೋಡುತ್ತ ನಿಂತನು. ಆಗ ಎತ್ತಣಿಂದಲೊ ಹೆಂಗಸಿನ 
ದೀನಾಲಾಸವು ಕೇಳಬಂದಿತು. ಜೀಮೂತವಾಹನನಿಗೆ ಆಶ್ಚರ್ಯವಾಗಿ, 
ದನಿ ಬಂದ ದಿಕ್ಕಿನಲ್ಲಿಯೇ ಹೋಗಿ ನೋಡಿದನು. 

ವೃದ್ಧ ಯಾದ ನಾಗಮಾತೆಯೊಬ್ಬಳು ಶಂಖಚೂಡನೆಂಬ ತನ್ನ 
ಏಕೈಕ ಪುತ್ರನು ಗರುಡನಿಗೆ ಆಹುತಿಯಾಗುವುದನ್ನು ಸಹಿಸಲಾರದೆ 
ಗೋಳಿಡುತ್ತಿದ್ದಳು. ನಾಗಕಿಂಕರನೊಬ್ಬನು ವಧ್ಯಚಿಹ್ನಗಳಾದ ರಕ್ತ 
ವಸ್ತ್ರಗಳನ್ನು ಶಂಖಚೂಡನಿಗೆ ಕೊಡುವುದರಲ್ಲಿದ್ದನು. ವೃದ್ಧ ಮಾತೆಯು 
ಆ ರಕ್ತವಸ್ತ್ರಯುಗಳವನ್ನು ಕಂಡೊಡನೆ ತನ್ನ ಮಗನ ಮರಣವು 
ಸಮಾನಿಸಿತೆಂದು ದುಃಖಭರವನ್ನು ತಾಳಲಾರದೆ ಮೂರ್ಛೆಗೊಂಡಳು. 
ನಾಗಕಿಂಕರನು ರಕ್ತವಸ್ರ್ರಗಳನ್ನು ಶಂಖಚೂಡನಿಗೆ ಕೊಟ್ಟು, ವಧ್ಯಶಿಲೆಯ 
ಸಮಾಪದಲ್ಲಿ ತಾಯಿಮಕ್ಕಳನ್ನು ಬಿಟ್ಟು, ಗರುಡನು ಬರುವ ವೇಳೆ 
ಯಾಗಿದ್ದುದರಿಂದ ಜಾಗ್ರತೆಯಾಗಿ ಹಿಂತಿರುಗಿದನು. 

ನಾಗಕೆಂಕರನು ಹೊರಟುಹೋದಮೇಲೆ ಶಂಖಚೂಡನು ಮೂರ್ಛೆ 
ಗೊಂಡಿದ್ದ ತನ್ನ ವೃದ್ಧಮಾತೆಯನ್ನು ಸಂತಯಿಸಿದನು. ಅವಳು ದುಃಖ 
ನೀಡಿತೆಯಾಗಿ ನಿನಯಸಾಗರನಾದ ತನ್ನ ಮಗನ ಪೂರ್ಣಚಂದ್ರೋಸಮ 
ವಾದ ಮುಖವನ್ನು ನೋಡುವುದು ಇದೇ ಕಡೆ ಎಂದು ಅವನನ್ನು ತಬ್ಬಿ 
ರೋದಿಸತೊಡಗಿದಳು. ಶಂಖಚೂಡನು ಎಷ್ಟು ಸಮಾಧಾನಸಡಿಸಿದರೂ 
ಅವಳ ದುಃಖವು ಹೆಚ್ಚಿತಾಯಿತೇ ಹೊರತು ಶಾಂತಿಯನ್ನು ಹೊಂದಲಿಲ್ಲ. 


೧೦೨ ಸಂಸ್ಕೃತ ನಾಟಕ ಕಥೆಗಳು 


ಆ ತಾಯಿ ಮಕ್ಕಳ ಪರಸ್ಪರ ಸಂಭಾಷಣೆಯನ್ನು ಮರೆಯಲ್ಲಿ 
ನಿಂತು ಕೇಳುತ್ತಿದ್ದ ಭವ ದಯಾರಸವುಕ್ಕಿ ಆತ್ಮಾರ್ಸಣ 
ದಿಂದಲಾದರೂ ಆ ನಾಗನ ಪ್ರಾಣಗಳನ್ನುಳಿಸಬೇಕೆಂಬ ಸಂಕಲ್ಪ ವುಂಟಾ 
ಯಿತು. ದಿಕ್ಕುತೋರದೆ, ಅಡಿಗಡಿಗೂ ಸಂತಪಿಸಿ, ಕಣ್ಣೀರಿಟ್ಟು ಬಗೆ 
ಬಗೆಯಾಗಿ ಪ್ರಲಪಿಸುತ್ತ, "ಅಯ್ಯೋ ನನ್ನ ಮಗನನ್ನು ಕಾಪಾಡ: 
ವವರಾರು?'' ಎಂದು ದಿಕ್ಕು ದಿಕ್ಕುಗಳೆನ್ನೂ ನಟ್ಟನೆ ನೋಡಿ ನೋಡಿ 
ಮೂರ್ಛೆಯೊಂದುತ್ತಿದ್ದ ಆ ವೃದ್ಧ ಮಾತೆಯನ್ನು "ಕಂಡು ಜೀಮೂತ 
ನಾಹನನು, "" ಅಹಹ, ವ ಸಿ ತಿಯನ್ನು ಕಣ್ಣಾ ರ ನೋಡಿಯೂ ನಿರ್ಶ್ವಣ 
ನಾಗಿ ಕೊಕ್ಕಿನಿಂದ ಈ ನಾಗಕುಮಾರನನ್ನು ಕುಕ್ಕಿ ತಿನ್ನುವ ಗರುತ್ಮಂತನ 
ಹೃದಯವು ನಿಜವಾಗಿಯೂ ವಜ 4 ಕರಿನವಾಗಿರಬೇಕು ಎಂದು ಬಿಸು 
ಸುಯ್ದನ್ನು. «ಅಯ್ಯೋ ಮಗನೇ, ಹೇಗೆ ಸಂತಯಿಸಿಕೊಳ್ಳಲಿ, 
ನನಗಿರುವ ಏಕೈಕ ಪುತ್ರನನ್ನು ಉಳಿಸಿಕೊಡೆಂದು ಅಂಗಲಾಚಿ ಬೇಡಿ 
ಕೊಂಡರೂ ನಾಗರಾಜನಿಗೆ ಕರುಣೆಹುಟ್ಟಲಿಲ್ಲ'' ಎಂದು ಅಳುತ್ತ, 
ಬೆಂದೊಡಲ ಬೇಗೆಯಿಂದ ನಿರ್ಫ್ಧ್ಯಣನಾದ ಕೃತಾಂತಹತಕನನ್ನು 
ನಿಂದಿಸುತ್ತಿದ್ದ ಆ ವೃದ್ಧ ಮಾತೆಯನ್ನು ಕಂಡು ಜೀಮೂತವಾಹನನಿಗೆ 
ಅನಿರ್ವಚನೀಯವಾದ ದಯೆಯುಂಟಾಯಿತು. ""ಆರ್ತನಾಗಿ, ಕಂಠಗತ 
ಪ್ರಾಣನಾಗಿ, ಬಂಧುಜನರಿಂದ ಪರಿತ್ಯಕ್ತನಾಗಿರುವ ಈ ನಾಗಕುಮಾರ 
ನನ್ನು ರಕ್ಷಿಸದಿದ್ದರೆ ನನ್ನ ಶರೀರದಿಂದ ಪ್ರಯೋಜನವೇನು?'' ಎಂದು 
ತನ್ನಲ್ಲಿ ತಾನೇ ನಿಶ್ಚಯಿಸಿಕೊಂಡು ಅವರ ಬಳಿ ಸಾರಿದನು. 

ಶಂಖಚೂಡನು ಚಿಂತಾ ಸಮುದ್ರದಲ್ಲಿ ಮುಳುಗಿದ್ದ ತನ್ನ ತಾಯಿ 
ಯನ್ನು ಸಂತಯಿಸಿ ಥೈರ್ಯ ಹೇಳುತ್ತಿದ್ದನು. "ಮಗು, ನಾಗ 
ಲೋಕಾಧಿಪನಾದ ವಾಸುಕಿಯೇ ನಿನ್ನನ್ನು ತೊರೆದನಂತೆ. ಎಂದಮೇಲೆ 
ಇನ್ನು ನಿನ್ನನ್ನು ಕಾಯುವವರಾರು??' ಎಂದು ಅವಳು ನುಡಿಯುತ್ತಿರು 
ವಂತೆಯೆ ಜೀಮೂತವಾಹನನು ""ರಕ್ಷಿಸುವವನು ನಾನು?” ಎಂದು 
ಹಠಾತ್ತನೆ ಮುಂದೆ ಬಂದನು. ವೃದ್ಧೆಗೆ ಗರುಡನೇ ತನ್ನ ಮಗನನ್ನು 
ಕೊಂಡುಹೋಗಲು ಬಂದನೆಂಬ್‌ ಭಯವಡಸಿತು. ಸೆರಗಿನಿಂದ ಮಗನನ್ನು 
ಮುಚ್ಚಿ ತಬ್ಬಿಕೊಂಡು ಜೀಮೂತವಾಹನನ ಬಳಿಗೈದಿ, ನಿನತಾನಂದನ! 


ನಾಗಾನಂದ ದಿ೦ಕ್ಠಿ 


ನನ್ನನ್ನು ಕೊಲ್ಲು, ನಿನ್ನ ಆಹಾರಕ್ಕಾಗಿ ನಾಗರಾಜನು ಕಳುಹಿಸಿರುವುದು 
ನನ್ನನ್ನು?” ಎಂದಳು. ಈ ಮಾತನ್ನು ಕೇಳಿದೊಡನೆಯೆ ಜೀಮೂತ 
ವಾಹನನಿಗೆ ಕಣ್ಣೀರು ಉಕ್ಕಿ ಹರಿಯಿತು. ಆ ಮಾತೃವಾತ್ಸಲ್ಯಕ್ಕೆ ಅವನ 
ಹೃದಯವೇ ಕರಗಿ ನೀರಾಯಿತು. ಶಂಖಚೂಡನು, “ಅಮ್ಮ, 
ಭಯಪಡಬೇಡ ಈತನು ನಾಗಶತ್ರುವಲ್ಲ. ಕಣೆರೆದು ನೋಡು, 
ಮಹಾಹಿಗಳ ಮಸ್ತಕವನ್ನು ಭೇದಿಸಿ, ಹೊರಬಂದ ರಕ್ತದಿಂದ ತೊಯ್ದು 
ಕೆಂಪೊಗೆದ ಪ್ರಚಂಡವಾದ ಚಂಚೂಪುಟವುಳ್ಳ ಆ ಗರುತ್ಮಂತನೆಲ್ಲಿ? 
ಗಂಭೀರಾಕೃತಿಯುಳ್ಳವನಾಗಿ, ಸಾಧುವಾಗಿ ತೋರುವ ಈ ಸೌಮ್ಯನೆಲ್ಲಿ? 
ಎಂದು ಧೈರ್ಯ ಹೇಳಿದನು. “ ಅಪ್ಪ, ಮರಣಭೀತೆಯಾದ ನಾನು ಜೀವ 
ಲೋಕವನ್ನೇ ಗರುಡಮಯವನ್ನಾಗಿ ಕಾಣುತ್ತಿರುವೆನು?' ಎಂದು ಹೇಳಿ 
ವೃದ್ಧೆಯು ಮತ್ತಷ್ಟು ಭೀತಿಗೊಳ್ಳುವುದರಲ್ಲಿರಲು ಜೀಮೂತವಾಹನನು, 
«ಶಾಯೇ, ಹೆದರಲೇಕೆ? ನಾನು ವಿದ್ಯಾಧರನು. ನಿನ್ನ ಮಗನ 
ಸಂರಕ್ಬಣೆಗಾಗಿ ಬಂದಿರುವೆನು. ಧೈರ್ಯ ತಠದುಕೊ?? ಎಂದನು. ವೃದ್ಧೆಗೆ 
ಸರಮಾನಂದವಾಗಿಹೋಯಿತು. "ಮಗನೇ, ನೀನು ಆಡಿದ ಮಾತು 
ಗಳನ್ನು ಮತ್ತೊಮ್ಮೆ ಆಡು'' ಎಂದಳು. ಜೀಮೂತವಾಹನನು, 
ತಾಯೆ, ಮತ್ತೆ ಮತ್ತೆ ಹೇಳಿದುದರಿಂದೇನು? ಕಾರ್ಯತಃ ನಾನಾಡಿದ 
ಮಾತುಗಳನ್ನು ನೆರವೇರಿಸುತ್ತೇನೆ?' ಎನ್ನಲು, ವೃದ್ಧೆಯು ಅವನನ್ನು 
ಬಾಯಿತುಂಬ ಹರಸಿ, ಸಂತೋಷಸಟ್ಟಳು. 

ನಾಗಮಾತೆಯ ಹೀಗೆ ಸಂತುಷ್ಟೆಯಾಗಲು ಜೀಮೂತ 
ವಾಹನನು, "" ತಾಯೇ, ನಿನ್ನ ಮುಗನನ್ನುಳಿಸಲೋಸುಗ ವಿನತಾತ್ಮಜನಿಗೆ 
ನನ್ನ ದೇಹವನ್ನು ಅರ್ಪಣೆಮಾಡುವೆನು. ವಧ್ಯಚಿಹೃಗಳಾದ ಆ ರಕ್ತ 
ವಸ್ತ್ರಗಳನ್ನು ನನಗೆ ಕೊಡು?” ಎಂದು ಕೇಳಿದನು. ಅವಳಿಗೆ ಸಿಡಿಲು 
ಬಡಿದಂಶಾಯಿತು. ಆ ಮಾತುಗಳು ಅವಳಿಗೆ ಕರ್ಣಕಠೋರವಾಗಿ 
ಪರಿಣಮಿಸಿದುವು. ಎರಡೂ ಕಿವಿಗಳನ್ನು ಮುಚ್ಚಿಕೊಂಡು, "ವತ್ಸ, 
ಶಂಖಚೂಡನಂತೆಯೆ ನೀನೂ ನನಗೆ ಮಗನೇ, . ಅಥವಾ ಮಗನಿಗಿಂತ 
ಇನ್ನೂ ಹೆಚ್ಚಿನವನು. ನಿನ್ನನ್ನುಳಿದು, ಬಂಧುಜನ ಪರಿತ್ಯಕ್ಕನಾದ 
ಈ ನನ್ನ ಮಗನನ್ನು ರಕ್ಸಿಸಬಯಸುವವನು ಮತ್ತಾವನಿರುವನು? 

ಎಂದಳು.  ಶಂಖಚೂಡನಾದರೊ ಇಷ್ಟು ಹೊತ್ತೂ ಅವರಿಬ್ಬರ 
ಸಂಭಾಷಣೆಯನ್ನು ಕೇಳಿ, ಸರಮಾಶ್ಚರ್ಯಭರಿತನಾಗಿ, ಮಹಾಸತ್ವ 
ನಾದ ಜೀಮೂತವಾಹನನು ನಿಜವಾಗಿಯೂ ಲೋಕಾತೀತನಾದವನೆಂದು 
ತಿಳಿದನು. ವಿಶ್ವಾಮಿತ್ರನು ಶ್ವಸಚನಂತೆ ಶ್ವಮಾಂಸವನ್ನು ಭಕ್ಷಿಸಿದ್ದು, 
ನಾಡೀಜಂಘನು ತನಗೆ ಉಪಕಾರಮಾಡಿದ ಗೌತಮನನ್ನೇ ಕೊಂದದ್ದು, 
ಕಶ್ಯಸಸುತನಾದ ಗರುಡನು ಪ್ರತಿದಿನವೂ ಉರಗಗಳನ್ನು ತಿನ್ನುತ್ತಿರುವುದು 
ತಮ್ಮ ಪ್ರಾಣಗಳನ್ನು ರಕ್ಸಿಸಿಕೊಳ್ಳುವುದಕ್ಕೆಂಬುದನ್ನು ಶಂಖಚೂಡನು 
ತಿಳಿದಿದ್ದನು. ಸಾಧುವಾದ ಜೀಮೂತವಾಹನನು ದಯಾರ್ದ್ರಹೃದಯ 
ನಾಗಿ, ಅಂತಹ ಪ್ರಾಣಗಳನ್ನು ಕೇವಲ ತೃಣದಂತೆ ಸರಿಭಾವಿಸಿ, 
ಪರಾರ್ಥಕ್ಕಾಗಿ ದಾನಮಾಡಲುಜ್ಜುಗಿಸಿರುವುದನ್ನು ಕಂಡು ಅವನು 
ಬೆರಗಾಗಿಹೋದನು. "« ಮಹಾಸತ್ವ! ಆತ್ಮಸ್ರದಾನದ ದೀಕ್ಸೆಯನ್ನು 
ವಹಿಸಿ ನಿರ್ವ್ವಾಜವಾದ ದಯೆಯನ್ನು ತೋರಿರುವೆ. ಆದರೆ, ನೀನು 
ಹಾಗೆ ಮಾಡಕೂಡದು. ನನ್ನಂತಹ ಶಕ್ಪುದ್ರಜಂತುಗಳು ಹುಟ್ಟು 
ತ್ತವೆ, ಸಾಯುತ್ತವೆ. ಪರಾರ್ಥವನ್ನೇ ಸಾಧಿಸಬೇಕೆಂಬ ಸಂಕಲ್ಪವುಳ್ಳ 
ನಿನ್ನಂತಹವರು ಹುಟ್ಟುವುದು ಅಪರೂಪ. ಆದುದರಿಂದ ಈ ಮರಣ 
ಪ್ರಯತ್ನವನ್ನು ಸಾಕುಮಾಡು. ಪ್ರಸನ್ನನಾಗು'' ಎಂದು ಜೀಮೂತ 
ವಾಹನನನ್ನು ಕೇಳಿಕೊಂಡನು. ಜೀಮೂತವಾಹನನು ಬಹುಕಾಲದಿಂದ 
ಪರಾರ್ಥಕ್ಕಾಗಿ ತನ್ನ ಶರೀರವನ್ನು ವಿನಿಯೋಗಿಸಬಯಸಿದ್ದ ತನಗೆ 
ದೊರಕಿರುವ ಆ ಅವಕಾಶಕ್ಕೆ ಅಡ್ಡಿ ಮಾಡಬೇಡವೆಂದು ಶಂಖಚೂಡ 
ನನ್ನು ಒತ್ತಾಯಪಡಿಸಿದನು. 

ಶಂಖಚೂಡನು ಪ್ರಸಿದ್ಧವಾದ ಶಂಖಪಾಲವೆಂಬ ನಾಗಕುಲದಲ್ಲಿ 
ಜನಿಸಿದವನು. ಸ್ವಪ್ರಯೋಜನಕ್ಕಾಗಿ ನರರ ಹಿಂಸೆಯನ್ನು ಸಹಿಸ 
ತಕ್ಕವನಲ್ಲ. ಧೈರ್ಯ ಔದಾರ್ಯ ಗಾಂಭೀರ್ಯಾದಿ ಗುಣಗಳಿಗೆ ಅವನು 
ನೆಲೆಯಾಗಿದ್ದನು. ಅಂತಹವನು, ತನ್ನ ಪ್ರಾಣವನ್ನು ಕೊಟ್ಟು 
ಉಪಕಾರಮಾಡುವುದಾಗಿ ನುಡಿದ ಜೀಮೂತವಾಹನನ ಮಾತುಗಳಿಗೆ 
ಮನಸೋತುದಾದರೆ ತನ್ನ ಕುಲಕ್ಕೂ ತನ್ನ ವ್ಯಕ್ತಿತ್ವಕ್ಕೂ ಕುಂದುಂಟಾಗು 
ವುದೆಂದು ತಿಳಿದನು. " ಮಹಾತ್ಮ ! ಶಂಖಚೂಡನು ಪರಿಶುದ್ಧವಾದ 

ಶಂಖಪಾಲ ಕುಲವನ್ನು ಮಲಿನಗೊಳಿಸಲು ಬಯಸುವುದಿಲ್ಲ. ನನ್ನಲ್ಲಿ 
ದಯೆತೋರಬೇಕೆಂದಿದ್ದಕ್ಕೆ ನನ್ನ ವಿಪತ್ತಿನಿಂದ ದುಃಖಿತೆಯಾಗಿರುವ 
ಈ ನನ್ನ ತಾಯಿಯು ಜೀವಿತವನ್ನು ತೊರೆಯದಂತೆ ಕಾಪಾಡು''” ಎಂದು 
ಅನನು ಜೀಮೂತವಾಹನನನ್ನು ಬೇಡಿಕೊಂಡನು. 

ಜೀಮೂತವಾಹನನು, “ಉಪಾಯವು ಕಂಡುದೇ ಆಗಿದೆ. ಅದು 
ನಿನ್ನಿಂದಲೇ ನಡೆಯತಕ್ಕದ್ದು. ಯಾವಾಕೆ ನೀನುಳಿದರೆ ಉಳಿದು, ಮಡಿದರೆ 
ಮಡಿವಳೋ ಆಕೆಗಾಗಿ ನೀನು ನಿನ್ನ ಪ್ರಾಣಗಳನ್ನು ಉಳಿಸಿಕೊಳ್ಳಬೇಕು. 
ವಧ್ಯಚಿಹ್ನ ವನ್ನು ಜಾಗ್ರತೆಯಾಗಿ ಕೊಡು. ಅದರಿಂದ ನನ್ನ ಶರೀರವನ್ನು 
EN " ವಧ್ಯಶಿಲೆಯನ್ನೇರುವೆನು'' ಎಂದು ಹೇಳಿ, ಸ್ತ್ರೀ 
ಸ್ವಭಾವ ಕಾತರೆಯಾದ ತಾಯಿಯು ವಧ್ಯಸ್ಥಾ ನವನ್ನು ಕಂಡೊಡನೆ ಜೀವಿತ 
ವನ್ನು ತೊರೆಯುವಳೆಂದೂ ಜಾಗ್ರತೆಯಾಗಿ ಆ ಪ್ರದೇಶದಿಂದ ಹೊರಟು 
BE ಶಂಬಚೂಡನನ್ನು ತ ರೆಗೊಳಿಸಿದನು. ಆದರೆ, 
ಹೃ ದಯಕಂಪವನ್ನು ಹುಟ್ಟಿಸುವ ಈ 10/3 ಶಂಖಚೂಡನ 
ಸ್ಸ ಕ್‌ ಮನಸ್ಸು ಎ ಳೃಷ್ಟೂ ಕದಲಲಿಲ್ಲ. ಅವನು, "" ಅಯ್ಯಾ, 
ಸುಮ್ಮನೆ ಕಾಲಹರಣಮಾಡುವುದರಿಂದೇನು? ಗರುಡನು ಬರುವ ವೇಳೆ 
ಯಾಯಿತು. ನೀನು ಹೊರಡು”? ಎಂದು ಹೇಳಿ, ತಾಯಿಗೆ ಸಾಷ್ಟಾ ೦ಗ 
ಪ್ರಣಾಮಮಾಡಿ, ತಾಯೇ, ಇನ್ನು ನೀನು ಹಿಂತಿರುಗು, ತ 
ಯಾವ ಜನ್ಮಗಳಲ್ಲಿ ನಾನು ಜನಿಸುವೆನೊ ಆಯಾ ಜನ್ಮ! ಗಳಲ್ಲೆಲ್ಲ ನೀನೇ 
ನನಗೆ ತಾಯಿಯಾಗು'' ಎಂದು ಪ್ರಾರ್ಥಿಸಿದನು. ವ ದ ಮಾತೆಗೆ ವ್ಯ ಸನ 
ವಿಮ್ಮಡಿಸಿತು. "ಮಗನೇ, ನಿನ್ನನ್ನು ಬಿಟ್ಟು ಬೇರೊಂದಿಜಿ ಹ 
ನನಗೆ ಕಾಲೇ ಬಾರವು. ನಾನೂ ನಿನ್ನೊಡನೆಯೇ ಸಾಯುತ್ತೇನೆ? 
ಎಂದು ಹೇಳಿ ಕಂಬನಿಗರೆದಳು. ಶಂಖಚೂಡನು ಆ ಮಾತನ್ನು ಕಿವಿಗೆ 
ಹಾಕಿಕೊಳ್ಳ ದೆ, ಅಲ್ಲಿಗೆ ಉತ್ತರ ದಿಕ್ಕಿನಲ್ಲಿ ಬಹು ಸಮಾಪದಲ್ಲಿರುವ 
ದಕ್ಸಿಣ ಸಸ _ರನನ್ನು ಕಂಡು ಪ ಧ್ರದಕ್ಸ್ರಿಣನಮಸ್ಥಾರಮಾಡಿ, ತನ್ನ 
ಪ್ರಭುವಿನ ಅಪ್ಪಣೆಯನ್ನು ನಡಸಲು ಸಂಕಲ್ಪಿಸಿ ಅಲ್ಲಿಗೆ ಹೋದನು. 

ಈ ಹೊತ್ತಿಗೆ ಸರಿಯಾಗಿ ಮಲಯವತಿಯ ತಾಯಿಯು ಅಳಿಯರಿ 
ಗೆಂದು ಅಲಂಕಾರಕ್ಕಾಗಿ ಕಳುಹಿಸಿಕೊಟ್ಟ ರಕ್ತಾಂಶುಕಯುಗಳವನ್ನು 

ಕಂಚುಕಿಯು ಜೀಮೂತವಾಹನನಿಗೆ ತಂದುಕೊಟ್ಟಿನು. ತನ್ನ ಉದ್ಯಮ 
ವೆಲ್ಲವೂ ನಿಷ್ಭಲವಾಗಿ ಪರೋಪಕಾರಮಾಡುವ ಅವಕಾಶವೇ ಕಳೆದು 
ಹೋದುದಕ್ಕಾಗಿ ಪರಿತಪಿಸುತ್ತಿದ್ದ ಜೀಮೂತವಾಹನನು ಆ ರಕ್ತಾಂಶುಕ 
ಯುಗಳವನ್ನು ಕಂಡೊಡನೆ ಅವನ ಆನಂದಕ್ಕೆ ಪಾರವಿಲ್ಲವಾಯಿತು. 
ಕೂಡಲೆ ಆ ರಕ್ತವಸ್ತ್ರಗಳನ್ನು ಸ್ವೀಕರಿಸಿ, ಕಂಚುಕಿಯನ್ನು ಬೀಳ್ಕೊಟ್ಟನು. 
ಸಮಯಕ್ಕೆ ಸರಿಯಾಗಿ ಆ ಕೆಂಪುಡೆ ದೊರೆತು ತನ್ನ ಸಂಕಲ್ಪವು ಈಡೇರು 
ವುದಕ್ಕೆ ಸಹಾಯವಾದುದಕ್ಕಾಗಿ ತೃಪ್ತಿ ಪಟ್ಟುಕೊಂಡು ಅದನ್ನುಟ್ಟು 
ವಧ್ಯಶಿಲೆಯ ಬಳಿಗೆ ಹೊರಟನು. 

ಆ ಹೊತ್ತಿಗೆ ಗರುಡನು ಹಾರಿ ಬರುತ್ತಿರುವ ಸೂಚನೆಗಳು ಕಂಡು 
ಬಂದುವು. ಮಲಯಾಚಲದ ಶಿಲೆಗಳೆಲ್ಲವೂ ಅವನ ಗಮನ ವೇಗದಿಂದ 
ಚಲಿಸಿಹೋದುವು. ಪ್ರಳಯಕಾಲವೇ ಸಮನಿಸಿದಂತೆ ಬಳಿಯಲ್ಲಿದ್ದ 
ಸಾಗರವೇ ಉಲ್ಲೋಲಕಲ್ಲೋಲವಾಗಿಹೋಯಿತು. ಜೀಮೂತವಾಹನನು 
ತ್ವರೆಗೊಂಡು ವಧ್ಯಶಿಲೆಯನ್ನೇರಿ ಕುಳಿತನು. ಅವನಿಗೆ ಆ ವಧ್ಯಶಿಲೆಯ 
ಸ್ಪರ್ಶವು ಬಹು ಸುಖಮಯವಾಗಿ ತೋರಿತು. ಆ ವಧ್ಯತಿಲಾಲಿಂಗನವು 
ಅವನಿಗೆ ಮಲಯಚಂದನ ರಸದಿಂದ ಆರ್ದ್ರವಾದ ಮಲಯವತಿಯ 
ಆಲಿಂಗನಕ್ಕಿಂತಲೂ ಮನೋಹ್ನ್ಞಾದಕವಾಗಿ ಪರಿಣಮಿಸಿತು. ಅದಕ್ಕೂ 
ಹೆಚ್ಚಾಗಿ ಕೈಶವದಲ್ಲಿ ತಾಯಮಡಿಲಲ್ಲಿ ನಿರಾತಂಕವಾಗಿ ಮಲಗಿದಾಗಿನ 
ಸುಖವು ಆ ವಧ್ಯಶಿಲೆಯ ಮಡಿಲಲ್ಲಿ ಅವನಿಗೆ ದೊರೆತಂತೆ ಭಾಸವಾಯಿತು. 
ಹೀಗೆ ಸರೋಪಕಾರಕ್ಕೆ ಸ್ವಪ್ರಾಣಗಳನ್ನು ಸಮರ್ಪಿಸಲು ಕೃತಸಂಕಲ್ಪ 
ನಾಗಿ ಸಂತೋಷ ಸಂಭ್ರಮಗಳನ್ನನುಭವಿಸುತ್ತ ಅವನು ನಿರೀಕ್ಸಿಸುತ್ತಿರು 
ವಂತೆಯೇ ಗರುಡನು ಅಲ್ಲಿಗೆ ಬಂದು, ಮಲಯಪರ್ವತದ ಶಿಖರಕ್ಕೊಯ್ದು 
ತಿನ್ನಬಯಸಿ ಅವನನ್ನು ಹೊತ್ತುಕೊಂಡುಹೋದನು. ಆ ಸಮಯದಲ್ಲಿ 
ದೇವದುಂದುಭಿಗಳು ಮೊಳಗಿದುವು. ಪುಷ್ಪವೃಷ್ಟಿ ಯಾಯಿತು. ಅವನ್ನು 
ಕೇಳಿ, ಕಂಡು, ಗರುಡನಿಗೆ ಆಶ್ಚರ್ಯವಾದರೂ ಅವು ತನ್ನ ಗಮನವೇಗ 
ದಿಂದ ಉಂಟಾಗಿರಬೇಕೆಂದು ನಿಶ್ಚಯಿಸಿ ಶಂಕೆಯನ್ನುಳಿದು ಮಲಯ. 
ಪರ್ವತ ಶಿಖರವನ್ನೇರಿ ಶುಳಿತನು. 

ಇತ್ತ ಜೀಮೂತವಾಹನನ ಮನೆಯಲ್ಲಿ ರಾಜಸರಿವಾರದವರೆಲ್ಲರೂ. 


ನಾಗಾನಂದ ೧೦೭ 


ಅವನ ಬರವಿಗಾಗಿ ಕಾತರಿಸುತ್ತಿದ್ದರು. ಕಡಲ ಕರೆಯ ಚೆಲುವನ್ನು 
ನೋಡಿ ನಲಿಯಲು ತೆರಳಿದ್ದ ಅವನು ಇನ್ನೂ ಬಾರಲಿಲ್ಲವೇಕೆಂದು ನವೋಢೆ 
ಯಾದ ಮಲಯವತಿಗೂ ಅವನ ತಾಯಿತಂದೆಗಳಿಗೂ ಕಳವಳವಾಯಿತು. 
ವಿದ್ಯಾಧರ ಚಕ್ರವರ್ತಿಯಾದ ಅವನು ಆಶ್ರಮದ ಉಪವನಗಳಲ್ಲಿ 
ಸಂಚರಿಸುತ್ತಿದ್ದರೂ ಪುತ್ರವ್ಯಾಮೋಹದಿಂದ ಅವನ ತಂದೆ ಜೀಮೂತ 
ಕೇತುವು ವಿಪತ್ತನ್ನು ಆಶಂಕೆಸುತ್ತಿದ್ದನು. ಈಗ ಒಬ್ಬೊಂಬಗನಾಗಿ 
ಹೊರಟುಹೋಗಿರುವುದನ್ನು ನೆನೆದು ಅವನ ಮನಸ್ಸು ಬಹಳ ತಲ್ಲಣಿಸಿ 
ಹೋಯಿತು. ಕೂಡಲೆ ಅವನು ಜೀಮೂತವಾಹನನನ್ನು ಹುಡುಕಿ 
ಕರೆದುತರಲು ದೂತರನ ಟ್ಟಿ ದನು, ಈ ಮಧ್ಯದಲ್ಲಿ ಕೆಲವು ದುಶ್ಶಕುನಗಳು 
ತಲೆದೋರಿ, ಅನಿಷ್ಟ ಶಂಕೆಯಿಂದ ಅವನ ಮನಸ್ಸು ಮತ್ತ ಷ್ಟು ವ್ಯಾ ಕುಲ 
ವಾಯಿತು. *" ಯಾವಕ' ಸುಖಗಳೆಲ್ಲವನ್ನೂ Se ಸತಾಸಕ Ll 
ಗಳಿಸಿದೆರು. ರಾಜ್ಯಾಡಳಿತವು ಒಂದು ನೆಲೆಗೆ ಬಂದಿತು. ವಾನಪ್ರಸ ಸಾಶ್ರಮಿ 
ಯಾಗಿ ಅನುತ್ತಮವಾದ ತಪಸ್ಸನ್ನು ಮಾಡಿದ್ದಾಯಿತು. ವಂಶಕ್ಕೂ 
ನನಗೂ ಸದೃಶನಾದ ಮಗನೂ, ಅವನಿಗೆ ಅನುರೂಪಳಾದ ಹೆಂಡತಿಯೂ 
ಆನಂದವಾಗಿರುವಾಗಲೇ ನಾನು ಮಡಿದರೆ ನನ್ನಷ್ಟು ಧನ್ಯನು ಯಾರೂ 
ಇಲ್ಲ?' ಎಂದು ಅವನು ಯೋಚಿಸುತ್ತಿರುವಷ್ಟರಲ್ಲಿಯೆ ಪ್ರತೀಹಾರಿ 
ಯೊಬ್ಬನು ಬಂದು, ಜೀಮೂತವಾಹನನು ಇನ್ನೂ ಅರಮನೆಗೆ ಬರಲಿಲ್ಲ 
ವೆಂಬ ಸುದ್ದಿಯನ್ನು ತಿಳಿಸಿದನು. ಅಲ್ಲಿಯೇ ಇದ್ದ ಮಲಯವವತಿಗೆ 
ಇದನ್ನು ಕೇಳಿ ಸಿಡಿಲುಬಡಿದಂತಾಯಿತು. ಜೀಮೂತಕೇತುವಿಗೂ 
ಎಡಗಣ್ಣದುರಿ ಮನಸ್ಸು ಪರ್ಯಾಕುಲವಾಗಿಹೋಯಿತು. ಆ ಹೊತ್ತಿಗೆ 
ಸರಿಯಾಗಿ ರಕ್ತಮಾಂಸಗಳು ಅಂಟಿಕೊಂಡಿದ್ದ ಅನಘಣ್ಯ ರತ್ನವೊಂದು 
ಮೇಲಿನಿಂದ ಜೀಮೂತಕೇತುವಿನ ಪಾದಗಳ ಬಳಿ ಬಂದು ಬಿದ್ದಿತು. 
ಅದು ಜೀಮೂತವಾಹನನು ಧರಿಸುತ್ತಿದ್ದ ರತ್ನವಾಗಿದ್ದಿತು. ಅವನ 
ತಾಯಿಯು ಅದನ್ನು ಗುರುತಿಸಿ ದುಃಖಿಸಿದಳು. ಅಲ್ಲಿಗೆ ಬಂದಿದ್ದ 
ಪ್ರತೀಹಾರಿಯು, "“ ಮಹಾರಾಜ, ತಿಳಿಯದೆ ಎಲ್ಲರೂ ಹೀಗೆ ತಲ್ಲಣಿಸು 
ವುದು ಸರಿಯಲ್ಲ. ಈ ಪ್ರದೇಶದಲ್ಲಿ ಗರುಡನು ನಾಗಗಳನ್ನು ಭಕ್ಸಿಸು 
ವಾಗ, ಅವುಗಳ ಫಣಾರತ್ನಗಳು ಹೀಗೆ ಒನ್ಮೊನ್ಮೊ ಬೀಳುವುದುಂಟು. 


೧೦೮ ಸಂಸ್ಕೃತ ನಾಟಿಕ ಕಥೆಗಳು 


ಇದು ಅದೇ ಇದ್ದೀತು?” ಎಂದುದನ್ನು ಕೇಳಿ ಜೀಮೂಶಕೇತುವು 
ಇರಬಹುದೇ ಎಂದು ಸಂಶಯಪಡುತ್ತಿರುವಲ್ಲಿ ಶಂಖಚೂಡನು ಅಲ್ಲಿಗೆ 
ಬಂದನು. 

ಕಡಲತಡಿಯಲ್ಲಿ ಗೋಕರ್ಣೇಶ್ವರನನ್ನು ಸಂದರ್ಶಿಸಿ ಪೂಜಿಸಿ, 
ಗರುಡನಿಗೆ ತನ್ನನ್ನು ಒಪ್ಪಿಸಿಕೊಳ್ಳಲು ಅವನು ಹಿಂತಿರುಗಿ ಬರುತ್ತಿರಲು 
ಗರುಡನು ಜೀಮೂತವಾಹನನನ್ನು ಕೊಂಡುಹೋದುದನ್ನು ಕಂಡಿದ್ದ 
ಅವನು ಆಗಬಾರದ್ದಾಯಿತೆಂದು ಚೆಂತಿಸಿ, ತನ್ನನ್ನು ತಾನೇ ನಿಂದಿಸಿ 
ಕೊಳ್ಳುತ್ತಿದ್ದನು. ದುಃಖನಿಮ್ಮಡಿಸಿ ಸ್ರಲಪಿಸುತ್ತಿದ್ದನು. ಜೀಮೂತ 
ವಾಹನನ ತಾಯಿಯು ಅವನ ಪ್ರಲಾಸವನ್ನು ಕೇಳಿ ದೀನವದನನಾದ 
ಅವನನ್ನು ಕಂಡು, ಯಾರಿರಬಹುದೆಂದು ಶಂಕಿಸಿದಳು. ಜೀಮೂತ 
ಕೇತುವು ಅವನೇ ರತ್ನವನ್ನು ಕಳೆದುಕೊಂಡಿದ್ದವಥಿರಬಹುದೆಂದು ಊಹಿಸಿ 
ದನು. “ತ್ರಿಭುವನ ಕ ಚೂಡಾಮಣಿ, ಪರಾರ್ಥದತ್ತದೇಹಿ, ಇನ್ನು 
ನಿನ್ನನ್ನು ಕಾಣುವುದೆಲ್ಲಿ? ಅಯ್ಯೋ, ಮೋಸವಾಯಿತು?' ಎಂದು 
ಪ್ರಲಪಿಸುತ್ತಿರುವ ಶಂಖಚೂಡನ ಪ್ರಲಾಪವನ್ನು ಕೇಳಿ ಜೀಮೂತ 
ಕೇತುವು ಅವನ ಬಳಿಸಾರಿ, ವತ್ಸ, ನಿನ್ನ ಚೂಡಾಮಣಿಯು 
ಕಳುವಾಗಿದೆಯೆ?'' ಎಂದು ಕೇಳಿದನು. ಅದಕ್ಕೆ ಅವನು, ""ಆರ್ಯ.. 
ಆ ರತ್ನವು ನನ್ನೊಬ್ಬನದೇ ಅಲ್ಲ, ತ್ರಿಭುವನಗಳದು'' ಎಂದು ಕಣ್ಣೀರಿಟ್ಟಿನು. 
ಜೀಮೂತಕೇತುವಿಗೆ ಕಳವಳವು ಹೆಚ್ಚಿ ತು. ಸ್ಪಷ್ಟವಾಗಿ ವಿಷಯವನ್ನು 
ತಿಳಿಸಬೇಕೆಂದು ಅವನನ್ನು ಕೇಳಿಕೊಂಡನು. ಹೇಳುವುದಕ್ಕೆ ಮನಸ್ಸೇ 
ಬಾರದೆ ಕಂಬನಿಗರೆಯುತ್ತ ನಿಂತಿದ್ದ ಶಂಖಚೂಡನನ್ನು ಜೀಮೂತ 
ಫೇತುವು ಮತ್ತೆಮತ್ತೆ ಬಲಾತ್ಕಾರಪಡಿಸಿದನು. ನಿರ್ವಾಹವಿಲ್ಲದೆ ಅವನು 
ತಾನೊಬ್ಬ ನಾಗನೆಂದೂ, ಗರುಡನಿಗೆ ಆಹಾರಾರ್ಥವಾಗಿ ವಾಸುಕಿಯು 
ತನ್ನನ್ನು ಕಳುಹಿಸಿದನೆಂದೂ, ಅದಕ್ಕಾಗಿ ತಾನು ಹೋಗುತ್ತಿರಲು 
ಯಾವನೋ ವಿದ್ಯಾಧರನೊಬ್ಬನು ಅನುಕಂಪೆಯಿಂದ ತನ್ನ ಪ್ರಾಣಗಳನ್ನು 
ಗರುತ್ಮಂತನಿಗೆ ಒಪ್ಪಿಸಿ ತನ್ನನ್ನು ಸಂರಕ್ಷಿಸಿದನೆಂದೂ ಹೇಳಿಬಿಟ್ಟನು. 

ಜೀಮೂತವಾಹನನನ್ನುಳಿದು ಮತ್ತಾವನೂ ಅಂತಹ ವೀರ 
ದಾನವನ್ನು ಮಾಡುವುದಿಲ್ಲವೆಂಬುದು ಜೀಮೂಶಕೇತುವಿಗೆ ಚೆನ್ನಾಗಿ 


ನಾಗಾನಂದ ೧೦೯ 


ಗೊತ್ತಿದ್ದಿತು. ಇತರರ ಹಿತಸಾಧನೆಯೇ ಮುಖ್ಯವಾದ ಗುರಿಯಾಗಿ. 
ಉಳ್ಳ ಅವನೇ ಆ ಕಾರ್ಯವನ್ನು ಮಾಡಿರಬೇಕೆಂದು ನಿರ್ಧರಿಸಿ ವಾರ್ಥಕ್ಯ 
ದಿಂದ ಮೊದಲೇ ಜರ್ಶುರಿತ ದೇಹವುಳ್ಳ ಜೀಮೂತಕೇತುವು ತನ್ನ 
ದುರದೃಷ್ಟಕ್ಕಾಗಿ ಕಂದಿಹೋದನು. ಅವನ ಪತ್ನಿಯೂ ಜೀಮೂತ 
ವಾಹನನ ಪ್ರಿಯತಮೆಯೂ ಅಶುಭವನ್ನು ಶಂಕಿಸಿ ದುಃಖಭರವನ್ನು 
ತಾಳಲಾರದೆ.  ಮೂರ್ಛೆಗೊಂಡರು. ಶಂಖಚೂಡನಾದರೋ ಅವರ 
ಅವಸ್ಥೆಯನ್ನು ಕಣ್ಣಾರ ಕಂಡು, ಆ ವೃದ್ಧ ದಂಪತಿಗಳೇ ಜೀಮೂತ 
ವಾಹನನ ಮಾತಾಪಿತೃಗಳಾಗಿರಬೇಕೆಂದು ನಿಶ್ಚಯಿಸಿ, ತನ್ನಿಂದಲೇ 
ಅವರು ಆಸ್ಲಿತಿಗೆ ಬಂದರೆಂದು ನಿಷಾದಿಸಿ, ""ವಿಷಧರನ ವದನದಿಂದ 
ವಿಷವಲ್ಲಡಿ ಮತ್ತೇನುತಾನೇ ಹೊರಬಂದೀತು?' ಎಂದು ತನ್ನನ್ನು 
ತಾನೇ ಹಳಿದುಕೊಂಡನು. ದುಃಖವನ್ನು ತನ್ನಲ್ಲಿಯೇ ಅಡಗಿಸಿಕೊಂಡು. 
ಅವನು ದುಸ್ಸಹವಾದ ದುಃಖ ಸಮುದ್ರದಲ್ಲಿ ಮುಳುಗಿರುವ ಆ ವೃದ್ಧ 
ದಂಪತಿಗಳನ್ನು ಸಮಾಧಾನಗೊಳಿಸಲು ಪ್ರಯತ್ನಿಸಿದನು. ಜೀಮೂತ 
ಕೇತುವು, ""ಗುರುಚರಣ ಶುಶ್ರೂಷಾಭಿಜ್ಞ! ಲೋಕಾಂತರವನ್ನೈದಿ. 
ದರೂ ವಿನಯಕ್ರಮವನ್ನು ಮರೆಯದೆ ಈ ಚೂಡಾಮಣಿಯನ್ನು ನನ್ನ 
ಅಡಿಗಳಿಗೆ ಬೀಳಿಸಿದೆಯಲ್ಲವೆ'” ಎಂದು ಕಂಬಥಿಗರೆಯುತ್ತಿರಲು, ವೃದ್ಧ 
ಮಾತೆಯು " ಅಯ್ಯೋ ಮಗನೇ! ನಿನಗೆ ಗುರುಜನ ಶುಶ್ರೂಷೆಯೇ 
ಪರಮಸುಖವಾಗಿ ರುಚಿಸುವಂತಹದಲ್ಲವೆ? ನೀನು ತಂದೆಯನ್ನುಳಿದು 
ಸ್ಪರ್ಗಸುಖವನ್ನನುಭವಿಸಲು ಹೇಗೆ ತಾನೇ ಹೊರಟುಹೋದೆ??' ಎಂದು 
ರೋದಿಸುತ್ತಿರಲು, ಮಲಯವತಿಯೂ "ತಾತ್ಯ, ಈ ಆರ್ಯಪುತ್ರನ- 
ಅಂಗಾಭರಣ ಚಿಹ್ನವಾದ ಈ ಚೂಡಾರತ್ಸವನ್ನು ನನಗೆ ದಯಪಾಲಿಸಿರಿ. 
ಇದನ್ನಪ್ಪಿಕೊಂಡು ಅಗ್ನಿಯನ್ನು ಹೊಕ್ಕು ಈ ಸಂತಾಪ ದುಃಖವನ್ನು 
ಪರಿಹರಿಸಿಕೊಳ್ಳುವೆನು?' ಎಂದು ಪ್ರಲಸಿಸಿದಳು. 

ಜೀಮೂತಕೇತುವು ಎಲ್ಲರೂ ಅಗ್ನಿಪ್ರವೇಶ ಮಾಡುವುದೇ ಸರಿ 
ಯೆಂದು ನಿರ್ಧರಿಸಿಕೊಂಡು ಅಗ್ನಿಹೋತ್ರವನ್ನು ಪುರಸ್ಕರಿಸಿ ಹೊರಡಲನು 
ವಾದನು. "ಅಯ್ಯೋ ಕಷ್ಟ, ಪಾಪಿಷ್ಠನಾದ ನನ್ನೊಬ್ಬನ ದೆಸೆಯಿಂದ 
ಒಟ್ಟು ವಿದ್ಯಾಧರ ಕುಲವೇ ಛಿನ್ನವಾಗಿಹೋಯಿತು?' ಎಂದು 


೧೧೦ ಸಂಸ್ಕೃತ ನಾಟಕ ಕಥೆಗಳು 


ಶಂಖಚೂಡನು ಮರುಗಿ, “ತಾತ, ಯಾವುದನ್ನೂ ಸರಿಯಾಗಿ 
ನಿಶ್ಚಯಿಸದೆ ಇಂತಹ ಸಾಹಸವನ್ನು ಮಾಡುವುದು ಯುಕ್ತವಲ್ಲ. ವಿಧಿ 
ನಿಲಾಸವು ಬಹು ವಿಚಿತ್ರವಾದುದು. ಒಂದುವೇಳೆ ನಾಗಶತ್ರುವಾದ 
ಆ ವೈನತೇಯನು ತಾನು ಹೊತ್ತು ತಂದಿರುವುದು ನಾಗನನ್ನಲ್ಲವೆಂದು 
ಆ ಮಹಾತ್ಮನನ್ನು ತೊರೆದರೂ ತೊರೆಯ ಬಹುದು. ಆದುದರಿಂದ 
ಎಲ್ಲರೂ ಈ ರಕ್ತಧಾರೆಯನ್ನೇ ಅನುಸರಿಸಿ ಹೋಗೋಣ ಬನ್ನಿರಿ 
ಎಂದು ಎಲ್ಲರನ್ನೂ ಸಮಾಧಾನಗೊಳಿಸಿ, ಮಲಯಪರ್ವತದ ಬಳಿಗೆ 
ಕರೆದೊಯ್ದನು. 

ಇತ್ತ ಮಲಯ ಪರ್ವತದ ಶಿಖರದಲ್ಲಿ ಜೀಮೂತವಾಹನನನ್ನು 
ಹೊತ್ತುತಂದು ಗರುಡನು ಅವನನ್ನು ತಿನ್ನುವುದರಲ್ಲಿದ್ದನು. ಹುಟ್ಟಿ 
ದಂದಿನಿಂದಲೂ ಅಸಂಖ್ಯಾತವಾದ ನಾಗಗಳನ್ನು ಭುಜಿಸಿ ತಣಿಯುತ್ತಿದ್ದ 
ಅವನಿಗೆ ಅಂದು ಪರಮಾಶ್ಚರ್ಯವಾಯಿತು. ನಾಗಗಳನ್ನು ಹಿಡಿದು 
ತಂದೊಡನೆ ಅವು ಭಯದಿಂದ ನಡುಗೆ, ವ್ಯಥೆಯಿಂದ ಮೂರ್ಛೆಯೊಂದು 
ತ್ರಿದ್ದುವು. ಈಗ ತಾನು ಹಿಡಿದು ತಂದಿರುವ ಮಹಾಸತ್ವನಾದರೋ 
ನಿರ್ಭೀತನಾಗಿರುವುದು ಮಾತ್ರವಲ್ಲದೆ ಏನೊಂದೂ ವ್ಯಥೆಯಿಲ್ಲದೆ 
ಅತ್ಯಂತ ಆನಂದಭರಿತನಾಗಿರುವನು. ರಕ್ತವನ್ನು ಹೀರುತ್ತಿದ್ದರೂ 
ಅವನಲ್ಲಿ ಯಾವ ಮುಖನಿಕಾರಗಳೂ ಕಂಡುಬರುತ್ತಿರಲಿಲ್ಲ. ಮಾಂಸ 
ಖಂಡಗಳನ್ನು ಕತ್ತೆ ಳೆಯುತ್ತಿದ್ದರೂ ಮುಖವು ಪ್ರಸ ವಾಗಿಯೇ ಇದೆ. 
ಆನಂದಾತಿಶಯದಿಂದ ಉಂಟಾದ ರೋಮಾಂಚವು ಅಂತೆಯೇ ಸ್ಥಿರ 
ವಾಗಿರುವುದು. ಅಷಕಾರವನ್ನೆಸಗುತ್ತಿರುವ ತನ್ನನ್ನು ಉಪಕಾರ 
ಬುದ್ಧಿಯಿಂದ ನೋಡುತ್ತಿರುವನು. ಅವನ ಧೈರ್ಯ ಸ್ಟೈರ್ಯಗಳನ್ನು 
ಕಂಡು, ""ಇರಲಿ, ಇವನನ್ನು ನಾನು ಭಕ್ಸಿಸುವುದಿಲ. ಇವನಾರೆಂಬು 
ದನ್ನು ಕೇಳುವೆನು?” ಎಂದು ಸಂಕಲ್ಪಿಸಿ ಗರುಡನು ತಿನ್ನುವುದನ್ನು 
ಬಿಟ್ಟು ಸುಮ್ಮನಾದನು. 

ಜೀಮೂತವಾಹನನಿಗೆ ಅತ್ಯಾಶ್ಚರ್ಯವಾಯಿತು. ನರಗಳಿಂದ 
ಇನ್ನೂ ರಕ್ತ ಹರಿಯುತ್ತಲೇ ಇದೆ; ದೇಹದಲ್ಲಿ ಮಾಂಸವು ಮುಗಿದು 
ಹೋಗಲಿಲ್ಲ; ಭಕ್ಸಿಸುತ್ತಿದ್ದ ಗರುತ್ಮಂತನಿಗೂ ತೃಪ್ತಿಯಾದಂತೆ 

ಕಾಣಲಿಲ್ಲ. ಸಂಶಯಗ್ರಸ್ತನಾಗಿ, "" ಮಹಾತ್ಮ, ತಿನ್ನುವುದನ್ನೇಕೆ 
ಬಿಟ್ಟಿ?” ಎಂದು ಅವನನ್ನು ಕೇಳಿದನು. ಗರುಡನಿಗೆ ಆಶ್ಚರ್ಯದ 
ಮೇಲೆ ಆಶ್ಚರ್ಯವಾಯಿತು. ಅಂಥ ಅವಸ್ಥೆ ಯಲ್ಲಿಯೂ ಆ ಮಹಾತ್ಮನ 
ಗಂಭೀರ ವಾಣಿಯನ್ನು ಕೇಳಿ ಬೆರಗಾಗಿಹೋದನು. "" ಅಯ್ಯಾ, 
ಮಹಾಸತ್ವನೆ! ನೀನಾರೆಂಬುದನ್ನು ಕೇಳಲಸಪೇಕ್ಲಿಸುವೆನು. ನಾನು 
ನಿನ್ನ ಹೃದಯದಿಂದ ಶೋಣಿತವನ್ನೆಲ್ಲ ಸೆಳೆದುಬಿಟ್ಟಿರುವೆನು. ಆದರೆ 
ನಿನ್ನ ಈ ಧೈರ್ಯದಿಂದ ನನ್ನಹೃದಯವನ್ನೇ ನೀನು ಸೂರೆಗೊಂಡಿರುವೆ. 
ನೀನಾರೆಂಬುದನ್ನು ದಯವಿಟ್ಟು ತಿಳಿಸು?” ಎಂದು ಪ್ರಾರ್ಥಿಸಿದನು. 
ಜೀಮೂತವಾಹನನು ""ಹಸಿವಿನಿಂದ ಬಳಲುತ್ತಿರುವ ನೀನು ಶ್ರವಣ 
ಯೋಗ್ಯನಲ್ಲ. ಮೊದಲು ನನ್ನ ಮಾಂಸಶೋಣಿತಗಳಿಂದ ತೃಪ್ತಿ 
ಹೊಂದು? ಎಂದನು. 

ಗರುಡನೂ ಜೀಮೂತವಾಹನನೂ ಹೀಗೆ ಸಲ್ಲಪಿಸುತ್ತಿರುವಂತೆಯೆ 
ನಾಗಕುಮಾರನಾದ ಶಂಖಚೂಡನು ಸಂಭ್ರಮಸಹಿತನಾಗಿ ಅವನ 
ಬಳಿಗೈದಿ, " ತಾರ್ಸ್ಸ್ಯ. ಇಂತಹ ಸಾಹಸವನ್ನು ಮಾಡಬೇಡ. 
ಇವನು ನಾಗನಲ್ಲ. ಇವನನ್ನು ತೊರೆ. ನನ್ನನ್ನು ಭಕ್ಸಿಸು. ವಾಸುಕಿಯು 
ನಿನ್ನ ಆಹಾರಾರ್ಥವಾಗಿ Ei ನನ ಎನ್ನೋ? ಎಂದು 
ಮೊರೆಯಿಟ್ಟು ಕೂಗುತ್ತ ತನ್ನ ವಕ್ಚಸ್ಥ ಸ ಲವನ್ನು ಮುನ್ನೀಡಿದನು. 
BIR ಶಂಖಚೂಡನು ಸುಕ! ತನ್ನ ಮನೋ 
ರಥವು ವಿಫಲವಾದುದಕ್ಕಾಗಿ ದುಃಖವಡಿಸಿತು. ಗರುಡನಾದರೋ 
ಇಬ್ಬ ರನ್ನೂ ನಿರುಕಿಸಿ ಇಬ್ಬರಿಗೂ ವಧ್ಯಚಿಹ್ನು ಯಿರುವುದನ್ನು ಕಂಡು, 
ಅನರಿಬ್ಬ ರಲ್ಲಿ ನಾಗನಾರೆಂಬುದನ್ನು ಅರಿಯದೆಹೋದನು. ಆಗ ಶಂಖ 
ಚೂತ್‌ "ತನ್ನ ಮೈಯಲ್ಲಿರುವ ಸ್ವಸ್ತಿಕ ಚಿಹ್ನೆಯನ್ನೂ ತಾನು ಮಾತ 
ನಾಡುವಾಗ ಹೊರಬಿದ್ದ ಜಿಹ್ವಾದ್ವ 'ಯವನ್ನೂ ಹೆಡೆಗಳನ್ನೂ ಹೆಡೆಮಣಿ 
ಗಳನ್ನೂ ನೋಡಿಯಾದರೂ ನ್ಯೊ ನಾಗನೆಂದು ತಿಳಿಯಬಾರದೇಕೆಂದು 
ಗರುಡನನ್ನು ಕೇಳಿಕೊಂಡನು. 

ಗರುಡನಿಗೆ ನಾಗನಾರೆಂಬುದರ ಅರಿವಾಯಿತು. ತಾನು ಭಕ್ಷಿಸು 
ತ್ರಿರುವ ಮಹಾತ್ಮನಾರೆಂಬುದು ಅವನಿಗೆ ತಿಳಿಯಲಿಲ್ಲ. ಶಂಖಚೂಡನು 

ಅವನೇ ವಿದ್ಯಾಧರವಂಶತಿಲಕನಾದ ಜೀಮೂತವಾಹನನೆಂದೂ ಪರಮ 
ಕಾರುಣಿಕನಾದ ಅವನನ್ನು ಗರುಡನು ಅಜ್ಞಾನದಿಂದ ಭಕ್ಸಿಸುತ್ತಿರುವ 
ನೆಂದೂ ಹೇಳಿದಮೇಲೆ ಆ ಪಕ್ಸಿರಾಜನಿಗೆ ಪಾಪಶಂಕೆಯುಂಟಾಯಿತು. 
ಮೇರುಪರ್ವತದಲ್ಲಿ, ಮಂದರ ಕಂದರಗಳಲ್ಲಿ, ಹಿಮಗಿರಿಯ ತಪ್ಪಲು 
ಗಳಲ್ಲಿ, ಮಹೇಂದ್ರ ಕೈಲಾಸ ಪರ್ವತಗಳ ಶಿಲಾತಲಗಳಲ್ಲಿ, ಮಲಯ 
ಪರ್ವತಗಳ ಶಿಖರಗಳಲ್ಲಿ, ದಿಗಂತಗಳಲ್ಲಿ, ಲೋಕಾಲೋಕ ಸಂಚಾರ 
ಚತುರರಾದ ಚಾರಣರು ಗಾನಮಾಡಿ ಯಾರ ಯಶಸ್ಸನ್ನು ಕೇರ್ತಿ 
ಸುತ್ತಿದ್ದುದನ್ನು ತಾನು ಕೇಳಿದ್ದರೋ ಆ ವಿದ್ಯಾಧರ ಕುಮಾರನಾದ 
ಜೀಮೂತವಾಹನನನ್ನು ಹಿಂಸಿಸಿದುದಕ್ಕಾಗಿ ಗರುಡನಿಗೆ ಉಂಟಾದ. 
ದುಃಖಕ್ಕೆ ಎಣೆಯೇ ಇಲ್ಲವಾಯಿತು.  ಕರುಣಾರ್ದ್ರ್ಯ ಚಿತ್ತನಾಗಿ ತನ್ನ 
ಗ್ರಾಸಕ್ಕಾಗಿ ಬಂದಿದ್ದ ನಾಗನ ಪ್ರಾಣಗಳನ್ನು ಸಂರಕ್ಷಿಸಲೋಸುಗ 
ಸ್ವದೇಹವನ್ನೇ ತನ್ನ ಆಹಾರಾರ್ಥವಾಗಿ ಒಪ್ಪಿಸಿದ ಆ ಮಹಾತ್ಮನು 
ರಿಜವಾಗಿ ಬೋಧಿಸತ್ತನೆಂದೇ ಅವನಿಗೆ ಭಾಸವಾಯಿತು. ಅಂತಹವ 
ನನ್ನು ತಾನು ಫಾತಿಸಿದುದಕ್ಕಾಗಿ ಅವನಲ್ಲಿ ಹುಟ್ಟಿದ ಪಶ್ಚಾತ್ತಾಸವು 
ನೂರುಮಡಿಯಾಗಿ ಹೆಚ್ಚೆ ಅಗ್ನಿಪ್ರವೇಶ ಮಾಡುವುದೇ ಅದಕ್ಕೆ ತಕ್ಕ 
ಪ್ರಾಯತಶ್ಚಿತ್ತವೆಂದು ನಿರ್ಧರಿಸಿದನು. 

ಆ ಹೊತ್ತಿಗೆ ಸರಿಯಾಗಿ ಜೀಮೂತಕೇತುವು ಪರಿವಾರಸಹಿತನಾಗಿ 
ಅಗ್ಲಿಯನ್ನು ಪುರಸ್ಕರಿಸಿಕೊಂಡು ಅಲ್ಲಿಗೆ ಬಂದನು. ಶಂಖಚೂಡನು 
ಅವರು ಬರುತ್ತಿರುವ ಸುದ್ದಿಯನ್ನು ಜೀಮೂತವಾಹನನಿಗೆ ಅರಿಕೆ 
ಮಾಡಿದನು. ಜೀಮೂತವಾಹನನಿಗೆ ತನ್ನ ಆಗಿನ ಸ್ಥಿತಿಯನ್ನು ತಾಯಿ 
ತಂದೆಗಳು ನೋಡುವುದು ಸಹ್ಯವಾಗಲಿಲ್ಲ. ಉತ್ತರೀಯದಿಂದ ತನ್ನ 
ಶರೀರವನ್ನು ಮುಚ್ಚಬೇಕೆಂದು ಶಂಖಚೂಡನನ್ನು ಕೇಳಿಕೊಂಡನು. 
ಶಂಖಚೂಡನು ಸಮಾಪದಲ್ಲಿಯೇ ಬಿದ್ದಿದ್ದ ಉತ್ತರೀಯವನ್ನು ಅವನಿಗೆ 
ಹೊದಿಸಿದನು. ಜೀಮೂತಕೇತುವು ಪತ್ನೀ ವಧೂಸಮೇತನಾಗಿ ಅಲ್ಲಿಗೆ 
ಬಂದು ಕಂಬನಿಗರೆಯುತ್ತ, "ಮಗು, ಜೀಮೂತವಾಹನ, ಒಬ್ಬ 
ನಾಗನನ್ನು ಸಂರಕ್ಷಿಸಬಯಸಿದ ನೀನು, ನಿನ್ನ ತಾಯಿತಂದೆಗಳು ನಿನ್ನ 
ಪ್ರಿಯ ಪತ್ತಿ, ಹೆಚ್ಚೇಕೆ, ಒಟ್ಟಾಗಿ ನಿನ್ನ ಕುಲವೇ ಅಳಿದುದನ್ನೇಕೆ 

ನೋಡಲಿಲ್ಲ?” ಎಂದು ಹೇಳುತ್ತ ದುಃಖಿಸಿದನು. ಮಲಯವತಿಯ 
ದುಃಖವಂತೂ ಮೇರೆ ಮಾರಿದುದಾಗಿದ್ದಿತು. ವೃದ್ಧ ಮಾತೆಯಾದರೋ 
ಪುತ್ರಶೋಕವನ್ನು ಅಡಗಿಸಿಕೊಳ್ಳಲಾರಡೆ ತಲ್ಲಣಿಸಿಹೋಗಿದ್ದಳು. 

ಗರುಡನು ಹೈದಯ ವಿದ್ರಾವಕವಾದ ಆ ಸನ್ನಿವೇಶವನ್ನು ನೋಡಿ, 
ಅವರು ತಂದಿದ್ದ ಅಗ್ನಿಯಲ್ಲಿಯೇ ಬಿದ್ದು ಪ್ರಾಣಗಳನ್ನು ಕಳೆದುಕೊಳ್ಳ 
ಬೇಕೆಂದು ಬಯಸಿದ್ದವನು ಅವರಿಗೆ ತನ್ನ ಮುಖವನ್ನು ತೋರಿಸಲು 
ನಾಚಿ, ಸಮಾಸದಲ್ಲಿಯೇ ಇದ್ದ ಸಾಗರದ ಬಡಬಾಗ್ನಿಯನ್ನು ತನ್ನ ಸಕ್ಸ 
ಮಾರುತದಿಂದ ಕೆರಳಿಸಿ ಅದರಲ್ಲಿ ಬೀಳಬಯಸಿದನು. ಜೀಮೂತ 
ವಾಹನನು ಅವನ ಉದ್ಯಮವನ್ನು ಕಂಡು, ""ಪಕ್ಕಿರಾಜ್ಕ ಈ ಉದ್ಯಮ 
ವನ್ನು ಸಾಕುಮಾಡು. ನೀನು ಮಾಡಿರುವ ಪಾಪಕ್ಕೆ ಇದು ಪ್ರತೀಕಾರ 
ವಲ್ಲ'' ಎಂದನು. ಒಂದು ಕಣಕಾಲ ಧಿರೀಕ್ಸಿಸಬೇಕೆಂದೂ ಅಷ್ಟರಲ್ಲಿ 
ತಾನು ತಾಯಿತಂದೆಗಳಿಗೆ ನಮಸ್ಸರಿಸಿ ಬರುವನೆಂದೂ ಆಮೇಲೆ ಪ್ರತೀ 
ಕಾರವಾವುದೆಂಬುದನ್ನು ತಿಳಿಸುವುದಾಗಿಯೂ ಹೇಳಿದನು. ಗರುಡನಿಗೆ 
ಸ್ವಲ್ಪ ಸಮಾಧಾನವಾಯಿತು. 

ಜೀಮೂತವಾಹನನು ಬಹು ಕಷ್ಟದಿಂದ ತನ್ನ ಯಾತನೆಯನ್ನೆಲ್ಲ 
ಸಹಿಸಿಕೊಂಡು, ತಾಯಿತಂದೆಗಳ ಬಳಿ ಸಾರಿದನು. ಅವರಿಗೆ ನಮಸ್ಕಾರ 
ಮಾಡುವಷ್ಟರಲ್ಲಿಯೇ, ದುರ್ಬಲನಾಗಿದ್ದ ಅವನನ್ನು ಮೂರ್ಛೆಯು 
ತೊಂದರೆಸಡಿಸಿತು. ಉತ್ತರೀಯವು ಸರಿದುಹೋಗಿ ನೆಲಕ್ಕೆ ಬಿದ್ದನು. 
ಶಂಖಚೂಡನು ಅವನನ್ನು ಸಂತಯಿಸಿದನು. ಜೀಮೂತಕೇತುವೂ 
ವೃದ್ಧೆಯೂ ಮಲಯವತಿಯೂ  ಶೋಕಫೀಡಿತರಾಗಿ, ಆ ಭೀಕರ 
ದೃಶ್ಯದಿಂದ ದಿಗ್ಭ್ಪ್ರಾಂತರಾಗಿ ಮೂರ್ಛೆಗೊಂಡರು. 

ಗರುಡನು ಹೃದಯ ವಿದ್ರಾವಕವಾದ ಆ ವಿದ್ಯಾಧರ ಕುಟುಂಬದ 
ಪರಿಸ್ಲಿತಿಯನ್ನು ಕಂಡು ದುಃಖಾವೇಗದಿಂದ ತನ್ನನ್ನು ತಾನೇ ಹಳಿದು 
ಕೊಂಡನು. ಹಿಂದುಮುಂದು ನೋಡದೆ, ವಿಜೃಂಭಿಸಿದ ತನ್ನಿಂದ 
ದೊಡ್ಡದೊಂದು ಅನರ್ಥವು ನಡೆದುಹೋಗಿ, ಪಾಪಸಂಘಟನೆಯಾಯಿ 
ತೆಂದು ಅವನು ಕುಗ್ಗಿಹೋದನು. “ಮಹಾತ್ಮ, ಸಂತಯಿಸಿಕೊ” 
ಎಂದು ಜೀಮೂತವಾಹನನನ್ನು ಸಮಾಧಾನಪಡಿಸಲು ಪ್ರಯತ್ನಿಸಿದನು. 

೧೧೪ ಸಂಸ್ಕೃತ ನಾಟಿಕ ಕಥೆಗಳು 


ಯಾತನೆಯನ್ಸನುಭವಿಸುತ್ತಿದ್ದ ಜೀಮೂತವಾಹನನು ಅಲ್ಲಿಗೂ ತನ್ನ 
ವಿನಯ ವಿಧೇಯತೆಗಳನ್ನು ಮುಂದುಮಾಡಿಕೊಂಡು, ""ಶಂಖಚೂಡ, 
ಗುರುಗಳನ್ನು ಸಂತಯಿಸು?' ಎಂದು ಅವನನ್ನು ಪ್ರಾರ್ಥಿಸಿದನು. 
ಆ ಮಾತನ್ನು ಕೇಳಿ ವೃದ್ಧ ಮಾತಾ ಪಿತೃಗಳು ರೋದಿಸಲಾರಂಭಿಸಿದರು. 
ಮಲಯವತಿಯಂತೂ ತನ್ನ ಬ್ರಯನ ಆ ಅವಸ್ಥೆಯನ್ನು ಕಂಡು ದುಃಖ 
ಭರವನ್ನು ತಾಳಲಾರದೆ, ಜೀವಿತವನ್ನು ತೊರೆಯಲು ಸಿದ್ಧಳಾದಳು. 
ಆಗ, ಜೀಮೂತನಾಹನನು ಗರುಡನನ್ನು ಹಿಯಾಳಿಸುತ್ತಿದ್ದ ತನ್ನ 
ವೃದ್ಧಮಾತೆಯನ್ನು ಕುರಿತು, "" ಅಮ್ಮ, ಮೇದಸ್ಸು ಅಸ್ತಿ ಮಾಂಸ 
ರಕ್ಕ ಸಂಘಾತಗಳಿಂದ ತುಂಬಿ ಚರ್ಮದ ಹೊದಿಕೆಯಿಂದ ಕೂಡಿರುವ 
ಈ ಶರೀರವು. ಬಹಳ ಅಸಹ್ಯಕರವಾದದ್ದು, ಇಂತಹದರಲ್ಲಿ ಶೋಭೆ 
ಯೆತ್ತಣದು?' ನೀನು ದುಃಖಿಸಬೇಡ?” ಎಂದು ಹೇಳಿ ಸಮಾಧಾನ 
ಗೊಳಿಸಿದನು. ಗರುಡನಿಗೆ ಆ ಮಾತನ್ನು ಕೇಳಿ ನಿರ್ವೇದ ಹುಟ್ಟ, 
“ಮಹಾತ್ಮ, ನರಕದಲ್ಲಿ ಬಿದ್ದವನಂತೆ ದುಃಖವನ್ನನುಭವಿಸುತ್ತಿರುವ 
ನನಗೆ ಉಪದೇಶಮಾಡಿ ಉದ್ದರಿಸಬೇಕು ಎಂದು ಕೇಳಿಕೊಂಡನು. 
" ಅಯ್ಸಾ, ಪ್ರಾಣಿವಧೆಯನ್ನು ತೊರೆ. ಸಮಸ್ತ ಭೂತಗಳಲ್ಲಿಯೂ 
ದಯೆಯನ್ನು ತೋರು. ಸಮಸ್ತ ಸತ್ತಗಳೆಲ್ಲಿಯೂ ಪ್ರಯತ್ನಪುರಸ್ಸರ 
ವಾಗಿ ಅನುಕಂಪೆಯನ್ನು ತೋರಿ ಪುಣ್ಯ ಪ್ರವಾಹವನ್ನು ಗಳಿಸು. 
ಪ್ರಾಣಿಹಿಂಸೆಯ ಮೂಲಕ ಮುತ್ತಿದ ಪಾಪಗಳು ಆಳವಾದ ಮಡುವಿನಲ್ಲಿ 
ಹಾಕಿದ ಉಪ್ಪಿನ ಹರಳಿನಂತೆ ಅಳಿದುಹೋಗುವುವು'' ಎಂದು ಉಪದೇಶ 
ಮಾಡಿದನು. 

ಈ ಉಸದೇಶವಾಣಿಯನ್ನು ಕೇಳಿ ಗುರುಡನಿಗೆ ಅನಿರ್ವಚನೀಯ 
ವಾದ ವಿರಾಗವುಂಟಾಯಿತು. ಅಜ್ಞಾನ ನಿದ್ರೆಯಲ್ಲಿದ್ದ ಅವನಿಗೆ ಎಚ್ಚರ 
ವಾಯಿತು. ಕೂಡಲೆ, ಪ್ರಾಣಿವಭೆಯನ್ನು ಅಂದಿನಿಂದ ಮಾಡುವುದಿಲ್ಲ 
ವೆಂದು ಪ್ರತಿಜ್ಞೆ ಮಾಡಿದನು. ಇನ್ನುಮೇಲೆ ನಾಗಗಳೆಲ್ಲವೂ ನಿರಾತಂಕ 
ವಾಗಿ ವಿಹರಿಸಲೆಂದು ಅವನು ಸಾರಿದನು. ಈ ಮಾತುಗಳನ್ನು ಕೇಳಿ 
ಜೀಮೂತವಾಹನನಿಗೆ ಪರಮ ತೃಪ್ತಿಯಾಯಿತು. " ವೀರವರ, ನೀನು 
ಮಾಡಿದ ಈ ಪ್ರತಿಜ್ಞೆಯು ಸ್ಥಿರವಾಗಿರಲಿ” ಎಂದು ಅವನಿಗೆ ಹೇಳಿ, 


ನಾಗಾನಂದ ೧೧೫ 


ಶಂಖಚೂಡನನ್ನು ಇನ್ನು ಸಂತೋಷವಾಗಿ ಮನೆಗೆ ಹೋಗಿಬಾರೆಂದು 
ಫ್ರೇರಿಸಿದನು. 

ಇಷ್ಟು ಹೊತ್ತಿಗೆ ಜೀಮೂತವಾಹನನಿಗೆ ಉತ್ಪೃಮಣಾವಸ್ಥೆಯು 
ಸವಿಸಪಿಸಿತು. ಮರ್ಮಗಳನ್ನು ಛೇದಿಸುವ ಯಾತನೆಯನ್ನು ಸಹಿಸ 
ಲಾರದೆ, ಕಡೆಯ ಸಲ ಅನನು ಶಂಖಚೂಡನ ಸಹಾಯದಿಂದ ತನ್ನೆರಡೂ 
ಕೈಗಳನ್ನು ಜೋಡಿಸಿ, ತಾಯಿತಂಡೆಗಳಿಗೆ ಮಣಿದು, ತಾನು ನಾಗ 
ಕುಮಾರನ ಸಂರಕ್ಷಣೆಗಾಗಿ ಆತ್ಮಾರ್ಸಣಮಾಡಿದುದಕ್ಕಾಗಿ ಅಮಿತಾ 
ನಂದವನ್ನು ಸೂಚಿಸುತ್ತ ಕೆಳಗೆ ಬಿದ್ದುಹೋದನು. 

ಜೀಮೂತಕೇತುವೂ ಪುತ್ರ ಮರಣ ದುಃಖವನ್ನು ಸಹಿಸಲಾರದೆ 
ಕಂದಿಹೋದನು. ವೃದ್ಧ ಮಾತೆಯ ದುಃಖಕ್ಕೆ ಮೇರೆಯೇ ಇರಲಿಲ್ಲ. 
ಪ್ರಣಯಿಠಿಯೂ ಸತಿವ್ರತೆಯೂ ಆದ ಮಲಯವತಿಯು ಸತಿ ವಿರಹದಿಂದ 
ಸೊರಗಿಹೋದಳು. " ಧ್ವೈರ್ಯವು ಆಸರೆಯಿಲ್ಲದುದಾಯಿತು. ವಿನಯವು 
ಯಾರನ್ನು ಶರಣುಹೊಗಬೇಕು? ಕ್ಪಮೆ ಶಾಂತಿಗಳು ಯಾರನ್ನು 
ಆಶ್ರಯಿಸಬೇಕು? ವಿರಾಗ, ದಾನಸರತೆ, ಸತ್ಯ, ಕೃಪೆ ಎಲ್ಲವೂ 
ಬರಿದಾಯಿತು. ಮಗನೇ, ನೀನು ಲೋಕಾಂತರವನ್ಸೈದಲು ಜಗತ್ತೇ 
ಶೂನ್ಯವಾಗಿಹೋಯಿತು'' ಎಂದು ಜೀಮೂತಕೇತುವು ರೋದಿಸು 
ತ್ರಿರಲು, ವೃದ್ಧ ಮಾತೆಯು “ಪೂಜ್ಯರಾದ ಲೋಕಪಾಲಕರಾದರೂ 
ಅಮೃತವೃಷ್ಟಿಯನ್ನು ವರ್ಷಿಸಿ ನನ್ನ ಮುದ್ದುಮಗನನ್ನು ಬದುಕಿಸ 
ಬಾರದೇ?' ಎಂದು ಕೂಗಿಡುತ್ತಿರಲು, ಗರುಡನು ತಾನೇ ದೇವೇಂದ್ರ 
ನನ್ನು ಯಾಚಿಸಿ ಅಮೃತವನ್ನು ತಂದು ಜೀಮೂತವಾಹನನ್ನೊಬ್ಬನನ್ನೇ 
ಅಲ್ಲದೆ, ತಾನು ಹಿಂದೆ ಕೊಂದು ತಿಂದಿರುವ ನಾಗರೆಲ್ಲರನ್ನೂ ಬದುಕಿಸು 
ವುದಾಗಿ ಸಂಕಲ್ಪಿಸಿ ಹೊರಟನು. 

ಇತ್ತ ಮಲಯವತಿಗೆ ದುಃಖವುಕ್ಕುಕ್ಳಿ ಬರುತ್ತಿರಲು, ಹಿಂದೆ 
ಗೌರೀದೇನಿಯು ಕನಸಿನಲ್ಲಿ ಕಾಣಿಸಿಕೊಂಡು ವಿದ್ಯಾಧರ ಚಕ್ರವರ್ತಿಯು 
ತನಗೆ ಭರ್ತನಾಗುವನೆಂದು ನುಡಿದಿದ್ದ ಆಕೆಯ ಅಭಯ ವಚನವನ್ನು 
ಸ್ಮರಿಸಿ, “ ದೇನಿ, ನರಮಸೂಜ್ಯಳಾದ ನೀನಾಡಿದ ಮಾತುಗಳು 
ಸುಳ್ಳಾದುವೆ? ಅಯ್ಯೋ, ನನ್ನಂತಹ ಮಂದಭಾಗಿನಿ ಯಾರು?” ಎಂದು 


೧೧೬ ಸಂ ಸೃತ ನಾಟಕ ಕಥೆಗಳು 


ರೋದಿಸಿದಳು. ಕರುಣಾಮಯಿಯಾದ ಗೌರಿಯು ಅವಳ ಸಂತಾಸನನ್ನು 
ಕಳೆಯಲೋಸುಗ ಕೂಡಲೆ ಪ್ರತ್ಯಕ್ಬಳಾಗಿ, ಮೊದಲೇ ಶಂಖಚೂಡನು 
ರಚಿಸಿದ್ದ ಚಿತೆಯನ್ನು ಏರಲುಜ್ಜುಗಿಸುತ್ತಿದ್ದ ಜೀಮೂತಕೇಶುವನ್ನು 
ತಡೆದು, ತನ್ನ ಕೈಯಲ್ಲಿದ್ದ ಕಮಂಡಲುನಿನ ಜಲವನ್ನು ಜೀಮೂತ 
ವಾಹನನಮೇಲೆ ಸೇಚಿಸ್ಕಿ ಅವನನ್ನು ಅಕ್ಬತ ಶರೀರನನ್ನಾಗಿ ಮಾಡಿ 
ಬದುಕೆಸಿದಳು. ಎಲ್ಲರ ಆನಂದಕ್ಕೂ ಪಾರವಿಲ್ಲವಾಯಿತು. ಜೀಮೂತ 
ವಾಹನನು ಗೌರೀದೇವಿಯನ್ನು ಸಂದರ್ಶಿಸಿ, ಇಷ್ಟಾರ್ಥಗಳನ್ನು 
ಕರುಣಿಸುವ, ಮಣಿದವರ ಕಷ್ಟಗಳನ್ನು ಪರಿಹರಿಸುವ, ಶರಣ್ಯೆ, ವಿದ್ಯಾಧರ 
ವಂದಿತ್ಕೆ, ಗೌರಿ! ನಿನ್ನ ಅಡಿಗಳಿಗೆ ಇದೋ ಮಣಿಯುವೆನು?' ಎಂದು 
ಸ್ತುತಿಸಿ, ಭಕ್ಕಿನಮ್ರವಾಗಿ ನಮಸ್ಕರಿಸಿದನು. 

ಆ ಹೊತ್ತಿಗೆ ಗರುಡನೂ ಸ್ವರ್ಗಲೋಕದಿಂದ ಅಮೃತವನ್ನು ತಂದು 
ವರ್ಷಿಸಲಾಗಿ ಎಷ್ಟೋ ಕಾಲದ ಹಿಂದೆ ಅಸ್ತಿಗಳಾಗಿ ಬಿದ್ದಿದ್ದ ನಾಗರೆಲ್ಲರೂ 
ಹೃಷ್ಟಪುಷ್ಟಶರೀರಿಗಳಾಗಿ ಜೀವಿತವನ್ನು ಪಡೆದು ಅತ್ತಿತ್ತ ಸಂಚರಿಸ 
ಲಾರಂಭಿಸಿದರು. ಜೀಮೂತವಾಹನನು ಆ ದೃಶ್ಯವನ್ನು ಕಂಡು ಆನಂದ 
ಸಮುದ್ರದಲ್ಲಿ ಓಲಾಡಿದನು. ಸುಪ್ರಸನ್ನಳಾದ ಗೌರೀದೇವಿಯ ಪರಮಾ 
ಶೀರ್ವಾದವು ಅವನಿಗೆ ಲಭಿಸಿತು. ವಿದ್ಯಾಧರ ಚಕ್ರಾಧಿಪತ್ಯಕ್ಕೆ ಆಕೆಯ 
ಅನುಗ್ರಹದಿಂದ ಅವನು ಒಡೆಯನಾದನು. ಶಂಖಚೂಡನ ಸಂರಕ್ಸಣೆ 
ಯಾಯಿತು. ಪತಗಪತಿಯಾದ ವೈನತೇಯನು ನಿನೀತನಾದನು. ಹಿಂದೆ 
ಅವನು ಭಕ್ಸಿಸಿದ್ದ ನಾಗರೆಲ್ಲರೂ ಮತ್ತೆ ಬದುಕಿದರು. ತಾನು ಮೃತಿಯೊಂದಿ 
ತನ್ನ ತಾಯಿತಂದೆಗಳೂ ಅಳಿಯುವ ಸನ್ಲಿವೇಶವು ತಪ್ಪಿತು. ನಿದ್ಯಾಧರ 
ಚಕ್ರ ವರ್ತಿ ಪದವಿಯು ದೊರೆಯಿತು. ಗೌರೀದೇವಿಯ ಸಾಕ್ಸಾದ್ವರ್ಶನ 
ವಾಯಿತು ಎಂದು ಅವನು ಪರಮ ಸಂತುಷ್ಟನಾಗಿ ಎಲ್ಲರೊಡನೆಯೂ 
ರಾಜಧಾನಿಗೆ ಕೆರಳಿ ಬಹು ಕಾಲ ಸಾಮ್ರಾಜ್ಯವನ್ನು ಆಳಿದನು. 


ವೃಷ್ಟಿಂ ಹೃಷ್ಟ ಶಿಖಂಡಿತಾಂಡವಕೃತೇ ಮಂಂಚಂತು ಕಾಲೇ ಫುನಾಃ 
ಕುರ್ವಂತು ಪ್ರತಿರೂಢ ಸಂತತ ಹರಿತ್‌ ಶಸ್ಕ್ರೋತ್ತರೀಯಾಂ ಕ್ರಿತಿಂ । 
ಚಿನ್ಹಾನಾಃ ಸುಕೃತಾನಿ ನೀತನಿಪದೋ ನಿರ್ಮತ್ಸರೈರ್ಮಾನಸೈಃ 
ಮೋದಂತಾಂ ಸತತಂಚ ಬಾಂಧವ ಸುಹೃದ್‌ಗೋಷ್ಟ್ರೀ ಸ್ರನೋದಾಃಪ್ರಜಾಃ॥ 


ವೇಣೀ ಸಂಹಾರ 


a 


ಪಾಂಡವರು, ದುರ್ಯೋಧನನು ಬೀಸಿದ ಕಪಟ ದ್ಯೂ ತದ ಬಲೆಗೆ 
ಸಿಕ್ಕಿಬಿದ್ದು ಸೋತು, ದ್ಯೂತ ಸ ಸಮಯದಂತೆ ಹನೆ ರಡು ವರ್ಷಗಳ 
ವನವಾಸವನ್ನೂ ಒಂದು ವರ್ಷದ ಅಜ್ಞಾ ತವಾಸ ವನ್ನೂ. ಕಷ್ಟಸ | ಸಹಿಷ್ಣುತೆ 
ಯಿಂದ ಕಳೆದು ಕೃತಕೃತ್ಯರಾಗಿ ಮತೆ. ಗ್ರಾಮಪ್ರವೇಶ "ಮಾಡಿದರು. 
ಇಷ್ಟಾದರೂ ದಾಯಭಾಗವಾಗಿ ಅವರಿಗೆ ಸಲ್ಲಬೇಕಾಗಿದ್ದ ರಾಜ್ಯಾರ್ಧ 
ವನ್ನು ದುರ್ಯೋಧನನು ಕೊಡಲೊಪ್ಪಲಿಲ್ಲ. ಅವನು ಒಪ್ಪುವುದಿಲ್ಲ 
ವೆಂದೂ ಪೌರುಷದಿಂದಲೇ ಪಡೆಯಬೇಕೆಂದೂ ಪಾಂಡವರಿಗೂ 
ಗೊತ್ತಿದ್ದಿತು. ಆದರೂ ಕ್ಸಮೆ ಬಂಧು ಪ್ರೇಮಗಳೇ ಮೂರ್ತೀಭನಿಸಿ 
ದಂತಿದ್ದ ಚೂ ಹಿ. ಯುಧಿಷ್ಠಿರನು. ಸಂಧಿಯನ್ನೇ ಬಯಸಿದನು. 
ಇದು ಅವನ ತಮ್ಮಂದಿರಾರಿಗೂ ಹಿತವಾಗಿರಲಿಲ್ಲ.  ಸಡಬಾರದ 
ಕಷ್ಟಗಳಲ್ಲವನ್ನೂ ಪಟ್ಟು, ರೋಸಿ, ಕ್ಲಾತ್ರದ ಚರಮ ಸೀಮೆಯನ್ನು 
ಮುಟ್ಟಿದ್ದ ದೃಷದನಂದನೆಯ ಮನೋಗತವಂತೂ ಈ ನಾಲ್ವರು 
ತಮ್ಮಂದಿರ ಅಹಿತಾಗ್ನಿಗೆ ಆಜ್ಯಾಹುತಿಯಂತಿದ್ದಿತು. ಧರ್ಮನಂದನನಿಗೆ 
ಇದೆಲ್ಲ ಗೊತ್ತಿದ್ದರೂ, ದುರ್ಯೋಧನನ ಕೊಂಕುತನವು ಈವರೆಗಾಗಲೆ 
ಚೆನ್ನಾಗಿ ಮನವರಿಕೆಯಾಗಿದ್ದರೂ ಬಂಧುನಾಶಕ್ಕೆ ಹೆದರಿ, ಆಪ್ತ 
ಬಂಧುವಾದ ಶ್ರೀ ಕೃಷ | ನನ್ನು ಒಪ್ಪಿಸಿ ಸಂಧಾನಕ್ಕಾಗಿ ಕಳುಹಿಸಿದನು. 

ಕೃಷ್ಣ ನು ಸಂಧಾನಕ್ಕೆ ತೆರಳಿದ ಸುದ್ದಿ ಯು ಭೀಮನ ಕಿವಿ ಮುಟ್ಟ ತು, 
ಮೊದಲೆ' ಅಪಮಾನಶಲ್ಯದಿಂದ ನೊಂದು "ಸೇಡಿಗಾಗಿಯೆ ಕಾದಿದ್ದ 5 
ಕೋಪಕ್ಕೆ ಮಿತಿಯೇ ಇಲ್ಲವಾಯಿತು. ಸಭೆಯಲ್ಲಿ ದೌ ಸದಿಗಾದ 
ಅಸಮಾನ, ತಾವೆಲ್ಲರೂ ನಾರುಡೆಯುಟ್ಟು ಬೇಡರೊಡನೆ `ಜೀಡರಾಗಿ 
ಕಾಡು ಕಾಡೂ ಅಲೆದುದು, ನಿರಾಟರಾಜನ. ರಾಜ್ಯದಲ್ಲಿ ಕಷ್ಟಪಟ್ಟುದು, 
ಇಷ್ಟೆಲ್ಲವನ್ನೂ ಸಹಿಸಿಯೂ ಅಣ್ಣನಾದ ಯುಧಿಷ್ಠಿರನು ಕೌರವರಲ್ಲಿ 
ಸೇಡಿಗಾಗಿ ಸಂಕಲ್ಪಿಸದೆ ಸಂಧಿಗಟ್ಟದನೆ ಕೃಷ್ಣನನ್ನು?--ಎಂದು ಅವನು 
ಇಡಿಕಿಡಿಯಾದನು. 


೧೧೮ ಸಂಸ್ಕೃತ ನಾಟಕ ಕಥೆಗಳು 


ಕಿರಿಯನಾದ ಸಹದೇವನು ಅವನನ್ನು ಸಮಾಧಾನಪಡಿಸಲು 
ಮಾಡಿದ ಪ್ರಯತ್ನಗಳೆಲ್ಲಾ ವಿಫಲವಾಯಿತು. ಭೀಮಸೇನನು ಒತ್ತಿ 
ಬರುತ್ತಿದ್ದ ರೋಷದಿಂದ, “ಸಹದೇವ, ಆರ್ಯನಿಗೆ ಈ ಸುದ್ದಿಯನ್ನು 
ಅರುಹು: ಕೌರವರನ್ನು ನುಚ್ಚುನುರಿ ಮಾಡುವ ಈ ಒಂದು ದಿನ ಮಾತ್ರ 
ನೀನು ನನಗೆ ಗುರುವೂ ಅಲ್ಲ, ನಾನು ನಿನಗೆ 'ನಿಧೇಯನೂ ಅಲ್ಲ?” ಎಂದು 
ಮೂದಲಿಸಿ ನುಡಿದು ಮುಂದುವರಿದನು. ಸಹದೇವನು, ಇನ್ನೇನು 
ವಿಸರೀತವಾಗುವುದೊ ಎಂದು ಅವನನ್ನೇ ಹಿಂಬಾಲಿಸಿ ಹೋದನು. 
ಆಗ ಭೀಮನು ಹಿಂತಿರುಗಿ, “" ಸಹದೇವ, ನೀನು ಹೊರಡು; ಗುರುಜನರ 
ಸೇವೆಯಲ್ಲಿ ತೊಡಗು. ನಾನು ಆಯುಧಾಗಾರಕ್ಕೆ ಹೋಗಿ ಆಯುಧ 
ಸಹಿತನಾಗಿ ಬರುವೆನು” ಎಂದನು. 

ಆದರೆ ಭೀಮನು ಹೋಗುತ್ತಿದ್ದುದು ಆಯುಧಾಗಾರಕ್ಕಲ್ಲ, ದೃಸದ 
ನಂದನೆಯ ಭವನವಿದ್ದೆಡೆಗೆ, ಕನಲಿ ಮೈಮರೆತಿದ್ದ ಭೀಮಸೇನನಿಗೆ 
ಈ ಮಾರ್ಗಾಂತರ ಗೊತ್ತಾಗಲಿಲ್ಲ. ಸಹದೇವನಿಗೆ ಯೋಚನೆಗಿಟ್ಟು 
ಕೊಂಡಿತು. ವಿಧಿಯಿಲ್ಲದೆ ಅವನು ಆ ವಿಷಯವನ್ನು ಭೀಮನಿಗೆ 
ತಿಳಿಸಿದನು. ಪಾಂಚಾಲಿಯ ಭವನವೆಂದೊಡನೆ ಭೀಮನ ಮನಸ್ಸು 
ಆಕಡೆಗೊಲಿಯಿತು. ಪಾಂಚಾಲಿಯೊಡನೆಯೂ ಯೋಚಿಸಬೇಕಾದ 
ವಿಷಯನುಂಟಿಂದು ಸಹದೇವನೊಡನೆಯೇ ಅಲ್ಲಿಗೆ ಬಂದನು. 
ಅಷ್ಟುಹೊತ್ತಿಗೆ ಅವನ ಮನಸ್ಸು ಸಲ್ಲು ಸಮಾಧಾನಕ್ಕೆ ಬಂದಿದ್ದಿತು. 
ಆದರೂ ಯುಧಿಷ್ಠಿರನ ಮೇಲಿನ ಅಸಮಾಧಾನವೇನೂ ಕಡಮೆ 
ಯಾಗಿರಲಿಲ್ಲ. ""ವತ್ಸ, ಕೌರವರೊಡನೆ ಸಂಧಿ ಬಯಸಿ ಆರ್ಯನು 
ನಮ್ಮನ್ನು ಹೀಗೆ ನೀಡಿಸಬಹುದೆ? > ಎಂದು ಅವನು ದುಃಖಮಿಶ್ರವಾದೆ 
ಸದದ ನುಡಿದನು. ಆಗ ಸಹದೇವನು ಅಲ್ಲಿಯೆ ಇದ್ದ. ನೀಠ 
ವೊಂದನ್ನು ತೋರಿ, ""ಆರ್ಯನು ಇಲ್ಲಿ ಕುಳಿತು ಕೃಷ್ಣಾ ಗಮನವನ್ನು 
ನಿರೀಕ್ಸಿಸಬಹುದು'' -ಎಂದು ಹೇಳಿದನು. 

ಕೃಷ್ಣಾಗಮನವೆಂಬ ಮಾತು ಕಿವಿಗೆ ಬೀಳುತ್ತಲೆ ಭೀಮನ ಮನಸ್ಸು 

ಸು ನ ಕಡೆಗೆ ಸುಳಿಯಿತು. "ಪೂಜ್ಯನಾದ ಕೃಷ್ಣನು ಯಾವ 


ಲ 
Ka ಳಾ ದುರ್ಯೋಧನನೊಡನೆ ಸಂಧಿಗಾಗಿ ಹೋಗಿರುವನು?” 


ವೇಣೀ ಸಂಹಾರ ೧೧೯ 


ಎಂದವನು ಕೇಳಿದನು. ಐದು ಗ್ರಾಮಗಳಿಗೋಸುಗ” ಎಿಂದು 
ಸಹದೇವನಿಂದ ಉತ್ತರ ಬಂದೊಡನೆ, ಅವನಿಗಾದ ಅಸಹ್ಯವೇದನೆಯು 
ಅವರ್ಣಥೀಯವಾಯಿತು. ಎರಡೂ ಕೆನಿಗಳನ್ನು ಮುಚ್ಚಿ, ಕೋಪ 
ರೋಷಗಳು ಉಕ್ಕಿಬರುತ್ತಿರಲು, " ವತ್ಸ, ಈ ಮಾತು ನೀನು ಹೇಳಲೂ 
ಇಲ್ಲ, ಈ ಭೀಮನು ಕೇಳಲೂ ಇಲ್ಲ'' ಎಂದು ಗಜರಿದನು. 

ಇಬ್ಬರೂ ಹೀಗೆ ಮಾತನಾಡುತ್ತಿರುವಂತೆಯೆ ದೃಸದನಂದನೆಯು 
ಅಲ್ಲಿಗೆ ಬಂದಳು. ಹೊಸದೊಂದು ಅಪಮಾನಶಲ್ಯದಿಂದ ನೊಂದು 
ಅವಳು ಕಂಬನಿಗರೆಯುತ್ತಿದ್ದಳು. ಗೆಳತಿ ಬುದ್ಧಿಮತಿಕೆಯು ಅವಳನ್ನು 
ಪರಿಪರಿಯಾಗಿ ಸಂತಯಿಸುತ್ತಿದ್ದಳು. ಸೇಡಿನ ಯೋಚನೆಯಲ್ಲಿಯೇ 
ಇದ್ದ ಭೀಮನು ಅವಳ ಬರವನ್ನು ಗಮನಿಸಲಿಲ್ಲ. ಸಹದೇವನು 
ಅವಳನ್ನು ಕಂಡು, ಭೀಮ ಸಾಂತ್ತನವಿನ್ನು ಅಸಾಧ್ಯವೆಂದೇ ನಿರ್ಧರಿ 
ಸಿದನು. ಅಷ್ಟರಲ್ಲಿ ಭೀಮನೂ ಅವಳನ್ನು ಕಂಡು, "ಕೋಪಭರದಲ್ಲಿ 
ನಿನ್ನ ಆಗಮನ ತಿಳಿಯಲಿಲ್ಲ. ಮುನಿಯದಿರು ದೇವಿ!'' ಎಂದು ಸಂತ 
ವಿಟ್ಟನು. ಭೀಮನ ಕೋಪವು ಅವಳ ಮನಸ್ಸಿಗೆ ನಿಜವಾಗಿಯೂ ಸ್ವಲ್ಪ 
ಸಮಾಧಾನವನ್ನು ತಂದರೂ ಸ್ವಲ್ಪ ಹೊತ್ತಿಗೆ ಮುಂಚೆ ಅನುಭವಿಸಿದ 
ಅಸಮಾನವು ಅವಳಿಂದ ನಿಟ್ಟುಸಿರಿಡಿಸಿತು. ಭೀಮನದನ್ನು ಸಹಿಸದೆ 
ಕಾರಣವೇನೆಂದು ಕೇಳಿದನು. "€"ಹೇಳದಿರುವೆಯೇಕೆ?. ಅಥವಾ 
ಹೇಳಿದರೂ ಏನು ಪ್ರಯೋಜನ? ಹಿಂದೆ ನೀನು ಪಟ್ಟಿ ಪಾಡಿಗೆಲ್ಲ ನಾವು 
ಮಾಡಿದ ಪ್ರತೀಕಾರವೇನು?'' ಎಂದೂ ಹೇಳಿದನು. 

ಈ ಮಾತು ದ್ರೌಪದಿಗೆ ಮತ್ತಷ್ಟು ಸಮಾಧಾನವನ್ನುಂಟು 
ಮಾಡಿತು. ಐವರು ಗಂಡಂದಿರಲ್ಲಿ ತನಗಾಗಿ ಖತಿಗೊಂಡು ಸೇಡು 
ತೀರಿಸುವನೆಂದರೆ ಭೀಮಸೇನನೇ; ಅದು ಅವಳಿಗೆ ಚೆನ್ನಾಗಿ ಗೊತ್ತಿದ್ದುದ 
ರಿಂದ, ಗೆಳತಿಯ ಮೂಲಕ ತನ್ನ ಸಂಕಟವನೃವನಲ್ಲಿ ಹೇಳಿಕೊಂಡಳು, 
ಕುಂತ್ಕಿ ಸುಭದ್ರೆ ಮೊದಲಾದವರೊಡೆನೆ ಪೂಜೆಯಾದ ಗಾಂಧಾರಿಯ 
ಪಾದವಂದನೆಗಾಗಿ ಅವಳು ಹೋಗಿದ್ದುದು, ಅಲ್ಲಿಂದ ಬರುತ್ತಿದ್ದಾಗ 
ದುರ್ಯೋಧನನ ಮಡದಿ ಭಾನುಮತಿಯು ಕಂಡು, ""ಎಲೌ ಯಾಜ್ಞಸೇನಿ, 
ನಿನ್ನ ಪತಿಗಳ್ಳುವರೂ ಐದು ಗ್ರಾಮಗಳನ್ನು ಬೇಡುತ್ತಿರುವರೆಂದು ನಾನು 


೧೨೦ ಸಂ ಸತ ನಾಟಕ ಕಥೆಗಳು 


ಕೇಳಿದೆ, ಇನ್ನಾದರೂ ಬಿರಿಹೊಯ್ದುಕೊಂಡಿರುವ ನಿನ್ನ ಕುರುಳನ್ನು 
ಕಟ್ಟಬಾರದೆ?' ಎಂದು ಕೇಳಿದುದು, ಅದಕ್ಕೆ ಬುದ್ಧಿ ಮತಿಕೆಯು "ನಿಮ್ಮ 
ಕುರುಳನ್ನು ಬಿರಿಹೊಯಿಸದೆ ದೇವಿಯು ಕುರುಳು ಕಟ್ಟಿಯಾಳೆ?'? 
ಎಂದುದು ಮೊದಲಾದ ಎಬ್ಬ ವಿಚಾರಗಳೂ ಭೀಮನಿಗೆ ತಿಳಿದುವು. ಅವನಿಗೆ 
ಒಡನೆಯೆ ಚಲವೇರಿ ಉಕ್ಕಿಬಂದಿತು. ಪಾಂಚಾಲಿಯನ್ನು ಕುರಿತು, 
“ದೇವಿ, ಹೆಚ್ಚಾ ಗಿ ಹೇಳಿ ಪ್ರಯೋಜನವೇನು, ಇದೊ ಈ ನ ್ರತಿಜ್ಯೆ ಯ 
ನ್ನಾಲಿಸು : ನ್ಯ ಗದಾಭಿಘಾತ ಸಂಘಟ ನದಿಂದ ಪುಡಿ 1 ಜಿ 
ಸುಯೋಧನನ ಊರುಯುಗಳದ ಕೆನ್ನೆತ್ತರ ಪ್ರವಾಹದಲ್ಲಿ ಅದ್ದಿ ತೆಗೆದ 
ಈ ನನ್ನ ಕರಗಳಿಂದ ನಿನ್ನ ಕುರುಳು ಕಟ್ಟುವೆನು! ಶೋಕಿಸದಿರು?? 
ಎಂದು ವಿಜೃ ೦ಭಿಸಿದನು. 

ಚ ಭೀಮನ ಈ ಪ್ರಚಂಡ ಪ್ರತಿ ತಿಜ್ಞೆ ಯು ಪಾಂಚಾಲಿಯ 
ಮನಸ್ಸಿಗೆ ಹರ್ಷ ತಂದಿತು. ಅದಕೊಡನೆಯೆ ಧರ್ಮನಂದನನೊಪ್ಪುವನೆ 
ಎಂಬ ಸಂಶಯವೂ ಮೂಡಿತು. ಅದು ತಾನೆಲ್ಲರೂ ಒಪ್ಪಿದ 
ವಿಸಯವೆಂದೇ ಸಹದೇವನೂ ನುಡಿಯಲು, ಅದಕ್ಕೆ ಪಡಿನುಡಿಯೊ 
ಎಂಬಂತೆ, ಅವರೆಲ್ಲರ ಉತ್ಸಾಹವನ್ನು ಕೆರಳಿಸುವಂತಹ ಕೋಲಾಹಲ 
ಧ್ವನಿಯು ಆಗಲೆ ಕೇಳಬಂದಿತು. 

ದುರ್ಯೋಧನನು ಕರ್ಣ, ಶಕುನಿ ಮೊದಲಾದ ದುರ್ಮಂತ್ರಿ 
ಗಳೊಡನೆ ಕೃಷ್ಣನ ವಿಷಯದಲ್ಲಿ "ಇವನೇ ಪಾಂಡವರಿಗಿರುವ ಬಲ; 
ಇವನನ್ನೇ ಹಿಡಿದುಹಾಕಿದರೆ ಹಲ್ಲು ಮುರಿದ ಹಾವುಗಳಂತೆ ಪಾಂಡವರು 
ಒರಗುತ್ತಾರೆ?' ಎಂದು ದುರಾಲೋಚನೆ ಮಾಡಿ ಅವನನ್ನು ಬಂಧಿಸಲು 
ಪ್ರಯತ್ನಿಸಿದನು. ಅನಿತಮಹಿಮನಾದ ಶ್ರೀ ಕೃಷ್ಣನು ಸಜೆಯಲ್ಲಿಯೆ 
ವಿಶ್ವರೂಪವನ್ನು ಮೆರೆದು, ವೀರಾಧಿವೀರರನ್ನೂ ಮರುಳುಗೊಳಿಸಿ, 
ಪಾಂಡವರ ಪಾಳೆಯಕ್ಕೆ ಮರಳಿ, ರಣದುಂದುಭಿಯನ್ನು ಮೊಳೆಯಿಸಿದನು. 
ಅದರ ಮಹಾನಾದವೇ ಆ ಕೋಲಾಹಲ. ಏನಿರಬಹುದೆಂದು ಭೀಮನು 
ಯೋಚಿಸುತ್ತಿರುವಂತೆಯೆ ಕಂಚುಕಿಯು ಅಲ್ಲಿಗೆ ಬಂದು ನಡೆದ ಸಂಗತಿ 
ಯನ್ನು ಅರುಹಿದನು. ಭೀಮನಿಗೆ ಆಶ್ಚರ್ಯ ಖೇದಗಳೆರಡೂ ಏಕ 
ಕಾಲದಲ್ಲಿಯೆ ಸಮನಿಸಿದುವು. ನಿಡಕೆಯ, ಆ ನಿಷಯದಲ್ಲವರಿಗೆ 

ಒಂದು ಬಗೆಯ ವಿರಕ್ಕಿಯೂ ಉಂಟಾಯಿತು. "" ದುರ್ಯೋಧನನು 
ತಿಳಿವಿಲ್ಲದ ಗಾವಿಲ; ಅಂತಹವನು ಗೋವಿಂದನನ್ನು ಅರಿಯುವ ಬಗೆ 
ಹೇಗೆ??? ಎಂದುಕೊಂಡು, ಮಹಾರಾಜ ಯುಧಿಸ್ಮಿರನ ಉಜ್ಜುಗವನ್ನು 
ಕುರಿತು ಕಂಚುಕಿಯನ್ನು ಪ್ರಶ್ನಿಸಿ, ತಾನೇ ಅಲ್ಲಿಗೆ ಹೋಗಿ ತಿಳಿಯ 
ಬೇಕಾಗಿದ್ದುದರಿಂದ ಹೊರಡುವುದರಲ್ಲಿರಲು ಮತ್ತೆ ಕಲಕಲ ಧ್ವನಿಯೂ 
ಅದರೊಡನೆ "" ಮಹಾರಾಜ ಯುಧಿಷ್ಠಿರನ ಕೋಪವಲ್ಟ ವಿಜೃಂಭಿಸಿದೆ? 
ಎಂಬ ಮಾತೂ ಕೇಳಬಂದಿತು. ಭೀಮನ ಸಡಗರ ಸಂತೋಷಗಳಿಗೆ 
ಮೇರೆಯೆ ಇಲ್ಲವಾಯಿತು. "ಶತ್ರುವಿನ ಮಧ್ಯದಲ್ಲಿ ಮಹಾರಾಜನ 
ಕೋಪವಸ್ನಿ ತಡೆಯಿಲ್ಲದೆ ವಿಜೃಂಭಿಸಲಿ ಎಂದು ಉದ್ಯೋಸಷಿಸಿದನು. 
ಮತ್ತೆಮತ್ತೆ. ಆ ನಾದವೇ ಕೇಳಬರಲು ಉತ್ಸುಕೆಯಾದ ದೃಪದ 
ನಂದನೆಯು ಅದೇನದೇನೆಂದು ಕೇಳಿದಳು. ಭೀಮಸೇನನು, “ಡೇವಿ, 
ರಣಯಜ್ಞ ನಡೆಯುತ್ತದೆ. ನಾವು ನಾಲ್ವರೂ ಖುತ್ವಿಜರು, ಪೂಜ್ಯನಾದ 
ಶ್ರೀ ಕೃಷ್ಣನೇ ಕರ್ಮೋಪದೇಶಕನಾದ ಆಚಾರ್ಯನು. ಮಹಾರಾಜ 
ಯುಧಿಷ್ಠಿರನೇ ದೀಕ್ಷಿತನು. ಪತ್ನಿಯಾದ ನೀನೇ ಗೃಹೀತವ್ರತೆ. 
ಕೌರವರೇ ಪಶುಗಳು. ಪ್ರಿಯಾಪರಿಭವಕ್ಸೇಶೋಪಶಾಂತಿಯೇ ಈ 
ಯಜ್ಞದ ಫಲ. ರಾಜ ಮಂಡಲನೆಲ್ಲವನ್ನೂ ಆಹ್ವಾನಿಸಲೋಸುಗವೇ 
ಈರಣದುಂದುಭಿಯು ಮೊಳಗುತ್ತಿದೆ? ಎಂದು ರಣಯಜ್ಞವನ್ನು 
ಅವಳ ಕಣ್ಣ ಮುಂದೆ ಚಿತ್ರಿಸಿದನು. 

ಈ ವೀರಾಲಾಪವನ್ನು ಕೇಳಿ ದ್ರೌಪದಿಯು ಮನದುಂಬಿ ಹರ್ಷಿಸು 
ತ್ತಿರುವಂತೆಯೇ ಅಣ್ಣನ ಆಣತಿ ಪಡೆದು ಸಮರಭೂಮಿಗೆ ನುಗ್ಗಿ 
ಪರಾಕ್ರಮವನ್ನು ಮೆರೆಯಹೋಗೋಣವೆಂದು ಸಹದೇವನು ಅರಿಕೆ 
ಮಾಡಲು, ಭೀಮಸೇನನು ಪಾಂಚಾಲಿಯನ್ನು ಮತ್ತೆ ಮನ್ನಿಸಿ ಹೊರಡ 
ಲನುವಾದನು. ಆಗ ಅವಳು ಸಂತೋಷ ಸಂಭ್ರಮಗಳಿಂದ ಅವನನ್ನು 
ಹರಸಿ, " ಆಯಣ್ಕ ಕೌರವರು ನನ್ನನ್ನು ಅಸಮಾನ ಮಾಡಿದ ಕೋಪದಿಂದ 
ನೀನು ರಣರಂಗದಲ್ಲಿ ಮೈಮರೆತು ಸಂಚರಿಸಬಾರದೆಂದು ನನ್ನ ಅರಿಕೆ? 
ಎಂದು ಉಪಚಾರೋಕ್ತಿಯನ್ನು ಹೇಳಿದಳು. ಅದಕ್ಕವನು, ""ಎಲೌ 
ಸುಕ್ತತ್ರಿಯೆ, ಈ ಭೀಮಸೇನನೂ ಹೆಗೆಗಳ ಸೇನೆಯಲ್ಲಿ ಜಾಗರೂಕನಾಗಿ 

ಸಂಚರಿಸಬೇಕೆ? ಆನೆ ಕುದುರೆಗಳು ಮಡಿದುರುಳಿ, ತೇರುಗಳು ಮುರಿದು 
ರಾಸಿಯಾಗಿ ಹಳ್ಳತಿಟ್ಟುಗಳಾಗುವ ಕಳದಲ್ಲಿ ತಡೆಬಡೆಯಿಲ್ಲದೆ ನಡೆಯಲು 
ಪಾಂಡುಪುತ್ರರೆಬ್ಲರೂ ಪಂಡಿತರೆ. ಈ ಚಿಂತೆಯನ್ನು ತೊರೆ” ಎಂದು 
ಆಶ್ವಾಸನನಿತ್ತು ಸಹದೇವನೊಡನೆ ಧರ್ಮರಾಜನನ್ನು ಕಾಣಲು 
ದ್ರೌಪದಿಯ ಬೀಳ್ಕ್ಳೊಂಡನು. 

ಕೌರವ ಪಾಂಡವರಿಗೆ ಪ್ರಬಲ ಯುದ್ಧವು ಪ್ರಾರಂಭವಾಗಿದೆ. 
ಇತ್ತಂಡದವರೂ ಬಂಧು ನಾಶಕ್ಕೆ ಎಳ್ಳಷ್ಟೂ ಅಳುಕದೆ ಕಲ್ಲೆದೆ ಮಾಡಿ 
ಕೊಂಡು ಕಾದತೊಡಗಿದ್ದಾರೆ. ದುರ್ಯೋಧನನ ಸೇನೆಯಲ್ಲಿ ಆದಿಸೇನಾ 
ಪತಿಗಳಾದ ವೃದ್ಧಪಸಿತಾಮಹ ಭೀಷ್ಮಾಚಾರ್ಯರು ಹೆತ್ತು ದಿನಗಳ ಕಾಲ 
ಪಾಂಡವ ವೀರರೊಡನೆ ವೀರವನ್ನು ಮೆರೆದು ಕಾದಿ ಕಡೆಗೆ ಪಾರ್ಥನ 
ಬಾಣದಿಂದ ನೊಂದು ದುರ್ಬಲರಾಗಿ ಶರತಲ್ಪದಮೇಲೆ ಮಲಗಿದ್ದಾರೆ. 
ದುರ್ಯೋಧನನು ಎದೆಗುಂದದೆ ಚಾಸವಿದ್ಯಾಚಾರ್ಯರಾದ ದ್ರೋಣರಿಗೆ 
ಸೈನಾಪತ್ಯವನ್ನು ವಹಿಸಿಕೊಟ್ಟು, ಕಾಳೆಗವನ್ನು ರಭಸದಿಂದ ಮುಂದು 
ವರಿಸಿದ್ದಾರೆ. ಪ್ರಬಲ ಪರಾಕ್ರಮಿಗಳಾದ ದ್ರೋಣರು ದುರ್ಭೇದ್ಯ 
ವಾದ ಪದ್ಮವ್ಯ್ಯೂಹವನ್ನು ರಚಿಸಿ, ಅಸಮಸಮರವನ್ನು ಹೂಡಿದ್ದಾರೆ. 
ಆಗ ಯುಧಿಷ್ಠಿರನ ಆಣತಿಯನ್ನು ಕೈಕೊಂಡು ಪಾರ್ಥನಂದನನಾದ 
ಅಭಿಮನ್ಯುವು ಆ ವ್ಯೂಹವನ್ನು ಭೇದಿಸಿ, ಅರಾತಿಗಳನೇಕರನ್ನು ಸದೆದು 
ಪರಾಕ್ರಮವನ್ನು ವಿಜೃಂಭಿಸಿದನು. ದುರ್ಯೋಧನಾದಿಗಳು ಅವನ 
ಶೌರ್ಯಕ್ಕೆ ಬೆರಗಾಗಿ ಮುಂದುಗಾಣದಾದರು. ಆಗ ಕರ್ಣನೇ ಮೊದಲಾದ 
ಅತಿರಥಮಹಾರಥರು ಒಟ್ಟುಗೂಡಿ ವ್ಯೂಹಮದಧ್ಯೇ ಏಕಾಕಿಯಾದ ವೀರ 
ಬಾಲಕನನ್ನು ಕಪಟದಿಂದ ಕೊಂದುಕೆಡನಿದರು. ಈ ಹತ್ಯೆಯು ದುರುಳ 
ದುರ್ಯೋಧನನಿಗೆ ಹಿತವಾದುದು ಮಾತ್ರವಲ್ಲದೆ ಅವನನ್ನು ಸಂತೋಷ 
ಸಾಗರದಲ್ಲಿಯೇ ಮುಳುಗಿಸಿತು. ಅಭಿಮನ್ಯು ಮರಣದಿಂದ ಎಲ್ಲೆಲ್ಲಿಯೂ 
ಶೋಕವೇ ಮುತ್ತಿರಲು ಅವನು ಆ ತನ್ನ ಸಂತೋಷದ ಸಂಗತಿಯನ್ನು 
ಅರ್ಧಾಂಗಿಯಾದ ಭಾನುಮತಿಗೆ ತಿಳಿಸಿ ಅವಳೊಡನೆ ನಲಿದು 
ಆಮೇಲೆ ಕರ್ಣಾದಿಗಳನ್ನು ಅಭಿನಂದಿಸ ಬಯಸಿದನು. 

ಭಾನುಮತಿಗೆ ಹಿಂದಿನ ರಾತ್ರಿ ಮನಸ್ಸನ್ನೇ ಕಲಕಿಬಿಡುವಂತಹ. 

ದುಃಸ್ವಪ್ನ, ಸ್ವಪ್ನದಲ್ಲಿ ನಕುಲವೊಂದು ಒಂದೇ ತಡವೆಗೇ ನೂರು. 
ಹಾವುಗಳನ್ನು ಕಡಿದುಹಾಕಿದ ಭಯಂಕರ ದೃಶ್ಯ. ಅದು ಅವಳಿಗೆ 
" ವಾಮಾನಿಕೆ'ಯನ್ನುಂಟುಮಾಡಿದೆ. ಸಮರ ಸಮಯದಲ್ಲಿ ತನಗಾದ 
ಆ ಕನಸು ಕೌರವರಿಗೆ ಅಮುಂಗಳದ ಸೂಚನೆಯೆಂದೇ ಅವಳ ಭಾವನೆ. 
ಅಮಂಗಳ ನಿವಾರಣೆಗಾಗಿ ದೇವತೆಗಳನ್ನು ಆರಾಧಿಸಲು ಅವಳು 
ಬಾಲೋದ್ಯಾನಕ್ಕೆ ಬಂದಳು. 
ವೃದ್ಧ ಕಂಚುಕಿಯಾದ ವಿನಯಂಧರನಿಂದ ಈ ಸುದ್ದಿಯು 
ದುರ್ಯೋಧನನಿಗೆ ತಿಳಿದು, ಅವಳನ್ನು ಕಾಣಲು ಅವನೂ ಬಾಲೋ 
ದ್ಯಾನಕ್ಕೆ ಬಂದನು. ಬರುವಾಗ ದಾರಿಯಲ್ಲಿ ಒಡನಿದ್ದ ವಿನಯಂಧರನನ್ನು 
ಕುರಿತು ಅವನು "ನೋಡು ವಿನಯಂಥರ, ಶತ್ರುಗಳ ಅಪಕಾರಕ್ಕೆ 
ಪ್ರತ್ಯಕೃವಾಗಿಯೊ, ಪರೋಕ್ಸವಾಗಿಯೊ ಹೇಗಾದರೂ ಸರಿಯೆ, ಪ್ರತೀಕಾರ 
ವಾದರೆ ಮನಸ್ಸಿಗೆ ಎಸ್ಟೋ ಸಮಾಧಾನವಾಗುತ್ತದೆ. ಅಭಿಮನ್ಯುವು 
ಮಡಿದುದು ಈಗ ನನಗೆ ಅಂತಹ ಸಮಾಧಾನವನ್ನು ತಂದಿದೆ'? ಎಂದನು. 
ನಿನಯಂಧರನು ಮಾತು ಬಸ್ಲವನು. "" ಮಹಾರಾಜ, ಆಚಾರ್ಯರ ಅಸ್ತ್ರ 
ಬಲಕ್ಕೆ ಇದೇನೂ ಅಸಾಧ್ಯವಲ್ಲ. ಆದರೂ ಕರ್ಣ ಜಯದ್ರಥರಿಗೆ ಇದೊಂದು 
ಹೆಮ್ಮೆಯೆಂದು ಹೇಳಲಾಗುವುದಿಬ್ಲ'' ಎಂದು ಅರ್ಥವತ್ತಾಗಿ ಮಾತನಾಡಿ 
ದನು. ದುರ್ಯೋಧನನಿಗೆ ಈ ಮಾತಿನ ಅಭಿಪ್ರಾಯವು ಸ 1 
ಅವನ ಮನಸ್ಸೂ ಸ್ವಲ್ಪ ಅಳುಕಿತು. ಆದರದನ್ನು ಹೊರಸಡಿಸದೆ, 
« ಹಲವರು ಸೀರ ಹುಡುಗನೊಬ್ಬನನ್ನು ಹೊಂದರೆಂಬ ಅಪ ಘಾ 
ಬಂದಿತೆಂದು ಹೇಳುವೆಯಾ ನಿನಯಂಧರ? ಚಿಂತೆಯಿಲ್ಲ ; ಶಿಖಂಡಿಯನ್ನು 
ಮುಂದಿಟ್ಟುಕೊಂಡು ವೃದ್ಧರಾದ ಭೀಷ್ಮರನ್ನು ಹೊಡೆದು ಕೆಡವಿದ 
ಪಾಂಡವರಿಗೆ ಬಂದ ಅಸಕೇರ್ತಿಗಿಂತ ಹೆಚ್ಚೇನೂ ಅಲ್ಲವಲ್ಲ!'' ಎಂದು 
ಬುದ್ಧಿ ವಂತಿಕೆಯ ಮಾತನ್ನಾಡಿದನು. ಈ ಮಾತು ವಿನಯಂಧರನಿಗೆ 
ಮಾಧಾನ ತರಲಿಲ್ಲ. ಅವನು, "" ಮಹಾರಾಜ, ತಾನು ಇದನ್ನು ಹೀಗೆ 
ಭಾವಿಸಬಾರದು. ತಮ್ಮ ಪರಾಕ್ರಮವು ಎದುರಿಲ್ಲದುದು. ಅದರಿಂದಲೆ 
ನಾನು ಹೀಗೆ ಅರಿಕೆ ಮಾಡಿದುದು?” ಎಂದು ಹೇಳಿದನು. ಆಗ 
ದುರ್ಯೋಧನನಿಗೆ ಕೋಪ ಬಂದಿತು. ದುರ್ವಿಧಿಜೋದಿತನಾಗಿ 

ತಾನಾಡುವುದನ್ನು ತಾನೇ ಅರಿಯದೆ, "" ಅದು ಹೀಗೆಯೇ ನಿನಯಂಧರ; 
ಒಡಹುಟ್ಟದವರು, ಗೆಳೆಯರು, ಪರಿವಾರದವರು, ಬಂಧುಮಿತ್ರರು-ಎಲ್ಲ 
ರೊಡಗೂಡಿದ ದುರ್ಯೋಧನನನ್ನು ಪಾಂಡುಸೂನುವು ಮೃತಿಯೊಂದಿಸದೆ 
ಬಿಡನು?” ಎಂದು ವ್ಯತ್ಯಸ್ತವಾಗಿ ಹೇಳಿದನು. ಸ್ವಾಮಿ ಭಕ್ತನಾದ 
ವಿನಯಂಧರನು ಅಪಶಕುನವಾಯಿತೆಂದು ನಡುಗಿದನು. ದುರ್ಯೋಧನ 
ನಿಗೆ ತಾನಾಡಿದ ಮಾತಿನ ಅರ್ಥವು ಆಗ ಹೊಳೆಯಿತು. ಆದರೂ 
ದುರಭಿಮಾನವನ್ನು ಬಿಡದೆ, ತಾನಾಡಿದ ಅನಾಚ್ಯಕ್ಗಳುಕದೆ, 
ಭಾನುಮತಿಯು ಎಂದಿನಂತೆ ತನ್ನೊಡನೆ ಸವಿನುಡಿಯಾಡದೆ ಶಯ್ಯಾಗೃಹ 
ವನ್ನು ಬಿಟ್ಟು ಹೊರಟುಹೋಗಿದ್ದುದರಿಂದ ತನ್ನ ಮನಸ್ಸು ಕದಡಿ ಮಾತು 
ಹಾಗೆ ಹೊರಳಿತೆಂದು ಸಮಾಧಾನ ಹೇಳಿ, ರಥವನ್ನು ಸಿದ್ಧಗೊಳಿಸೆಂದು 
ವಿನಯಂಧರನನ್ನು ಕಳುಹಿಸಿ, ಉದ್ಯಾನದಲ್ಲಿ ಗೆಳತಿಯರೊಡನೆ ಕುಳಿತಿದ್ದ 
ಮಡದಿಯನ್ನು ಕಂಡು, ತಾನು ಆಕಡೆ ಹೋದನು. 

ಭಾನುಮತಿಯನ್ನು ಸಮಾನಿಸುವ ವೇಳೆಗೆ, ಅವಳು ದುಃಸ್ವಪ್ಪ 
ವನ್ನು ಗೆಳತಿಯರಿಗೆ ಹೇಳುತ್ತಿದ್ದಳು. "" ಲೋಕದಲ್ಲಿ ಗೆಳೆಯರು ಅಪ್ರಿಯ 
ವನ್ನು ಪ್ರ್ರಿಯವಾಗುವಂತೆ ಹೇಳುವರು; ಹೇಳಿದರೇನಂತೆ?' ಎಂದುಕೊಂಡು 
ಗೆಳತಿಯರು, “ದೇವಿ, ಈ ಸ್ವಷ್ಟ ಶುಭಸೂಚಕವಾಗಿಲ್ಲ. ಕನಸಿನಲ್ಲಿ 
ಮುಂಗಸಿ, ನೂರು ಹಾವುಗಳ ಮರಣ-ಇವನ್ನು ಕಾಣಬಾರದೆಂಬ ಸಂಗತಿ 
ಶಾಸ್ತ್ರೋಕ್ತವೆಂದು ನಾವು ಕೇಳಿಬಲ್ಲೆ ವು. ದೇವ ಬ್ರಾಹ್ಮಣರನ್ನು ಆರಾಧಿಸಿ 
ಶಾಂತಿ ಗಳಿಸುವುದು ಲೇಸು?” ಎಂದರು. ದುರ್ಯೋಧನನಿಗೆ ದೂರ 
ದಿಂದಲೆ ಈ ಮಾತುಗಳು ಕೇಳಿಸಿದುವು. ಶುಭಾಶುಭ ಸೂಚಕವಾದ 
ಸ್ವಪ್ನಗಳು ಲೋಕದಲ್ಲಿ ಯಾರಿಗಾದರೂ ಬೀಳಬಹುದು. ಆದರೂ 
“ನೂರು? ಎಂಬ ಈ ಸಂಖ್ಯೆ ನಮ್ಮನ್ನೇ ಶುರಿತಂತಿದೆ ಎಂದು ಅವನು 
ಯೋಚಿಸುತ್ತಿದ್ದಂತೆಯೆ ಎಡಗಣ್ಣದುರಿತು; ಮನಸ್ಸು ಕ್ಪೋಭೆಗೊಂಡಿತು. 
ಆದರೂ ಅವನು ಸಹಜವಾದ ತನ್ನ ಗರ್ವದಿಂದ "" ದುರ್ಥಿಮಿತ್ತಗಳು 
ಎಲ್ಲಿಯೋ ಕಾಕತಾಳೀಯವಾಗಿ ಒಂದೊಂದು ವೇಳೆ ಫಲಿಸುತ್ತವೆ ಎಂದು 
ಅಂಗಿರಸನು ಹೇಳಿರುವನು. ಅಂಜುಕುಳಿಗಳನ್ನು ಹೆದರಿಸುವ ಈ 
ದುರ್ಥಿಮಿತ್ತಗಳಿಗೆ ದುರ್ಯೋಧನನು ಅಳುಕುವನೆ??'. ಎಂದು 

ಧೃತಿದುಂಬಿ, ಭಾನುಮತಿಗೂ ಧೈರ್ಯ ಹೇಳಿ ಸಂತಯಿಸಲು 
ಮುಂದುವರಿದನು. 

ಈ ಹೊತ್ತಿಗೆ ಸೂರ್ಯಭಗವಂತನು ಉದಯಗಿರಿ ಶಿಖರಾಂತರ 
ಮುಕ್ಕರಥನಾಗಿ, ವಿಗಳಿತ ಸಂಧ್ಯಾರಾಗ ಪ್ರಸನ್ನತರಾಲೋಕಮಂಡಲ 
ನಾಗಿ ಮೇಲಕ್ಕೆ ಬಂದನು. ಪೂಜಾಕಾಲವಾದ್ದರಿಂದ ಭಾನುಮತಿಯು 
ರಕ್ತಚಂದನ ರಕ್ತಪುಷ್ಪ ಮಿಶ್ರಿತವಾದ ಅಘಣ್ಯವನ್ನಾತನಿಗಿತ್ತು) ಇತರ 
ದೇವತೆಗಳಿಗೂ ಪೂಜೆ ಸಲ್ಲಿಸಲು ಪುಷ್ಪಪಾತ್ರೆಯನ್ನು ತಾರೆಂದು ಸಖಿಗೆ 
ಬೆಸಸಿದಳು. ದುರ್ಯೋಧನನು ಇದೇ ಸಮಯವೆಂದು ಮುಂದಕ್ಕೆ 
ಹೋಗಿ, ಸಖಿಯರನ್ನು ಸಂಜ್ಞೆಯಿ ೦ಂದಲೇ ದೂರ ಕಳುಹಿಸಿ, ಆ ಪಾತ್ರೆ 
ಯನ್ನು ತಾನು ತೆಗೆದುಕೊಂಡು ಭಾನುಮತಿಯ ಬಳಿಸಾರಿದನು. 
ಅವಳು ಹೂ ಕೊಳ್ಳುವಾಗ ಸುಖಸ್ಪರ್ಶದಿಂದವನಿಗೆ ರೋಮಾಂಚನವಾಗಿ, 
ಕೈಯಲ್ಲಿದ್ದ ಪುಷ್ಪ ಪಾತ್ರೆಯು ಕೆಳಕ್ಕೆ ಬಿದ್ದುಹೋಯಿತು. ದುಃಸ್ಫಷ್ಟಫಲ 
ನಿವಾರಣೆಯ ಪ್ರಯತ್ನದಲ್ಲೆ ಮತ್ತೆ ಅಪಶಕುನ! ಭಾನುಮತಿಯು 
ತಲ್ಲಣಿಸಿ ಹೋದಳು. ಚೇಟಯ ಅಜಾಗರೂಕತೆಯು ಇದಕ್ಕೆ ಕಾರಣವೆಂದು 
ಹಿಂತಿರುಗಿ ನೋಡಲು, ಎದುರಿಗಿದ್ದವನು ಆರ್ಯಪುತ್ರನೇ. ಏಕಕಾಲ 
ದಲ್ಲಿಯೆ ಅವಳಿಗೆ ಭಯ ಲಜ್ಜೆಗಳುಂಟಾದುವು. ಏನು ಹೇಳುವುದಕ್ಕೂ 
ತೋರಲಿಲ್ಲ. ಬಹಳ ಕಷ್ಟದಿಂದ ಹ ಆರ್ಯಪುತ್ರ, ಅನುಮಾನವು ಬಲವಾಗಿ. 
ಬಾಧಿಸುತ್ತಿದೆ. ಈಗ ನಾನು ನಿಯಮದಲ್ಲಿದ್ದೇನೆ. ಅದನ್ನು ನೀನೂ 
ಪಾಲಿಸಬೇಕು” ಎಂದಳು. ದುರ್ಯೋಧನನು ಅವಳ ಸ್ವನ್ನವೃತ್ತಾಂತ 
ವೆಲ್ಲವನ್ನೂ ತಾನು ತಿಳಿದ ಬಗೆಯನ್ನು ವಿವರಿಸಿ, ಅವಳ ಅನುಮಾನವನ್ನು 
ಪರಿಹರಿಸಲೆತ್ತಿಸಿದನು. ಭಾನುಮತಿಯು "ಆರ್ಯಪುತ್ರ, ನಿನ್ನ ಮನೋರಥ 
ಸಿದ್ದಿಗಾಗಿಯೇ ನಾನು ನಿಯಮವನ್ನು ಪಾಲಿಸುತ್ತಿರುವುದು'? ಎಂದರೂ 
ಅವನು, “ದೇವಿ, ದುರ್ಯೋಧನ ಕೇಸರೀಂದ್ರನ ಗೃಹಿಣಿಯಾದ ನೀನು 
ಹೀಗೆ ಅನುಮಾನಸಡುವಂತಾದರೆ ನಾಲ್ಕು ದಿಕ್ಕುಗಳನ್ನೂ ವ್ಯಾಪಿಸಿರುವ 
ನಮ್ಮ ಅಕ್ಟೋಹಿಣೀಸೇನೆಗಳಿದ್ದೇನು ಫಲ? ಆಚಾರ್ಯ ದ್ರೋಣ 
ರಿದ್ದೇನು, ಅಂಗರಾಜನಾದ ಕರ್ಣನ ಕೂರಂಬುಗಳಿಗೆ ಪ್ರಯೋಜನ 
ವೇನು? ಅನುಮಾನವನ್ನು ತೊರೆ. ನಿನ್ನೊಡನೆ ಸ್ವೇಚ್ಛೆಯಾಗಿ 

ಇರಬೇಕೆಂಬುದಲ್ಲದೆ ನನಗೆ ಬೇರಾನ ಮನೋರಥವೂ ಇಲ್ಲ?” ಎಂದು 
ಹೇಳಿದನು. 

ಭಾನುಮತೀ ದುರ್ಯೋಧನರು ಹೀಗೆ ಮಾತನಾಡುತ್ತಿರುವಂತೆಯೆ 
ಅಪಶಕುನದ ಅಸರಾವತಾರನೊ ಎಂಬಂತೆ ಸುಂಟುರುಗಾಳಿಯು ರಭಸ 
ದಿಂದ ಬೀಸಿ ಬಂದಿತು. ದೆಸೆ ದೆಸೆಯಲ್ಲಿದ್ದ ಹೆಮ್ಮರಗಳನ್ನು ಪೆಳಗಿಸಿ, 
ದೂಳೆಬ್ಬಿಸಿ, ಹುಲ್ಲು ಮಣ್ಣುಗಳನ್ನು ಗಗನಕ್ಕೆ ತೂರಿ, ದಂಡಾಕಾರವಾಗಿ 
ನಿಂತು ತಿರುಗುತ್ತ, ಶಾತ್ವಾರ ಶಬ್ದಮಾಡುತ್ತಿರುವ ಆಚಂಡ 
ಸಮಾರನ ಆಟೋಪಕ್ಕೆ ಭೀರುವಾದ ಭಾನುಮತಿಯು ಬಹಳವಾಗಿ ಭಯ 
ಗೊಂಡಳು. ದುರ್ಯೋಧನನು ಅವಳನ್ನು ಮಂದಾರಪರ್ವತ ಪ್ರಸಾದಕ್ಕೆ 
ಕರೆತಂದನು. ಅಲ್ಲಿ' ಸಂಟುರುಗಾಳಿಯ ಬಿರುಸು ಅಷ್ಟಾಗಿರಲಿಲ್ಲ. 
'ಭಾನುಮತಿಯು ಸ್ವಲ್ಪ ಚೇತರಿಸಿಕೊಂಡಳು. ಇನ್ನೂ ಭಯದ ಸೋಕು 
ಹೋಗಿಲ್ಲದ ಅವಳನ್ನು ತೊಡೆಯಮೇಲೆ ಕುಳ್ಳಿರಿಸಿಕೊಳ್ಳುವುದರಲ್ಲಿರಲು, 
*" ದೇವಾ, ಮುರಿಯಿತು, ಮುರಿಯಿತು?” ಎಂದುಕೊಂಡು ಕಂಚುಕಿಯು 
ಓಡಿಬಂದನು. ಮುರಿದುಹೋಗಿದ್ದುದು ದುರ್ಯೋಧನನ ರಣ ರಥದ 
ಧ್ವಜ. ಅದು ಹೇಷ್ಯಕ್ಕೆಂದು ಕಂಚುಕಿಯು ಹೆದರಿ ಸ್ಪಾಮಿಭಕ್ತಿಯಿಂದ 
ಆ ಸುದ್ದಿ ತಿಳಿಸಲು, ದುರ್ಯೋಧನನು ರೇಗಿ, ಒಡನೆಯೇ ಸಮಾಧಾನ 
ವನ್ನೂ ತಂದುಕೊಂಡು, ಸುಮಿತ್ರನಿಗೆ ಹೇಳಿ ಸರಿಪಡಿಸಿ ಶಾಂತಿ ಮಾಡಿ 
ಸೆಂದು ಕಂಚುಕಿಯನ್ನು ಬೀಳ್ಕೊಟ್ಟಿನು. 

ಕಂಚುಕಿಯು ಹಾಗೆ ಹೊರಟುಹೋಗುತ್ತಲೆ ಹೀಗೆ ದುರ್ಯೋಧನನ 
ತಂಗಿ ದುಶೈಲೆಯೂ ಅವಳ ಅತ್ತೆಯೂ ಬಂದಿರುವುದಾಗಿ ಪ್ರತೀಹಾರಿಯು 
ಅರಿಕೆಮಾಡಿದನು. ಸಮರಾಂಗಣದಲ್ಲಿ ಅಭಿಮನ್ಯುವಿನ ಮರಣಕ್ಕೆ 
ದುಶೈಲೆಯ ಗಂಡನಾದ ಸೈಂಧವನೇ ಮುಖ್ಯ ಕಾರಣನೆಂದು ತಿಳಿದ 
ಅರ್ಜುನನು ಅವನನ್ನು ಸೂರ್ಯಾಸ್ತ್ಯದೊಳಗಾಗಿ ಸಂಹರಿಸುತ್ತೇನೆಂದು 
ಮಾಡಿದ ಪ್ರತಿಜ್ಞೆಯನ್ನು ೇಳಿ ಅವರಿಬ್ಬರೂ ಹೆದರಿ ರಕ್ಷಣೆಗಾಗಿ 
ದುರ್ಯೋಧನನಲ್ಲಿ ಮೊರೆಯಿಡಲು ಬಂದಿದ್ದರು. ದುರ್ಯೋಧನನೂ 
ಈ ವಿಷಯವನ್ನು ಮೊದಲೆ ಊಹಿಸಿದ್ದನು. ಅವರನ್ನು ಕರೆಯಿಸಿಕೊಂಡು, 
ದುಶ್ಕೆಲೆಯನ್ನು ಕುರಿತು, " ತಂಗಿ, ದುಃಖಿಸಬೇಡ. ಅರ್ಜುನನು ಈ 

ಪ್ರತಿಜ್ಞೆಯನ್ನು ಖಂಡಿತವಾಗಿಯೂ ಈಡೇರಿಸಿಕೊಳ್ಳಲಾರ. ಅದರಿಂದ 
ಅವನೇ ಮಡಿಯುತ್ತಾನೆ. ಅವನೊಬ್ಬನು ಮಡಿದರೆ ಉಳಿದೆಲ್ಲ 
ಪಾಂಡವರೂ ಮಡಿದಂತೆ. ಇದು ಸಂತೋಷಪಡಬೇಕಾದ ವಿಷಯ; 
ದುಃಖಿಸಬಾರದು?' ಎಂದು ಸಮಾಧಾನಸಡಿಸಿದನು. ಆಗ ಭಾನುಮತಿಯು 
“ ಆರ್ಯಪುತ್ರ, ಅರ್ಜುನನ ಪ್ರತಿಜ್ಞೆಯಾದುದರಿಂದ ಸಂದೇಹಕ್ಕೆಡೆ 
ಯುಂಟು?' ಎನ್ನಲು ದುರ್ಯೋಧನನು ಕೆರಳಿ, ಅಹಹ! ಪಾಂಡವರೂ 
ನನಗೆ ಸಂದೇಹಸ್ಹಾನವೆ? ಮೊದಲಿಂದಲೂ ಪಾಂಡವರ ಪ್ರಭಾವ 
ವನ್ನರಿತೇ ಇರುವ ನೀನೂ ಹೀಗೆ ಭಯಪಡುವುದೆ? ಈ ವರೆಗೆ ಅವರು 
ಇಂತಹ ಎಷ್ಟೊಂದು ಪ್ರತಿಜ್ಞೆಗಳನ್ನು ಮಾಡಿಲ್ಲ? ದುಶ್ಶಾಸನನ ರಕ್ತ 
ವನ್ನು ಹೀರುವೆವೆಂದರು;. ಈ ದುರ್ಯೋಧನ ತೊಡೆಗಳನ್ನು 
ಮುರಿಯುವೆವೆಂದರು. ಈಡೇರಿಸಿಕೊಂಡರೆ? ಆ ಪ್ರತಿಜ್ಞೆ ಗಳೊಂದಿಗೆ 
ಇದೂ ಒಂದು; ಇರಲಿ? ಎಂದು ಅಲ್ಲಗಳೆದು, ಅರ್ಜುನನ ಪ್ರತಿಜ್ಞೆ 
ಯನ್ನು ಭಂಗಗೊಳಿಸಲು ಆಗಲೆ ಸಿದ್ಧವಾಗಿದ್ದ ಜೈತ್ರರಥವನ್ನೇರಿ 
ರಣರಂಗಕ್ಕೆ ತೆರಳಿದನು. 

ಇತ್ತ ರಣಾಂಗಣದಲ್ಲಿ ದುರ್ಯೋಧನ ಸಕ್ಸಪಾತಿಗಳಾದ ದ್ರೋಣರು 
ಸೈಂಧವನನ್ನು ಅರ್ಜುನನ ಕಣ್ಣಿಗೆ ಕಾಣಿಸದಂತೆ ವ್ಯೂಹಮಧ್ಯದಲ್ಲಿ ನಿಲ್ಲಿಸಿ 
ತಾವೇ ಸೇನಾಮುಖದಲ್ಲಿ ನಿಂತು ಶತ್ರುವೀರರನ್ನು ಎದುರಿಸಿ ಕಾದಿದರು. 
ಅರ್ಜುನನೂ ಸಹ ಗುರುಗಳ ಪರಾಕ್ರಮಕ್ಕೆ ಹಿಂಜರಿಯದೆ ಮುನ್ನುಗ್ಗಿ 
ಪ್ರತೀಕಾರಮಾಡುತ್ತ ವ್ಯೂಹದ ನಾಲ್ಫೂ ಕಡೆಗಳಲ್ಲಿ ಸಂಚರಿಸಿ 
ಜಯದ್ರಥನನ್ನು ಹುಡುಕಿಯೂ ಕಾಣದೆಹೋದನು. ತನ್ನ ಪ್ರತಿಜ್ಞೆಗೆ 
ಭಂಗಬರುವುದೆಂದು ಅವನಿಗೆ ತಿಳಿಯಿತು. ಶರಣ್ಯನಾದ ಪ್ರೀ ಕೃಷ್ಣನೇ 
ಅವನಿಗೆ ಆಗಲೂ ಶರಣು ಕೊಟ್ಟನು. ಅವನ ಕಪಟದಿಂದ ಒಳಗಡಗಿದ್ದ 
ಜಯದ್ರಥನು ಬಹು ಸುಲಭವಾಗಿ ಅರ್ಜುನನ ಕಣ್ಣಿಗೆ ಬಿದ್ದು ಯಮಾಲಯ 
ವನ್ನು ಸೇರಿದನು. 

ಹೀಗೆ ಅರ್ಜುನನು ತೀರ್ಣಪ್ರತಿಜ್ಞನಾದನು. ಅವನ ಈ ವಿಜಯ 
ದಿಂದ ಪಾಂಡವರು ಉತ್ಪಾಹಿತರಾಗಿ ಘಟೋತ್ಕಚನ ಮೂಲಕ 
ರಾತ್ರಿಯುದ್ಧವನ್ನೂ ಹೂಡಿದರು. ಗಗನಜಾರಿಯಾಗಿ ಪರಾಕ್ರಮವನ್ನು 

ಮೆರೆಯುತ್ತಿದ್ದ ಘಟೋತ್ಕಚನನ್ನು ಕಂಡು ಕೌರವರು ತತ್ತಳಿಸಿ 
ಹೋದರು. ಆಗ ಮಹಾರಾಜನಾದ ದುರ್ಯೋಧನನು ಅಂಗರಾಜನನ್ನು 
ಪ್ರಾರ್ಥಿಸಿ ಆ ಭೀಮಸೂನುವನ್ನು ಗತಾಸುವನ್ನಾಗಿ ಮಾಡಿಸಿದನು. 
ಅಂತೆಯೇ ಯುದ್ಧವು ಮುಂದುವರಿದು ಪಾಂಡವರ ಕಡೆ ವಿರಾಟ 
ದೃಷದರೇ ಮೊದಲಾದ ನರಾಧಿಸರೂ, ಕೌರವರ ಕಡೆ ಭಗದತ್ತ 
ಭೂರಿಶ್ರವಾದಿಗಳೂ ದೇವಲೋಕವನ್ನು ಸೇರಿದರು. ಹೀಗೆ ಉಭಯ 
ಸೇನೆಗಳಲ್ಲಿಯೂ ರಾಸಿರಾಸಿಯಾಗಿ ಮಡಿದುಬಿದ್ದಿದ್ದ ವೀರರ ಅಸ್ಸ 
ಜಕ್ಕ್ಮೀದೋ ಮಾಂಸಗಳ ಆಸೆಯಿಂದ ಅಸುರ ಮಿಥುನಗಳು ಅಲೆದಾಡ 
ತೊಡಗಿದುವು. 

ಅತ್ತ ಭೀಮಾರ್ಜುನರೂ ಶ್ರೀ ಕೃಷ್ಣನೂ ದ್ರೋಣರನ್ನು ನಿಗ್ರಹಿಸಿದ 
ಹೊರತು ಕೌರವರ ಬಲವು ಕುಗ್ಗದೆಂದು ಯೋಚಿಸಿ ಸಂಚುಮಾಡಿ 
ಸತ್ಯಸಂಧನೂ ಅಜಾತಶತ್ರುವೂ ಆದ ಧರ್ಮನಂದನನಿಂದ " ಅಶ್ವತ್ಥಾಮಾ 
ಹತಃ ಕುಂಜರಃ?? ಎಂಬ ಮಾತುಗಳನ್ನಾಡಿಸಿ, "ಶುಂಜರಃ ಎಂಬ 
ಮಾತು ಅವನ ಬಾಯಿಂದ ಬರುವವೇಳೆಗೆ ರಣದುಂದುಭಿಗಳನ್ನು 
ಮೊಳಗಿಸಿ ಆ ಮಾತನ್ನು ಕೇಳಿಸದಂತೆ ಮಾಡಿದರು. ಪುತ್ರವತ್ಸಲರಾದ 
ದ್ರೋಣರಿಗೆ  "ಅಶ್ವತ್ನಾಮಾ ಹತಃ” ಎಂಬಷ್ಟು ಮಾತು ಮಾತ್ರ 
ಕೇಳಿಸಿ, ಅವರು ಶಸ್ತ್ರತ್ಯಾಗಮಾಡಿ ದುಃಖಿಸುತ್ತಿರುವಲ್ಲಿಯೆ ದೃಸದ 
ಪುತ್ರನಾದ ದೃಷ್ಟದ್ಯುಮ್ನುನು ಅಸಹಾಯರೂ ದೀನರೂ ಆದ ಅವರ 
ಶಿಖೆಯನ್ನು ಹಿಡಿದು ತಲೆಯನ್ನು ತರಿದನು. ಅತಿ ಹೇಯವಾದ 
ಈ ಕಾರ್ಯವನ್ನು ನೋಡಿ ಅಲ್ಲಿದ್ದವರೆಲ್ಲರೂ ಹಾಹಾಕಾರ ಮಾಡಿದರು. 
ರಣಾಂಗಣನೆಲ್ಲವೂ ಭೀಕರ ಧ್ವನಿಯಿಂದ ತುಂಬಿಹೋಯಿತು. 

ಈ ಮಹಾಧ್ವನಿಯು ಸಶಸ್ತ್ರನಾಗಿ ಶಿಬಿರದಲ್ಲಿದ್ದ ಅಶ್ವತ್ಥಾಮನಿಗೂ 
ಕೇಳಿಸಿತು. ಅವನು ತನ್ನ ತಂದೆಯು ದುರ್ಯೋಧನನಲ್ಲಿ ದಯಗೊಂಡು. 
ಪಾಂಡವರಲ್ಲಿಯ ಶಿಷ್ಯಪ್ರೇಮವನ್ನು ಬದಿಗಿಟ್ಟು ಅತುಲಪರಾಕ್ರಮವನ್ನು 
ನಿಜೃಂಭಿಸಿರುವುದರಿಂದಲೇ ರಣರಂಗದಲ್ಲಿ ಈ ಮಹಾಧ್ವನಿಯುಂಟಾಗಿರ 
ಬೇಕೆಂದು ಊಹಿಸಿದನು. "" ನಮ್ಮ ತಂದೆ, ದ್ರೋಣರೇನು ಸಾಮಾನ್ಯರೆ? 
ಪರಶುರಾಮರ ಪ್ರಿಯ ಶಿಷ್ಯರಾಗಿ, ಅವರಿಂದ ಮಹಾಸ್ತ್ರವನ್ನು 

ಅನುಗ್ರಹವಾಗಿ ಪಡೆದು, ಎಲ್ಲ ಧನುಷ್ಮಂತರಿಗೂ ಅಧಿಪತಿಗಳೆನಿಸಿ 
ವರು?” ಇಂತಹ ಮಹಾವೀರರು ಹಗೆಗಳನ್ನು ಧೂಳೀಸಟಲಮಾಡಲು 
ಆರಂಭಿಸಿರುವರೆಂದು ಅವನ ಹೆಮ್ಮೆ ರಥದ ಮಾತಂತಿರಲಿ ಸಶಸ್ತ್ರನೇ 
ಆಗಿರುವುದರಿಂದ ಕೂಡಲೆ ಸಮರಭೂಮಿಗೆ ನುಗ್ಗಲು ಅವನ ಮನಸ್ಸು 
ಓಡುತ್ತಿದ್ದಿತು. ದ್ರೋಣರ ಸ್ಥಿತಿಯು ಅವನಿಗೆ ತಿಳಿಯದು. ಉತ್ಸಾಹ 
ದಿಂದ ಬತ ನೋಡುತಾ, ನೆ. ಅತಿರಥ ಮಹಾರಥರಾದ 
ಕರ್ಣ ಕೃಪಾದಿಗಳೆಲ್ಲರೂ ಸರಾಜ್ಮುಖರಾಗಿ ಓಡಿಬರುತ್ತಿರುವ ದೃಶ್ಯವು 
ಅವನ ಕಣ್ಣಿಗೆ ಬಿದ್ದಿತು. ತಡೆದು ನಿಲ್ಲಿಸಬೇಕೆಂಬ ಉತ್ಸಾಹವು 
ಅವನಲ್ಲಿ ಮೂಡಿತು. ಕ್ಲಾತ್ರಧರ್ಮಕ್ಕೂ ಕುಲಯಶಸ್ಸಿಗೂ ಕಲಂಕ 
ತಂದುಕೊಂಡ: ಪಲಾಯನವಾಗಿ ಬರುತ್ತಿರುವ ಅವರನ್ನು ಕುರಿತು, 
""ಎಲ್ಫೆ ಕೌರವ ಸೇನಾಸಂರಕ್ಪಕರಾದ ನರಪತಿಗಳೇ, ಸಾಕು ಸಾಕು. 
ಈ ಸಮರಪರಿತ್ಯಾಗ ಸಾಹಸವನ್ನು ನಿಲ್ಲಿಸಿರಿ.. ಜೀವಿಗೆ ಮರಣವೇ 
ಧ್ರುವವೆಂದರಿತೂ ಕೀರ್ತಿಗೆ ಕಳಂಕ ತಂದುಕೊಳ್ಳುವುದೆ? ಸಕಲ 
ಧಸ್ತೀಶ್ವ ರರಿಗೂ ಗುರುವಾದ ನಮ್ಮ ತಂದೆ, ದ್ರೋಣರು ಸೇನಾಪತಿ 
ಯಾಗಿರುವಲ್ಲಿ ನೀವು ಹೀಗೆ ಹೆದರಿ ಸಲಾಯನನಾಗಬೇಕೆ? ಹಿರಿತಿರುಗಿರಿ,? 
ಎಂದನು. 
ಇಷ್ಟರಲ್ಲಿ "" ಅಕ್ಕಟಾ, ಇನ್ನೂ ನಿನ್ನ ತಂದೆ ಎಲ್ಲಿರುವರು?'' ಎಂಬ 
ಮಾತು ಸ ಕಿವಿಗೆ ಬದ್ದ ತು. ಇದು ಭೀರುಗಳಾಡಿದ ನುಡಿಯೆಂದು 
ಅವನಿಗೆನ್ಸಿ ಸಿತು. ಹಾಗೆ ನುಡಿದವರ ನಾಲಗೆಯು ಸಾವಿರ ಹೋೊಳಾಗ 
ಲಿಲ್ಲವೇಕೆಂದು ಅವನು ಖತಿಗೊಂಡನು. ಅಷ್ಟು ಹೊತ್ತಿಗೆ ದ್ರೋಣರ 
ಸಾರಥಿಯಾದ ಅಶ್ವ ಸೇನನು ಅಳ್ಲಿಗೆ ಸಂಭ್ರಾಂತನಾಗಿ ಬಂದು 
ಅಶ್ವ ತ್ಕಾ ಮನ ಅಡಿಗೆರೆಗಿ ರಕ್ಷಣೆ ಬೇಡಿದನು. ಮೂರು ಲೋಕಗಳನ್ನೂ 
ರಿಸ ಸಲು ಸಮರ್ಥರಾದ ತಂಜಿ ದ್ರೋಣರಿಗೆ ಸಾರಥಿಯಾಗಿದ್ದೂ ತನ್ನ 
ರಕ್ತ ಕ್ಚಣೆಯನ್ನು ನೀಡಿದ ಅಶ್ವ ಸೀನನನ್ನು ನೋಡಿದೊಡನೆಯೇ ಅಶ ೈತ್ನಾಮ 
ನಗೆ ತಂದೆಯ ಯೋಗಕ್ಷೆ (ಮದ ನಿಚಾರದಲ್ಲಿ ಸಂಶಯ ತಲೆದೋರಿತು. 
ಅಶ್ವ ಸೇನನು ನಡೆದ ಸಂಗತಿಯಲ್ಲ ವನ್ನೂ ತಿಳಿಸಿದರು. ಯುಧಿಷ್ಠ್ಕಿರನಂತಹ 
ಸತ್ಯ ಸನಂತನು ಸಟಿಯಾಡಿ ಆಚಾರ್ಯನ ನಿಧನಕ್ಕೆ ನಿದಾನನಾದುದು 

ತನ್ನ ದೌರ್ಭಾಗ್ಯವೆಂದೇ ಅವನು ಮನಮರುಗಿ ಮೂರ್ಛೆಹೋದನು. 
ಮತ್ತೆ ಎಚ್ಚರಗೊಂಡು ಭೀಮಾರ್ಜುನರೋ ವಾಸುದೇವನೋ ದ್ರೋಣ 
ರನ್ನು ಆ ಸ್ಥಿತಿಗೆ ತಂದಿರಬಹುದೆ ಎಂದು ಯೋಚಿಸುತ್ತಿರಲು ಅವರ 
ಪರಾಕ್ರಮವನ್ನು ಮಾರಿದ ತಂದೆಯನ್ನು ದುರ್ಬಲನಾದ ದೃಷ್ಟದ್ಯುಮ್ನನು 
ಎದುರಿಸಿದನೆಂದು ಕೇಳಿದಮೇಲೆ ಅವನ ದುಃಖವಿಮ್ಮಡಿಸಿತು. 
ಅಷ್ಟರಲ್ಲಿಯೆ ಆಚಾರ್ಯ ಕೃಪರು ಸೋದರಳಿಯನಾದ ಅವನನ್ನು 
ಸಮಾಧಾನಗೊಳಿಸಲು ಅಲ್ಲಿಗೆ ಬಂದರು. ಸುತವತ್ಸಲನಾದ 
ತಂಜಿಯನ್ನೇ ಅನುಸರಿಸುವೆನೆನ್ನುತ್ತ ಮಿತಿಮಾರಿ ದುಃಖಿಸುತ್ತಿದ್ದ 
ಅವನನ್ನು ಕಂಡು ಅವರು, «ವತ್ಸ ತಂದೆಯನ್ನು ಅನುಸರಿಸುವುದು 
ಹೀಗಲ್ಲ. ಬಾಳಿ ಬದುಕೆ ನಿನಾಪಾಂಜಲಿದಾನದಿಂದಲೂ ಶ್ರಾದ್ಧ ಕರ್ಮ 
ದಿಂದಲೂ ನೀನಾತನನ್ನು ಅನುಸರಿಸಬೇಕು?” ಎಂದು ಮೊದಲಾಗಿ 
ಉಪದೇಶಿಸಿದರು. ಆ ಹೊತ್ತಿಗೆ ದೃಷ್ಟದ್ಯುಮ್ನನು ದ್ರೋಣರ ಚಂಡಿಕೆ 
ಯನ್ನು ಹಿಡಿದು ತಲೆ ತರಿದು ಶಿಬಿರಕ್ಕೆ ಹಿಂತಿರುಗುತ್ತಿರುವ ಸಂಗತಿಯ 
ಕೂಗು ಸಮರಾಂಗಣದಿಂದ ಕೇಳಬಂದಿತು. ಈ ನೀಚಕಾರ್ಯವನ್ನು 
ವೀರರು ಮಾತ್ರವಲ್ಲದೆ ಶಿಷ್ಯರಾದ ಪಾಂಡವರೂ `ಶ್ರೀ ಕೃಷ್ಣನೂ 
ನೋಡಿಯೂ ತಟಿಸ್ಪರಾಗಿದ್ದುದಕ್ಕೆ ಅಶ್ವತ್ಥಾಮನಿಗುಂಟಾದ ದುಃಖ 
ಅಸ್ಟಿಷ್ಟಲ್ಲ. ಕಡೆಗೆ ಈ ದುಃಖವು ರೋಷವಾಗಿ ಪರಿಣಮಿಸಿತು. ಕೂಡಲೆ 
ಆ ಕೃತ್ಯವನ್ನು ಮಾಡಿದ, ಒಪ್ಪಿದ, ನೋಡಿದ, ನಾಚಿಕೆಗೆಟ್ಟಿ ಮನುಜ 
ಪಶುಗಳನ್ನು ಮಾತ್ರವಲ್ಲದೆ ಭೀಮಾರ್ಜುನರನ್ನೂ ನರಕರಿಪುವಾದ 
ಕೃಷ್ಣನನ್ನೂ ಕೊಂದು ಅವರ ರಕ್ತ ಮೇದಸ್ಸು ಮಾಂಸಗಳಿಂದ ದಿಗ್ಬಲಿ 
ಕೊಡುವುದಾಗಿ ರೇಗಿದನು. ಮೇಲೆ ಮೇಲೆ ಉಕ್ಪಿಬರುತ್ತಿದ್ದ ಕೋಪ 
ಕೋಷಗಳಿಂದ ಅವನು ರಥವೇರಿ ಕೂಡಲೆ ಸಮರಭೂಮಿಗೆ ಹೋಗುವು 
ದಾಗಿ ಸಂಕಲ್ಪಿಸಿದನು. ಆಗ ಕೃಪರು, «ವತ್ಸ, ಭೀಷ್ಮ ದ್ರೋಣರಿಬ್ಬರೂ 
ಇಲ್ಲದಿರುವ ಕೌರವ ಸೇನೆಗೆ ಎಲ್ಲ ಬಗೆಯಲ್ಲಿಯೂ ಅವರಿಗೆ ಸಮಾನಬಲ 
ನಾದ ನೀನೇ ನಾಯಕನಾಗಬೇಕು. ಮಹಾರಾಜ ದುರ್ಯೋದಧನನೂ 
ನಿನಗೆ ಆ ಪಟ್ಟವನ್ನು ಕಟ್ಟುವುದಕ್ಕೆ ಸಂಭಾರಗಳೆಲ್ಲವನ್ನೂ ಸಿದ್ಧಗೊಳಿಸಿ 
ಕಾದಿರುವನೆಂದು ನನ್ನ ನಂಬುಗೆ. ಉಚಿತವಾದ ಪದವಿಯನ್ನಲಂಕರಿಸಿ 


ವೇಣೀ ಸಂಹಾರ ೧೩೧ 


ನೀನು ಸಮರಕ್ಕೆ ಹೋಗುವುದು ನನಗೆ ಸರಿ ಎನ್ನಿಸುತ್ತದೆ?” ಎಂದು 
ತಿಳಿಸಿದನು. ಪರಾಧೀನದ ಆ ಪದವಿಯನ್ನು ಕೋರುವುದು ಅಶ್ವತ್ಥಾಮನ 
ಮನಸ್ಸಿಗೆ ಅಷ್ಟಾಗಿ ಸರಿಬೀಳಲಿಲ್ಲ. ಆದರೂ ಕೃಪಾಚಾರ್ಯರ ಒತ್ತಾಯ 
ದಿಂದ ಅವನು ಕುರುರಾಜನನ್ನು ಕಾಣಲು ಹೊರಟನು, 

ಇತ್ತ ಕುರುರಾಜ ದುರ್ಯೋಧನನು ಅಂಗರಾಜನೊಡನೆ ನ್ಯಗ್ರೋಧ 
ವೃಕ್ಸುದ ಕೆಳಗೆ ಕುಳಿತು ದ್ರೋಣವಭೆಯ ವಿಷಯವನ್ನೇ ಮಾತನಾಡುತ್ತಿ 
ದ್ಲನು. “ ಎಂತಹವನಾದರೂ ವಿಪತ್ತು ಒದಗಿದಾಗ ಆಯುಧವನ್ನು 
ಹಿಡಿದು ಅಪಕಾರಿಗೆ ತಕ್ಕ ಪ್ರತೀಕಾರ ಮಾಡಿ ದುಃಖವನ್ನು ತೀರಿಸಿ 
ಕೊಳ್ಳುವುದು ಲೋಕದಲ್ಲಿ ಸಹಜ, ದ್ರೋಣರು ಅಂತಹ 
ಸಮಯದಲ್ಲಿ ಶಸ್ತ್ರಸರಿತ್ಯಾಗಮಾಡಿದರು. ಬ್ರಾಹ್ಮಣರಾದುದರಿಂದ 
ದುಃಖವೇ ಮಾರಿಬಂದು ಏನು ಮಾಡುವುದಕ್ಕೂ ತೋರದೆ ಕಠಿನವಾದ 
ಕ್ಪಾತ್ರಧರ್ಮವನ್ನು ತೊರೆದು ಅವರು ತಮ್ಮ ಹುಟ್ಟುಗುಣವಾದ 
ಮಾರ್ದವವನ್ನು ಹೊಂದಿರಬೇಕು; ಯಾರಾದರೇನು? ಹುಟ್ಟುಗುಣ 
ವನ್ನು ಬಿಡಲಾದೀತೆ?'' ಎಂದು ದುರ್ಯೋಧನನು ಕರ್ಣನಿಗೆ ಹೇಳಿದನು. 
ಕರ್ಣನು, "" ಮಹಾರಾಜ, ಹಾಗಲ್ಲ. ಆಚಾರ್ಯರ ಶಸ್ತ್ರಪರಿತ್ಯಾಗಕ್ಕೆ ಬೇರೆ 
ಕಾರಣವುಂಟು, ಅಶ್ವಾತ್ಕಾಮನಿಗೆ ರಾಜ್ಯಾಭಿಷೇಕಮಾಡಬೇಕೆಂಬುದು 
ಅವರ ಅಭಿಪ್ರಾಯವಾಗಿದ್ದಿತು. ಅನನು ಸತ್ತನೆಂಬ ಸುದ್ದಿ ಕೇಳಿ, 
ತಮ್ಮ ಮನೋರಥ ಚಕ್ರವು ಮುರಿಯಿತೆಂದು ಕೊರಗಿ ಯುದ್ಧ 
ಮಾಡದೆ ಅಸ್ತ್ರವನ್ನು ಕೆಳಗಿಟ್ಟು ಸುಮ್ಮನಾದರು. ಈ ಸಂಗತಿಯನ್ನು 
ನಾನೊಬ್ಬನೇ ಅಲ್ಲದೆ ತಿಳಿದವರೆಲರೂ ಹೀಗೆಯೆ ಭಾವಿಸುತ್ತಾರೆ. 
ಹಾಗಲ್ಲದಿದ್ದರೆ ಅವರು ಸೈನಾಪತ್ಯವನ್ನು ವಹಿಸಿಯೂ ತಮ್ಮ ಕಡೆಯಲ್ಲಿ 
ಪ್ರಧಾನಪುರುಷರ ಕೊಲೆಯಾಗುತ್ತಿದ್ದರೂ ಉಪೇಕ್ಸೆಯಿಂದಿರುತ್ತಿದ್ದರೆ??' 
ಎಂದು ಮೊದಲಾಗಿ ಅಲ್ಲಸಲ್ಲದ ಮಾತುಗಳನ್ನೆಲ್ಲ ಹೇಳಿ ಮೊದಲೆ 
ದ್ರೋಣರ ವಿಷಯದಲ್ಲಿ ಅಸಡ್ಡೆ ತಾಳಿದ್ದ ದುರ್ಯೋಧನನ ಮನಸ್ಸನ್ನು 
ಮತ್ತಷ್ಟು ಕೆಡಿಸಿದನು. ಇನ್ನೂ ಒಂದು ಹೆಜ್ಜೆ ಮುಂದೆಹೋಗಿ, ಅವನು 
« ಮಹಾರಾಜ, ಇನ್ನೊಂದು ಸಂಗತಿಯೂ ಉಂಟು. ದ್ರುಸದನೂ 
ಈ ದ್ರೋಣರ ಅಭಿಪ್ರಾಯವನ್ನು ಬಾಲ್ಯದಿಂದ ಬಲ್ಲವನು. ಇಬ್ಬರೂ 


ಬಿಷ್ಲಿ೨ ಸಂಸ್ಕೃತ ನಾಟಕ ಕಥೆಗಳು 


ಸಹಾಧ್ಯಾಯಿಗಳು. ಅಂತಹವನು ಇವರ ಅಭಿಪ್ರಾಯವನ್ನು ಕಂಡೇ 
ಇವರನ್ನು ತನ್ನ ರಾಷ್ಟ್ರದಲ್ಲಿ ಇಟ್ಟು ಕೊಳ್ಳಲಿಲ್ಲ > ಎಂದು ಹೇಳಿದನು. 
ದುರ್ಯೋಧನನಿಗೆ ಹೌದೆನ್ಸಿಸಿತು. ಹಾಗಲ್ಲದಿದ್ದರೆ ಅತಿರಥರಾದ ಅವರು 
ಸಿಂಧುರಾಜನಿಗೆ ಅಭಯಕೊಟ್ಟು ಕಿರೀಟಿಯು ಅವನನ್ನು ವಧಿಸುತ್ತಿದ್ದರೂ 
ಅದನ್ನು ಉಪೇಶ್ಸಿಸುತ್ತಿದ್ದರೆ? ಎಂದುಕೊಂಡನು. 

ಹೀಗೆ ಕರ್ಣದುರ್ಯೋದಧನರು ಮಾತನಾಡಿಕೊಳ್ಳುತ್ತಿರುವಂತೆಯೆ. 
ಕೃಪಾಶ್ವತ್ಥಾಮರು ಅಲ್ಲಿಗೆ ಬಂದರು. ದುರ್ಯೋಧನನು ಮಹಾ ತಂತ್ರಿ. 
ಅಂತರಂಗವನ್ನು ತೋರ್ಪಡಿಸಿಕೊಳ್ಳದೆ ದಿಗ್ಗನೆದ್ದು ಅವರಿಗೆ ಗೌರವ 
ವನ್ನು ತೋರಿದನು. ಕೃಪರಿಗೆ ನಮಸ್ಕರಿಸಿ, ವಿಶ್ವಾಸದಿಂದ ಅಶ್ವತ್ಥಾಮ 
ನನ್ನು ಆಲಿಂಗಿಸಿ, “ ಗುರುಪುತ್ರ, ಆಚಾರ್ಯರ ನಿಧನದಿಂದುಂಬಾದ 
ಈ ದುಃಖವು ನಮ್ಮಿಬ್ಬರಿಗೂ ಸಮಾನವಾಗಿದೆ. ಅವರು ನಿನಗೆ ತಂದೆ 
ಯಾದರೆ ನನಗೆ ನನ್ನ ಪೂಜ್ಯಸಾದರ ಗೆಳೆಯ. ನಮ್ಮಿಬ್ಬರಿಗೂ ಅವರೇ ಶಸ್ತ್ರ 
ಗುರು?' ಎಂದು ಮೊದಲಾಗಿ ಸಾಂತ್ರ ವಚನವನ್ನಾಡಿದನು. ದೊರೆಯ. 
ಅಂತರಂಗವೇನು ಗೊತ್ತು, ಅಶ್ವತ್ಥಾಮನಿಗೆ! « ಮಹಾರಾಜ, ನೀನು 
ನನ್ನಲ್ಲಿ ಇಷ್ಟೊಂದು ಪ್ರೇಮವನ್ನಿಟ್ಟರುವಾಗ ತಂದೆಯ ಮರಣಕ್ಕಾಗಿ 
ನಾನು ಖತಿಗೊಳ್ಳಬೇಕಾಗಿಲ್ಲ. ಆದರೂ ಈ ನಾನು ಜೀನಿಸಿರುವಂತೆಯೆ 
ತಂದೆಯ ಚಂಡಿಕೆಯನ್ನು ಅನಾಮಥೇಯನೊಬ್ಬನು ಹಿಡಿನಂತಾಯಿತು 
ಎಂದಮೇಲೆ ಪುತ್ರರನ್ನು ಸಡೆದವರು ಇನ್ನು ಮುಂದೆ ಅವರ ನೆರವು 
ತಮಗುಂಬೆಂದು ನೆಚ್ಚುವರೆ ಎಂದು ನನಗೆ ಅತಿ ದುಃಖವಾಗಿದೆ? 
ಎಂಬುದಾಗಿ ಅಶ್ವತ್ಥಾಮನು ಮರುಗಿದನು.. ಈ ಮಾತನ್ನು ಕೇಳಿ 
ಕರ್ಣನು ವ್ಯಂಗ್ಯವಾಗಿ, “ ಏನು ಮಾಡಲಾದೀತು? ಅಂತಹವರೇ 
ಶಸ್ತ್ರವನ್ನು ಕೆಳಗೆ ಹಾಕಿ ತಮ್ಮನ್ನು ತಾವೇ ಆ ದುರ್ದಶೆಗೆ ತಂದುಕೊಂಡ 
ರೆಂದಮೇಲೆ?' ಎಂದು ನುಡಿದನು. ಈ ಮಾತು ಕವಿಗೆ ಬಿದ್ದಕೂಡಲೆ 
ಅಶ್ವತ್ಥಾಮನ ಮನಸ್ಸಿನಲ್ಲಿ ಹುದುಗಿದ್ದ ರೋಷಾಗ್ಲಿಯು ಪ್ರಜ್ವಲಿಸಿತು. 
ಏನು ಮಾಡಲಾಗುವುದೆಂದು ಹೇಳಿದೆಯ, ಕೇಳು ಕೇಳು. ಪಾಂಡವರ 
ಸೀನೆಯಲ್ಲಿ ತೋಳತೀಟಿಯಿಂದ ಯಾರು ಯಾರು ಶಸ್ತ್ರವನ್ನು 
ಹಿಡಿದು ಸಿಂತಿರುವರೊ, ಪಾಂಚಾಲನ ಕುಲದಲ್ಲಿ ಕಿರಿಯನಾಗಲಿ 


ವೇಣಿ ಸಂಹಾರ ಗಿಶ್ಠಿಷ್ಠಿ 


ಹಿರಿಯನಾಗಲಿ ಗರ್ಭಶಯ್ಯೆಯಲ್ಲಿರುವವನಾಗಲಿ ಯಾರು ಯಾರು 
ಇರುವರೊ, ನಮ್ಮ ತಂಡೆಗೊದಗಿದ ಅಪಮಾನವನ್ನು ಯಾರು ಯಾರು 
ಕಣ್ಣಾರ ಕಂಡರೊ, ಯಾರು ಯಾರು ಕೊಬ್ಬಿ ರಣಾಂಗಣದಲ್ಲಿ ನನ್ನ 
ಕಣ್ಣಮುಂದೆ ಚರಿಸುವರೊ ಅವರೆನ್ಲರಿಗೂ ಕ್ರೋಧಾಂಧನಾದ ನಾನು 
ಸಾಕ್ಸಾತ್‌ ಯಮನಂತೆ. ಯಮನಿಗೂ ಯಮನಂತೆ--ಎಂಬುದನ್ನು 
ತಿಳಿ” ಎಂದು ವಿಜೃಂಭಿಸಿದನು. ಅನನ್ಯ ಸಾಧಾರಣವಾದ ಪರಾಕ್ರಮ 
ವುಳ್ಳ ಅಶ್ವತ್ಥಾಮನು ಅಂತಹವನೆಂದೇ ದುರ್ಯೋಧನನಿಗೂ ಗೊತ್ತು, 

ಆದರೂ ಅವನು ಮೇಲೆಮಾತ್ರ ತಲೆತೂಗಿ ಸುಮ ಒನಾದನು. ಅಷ್ಟ 
ರಿಂದಲೆ ಕೃ ಪರು ಸೈನಾಪತ್ಯದ ಸ ಸುದ್ದಿಯನ್ನು ಎತ್ತಿ ಆ ಅಧಿಕಾರವನ್ನು 
ಅಶ್ವ ತಾ ಮುನಿಗೆ ಕೊಡಬೇಕೆಂದು ಹೇಳಿದರು. ದುರ್ಯೋಧನನು 
ಮುಚ್ಚು ಮರೆಯಿಲ್ಲದೆ ತಾನು ಮೊದಲೆ ಕರ್ಣನಿಗೆ ಆ ಅಧಿಕಾರವನ್ನು 
ಕೊಟ 3 ರುವುದಾಗಿ "ತಿಳಿಸಿದನು. 

“ಾಕ್ಸಿಣ್ಯವಿಲ್ಲದೆ ಅಂಗರಾಜನಲ್ಲಿಯೆ ಸಕ್ಟುಪಾತನನ್ನು ತೋರಿಸಿ 
ಅಶ್ವತ್ಥಾಮನನ್ನು ಉಪೇಕ್ಸಿಸಿದುದು ಕೃಪಾಚಾರ್ಯರ ಮನಸ್ಸಿಗೆ 
ಸರಿಬೀಳೆಲಿಲ್ಲ. ಅವರ ಮಾತೂ ವಿಫಲವಾಯಿತು. ಅಶ್ವತ್ಥಾಮನ 
ಮನಸ್ಸಿಗೂ ವ್ಯಥೆಯಾಯಿತು. ಅವನು ಮತ್ತೊಮ್ಮೆ ಪ್ರಯತ್ನಿಸೆ ಸೋಣ 
ವೆಂದು, ಮಹಾರಾಜದುರ್ಯೋದನನು ಸುಖಶಯ್ಯೆಯನ್ರಿ ನಿರಾತಂಕ 
ವಾಗಿ ನಿದ್ರಿಸಿ ನಂದಿಮಾಗಧರ ಸ್ಟೋತ್ರಪಾಠಗಳಿಂದ ಎಚ್ಚರಗೊಳ್ಳು 
ವಷ್ಟರಲ್ಲಿ ಕೇಶವನಾಗಲಿ ಪಾಂಡವರಾಗಲಿ ಸೋಮಕರಾಗಲಿ ಉಳಿಯದಂತೆ 
ಮಾಡಿ, ತಾನು ಒಂದೇ ಇರುಳಿನಲ್ಲಿಯೆ ಬಾಹುಶಾಲಿಗಳ ರಣಕಥೆಯನ್ನು 
ಅಳಿಸಿ ಭೂಭಾರವನ್ನೇ ಕಳೆಯುವುದಾಗಿ ದುರ್ಯೋಧನನಿಗೆ ಆಶ್ವಾಸನ 
ವಿತ್ತನು. ಶೋಕರೋಹಷಗಳು ಮಿತಿಮಾರಿ ಅವನಿಂದ ಹೊರಟ ಈ ಮಾತು 
ಮಾಫಿಯಾದ ನೀರ ಕರ್ಣನಿಗೆ ಕೋಪವನ್ನು ತಂದಿತು. "ಆಡು 
ವುದಕ್ಕೆ ಬಹು ಸುಲಭ. ಮಾಡುವುದು ಮಾತ್ರ ಕಷ್ಟ. ಕೌರವ ಬಲದಲ್ಲಿ 
ಈ ಕಾರ್ಯವನ್ನು ಮಾಡಲು ಅನೇಕರುಂಟು'' ಎಂದು ಮೂದಲಿಸಿ 
ನುಡಿದನು. ತಾನಾಡಿದುದು ಹೆಚ್ಚಾಯಿತೆಂದು ಅಶ್ವತ್ಥಾ ಮನಿಗೆ 


ಬು 
ಗೊತ್ತಾಗಿ, "" ಅಂಗರಾಜ, ನೀನು ಹೇಳಿದ್ದು ನಿಜ, ನಾನು ದುಃಖದಿಂದ 


೧೩೪ ಸಂ ಸೃೃತ ನಾಟಕ ಕಥೆಗಳು 


ದುಡುಕೆ ನುಡಿದೆ, ವೀರರನ್ನು ಅಲ್ಲಗಳೆಯಬೇಕೆಂದಲ್ಲ'' ಎಂದು ತನ್ನ 
ಅನುತಾಪವನ್ನು ಸೂಚಿಸಿದನು. ಕರ್ಣನಿಗೆ ಅಷ್ಟರಿಂದ ತೃಪ್ತಿಯಾಗ 
ಲಿಲ್ಲ. "" ದುಃಖಿತನಾದರೆ ಕಣ್ಣೀರಿಡಬೇಕು; ಕುಪಿತನಾದರೆ ರಣರಂಗ 
ಕೈಳಿಯಬೇಕು. ಈ ವಿಧವಾದ ಜೊಳ್ಳುಮಾತುಗಳೇಕೆ ೫? ಎಂದು. 
ಚುಚ್ಚಿ ನುಡಿದನು. ಆ ವರೆಗೂ ಮುನಿಸನ್ನು ಮೆಟ್ಟದ್ದ ಅಶ್ವತ್ಥಾಮನು. 
ಮುಳಿದುನಿಂತು, "" ಎಲಾ ಸೂತಾಸಸದ, ಅಶ್ವತ್ಥಾಮನಾದ ನನಗೂ 
ದುಃಖದಿಂದ ಪ್ರತಿಕ್ರಿಯೆಯನ್ನು ಸೂಚಿಸುತ್ತಿರುವೆಯಾ, ಶಸ್ತ್ರದಿಂದಲ್ಲವೆ? 
ಎಲವೊ, ಗುರುಶಾಸದಿಂದ ದೂಸಿತವಾದ ನಿನ್ನ ಆಯುಧದಂತೆ ನನ್ನ 
ಆಯುಧವೇನಾದರೂ ಬಲಗುಂದಿದೆಯೇ? ಪ್ರಕೃತದಲ್ಲಿ ನಿನ್ನ ಹಾಗೆ 
ನಾನೇನಾದರೂ ಹೆದರಿ ಹಿಂಜರಿದು ಕಳವನ್ನು ಬಿಟ್ಟು ಪಲಾಯನ. 
ವಾಗಿ ಬಂದಿದ್ದೇನೆಯೆ? ಇಲ್ಲವೆ ನಿನ್ನ ಹಾಗೆ ನಾನು ಸ್ತೋತ್ರ 
ಪಾಠಗಳನ್ನೂ ಪಾರಂಪರ್ಯೆಗಳನ್ನೂ ಚೆನ್ನಾಗಿ ಹೇಳಲು ಕಲಿತಿರುವ 
ಸಾರಥಿಗಳ ಕುಲದಲ್ಲಿ ಹುಟ್ಟಿ ದ್ಹೇನೆಯೆ? ಕೇವಲ ನೀಚನಾದ ಶತ್ರುವು 
ಮಾಡಿದ ಅಸಕಾರಕ್ಕೆ ನಾನು ದುಃಖದಿಂದ ಪ್ರತೀಕಾರಮಾಡಬೇಕೆ? 
ಶಸ್ತ್ರದಿಂದಲ್ಲವೊ 9? ಎಂದು ಬಹು ಬಿರುಸಿನಿಂದ ಕೆರಳಿ ಮಾತನಾಡಿ 
ದನು. ಆಗ ಕರ್ಣನು, "“ ಎಲವೊ ಬಾಯಾಳಿ, ಶಸ್ತ್ರವನ್ನು ಹಿಡಿದಿದ್ದೇನೆಂಬ 
ಮಾತ್ರದಿಂದಲೆ ನೀನೀರೀತಿ ಕೊಬ್ಬಿ ಮಾತನಾಡಿದೆ. ನನ್ನ ಆಯುಧವು 
ನಿರ್ನೀರ್ಯವೊ ಸವೀರ್ಯವೊ ಏನಾದರೂ ಆಗಲಿ, ಮಹಾಪರಾಕೃಮ 
ಶಾಲಿಯಾದ ನಿನ್ನ ತಂದೆಯಂತೆ ನಾನದನ್ನು ಪಾಂಚಾಲಭೀತನಾಗಿ 
ತ್ಯಜಿಸಲಿಲ್ಲವಷ್ಟೆ, ಇದೂ ಅಲ್ಲದೆ, ಎಲವೊ, ನಾನು ಸೂತನೊ ಸೂತ 
ಪುತ್ರನೊ, ಅವನೊ ಇವನೊ, ಯಾವನೋ ಆಗಲಿ, ಕುಲದಲ್ಲಿ ಹುಟ್ಟು 
ಎಂಬುದು ದೈವಾಯತ್ತವಾದುದು,. ಪೌರುಷ ಎಂಬುದು ಮದಾಯತ್ತ 
ವಾದುದು’? ಎಂದನು. ಅಶ್ವತ್ಥಾಮನಿಗೆ ಸಹಿಸಲಾಗಲಿಲ್ಲ. “ಎಲಾ 
ರಥಕಾರಕುಲಕಲಂಕನೆ, ರಾಧಾಗರ್ಭಭಾರಭೂತ, ಆಯುಧಗಳ ಮರ್ಮ 
ಗಳನ್ನರಿಯದವನೆ \ ನಮ್ಮತಂದೆ ಅಂಜುಗುಳಿಯೊ ಶೂರನೊ ಎಂಬುದನ್ನು 
ಈ ವಸುಢಿ ಬಲ್ಲುದು. ಆತನು ಶಸ್ತ್ರಗಳನ್ನೇಕೆ ತ್ಯಜಿಸಿದನೆಂಬುದಕ್ಕೆ 
ಪೃಥಾಸೂನುವಾದ ಯುಧಿಷ್ಠಿರನೇ ಸಾಕ್ಸಿ. ಆಗ ರಣಭೀರುವಾದ 

ನೀನೆಲ್ಲಿದ್ದೆ??? ಎಂದು ಮಾತಿಗೆ ಮಾತು ಬೆಳೆಸಿದನು. ಹೀಗೆಯೆ 
ಮಾತಿಗೆ ಮಾತು ಬೆಳೆದು ಇಬ್ಬರಿಗೂ ಕಾವೇರಿತು. ಅಶ್ವತ್ಥಾಮನು 
ಕರ್ಣನನ್ನು ಎಡಗಾಲಿನಿಂದ ಒದೆಯಲು ಹೋದನು. ಕರ್ಣನು ಖಡ್ಗ 
ವನ್ನು ಹಿರಿದು `ಆ ಕಾಲನ್ನೇ ತುಂಡರಿಸಲು ಮುನ್ನುಗ್ಗಿ ದನು. ಕೃಪ 
ದುರ್ಯೋಧನರಿಬ್ಬರೂ ಅಡ್ಡಬಂದು ಅವರನ್ನು ತಡೆದು ನಿಲ್ಲಿಸಿದರು. 
ಅಶ್ವತ್ಲಾಮನು ರೋಸಿ, ಕರ್ಣನಿರುವವರೆಗೂ ಶಸ್ತ್ರವನ್ನು ತೊಡೆನೆಂದು 
ಅದನ್ನು ಕೆಳಕ್ಕೆ ಹಾಕಿದನು. ಕರ್ಣನು ಆಗಲೂ ಅಪಹಾಸ್ಯ ಮಾಡಿದನು. 
ಅಷ್ಟರಲ್ಲಿ ಅತ್ತ ರಣಭೂಮಿಯಲ್ಲಿ ಭೀಮಸೇನನು ದುಶ್ಯಾ ಸನನನ್ನು ಹಿಡಿದು 
ಕೆಡವಿ ವೀರಾಲಾಪವನ್ನು ಮಾಡಿದುದು ಕೇಳಬಂದಿತು. ಎಲ್ಲರೂ 
ಬೆಚ್ಚಿದರು. ಆಗ ಅಶ್ವತ್ಥಾಮನು ಕರ್ಣನನ್ನು ಕೊಂಕು ನುಡಿಗಳಿಂದ 
"«ಅಂಗರಾಜಾ, ಸೇನಾಪತಿ, ಜಾಮದಗ್ಗಿ ಸ್ರಿಯಶಿಷ್ಯ್ಯ, ದ್ರೋಣೋಪ 
ಹಾಸಿ, ಭುಜಬಲ ಸಂರಸ್ಸಿತ ಸಕಲಲೋಕ! ನಾನು ಆಯುಧವನ್ನು 
ಹಿಡಿದಿರುವ ವರೆಗೂ ಇತರ ಆಯುಧಗಳಿಂದೇನು? ಎಂದು ಮೊದಲಾಗಿ 
ಆಗ ಹೇಳಿದೆಯಲ್ಲವೆ? ಇದೊ ಈಗ ನಿನ್ನ ಆಯುಧದ ವಿಜೃಂಭಣೆಗೆ 
ತಕ್ಕ ಸಮಯವಾಗಿದೆ. ಭೀಮಸೇನನ ತೋಳತೆಕ್ಕೆಯಲ್ಲಿ ಸಿಕ್ಕಿ 
ಬಿದ್ದಿರುವ ದುಶ್ಯಾಸನನನ್ನು ರಕ್ಷಿಸು ಹೋಗು?” ಎಂದನು. ಕರ್ಣನು, 
" ಯುವರಾಜ, ಹೆದರಬೇಡ, ಇದೊ ಬಂದೆ?” ಎಂದು ಹೊರಟನು. 
ಅಶ್ವತ್ಥಾಮನು, ££ ಭೀಷ್ಮ ದ್ರೋಣರಿಲ್ಲದ ಕೌರವ ಬಲವನ್ನು 
ಭೀಮಾರ್ಜುನರು ಕಲಕುತ್ತಿದ್ದಾರೆ.  ರಾಥೇಯನಾಗಲಿ ಇವನಂತಹ 
ಮತ್ತಾರೇ ಆಗಲಿ ಅವರನ್ನು ತಡೆಗಟ್ಟಲು ಸಾಧ್ಯರಲ್ಲ. ಆದುದರಿಂದ 
ತಮ್ಮನನ್ನು ರಕ್ಷಿಸಲು ನೀನು ಹೋಗು'' ಎಂದು ದುರ್ಯೋಧನನಿಗೆ 
ಹೇಳಿದನು. ಅಂತೆಯೆ ದುರ್ಯೋಧನನೂ ತೆರಳಿದನು. ಅಷ್ಟರಲ್ಲಿಯೆ 
ಕಲಕಲಧ್ವನಿ ಕೇಳಬಂದಿತು. ಭೀಮನು ದುಶ್ಶಾಸನನ ರಕ್ತವನ್ನು 
ಕುಡಿದನೆಂದೇ ಅಶ್ವತ್ಥಾಮನಿಗೆ ಸ್ಪಷ್ಟವಾಯಿತು. ಅರ್ಜುನನು ಕರ್ಣ 
ದುರ್ಯೋಧನರಿಬ್ಬರನ್ನೂ ಅಂಬುಮಳೆಯಿಂದ ಅಟ್ಟಬರುತ್ತಿರುವುದನ್ನು 
ಅವನು ಊಹಿಸಿದರು. ಹೇಗಾದರೂ ಮಾಡಿ ದುಶ್ಶಾಸನನನ್ನು ಉಳಿಸ 
ಬೇಕೆಂದು ಅವನಿಗೆ ಕಾಂಕ್ಸೆ ಹುಟ್ಟಿತು. "“ಸಟಿಯು ಸಟಿಯೆ, ದಿಟಿಕ್ಸಿಂತಲೂ 

ಸಟಿಯೇ' ಎಷ್ಟೋವೇಳೆ ಶ್ರೇಯಸ್ಸನ್ನು ಸಾಧಿಸುವುದು. ಸ್ಪರ್ಗವು 
ಹಾಳಾಗಲಿ. ನನಗೆ ನರಕವೇ ಬರಲಿ, ಭೀಮನಿಂದ ದುಶ್ಯಾ ಸನನನ್ನು 
ಬಿಡಿಸಿಕೊಳ್ಳುವುದಕ್ಕೆ ನಾನು ಶಸ್ತ್ರವನ್ನು ತೊರೆದಿದ್ದರೂ ತೊರೆಯ 
ದಿದ್ದಂತೆಯೆ, ಶಸ್ತ್ರ! ಶಸ್ತ್ರ!” ಎಂದು ಉತ್ಸುಕನಾಗಿ ಶಸ್ತ್ರವನ್ನು 
ಕೈಕೊಳ್ಳಲು ಬಾಗಿದನು. ಅಷ್ಟರಲ್ಲಿಯೆ "ಮಹಾತ್ಮ, ಸತ್ಯವಚನ 
ವನ್ನು ಮಾರುವುದು ಭಾರದ್ವಾಜಸೂನುವಾದ ನಿನಗೆ ಶ್ರೇಯವಲ್ಲ'' 
ಎಂದು ಅಶರೀರವಾಣಿ ಕೇಳಿಸಿತು. ಅಶ್ವತ್ಥಾ ಮನೇನೂ ಮಾಡಲಾರ 
ದಾದನು. "ಎಲ್ಲ ನಿಧಗಳಲ್ಲಿಯೂ ದೇವತೆಗಳೂ ಪಾಂಡವಸಕ್ಷಪಾತಿ 
ಗಳಾಗಿ ಹೋಗಿದ್ದಾರೆ. ದುಶ್ಶಾಸನನ ರಕ್ತವನ್ನು ಭೀಮನು ಹೀರುತ್ತಿ 
ದ್ಹಾಗಲೂ ಔದಾಸೀನ್ಯವನ್ನು ವಹಿಸಿದುದಾಯಿತು. ಇನ್ನು ದುರ್ಯೋಧನ. 
ನಿಗೆ ಈ ಕಾಳೆಗದಲ್ಲಿ ಬೇರಾವ ಪ್ರಿಯವನ್ನು ಮಾಡಿಯೇನು??'' ಎಂದು 
ವ್ಯಥೆಷಟ್ಟು ಅಶ್ವತ್ಥಾಮನು, ಮಹಾರಾಜನ ಬೆಂಗಾವಲಿಗೆ ಕೃಪರನ್ನು 
ಕಳುಹಿಸಿ ಕರ್ಣನಮೇಲಿನ ಕ್ರೋಧದಿಂದ ತಾನೆಸಗಿದ ಶಸ್ತ್ರ ತ್ಯಾಗದ 
ಅನ್ಯಾಯಕ್ಕೆ ಕೊರಗುತ್ತ ಶಿಬಿರಕ್ಕೆ ಹೋದನು. 

ದುರ್ಯೋಧನನು ಯುದ್ಧ ಭೂಮಿಗೆ ನುಗ್ಗಿ ಬಂದು, ಕರ್ಣಾ 
ರ್ಜುನರಿಬ್ಬರೂ ಭಯಂಕರ ಯುದ್ಧಕ್ಕೆ ತೊಡಗಿರುವುದನ್ನು ಕಂಡು 
ಕರ್ಣನ ಸಹಾಯಕ್ಕೆಂದು ಹೋಗುವಸ್ವರಲ್ಲಿಯೆ ಅರ್ಜುನನ ನಿಶಿತ 
ಶರಪೊಂದು ಅವನಿಗೆ ತಾಕಿ ರಥದಲ್ಲಿಯೆ ಮೂರ್ಛೆ ಹೋದನು. ಅವನ 
ಸಾರಥಿಯು ತನ್ನ ಸ್ವಾಮಿಯ ಆ ಸ್ಥಿತಿಯನ್ನು ಕಂಡು ದುಃಖಿಸಿ 
ಆತನನ್ನು- ರಕ್ಸಿಸುವ ಆಸೆಯಿಂದ ರಥವನ್ನು ಹಿಂದೋಡಿಸಿಕೊಂಡು 
ಬಂದನು. ಆಗಲೆ ದುಶ್ಯಾಸನನ ರಕ್ತವನ್ನು ಹೀರಿ ಭೀಮನು ಶರೀರಾ 
ದ್ಯಂತವೂ ಆ ರಕ್ತವನ್ನು ಲೇಪಿಸಿಕೊಂಡು ಭಯಂಕರವಾಗಿ ತೋರು 
ತ್ರಿದ್ದುದು, ವೀರರೆಲ್ಲರೂ ಆ ಅಸಹ್ಯದೃಶ್ಯವನ್ನು ಕಂಡು ದಿಕ್ಳುದಿಕ್ಳು 
ಗಳಿಗೂ ಓಡಿಹೋಗುತ್ತಿದ್ದುದು, ಕೃಪಾಚಾರ್ಯರು ಅವರಿಗೆ ಧೈರ್ಯ 
ಹೇಳಿ ದೇಹದ ಆಸೆಯನ್ನೆ ತೊರೆದು ಕಾದುತ್ತಿದ್ದ ಕರ್ಣನಿಗೆ ಸಹಾಯ 
ಮಾಡುತ್ತಿದ್ದುದು ಅವನಿಗೆ ಗೊತ್ತಾಯಿತು. ಅಷ್ಟರಲ್ಲಿ ಕೃತಪ್ರತಿಜ್ಞನಾದ 
ಭೀಮನ ವೀರಾಲಾಪವನ್ನು ಕೇಳಿ, ಅವನು ಸಮಾಪಿಸುತ್ತಿರುವುದನ್ನು 

ಕಂಡು, ಅರಸನಿಗೆ ವಿಷತ್ತಡಸುವುದೆಂದು ಬೆದರಿ, ಬೇಗಬೇಗನೆ ರಥವನ್ನು 
ಓಡಿಸಿಕೊಂಡು ಬಂದು, ರಣರಂಗದ ಸಮಿಾಪದಲ್ಲಿಯೆ ಇದ್ದ ಆಲದ 
ಮರವೊಂದರ ಅಡಿಯಲ್ಲಿ ನಿಲ್ಲಿಸಿದನು. 

ಸ್ವಲ್ಪ ಹೊತ್ತಾದಮೇಲೆ ದುರ್ಯೋಧನನಿಗೆ ಮೂರ್ಛೆ ತಿಳಿಯಿತು. 
ಕೂಡಲೆ ಅವನು, "ವತ್ಸ, ಹೆದರಬೇಡ?” ಎಂದು ಘೋಷಿಸಿ, ರಥವನ್ನು 
ಭೀಮನಿರುನೆಡೆಗೆ ನಡೆಯಿಸೆಂದು ಆಜ್ಞಾಪಿಸಿದನು. ತಾನಿನ್ನೂ 
ರಣರಂಗದಲ್ಲೆ ಇರುವುದಾಗಿಯೂ, ತಮ್ಮನಾದ ದುಶ್ಶಾಸನನ ಸಾಹ 
ಕ್ಳಾಗಿಯೆ ಮುಂದುವರಿಯುತ್ತಿರುವುದಾಗಿಯೂ ದುರ್ಯೋಧನನ ಎಣಿಕೆ, 
ಸಾರಥಿಯು ನಿರ್ವಾಹವಿಲ್ಲದೆ. ಬಂದು, ಭೀಮನು ಕೃತಪ್ರತಿಜ್ಞನಾಗಿ 
ಮುನ್ನುಗ್ಗಿ ಮೂರ್ಛೆ ಸಂದಿದ್ದ ದುರ್ಯೋಧನನ ಮೇಲೆ ಬೀಳಬಹು 
ದೆಂಬ ಶಂಕೆಯುದಿಸಿ ತಾನು ರಣರಂಗದಿಂದ ರಥವನ್ನು ಅಲ್ಲಿಗೆ 
ತಂದುದಾಗಿ ತಿಳಿಸಿದನು. ತಮ್ಮನಾದ ದುಶ್ಶಾಸನನ ಮೃತಿಯಿಂದ 
ಒಂದು ಕಡೆ ದುಃಖ, ವೀರರೊಡನೆ ವೀರನಾಗಿ ಕಾದುತ್ತಿದ್ದ ಶಾನು 
ದೈವವಶಾತ್‌ ಮೂರ್ಛೆಗೊಂಡಿದ್ದ ಮಾತ್ರಕ್ಕೇ ಮಾನಾನಮಾನಗಳ 
ಪರಿವೆಯೆ ಇಲ್ಲದೆ, ಸಾರಥಿಯು ರಥವನ್ನು ಹಿಂತಿರುಗಿಸಿಕೊಂಡು 
ಬಂದನಲ್ಲ ಎಂಬ ರೋಷವೊಂದುಕಡೆ-- ಮಾನಧನನಾದ ದುರ್ಯೋಧನನ 
ಮನಸ್ಸು ಕಲಕಿಬಿಟ್ಟವು. ಸಾರಥಿಯಮೇಲೆ ಕೆರಳಿ ಬಗಬಗೆಯಾಗಿ 
ಅವನನ್ನು ಹೀಯಾಳಿಸಿದನು. ನಡೆದ ಸಂಗತಿಯೆಲ್ಲವನ್ನೂ ಇದ್ದುದನ್ನು 
ಇದ್ದಂತೆ ಅರಿಕೆಮಾಡಿ, ಎಷ್ಟು ಸಮಾಧಾನಗೊಳಿಸಿದರೂ ಅವನು ಉಕ್ಕಿ 
ಬರುತ್ತಿರುವ ದುಃಖದಿಂದ " ಹಗೆಯೊಡನೆ ಹೋರಾಡಿ ಮೂರ್ಛೆ 
ಗೊಂಡಿರುವಾಗ ಅವನ ಬಳಿಯಲ್ಲಿಯೇ ಇದ್ದು ಅವನ ಶಸ್ತ್ರ ಪ್ರಹಾರ 
ಗಳಿಂದಲೆ ನನಗೆ ಮೂರ್ಛೆ ತಿಳಿದಿದ್ದಿದ್ದರೆ ನನ್ನ ಮನಸ್ಸಿಗೆ ಎಷ್ಟೋ 
ಸಮಾಧಾನವಾಗುತ್ತಿದ್ದಿತು'' ಎಂದು ಮರುಗಿ, “ ಅಕ್ಕಟಾ! ನನಗೆ 
ಸಾವು ಸಮ್ಮತವಾದರೂ ಭೀಮನ ಗದಾಫಾತದಿಂದ ಬರುವ ಸಾವಲ್ಲ. 
ನಂಟಿರೆಲ್ಲ ನಾಶಗೊಂಡಮೇಲೆ ಜಯದೊರೆತು ರಾಜ್ಯವು ರೂಢ 
ಮೂಲವಾದರೂ ಅದರಿಂದ ನನಗಾವ ಫಲವುಂಟು? ಎಂದು 
ಉತ್ಕಂಠನಾಗಿ ಪ್ರಲಪಿಸಿದನು. ದುರ್ಯೋಧನನು ಹೀಗೆ ದುಃಖದಲ್ಲಿ 

ಮುಳುಗಿದ್ದಂತೆಯೆ ಅವನು ಮತ್ತೊಂದು ದುಃಖವಾರ್ತೆಯನ್ನು ಕೇಳೆ 
ಬೇಕಾಗಿ ಬಂದಿತು. 

ದುಶ್ಯಾಸನನ ವಧೆಯಾದ ಬಳಿಕ ಕರ್ಣನು ಬಹಳವಾಗಿ ಕೆರಳಿ 
ಭೀಮನ ಮೇಲೆ ಅಸ್ರೃವರ್ಷವನ್ನೇ ಕರೆಯುತ್ತ ಪ್ರಚಂಡ ರಣವನ್ನು 
ಹೂಡಿ ನಿಂತನು, ಭೀಮನಾದರೊ ಉತ್ಸಾಹದ ಉದ್ರೇಕದಿಂದ 
ಮೈಮರೆತು ರಣರಂಗದಲ್ಲಿ ಸಂಚರಿಸುತ್ತಿದ್ದಾನೆ. ಕಡುಗಲಿಗಳೂ ಅನನ 
ತುಳಿತಕ್ಕೆ ಒರಗಿ ಬೀಳುತ್ತಿದ್ದಾರೆ. ಕಡೆಗೆ ಕರ್ಣ ಭೀಮರಿಬ್ಬರಿಗೂ 
ತುಮುಲ ಯುದ್ಧ ಘಟಸಿತು. ಆಗ ಅರ್ಜುನನು, ತನ್ನ ಅಗ್ರಜನು 
ಕರ್ಣನಿಗೆ ಸೋತನೆಂದು ಶಂಕಿಸಿ ರಥವನ್ನು ಕರ್ಣನಿದ್ದ ಕಡೆಗೆ ಬಿಟ್ಟು 
ಕೊಂಡು ಬಂದು ಸಿಂಹ ಗರ್ಜನೆ ಮಾಡಿದನು. ಆಗ ಕರ್ಣಪುತ್ರನಾದ 
ವೃಷಸೆಳನನು ತಂದೆಯಮೇಲೆ ಎರಗಬರುತ್ತಿದ್ದ ಅರ್ಜುನನಮೇಲೆ 
ಕೂರಂಬುಗಳನ್ನು ಎಸೆದು ಘಾತಿಸಿದನು. ಆರ್ಜುನನಿಗೆ ಆ ಬಾಲಕನ 
ಮೇಲೆ ಯುದ್ಧಮಾಡುವ ಬಯಕೆ ಇರಲಿಲ್ಲ. ಆದರೂ ವೃಷಸೇನನ 
ಕ್ಸ ಚಳಕವನ್ನೂ ಅವನ ಪರಾಕ್ರಮವನ್ನೂ ಕಂಡು ಮುಗ್ಧನಾಗಿ, 
ನಿರ್ವಾಹವಿಲ್ಲದೆ ಬಂದು ಅವನ ರಥ ತುರಗಗಳನ್ನೂಧನುಸ್ಸಿನ ನಾರಿಯನ್ನೂ 
ತುಂಡರಿಸಿ ಕೆಡವಿ, ಕರ್ಣನು ನೋಡುತ್ತಿರುವಂತೆಯೆ ಅವನನ್ನು ಕೊಲ್ಲ 
ಬಯಸಿ, ಕರ್ಣ, ನಾನು ಬಳಿಯಿಲ್ಲದಾಗ ನೀವೆಲ್ಲರೂ ಸೇರಿ ನನ್ನ 
ಅಭಿಮನ್ಯುವನ್ನು ಕೊಂದಿರಿ. ಇದೊ ನಾನು ನಿನ್ನೆದುರೇ ನಿನ್ನ 
ಮಗನನ್ನು ಕೊಲ್ಲುವೆನು?” ಎಂದು ನುಡಿದು ಮರ್ಮಭೇದಕವಾದ 
ಶರವನ್ನೆಸೆದು ಆ ಬಾಲಕನನ್ನು ಬೀಳಿಸಿದರು. ಈ ವೃತ್ತಾಂತವೆಲ್ಲವನ್ನೂ 
ರಣರಂಗದಿಂದ ಹಿಂತಿರುಗಿದ ಸುಂದರಕನು ದುರ್ಯೋಧನನಿಗೆ ತಿಳಿಸಿದ್ದೂ 
ಅಲ್ಲದೆ. ಪುತ್ರವಧೆಯಿಂದ ರೋಪಷಸೂರಿತನಾಗಿ ರಕ್ಸಾವರಣವನ್ನೇ 
ಕಿತೊ,ಗೆದು ಪಾರ್ಥನೊಡನೆ ಸೆಣಸಿ ನಿಂತು ಕಾದಿ ಕಡೆಗೆ ಸಮರಜೂಮಿಗೆ. 
ತನುವನ್ನರ್ಪಿಸಿದ ಕರ್ಣನ ಶೌರ್ಯವನ್ನು ವರ್ಣಿಸಿದನು. 

ದುರ್ಯೋಧನನು ಪ್ರಾಣ ಸಖನಾದ ಕರ್ಣನ ಮತ್ತು ಅವನ 
ಮಗನ ನಿಧನ ವಾರ್ತೆಯನ್ನು ಕೇಳಿ ಪರಿತಸಿಸುತ್ತಿರುವಂತೆಯೆ ಅವನ 
ತಾಯಿತಂದೆಯರಾದ ಗಾಂಧಾರೀಧೃತರಾಷ್ಟ್ರರು ಅವನನ್ನು ಕಾಣಲು 

ಬಂದರು. ಸಂಜಯನು ಆ ಅಂಧ ದಂಪತಿಗಳನ್ನು ಕರೆದುತಂದನು. 
ಮಕ್ಕಳೆಲ್ಲರೂ ಪರಲೋಕವನ್ನು ಸೇರಿ, ಜ್ಯೇಷ್ಠನಾದ ದುರ್ಯೋಧನ 
ನೊಬ್ಬನೇ ಉಳಿದಿದ್ದುದರಿಂದ ಅವನನ್ನಾದರೂ ಸಂಧಿಗೆ ಒಡಂಬಡಿಸಿ 
ಯುದ್ಧವನ್ನು ಸಾಕುಮಾಡಬೇಕೆಂದು ಉಪದೇಶಿಸಲೋಸುಗವೇ ಅವರು. 
ಅಲ್ಲಿಗೆ ಬಂದಿದ್ದುದು. ಸಂಜಯನೂ ಅವರೂ ಎಷ್ಟು ಬಗೆಯಲ್ಲಿ ಉಪದೇಶ 
ಮಾಡಿದರೂ ದುರ್ಯೋಧನನು ಒಪ್ಪ ಲಿಲ್ಲ... ನೂರುಮಂದಿ ತಮ್ಮಂದಿರು 
ಪಿತಾಮಹರು ಗುರುಗಳು ಸ ನಕೇಶ್ವ ರರು ಮೊದಲಾಗಿ ಎಲ್ಲರೂ 
ಸಭೆಯನ್ನಲಂಕರಿಸಿದ್ದಾಗ ಧರ್ಮರಾಜನ ಸಂದೇಶವನ್ನು ಕೈಕೊಂಡು 
ಕೃಷ್ಣನೇ ಸಂಧಾನ ನಡೆಯಿಸಿದಂದು ಸಂಧಿಗೆ ಒಪ್ಪದಿದ್ದ ತಾನು ಈಗ 
ಒಪ್ಪಿದರೆ ತನ್ನ ಮಾನಕ್ಕೆ ಹಾನಿತಟ್ಟುವುಡೆಂದು ಅವನು ಉತ್ತರ 
ಹೇಳಿದನು. ಅಷ್ಟರಲ್ಲಿಯೆ ಭೀಮಾರ್ಜುನರು ಅವನನ್ನೇ ಹುಡುಕುತ್ತ 
ನೀರಾಲಾಸಗಳನ್ನು ಫೋಷಿಸುತ್ತ ಬರುತ್ತಿರುವ ಸಂಗತಿಯು ಅವನಿಗೆ 
ತಿಳಿಯಿತು; ಧೀರನಾಗಿ ತಾನಲ್ಲಿರುವ ಸಂಗತಿಯನ್ನು ಸೂತನೊಡಕೆ 
ಅವರಿಗೆ ಹೇಳಿಕಳುಹಿಸಿದನು. ಸೂತನು, ಭೀಮಾರ್ಜುನರಿಗೆ, sy. 
ಮಹಾರಾಜನು ತಾಯಿ ತಂದೆಯರೊಡನೆ ಈ ನ್ಯಗ್ರೊ ೀಧ ವ ಕ್ಸಚ್ಛಾ ಯೆ. 
ಯಲ್ಲಿ ಕುಳಿತಿರುವನು?' ಎಂದು ಅರಿಕೆ ಮಾಡಿದನು. 
ಪಾರ್ಥನು ಇದನ್ನು ಕೇಳಿದೊಡನೆಯೇ ಪುತ್ರಶತ ನಿಧನದಿಂದ 
ಕೊರಗುತ್ತಿರುವ ಗಾಂಧಾರೀಧೃತರಾಷ್ಟ್ರರ ಸಮ್ಮುಖದಲ್ಲಿ ದುರ್ಯೋಧನ 
ನನ್ನು ಕಾಣುವುದು ಉಚಿತವಲ್ಲವೆಂದು ಹಿಂತಿರುಗುವುದರಲ್ಲಿರಲು, 
ಭೀಮನು, "" ಮೂಢ, ಸಮುದಾಚಾರವನ್ನು ಮಾರಬಾರದು; ಗುರು 
ಜನರನ್ನು ಕಂಡು ನಮಸ್ಕರಿಸಿ ಮರಳೋಣ?? ಎಂದು ಹೇಳಿ, ಅವರ 
ಬಳಿಗೆ ಹೋದನು. ಭೀಮಾರ್ಜುನರು ಗಾಂಧಾರೀಧೃ ತರಾಷ್ಟ್ರರಿಗೆ 
ನಮಸ್ಕರಿಸುವಾಗ ತಮ್ಮ ವಿಜಯ ಪ್ರಶಂಸೆಯನ್ನು ಮಾಡಿಕೊಂಡುದನ್ನು 
ಕೇಳಿ ವೃದ್ಧ ದಂಪತಿಗಳಿಗೆ ಬಹಳ ದುಃಖವಾಯಿತು. ಧೃತರಾಷ್ಟ್ರ ಮು 
ಭೀಮನನ್ನು ಕುರಿತು, “ನೀನು ಸುಮ್ಮನೆ ಹೊಗಳಿಕೊಳ್ಳು ವುದರಿಂದ 
ಪ್ರಯೋಜನವಿಲ್ಲ. ಶತ್ರು ಗಳನ್ನು ಸಂಹರಿಸುವುದಾಗಲಿ ಅವರಿಂದ 
ಸಂಹೃತನಾಗುವುದಾಗಲಿ ರಾಜನಾದವನಿಗೆ ಸಹಜವೆ. ನೀನು ಮಾಡಿದ 

ಈ ಕಾರ್ಯವು ಹೊಸದೇನೂ ಅಲ್ಲವಲ್ಲ? ಎಂದು ಅಸಹನೆಯಿಂದ ಮುನಿದು 
ನುಡಿದನು. ಆಗ ಭೀಮನು ಅವನನ್ನು ಮತ್ತಷ್ಟು ನೋಯಿಸುವ 
ಮಾತುಗಳಿಂದ ಹೀಗೆ ಮಾತನಾಡಿದನು. " ತಂದೆಯೆ, ನಾನು ಸ್ವಭುಜ 
ಬಲಶ್ಲಾಘನೆಗಾಗಲಿ ದರ್ಪಕ್ಕಾಗಲಿ ವಿಜಯವನ್ನು ನಿನ್ನಲ್ಲಿ ಹೇಳುತ್ತಿಲ್ಲ. 
ಮೊದಲಿಂದಲೂ ಎಲ್ಲರೂ ಮಾಡಿದ ಎಲ್ಲ ಕಾರ್ಯಗಳಿಗೂ ನೀನೇ 
ಸಾಕ್ಟಿಯಾಗಿದ್ದುದರಿಂದ ಈಗ ನಾನೆಸಗಿದ ಕಾರ್ಯನನ್ನು ನಿನ್ನಲ್ಲಿ 
ಹೇಳಿಕೊಳ್ಳದಿರುವುದು ಅಪಸರಾಧನಾದೀತು ಎಂದು ನುಡಿದೆನು.?' 

ಈ ಮಾತನ್ನು ಕೇಳಿದೊಡನೆಯೆ ದುರ್ಯೋಧನನ ರಕ್ತವು 
ಕುದಿಯಿತು. ಅವನು ತನ್ನನ್ನು ಗೆಲ್ಲದೆ ಹಾಗೆ ಪೌರುಷವನ್ನು ವಿಜೃಂಭಿಸ 
ಕೂಡದೆಂದ್ಕೂ ಅದರಲ್ಲಿಯೂ ವೃದ್ಧ ದಂಪತಿಗಳ ಮುಂದೆ ಅತ್ಮಶ್ಲಾಘನೆ 
ಮಾಡಿಕೊಳ್ಳ ಕೂಡದೆಂದೂ ಜರೆದನು. ಅಷ್ಟರಲ್ಲಿಯೇ ಯುಧಿಷ್ಠಿರನು 
ಭೀಮಾರ್ಜುನರಿಗಾಗಿ ಹೇಳಿಕಳುಹಿಸಿದ್ದ ಸುದ್ದಿಯು ತಿಳಿಯಲು ಅವ 
ರಿಬ್ಬರೂ ರಣರಂಗದಲ್ಲಿ ಮಡಿದುರುಳಿದ್ದ ಬಾಂಧವರನ್ನು ಹುಡುಕಲು 
ಹೊರಟುಹೋದರು. 

ಅವರು ಅತ್ತ ಹೊರಟುಹೋಗುತ್ತಲೆ, ಇತ್ತ ತನ್ನ ಪ್ರತಿಜ್ಞೆ ಯಂತೆ 
ಮತ್ತೆ ಆಯುಧವನ್ನು ತೊಟ್ಟು ಮಹಾರಾಜನಾದ ದುರ್ಯೋಧನನಿಗೆ 
ಸೇವೆಯನ್ನು ಸಲ್ಲಿಸಲು ಅಶ್ವತ್ಥಾಮನು ಅಲ್ಲಿಗೆ ಬಂದನು. ಗಾಂಧಾರೀ 
ಧೃತರಾಷ್ಟ್ರರಿಬ್ಬರೂ ಭೀಷ್ಮದ್ರೋಣ ಕರ್ಣರು ಆದಮೇಲೆ ಅವರಿಗೆ 
ಸಮಸಮನಾಗಿ ಶೌರ್ಯವನ್ನು ಮೆರೆಯಬಲ್ಲವನೆಂದರೆ ಅಶ್ವತ್ಥಾಮನೇ 
ಎಂಬುದನ್ನು ಚೆನ್ನಾಗಿ ಬಲ್ಲವರಾಗಿದ್ದುದರಿಂದ ಅವನನ್ನು ಉಚಿತರೀತಿ 
ಯಿಂದ ಕಂಡು ಮರ್ಯಾದಿಸಬೇಕೆಂದು ದುರ್ಯೋಧನನಿಗೆ ತಿಳಿಸಿದರು. 
ದುರ್ಯೋಧನನು ಕರ್ಣನ ವಥೆಯನ್ನೇ ಕೋರಿ ಕಾದಿದ್ದ ಅವನನನ್ನು 
ಸತೃರಿಸಲು ಸಮ್ಮತಿಸಲಿಲ್ಲ. ಅಶ್ವತ್ಥಾಮನು ರಾಜನ ಮನಸ್ಸನ್ನು ಅರಿತು, 
ಕುಗ್ಗಿದ ಮನಸ್ಸಿನಿಂದ, ಆ ತಿರಸ್ಕಾರವನ್ನು ಹೇಗೆಹೇಗೆಯೋ ಸಹಿಸಿ 
ಕೊಂಡು ಮಂಗಳವಾಗಲೆಂದು ಹರಸಿ ಹೊರಟುಹೋದನು. ಗಾಂಧಾರೀ 
ಧೃತರಾಷ್ಟ್ರರೂ ತಮ್ಮ ದೌರ್ಭಾಗ್ಯಕ್ಕೆ ಮರುಗಿ ಶಲ್ಯನ ಶಿಬಿರಕ್ಕೆ 
ಹಿಂತಿರುಗಿದರು. 


ವೇಣೀ ಸಂಹಾರ ೧೪೧ 


ಎಲ್ಲರೂ ಹೊರಟುಹೋದ ಬಳಿಕ ಮಾನಢನನಾದ ದುರ್ಯೋಧನನ 
ಮನಸ್ಸಿನಲ್ಲಿ ಬಗೆಬಗೆಯ ಯೋಚನೆಗಳು ಸುಳಿದಾಡಿದವು. ಭೀಮನು 
ತಾನು ಮಾಡಿದ ಪ್ರತಿಜ್ಞೆಯಲ್ಲಿ ಮುಕ್ಕಾಲು ಭಾಗವನ್ನು ಸಾಧಿಸಿಕೊಂಡಿ 
ರುವ ಸಂಗತಿಯನ್ನು ಅವನು ಮನಸ್ಸಿಗೆ ತಂದುಕೊಂಡು ತನ್ನನ್ನು 
ಹೇಗಾದರೂ ಅವನು ಕೊಲ್ಲುವನೆಂದು ನಿರ್ಧರಿಸಿ ಕಡೆಗೆ ಯಾರಿಗೂ 
ಗೊತ್ತಾಗದಂತೆ ಬಳಿಯಲ್ಲಿದ್ದ ಒಂದು ಸರೋವರದಲ್ಲಿ ಜಲಸ್ತಂಭನಮಾಡಿ 
ಅಡಗಿಕೊಂಡನು. ಈ ಸುದ್ದಿಯು ಕಾಡಿನ ಬೇಡನೊಬ್ಬನಿಂದ ಭೀಮನಿಗೆ 
ತಿಳಿಯಿತು. ಕೂಡಲೆ ಅವನು ಕೃಷ್ಣಾರ್ಜುನರೊಡನೆ ಆ ಸರೋವರದ 
ಬಳಿಗೆ ಹೋಗಿ ಗದಾಘಾತದಿಂದಲೇ ಅದನ್ನು ಉಲ್ಲೋಲಕಲ್ಲೋಲ 
ಗೊಳಿಸಿ, "ಎಲವೊ ದುರ್ಯೋಧನನೆ, ಮಾಡಬಾರದ ಕಾರ್ಯ 
ಗಳೆಲ್ಲವನ್ನೂ ಮಾಡಿದೆ. ಕುಲನೆಲ್ಲವನ್ನೂ ನಾಶಗೊಳಿಸಿದೆ. ನಿನ್ನ 
ದುಷ್ಕಾರ್ಯಗಳೆಲ್ಲಕ್ಕೂ ನೆರವಾಗಿದ್ದ ಕರ್ಣ ದುಶ್ಕಾಸನರು ಮಡಿದುರುಳಿ 
ದರು. ಈಗ ನನ್ನ ಭಯದಿಂದ ಸರೋವರವನ್ನು ಹೊಕ್ಳು ಮೈಮರೆಯಿಸಿ 
ಕೊಂಡಿರುವೆಯಾ? ಧೀರನಾದರೆ ಹೊರಗೆ ಬಾ!?' ಎಂದು ಆರ್ಭಟಓಸಿ 
ದನು. ಕೆಚ್ಚೆದೆಯ ದುರ್ಯೋಧನನು ಕೂಡಲೆ ಮೇಲಕ್ಕೆ ಬಂದು, 
"ಎಲವೊ ಭೀಮ, ಈ ದುರ್ಯೋಧನನು ನಿನಗೆ ಭಯಪಟ್ಟು ಅಡಗಿ 
ಕೊಂಡನೆಂದರಿತೆಯಾ? ತಿಳಿಗೇಡಿ, ನಾನು ಪಳಿಂಡವರನ್ನು ಮುಗಿಸದೆ 
ಹೊರಗೆ ಬರಲು ನಾಚಿ, ಪಾತಾಳಮೂಲದಲ್ಲಿ ವಿಶ್ರಮಿಸಿಕೊಳ್ಳುತ್ತಿ 
ದೈನು'' ಎಂದು ಹೇಳಿದನು. ಆಗ ಕೃಷ್ಣನು "" ನೀರಿನಲ್ಲಿ ಕಾಳಗವು 
ಉಚಿತವಲ್ಲ'' ಎಂದು ಅವನನ್ನು ಹೊರಗೆ ಬರಮಾಡಿದನು. 

ದುರ್ಯೋಧನನು ಗತ್ಯಂತರವಿಲ್ಲದೆ ಹೊರಗೆ ಬಂದು, ಗದೆಯನ್ನು 
ಕೆಳಗಿಟ್ಟು ನೂರುಮಂದಿ ತಮ್ಮಂದಿರ, ಆನೆ ಕುದುರೆ ಪದಾತಿಗಳ 
ಕಳೇಬರಗಳ ಮೇಲೆರಗಿ ಕುಳಿತಿರುವ ಖಗಮೃಗಗಳ ಗುಂಪೊಡಗೂಡಿದ 
ಕಾಳೆಗದ ನೆಲವನ್ನೊಮ್ಮೆಯೂ, ವಿಜಯೋತ್ಸರ್ಷದಿಂದ ಸಿಂಹನಾದವನ್ನು 
ವಿಜೃಂಭಿಸಿ ತೂರ್ಯರವದಿಂದ ತುಂಬಿ ತುಳುಕುತ್ತಿರುವ ಪಾಂಡವ 
ಸೇನೆಯನ್ನೊಮ್ಮೆಯೂ ನೆಟ್ಟನೆ ನೋಡಿನೋಡಿ ಬಿಸಿಯುಸಿರಿಟ್ಟನು. ಅವನ 
ಅಭಿಪ್ರಾಯವು ಭೀಮನಿಗೆ ಸಂಪೂರ್ಣವಾಗಿ ಮನವರಿಕೆಯಾಯಿತು. 


ಇಳಿ ಸಂಸ್ಕೃತ ನಾಟಕ ಕಥೆಗಳು 


“ ಹುರುರಾಜ, ದುಃಖಿಸಬೇಡ. ಅಸಹಾಯನೆಂಬ ಯೋಚನೆಯು 
ನಿನಗಿಲ್ಲದಿರಲಿ. ನಮ್ಮ ಐವರಲ್ಲಿ ನಿನಗೆ ಯಾಕೊಡನೆ ಕಾಳೆಗಮಾಡುವ 
ಬಯಕೆಯುಂಟೊ ಅವನೊಡನೆಯೇ ಕಾಳೆಗ ನಡೆಯಲಿ?” ಎಂದು 
ಹೇಳಿದನು. ಆಗ ದುರ್ಯೋಧನನು ಅನುಜನಾದ ದುಶ್ಶಾಸನನನ್ನು 
ಮಡುಹಿದ ಭೀಮನೂ, ಮಿತ್ರನಾದ ಕರ್ಣನನ್ನು ಕೊಂದ ಅರ್ಜುನನೂ 
ಇಬ್ಬರೂ ತನಗೆ ಸಮಶತ್ರುಗಳಾದರೂ ಸಾಹಸಸ್ರಿಯನಾದ ಭೀಮನೇ 
ತನಗೆ ಸರಿಯಾದ ಪ್ರತಿಸ್ಪರ್ಧಿಯೆಂದು ನಿಶ್ಚಯಿಸಿ ಅನನೊಡನೆ ಗದಾ 
ಯುದ್ಧಕ್ಕೆ ತೊಡಗಿದನು. 

ಭೀಮ ದುರ್ಯೋಧನರಿಬ್ಬರೂ ಗದಾ ಯುದ್ಧದಲ್ಲಿ ತೊಡಗಿರಲು 
ಆ ಯುದ್ಧದಲ್ಲಿ ಭೀಮನೇ ಗೆಲ್ಲುವನೆಂದು ಚೆನ್ನಾಗಿ ತಿಳಿದಿದ್ದ ಕೃಷ್ಣನು 
ಪಾಂಚಾಲದೇಶದನನೊಬ್ಬನನ್ನು ಕರೆದು ಧರ್ಮರಾಜನ ಪಟ್ಟಾಭಿಷೇಕ 
ಸ್ಕಾಗಿ ಎಲ್ಲ ಸಲಕರಣಗಳನ್ನೂ ಸಿದ್ಧಗೊಳಿಸಬೇಕೆಂದು ಹೇಳಿಕಳುಹಿಸಿ 
ದನು. ಅಂತೆಯೆ ಎಲ್ಲೆಲ್ಲಿಯೂ ಆ ಮಹೋತ್ಸವದ ಕಾರ್ಯಗಳು 
ನಡೆಯತೊಡಗಿದುವು. ಇಷ್ಟರಲ್ಲಿ ದುರ್ಯೋಧನನ ಗೆಳೆಯನಾದ 
ಚಾರ್ವಾಕನೆಂಬ ರಾಕ್ಟಸನೊಬ್ಬನು ಯಾವರೀತಿಯಿಂದಲಾದರೂ ಪಾಂಡ 
ವರನ್ನು ನೋಸಗೊಳಿಸಿ, ತನ್ನ ಗೆಳೆಯನಿಗೆ ವಿಜಯವನ್ನು ದೊರಕಿಸಿಕೊಡ 
ಬೇಕೆಂಬ ಉದ್ದೇಶದಿಂಡ ಮುನಿನೇಷವನ್ನು ಧರಿಸಿ ಯುಧಿಷ್ಠಿರನ ಶಿಬಿರ 
ದ್ವಾರಕ್ಕೆ ಬಂದು, ಬಹಳ ಬಾಯಾರಿಕೆಯಾಗಿದೆ, ನೀರು ನೆರಳುಗಳನ್ನಿತ್ತು 
ಪಕ್ಸಿಸಬೇಕು?' ಎಂದು ಕೂಗಿದನು. ಒಳಗಿದ್ದ ಯುಧಿಷ್ಠಿರನು ಅವನನ್ನು 
ಕಂಡು ಮುನಿಯೆಂದೇ ಭ್ರಮಿಸಿ, ಒಳಕ್ಕೆ ಬರಮಾಡಿಕೊಂಡು ಗೌರವಿ 
ಸಿದನು. ಚಾರ್ವಾಕನು ಅವರಿತ್ತ ಜಲವನ್ನು ಕೊಂಡು ಕಾಲುಗಳನ್ನು 
ಮಾತ್ರ ತೊಳೆದುಕೊಂಡು ಏನೋ ಆಲೋಚಿಸಿದವನಂತೆ ನಟಿಸಿ, ಕ್ಷತ್ರಿಯ 
ಪೆಂಬ ವ್ಯಾಜದಿಂದ ಜಲಪಾನಮಾಡದೆ ನೆಳಲೇ ಸಾಕೆಂದು ಕುಳಿತನು. 
ತಾನು ಭೀಮ ದುರ್ಯೋಧನರ ಗದಾ ಯುದ್ಧವನ್ನು ನೋಡಿಬಂದ 
ಸಮಾಚಾರವನ್ನು ತಿಳಿಸುತ್ತ ಅವರ ಉತ್ಸಾಹವನ್ನು ಉಕ್ಕಿಸಿ, ಕಡೆಗೆ 
ದುರ್ಯೋಧನನಿಂದ ಭೀಮನು ಉರುಳಿದನೆಂಬ ಸುಳ್ಳು ಸುದ್ದಿಯನ್ನು 
ಅರುಹಿದನು. ಅಲ್ಲಿದ್ದ ದ್ರೌಪದಿಯು ತನ್ನ ಆಶೋತ್ತರಗಳೆಲ್ಲವೂ 


ವೇಣೀ ಸಂಹಾರ ೧೪೩, 


ನಾಶವಾದುದಕ್ಕಾಗಿ ದುಃಖಿಸಿ ಮೂರ್ಛಿತೆಯಾದಳು. ಯುಧೆಷ್ಠಿರನೂ 
ಶೋಕಭರವನ್ನು ತಾಳಲಾರದೆ, ಅರ್ಜುನನೂ ಭೀಮನೊಡನೆ ಯುದ್ಧ 
ವನ್ನು ಆರಂಭಿಸಿದನೆಂದೂ, ಬಲರಾಮನು ಅರ್ಜುನನು ಸೋಲುವನೆಂದು 
ನಿರ್ಧರಿಸಿ ಕೃಷ್ಣನೊಡನೆ ದ್ವಾರಕಾಪಟ್ಟಣಕ್ಕೆ ಹೊರಟುಹೋದನೆಂದೂ 
ಹೇಳಿದ ಚಾರ್ವಾಕನ ಮಾತುಗಳನ್ನು ಬಹು ಕಷ್ಟದಿಂದ ಕೇಳಿ ಕಡೆಗೆ 
ದ್ರೌಪದಿಯನ್ನು ಎಚ್ಚರಗೊಳಿಸಿ ಸಂತಯಿಸಿದನು. ಬಳಿಕ ಅವರಿಬ್ಬರೂ 
ಅಗ್ವಿಪ್ರವೇಶಮಾಡುವುದಾಗಿ ನಿರ್ಧರಿಸಿದುದನ್ನು ಕಂಡು ಚಾರ್ವಾಕನು 
ಮೆತ್ತಗೆ ನುಸುಳಿಕೊಂಡು ಅಲ್ಲಿಂದ ಹೊರಟುಹೋದನು. 

ಅಷ್ಟರಲ್ಲಿಯೆ ಕಡುಗಲಿಯಾದ ಭೀಮನು ದುರ್ಯೋಧನನ 
ಊರುಭಂಗ ಮಾಡಿ ಅದರಿಂದ ಚಿಮ್ಮಿದ ರಕ್ತವನ್ನು ಮೈಗೆ ಲೇಸಿಸಿ 
ಕೊಂಡು ವಿಜಯಿಯಾಗಿ " ದುರ್ಯೋಧನ ದುಶ್ಯಾಸನರಿಂದ ಅವಮಾನ 
ಗೊಂಡ ದ್ರೌಪದಿಯೆಲ್ಲಿರುವಳು? ಎಂದು ಕೂಗುತ್ತ ಅಲ್ಲಿಗೆ ಬಂದನು. 
ದ್ರೌಪದೀ ಯುಧಿಷ್ಠಿರರಿಬ್ಬರೂ ದುರ್ಯೋಧನನೇ ಅಲ್ಲಿಗೆ ಬಂದನೆಂದು 
ನಿಶ್ಶಯಿಸಿದರು. ದ್ರೌಪದಿಯ ದುಃಖಕ್ಕೆ ಪಾರವೇ ಇಲ್ಲವಾಯಿತು. ಆಗ 
ಯುಧಿಷ್ಠಿರನು ಅವಳನ್ನು ಸಮಾಧಾನಗೊಳಿಸಿ ತಾನು ಮುನ್ನುಗ್ಗಿ 
ಹೋಗಿ ಅವನನ್ನು ಬಿಗಿಯಾಗಿ ಹಿಡಿದು "" ಎಲವೊ ದುರಾತ್ಮನೆ, ನಿನ್ನನ್ನು 
ಕೊಲ್ಲದೆ ಬಿಡುವೆನೆ??' ಎಂದು ಕೆರಳಿದನು. ಆಗ ಭೀಮನು ತಾನು 
ದುರ್ಯೋಧನನಲ್ಲವೆಂದೂ ಅಣ್ಣನು ಹಾಗೆ ನಿಷ್ಕುರನಾಗಕೂಡದೆಂದೂ 
ಹೇಳಿದುದನ್ನು ಕೇಳಿ ಬಳಿಯಲ್ಲಿದ್ದ ಕಂಚುಕಿಯು ಅವನೇ ಭೀಮ 
ನೆಂದರಿತು ಆ ವಿಷಯವನ್ನು ಯುಧಿಷ್ಠಿರನಿಗೆ ಅರಿಕೆ ಮಾಡಿದನು. 
ಸ್ವಲ್ಪ ಹೊತ್ತಿನಮೇಲೆ ಮಾತಿನಿಂದಲೂ ಆಕಾರದಿಂದಲೂ ಅವನನ್ನು 
ಭೀಮನೆಂದು ಗುರುತಿಸಿ ಯುದಿಷ್ಮಿರನು ಆನಂದಭರಿತನಾಗಿ, ದ್ರೌಪದಿ 
ಯನ್ನು ಕಂಡು ಅವಳ ದುಃಖವನ್ನು ದೂರಮಾಡೆಂದು ಅವನಿಗೆ 
ಆಜ್ಞಾಪಿಸಿದನು. 

ಅಂತೆಯೆ ಭೀನನು ದ್ರೌಪದಿಯನ್ನು ಕಂಡು ಭಯದಿಂದ ನಡುಗು 
ತ್ತಿದ್ದ ಅವಳಿಗೆ ಧೈರ್ಯ ಹೇಳಿ, ರಕ್ತಸಿಕ್ತವಾದ ತನ್ನ ಕೈಗಳಿಂದ ಬಹು 
ಕಾಲದಿಂದಲೂ ಬಿಚ್ಚಿಹೋಗಿದ್ದ ಕುರುಳನ್ನು ಕಚ್ಚಿದನು. ತಾನು 


ಮಾಡಿದ್ದೆ ವೇಣೀಸಂಹಾರದ ಪ್ರತಿಜ್ಞೆಯು ಹೀಗೆ ಸಾಂಗವಾಗಿ ಈಡೇರಿ 
ದುದಕ್ಕೆ ಅನನ ಆನಂದಕ್ಕೆ ಪಾರವೇ ಇಲ್ಲವಾಯಿತು. 

ಇಷ್ಟರಲ್ಲಿಯೆ ಶ್ರೀ ಕೃಷ್ಣನು ಅರ್ಜುನನೊಡನೆ ಅಲ್ಲಿಗೆ ಬಂದು 
ಯುಧಿಷ್ಠಿರನ ಸತ್ಕಾರವನ್ನು ಸ್ವೀಕರಿಸಿ, ಧರ್ಮರಾಜ, ನಿನ್ನ ಮನೋರಥ 
ಗಳೆಲ್ಲವೂ ಈಡೇರಿದುವು. ನಿನ್ನನ್ನು ಮೋಸಗೊಳಿಸಲು ಬಂದಿದ್ದ 
ಆ ಚಾರ್ವಾಕ ರಾಕ್ಷಸನೂ ನಕುಲನ ಕೈಗೆ ಸಿಕ್ಕೆ ಶಿಕ್ಬೆಗೊಳಗಾದನು. 
ನೀನು ನಿಜಯಿಯಾದಿೆ, ಇನ್ನು ನೀನು ಪಟ್ಟಾಭಿಸೇಕಮಹೋತ್ಸವ 
ವನ್ನನುಭವಿಸು. ವ್ಯಾಸಾದಿ ಮಹರ್ಸಿಗಳೆಲ್ಲರೂ ಅಭಿಷೇಕ ಸಂಭಾರಗಳೆಲ್ಲ 
ವನ್ನೂ ಸಿದ್ಧಗೊಳಿಸಿ ಕಾದಿರುವರು?' ಎಂದನು. ಆಗ ಧರ್ಮರಾಜನು. 
ಎಲ್ಲಕ್ಕೂ ಕಾರಣಭೂತನಾದ ಶ್ರೀ ಕೃಷ್ಣನು ತಮ್ಮೈವರಲ್ಲಿಯೂ 
ಇಟ್ಟಿರುವ ಬಂಧುಪ್ರೀತಿಗಾಗಿ ತನ್ನ ಅಮಿತಾನಂದವನ್ನು ತೋರ್ಪಡಿಸಿ. 
ನಮಸ್ಕರಿಸಿದನು. 

ಹೀಗೆ ಪಾಂಡವರು ಶತ್ರುಗಳೆಲ್ಲರನ್ನೂ ಜಯಿಸಿ ಚಿರಾಭಿಲಹಿತ 
ವಾದ ರಾಜ್ಯವನ್ನು ಪಡೆದು, ಚಂದ್ರವಂಶದ ಕೀರ್ತಿಯನ್ನು ಬೆಳಗುತ್ತ 
ಬಹುಕಾಲ ರಾಜ್ಯಭಾರಮಾಡಿಕೊಂಡಿದ್ದರು. 


ಅಕೃಪಣಮತಿಃ ಕಾಮಂ ಜೀವ್ಯಾಜ್ಞನಃ ಪುರುಷಾಯಂಷಂ | 
ಭವತು ಭಗವನ್‌ ಭಕ್ತಿರ್ದೈೇಧಂ ವಿನಾ ಪುರುಷೋತ್ತಮೆೇ॥ 
ದಯಿತ ಭುವನೋ ನಿದೃದ್ಭಂಧುರ್ಗುಣೇಸು ವಿಶೇಷನಿತ್‌ | 
ಸತತ ಸುಕೃತೀಭೂಯಾತ್‌ ಭೂಪಃ ಪ್ರಸಾಧಿತ ಮಂಡಲಃ ॥ 


296.43. ಬೆಂಗಳೂರು ಸಿಟಿ ಬೆಂಗಳೂರು ಪ್ರಸ್ಸಿನಲ್ಲಿ ಸೂಪರಿಂಟೆಂಡೆಂಟರಾದ 
ಜಿ. ಶ್ರೀನಿವಾಸರಾಯೆರವರು ಮುದ್ರಿಸಿರುವರು 


ಅಚ್ಚಿನಲ್ಲಿದೆ 


ಸಂಸ್ಕೃತ ನಾಟಕ ಕಥೆಗಳು 
(ಎರಡನೆಯ ಭಾಗ) 


೧. ಭಾಸ: 
(೧) ಪ್ರತಿಜ್ಞಾ ಯೌಗಂಧರಾಯಣ 
(೨) ಸ್ವಪ್ನವಾಸವದತ್ತ 
೨. ಶೂದ್ರಕ: 
ಮೃಚ್ಛಕಟಕ 
೩. ಕಾಲಿದಾಸ: 
ವಿಕ್ರಮೋರ್ವಶೀಯ 
೪, ವಿಶಾಖದತ್ತ: 
ಮುದ್ರಾರಾಕ್ಸೃಸ 


೫. ಭವಭೂತಿ: 


ಉತ್ತರರಾಮಚರಿತ 


ಪುಸ್ತಕ ದೊರೆಯುವ ಸ್ಥಳ;-- 


ಎಸ್‌, ಎಸ್‌. ಎನ್‌. ಬುಕ್‌ ಡಿಪೋ 
ಹೊಸ ಮಾರ್ಕೆಟ್‌, ಬೆಂಗಳೂರು ಸಿಟಿ 


`ಬೆಂಗಳೂರು ಪ್ರೆಸ್‌ 


